
भाग पहिला. 





विषयाचे अभिनंदन. 


प्र्पच साभुनि परमार्थाचा लाम ज्यानें केला 


तो नर भला भला. 
शिवद्नकेसरी. 


प्रपंची तें भारय़ परमराश्री वैराण्य 
दोन्ही गथासांग दोडींकडे. 
दोहींकडे सांग होई तो समर्थ 
नाहीतरी म्वर्थ तारांबळी, 
शाखवास. 


आ पण पृथ्वीवर जन्मास आलों आहों, झार्चे कांढीं तरी 
अपड पांगले सार्थक्म व्हावे, असें प्रत्येक निचारशील मनुष्यास 
हई; बाठत असतें. आणि तें सार्यक्य होण्यास मार्ग झरले 
दमुन प्रप्रंय आणि परमार्थ. परंतु, क्षा दोन मायीविषर्वी 






(३ 


4 


प्रपंच परमार्थ संपादीन दोन्ही 

एकही निदार्नी न घडे त्यासी. वी 

दोन्ही पेंवांवरी"ठेवूं जातां हात 

शेवटी अपघात शरीराचा. २. 

तुका झणे तया दोहींकडे घका 

शेवटीं तो नरकाभाजी पडे. ३. 
तुकाराम. 


झणजे, हे दान मार्ग कोणा एका माणसाला साधतां यावयाचे नाहींत, 
असा ह्यांचा आशय दिसतो. परंतु, परमार्थ हणजे काय आणि तो 
कशाने साधतो, हें पाहिलं हणजे ह्या शंकेरचे निवारण होतें. सामा- 
न्यत्वे, भक्तिमार्गामध्ये, परमार्थ ह्याचा अर्थ, पापापासून अगदीं अ- 
लिस राहून परमेश्वरभक्ति करणे, असा समजतात. तुकाराम महारा- 
जांचेंच ह्मणणें आहेः --- 


अंतरीं निमळ वाचेचा रसाळ 


त्याच्या गळां माळ असो नसो. वि 
आत्माअनुभवीं चोखाळिल्या वाटा 

त्याच्या माथां जटा असो नसो. २. 
परखीचे ठायीं जो का नपुंसक 

त्याच्या आंगा राख असो नसो. डन 
परद्रव्या अंध निदेश जो मुका 

तोच संत देखा तुका हाणे. छ. 


आणि संत ह्मणजे परमार्थी पुरुष होत. असें जर आहे, आणि प्रपॅ- 
चांत राहून, मनुष्यास जर हे गुण चांगल्या प्रकारें अंगीं बामवितां 
आठे, तर त्या माणसाने प्रपंच साधून परमार्थ साघला, असें कां न 
झणारवे! 


रश 


दुसरा एक बिचार असा आहे कीं, परमार्थ ही संस्था जशी इश्व- 
रनिर्मित आहे, तशी प्रपंचं ही संस्थाही ईश्वरनिर्मित आहे. हा 
दोन्ही संस्था मनुष्याकरितांच निर्माण केलेल्या आहेत. त्यांत, मनु- 
घ्याची उत्पत्ति आणि भनुष्याच्या जीवाचे संगोपन हीं प्रपंचांत 
होतातः तेव्हां प्रपंच आणि परमार्थ ह्या दोहोंपैकी प्रपंचाची सत्ता 
माणसावर अधिक चालावी, हें साहजिक आणि न्याय्य आहे, आणि 
ती त्याप्रमाणें चालत आहे. आधीं प्रपंच आणि मग परमार्थ, असा 
क्रम दिसतो. शिवाय दुसरें एक असें आहे कीं, परमार्थसाधनाचे 
जे ग्रुण वर सांगितले आहेत, ते प्रपंची माणसांस अंगीं धरितां 
येतात; परंतु, प्रापंचिकांचीं कार्मे परमाथ्यीस करतां येत नाहींत. 
झणजे प्रापंचिकांस प्रपंचांत राहून परमार्थ साधण्यासारखा आहे, 
परंतु, परमार्थ्यीस परमार्थमा्गीत राहून प्रपंच करितां यावयाचा 
नाहीं. हा विचार धरूनच श्रीकृप्णांनीं अर्जुनास सांगितलें आहेः-- 


कर्मणेच हि संसिद्धिमास्थिता जनकादयः 
लोकसंम्रहमेवापि संपश्यन्कर्तुमईसि. 


ह्मणजे, “कर्मानेंच जनकादिकांना उत्तम स्थिति प्राप्त झाली. जनाठ़ा 
चांगला मार्ग लागावा एवढीच गोष्ट ध्यानांत ठेवून देखील तुला 
कर्म आचरणें योग्य आहे.” येथें “कर्म आचरणे” ह्याचा अर्थ 
बहुतेक प्रपंच करणें असा घेतल्यास कांहीं प्रत्यवाय नाहीं. 


हावरून असें झालें कीं, मनुष्य जर मनांत आणील, शास्र पा- 
हील; तितुका निश्रय करील, आणि आपला निश्चय तडीस नेण्या- 
विषयीं परमेश्वराचे साह्य मागेल, तर त्याला प्रपंच करून परमार्थ 
साभिता येईल. आतां, अमक्या एका माणसाने प्रपंच साधून परमा- 
थेही साधिला, असें कशावरून समजावयाचें-ह्याची खूण काय-. 


र 


अर्से जर कोणी झणेल, तर त्याचें उत्तर एवढेंच कीं, संसारविचार 
आंगला केला, त्यांत लोकांकडून चांगले झणवून घेतलें, आणि 
जन्मभर परमेश्वरास भिऊन'सगळीं कार्मे केलीं-परमेश्वराकडे लक्ष 
हेविले-परमेश्वराची भक्ति केली-असें सर्वाच्या प्रत्ययास आलें 
हणजे त्यानें प्रपंच आणि परमार्थ हे दोन्ही साघधिले, असे ह्मणाबें. 
अशीं माणसें जगामर्थ्ये फार थोडीं निपजतात. त्यांचें खरें मोल 
तीं जीबेत असतां कळत नसतें. तीं गत झाल्यावर त्यांचें पूर्ण 
स्वरूप जनांच्या ज्ञानदष्टीपुढें उर्भे राहते. आणि मग त्यांचे देव्हारे 
होतें. आणखी अशा माणसांच्या थोरवीचें बीज पाहूं लागलें झणजे 
सगळे त्यांच्या धर्मशीलत्वांत अस्ते. जवळ दब्य असलें ह्मणजे पा- 
हिजेत ते पदार्थ प्रास करून घेतां येतात, त्याप्रमाणे एक धर्मशीलत्व 
माणसाच्या आंगीं चांगलें पूर्णपणें बाणलेलें असठें हणजे त्याजबरोबर 
सगळे सद्गुण त्याच्या ठायी येतात. त्यांसाठी वेगळा प्रयक्ष करावा 
रागत नाहीं. किंबहुना, सगळ्या सद्गुणांचा ससुचय हें धर्माचे 
अंग आहे कीं काय नकळे. अशीं माणसें मनुष्यजातीर्ची भूषणे 
होत. तीं परमेश्वरांश होत. हटले आहेः--- 


जे वततात धर्मे कर्मे करितात इंश्वर स्मरुनी 
अवतार इंश्वराचे ते नर इतरांस तारिती तरुनी. 
गंगाधरपंत मोगरे. 


अशीं माणसें जगास पाहिजेत आहेत. तीं तयार करूं झटले 
तर च्हाबयाची नाहींत. तीं परमेश्वरी सूत्रानेंच उत्पन्न व्हावयाची. 
तीं इतर माणसांस कित्त्यासारखीं उपयोगीं पडतात. त्यांच्या इतकीं 
चांगलीं जरी दुसरीं माणसें तयार झालीं नाहींत, तरी, त्यांच्या .खा- 
, लोखाल तयार होतात. निदान त्यांचें अनुकरण करण्याचा प्रय्न 


षु 


पुष्कळ, माणस करतात. तें सगळें राष्ट्राच्या कल्याणास उपथोगीं 
पडतें. झणून अशा माणसांची चरि्जे' दृष्टीपुढे असणे हें सर्व मा- 
णसांस आणि त्वांतूनही तहुण होतकरू माणसांस फार लाभदा- 
यक होतें. तसें कांहीं, अल्पस्वल्प तरी आपल्या राक्षंत व्हावे, 
झणून हे ग्लाडस्टन झांचें चरित येथें सादर करण्याचा प्रयत 
_ केला आहे. क्षांनीं, सध्यांच्या काळीं, प्रपंच आणि परमार्थ हे दोन्ही 
साधून, गेल्या मे महिन्याच्या एकुणिसान्या तारखेस, परलोकीं प्र- 
याण केलें आहे. आतां, त्यांनीं प्रपंच आणि परमार्थ हे दोन्ही 
साधले कशावरून, ह्याची थोडीं प्रमाणें सांगर्तो. 


१. विद्या विपुल केली. द्रव्य विपुल मिळबिलें. कुटुंबाच्या सर्व 
माणसांस विपुल संतोष दिला. लक्षाबधि लोकांकडून विपुल चां- 
गलें चांगर्ले कषणवून घेतलें. प्रत्यक्ष महाराणी सरकारांनी त्यांस 
असें लिहिलें कीं “तुझी आमच्या राज्याची पुष्कळ चांगलीं चांगली 
कामें केलीं आहेत, हे आमच्या देशावर मोठे उपकार झाले आहेत.” 


२. चार वेळ महाराणी सरकारांची मुख्य प्रधानकी केली, 
आणि त्या कारकीदीत निर्लोमत्वॅकरून स्वजनहित साधण्याचे प्र- 
यत्न जितके करवले तितके केले. लोकांवरचें करांचें ओझें पुष्कळ 
कमी केलें, आणि लोकांत शञानप्रसार पुष्कळ व्हावा अशा योजना 
केल्या. आणखी राष्ट्राचे उत्पन्न बाढबिलें. 


३. कधीं कोणास दुखविलें नाहीं. देववलें तितर्के स्वजनांस 
आणि प्ररजनांस सुखच दिले. आणि अत्यंत एकनिहापूर्वक सव: 
धर्माचरण केले. 


४. सगळीं ७०22 मास स्मरून केली. धर्माचरण करण्यास 
ठहांनपणापासून फार जपंले. कधीं टळले नाहींत. 


डर 


%. शेबटक्क निरोप घेण्यास कोणी मित्र गेले, त्यांस ते झणाले, 
आपण आतां इहलोकाविषयीं बोलं नये, परलोकाबिषयीं बोलावें. 
आणि. शेवटच्या दुखण्यात केझुद्धीमध्ये बोलत, ती देखील परभेश्वर- 
्रार्थना असे. इतके त्यांचें अंतःकरण भक्तीने भरले होते. आणखी 
अगदीं शेवटचा शग्द जो ते बोलले, तो, “आमेन” हा होता. हा 
शिस्ती प्रार्थनेत शेवटीं ग्रेत असतो. तेव्हां त्यांचें जीवित हौ एक 
महाप्रार्थनाच होती झणायाची. 

६. प्राणोत्रमणामंतर म्रेतदर्शनार्थ एका दिवसांत एक लाख 
सत्तर हजार माणसें आलीं होतीं, आणि तीन चार लाख लोक 
त्यांच्या स्मशानयात्रेस लोटले होते. 

७. शेवटीं खांद देण्यास महाराणी सरकारचे ज्येष्ठ चिरंजीव 
नामदार प्रिन्स ऑफ्‌ वेल्स, त्यांचे चिरंजीव नामदार ड्यूक ऑफ़ यॉर्क, 
महाराणीसरकारचे मुख्य प्रधान लार्ड साल्सबरी, लार्ड रोजबरी, 
अशी अशी मोठी मंडळी लागली होती. ह्यांत लार्ड साल्सबरी 
हे कन्सर्व्हेटिव झणजे ग्लाडस्टन ह्यांच्या विरुद्ध पक्षाचे अमरसण्य 
आहेत, हें लक्षांत ठेविले पाहिजे. 

८. ते मरण प्रावल्याबर; त्यांच्या कुटुंबाच्या माणसांस महाराणी 
साहेब व्हिक्टोरिआ, नामदार प्रिन्स ऑफ़ वेल्स, फ़ान्साच्या प्रजास- 
साक राज्याचे अध्यक्ष, अमेरिकेतल्या स्वतंत्र संस्थानांचे अध्यक्ष, 
रशियाचे शारमहाराज; इटालीचे राजे, ग्रीसचे राजे, ऑक्सफोर्ड 
बुनिव्हरर्सिटीसारख्या मोठमोठ्या संस्था, इत्यादिकांकडहून, आणि 
इत्तर लहानमोठ्या सह्ाबधि लोकांकडून मोठ्या कळवळ्याचीं 
सहस्रावचि दुसलनऊ्याची पत्रे आलीं. 


भ्र 


अज्ञा आणखी शेंकडों सोष्टी सांगतां येतील, त्यांवरून मोठ्या 
हद्दी बितेडवादी माणसास देखील असे कबूल करणें प्रास होईल 
कीं, ग्लाडस्टन ह्यांनी प्रपंच आणि पस्मार्थ हे दोन्ही उत्तम प्रकारें 
साधले, झांत कांहीं शंका नाहीं 

आणखी ह्या सगळ्या गोष्टींपेक्षा एका विशेष गोष्टीच्या योगाने ह 
चरित्र सध्यांच्या काळीं सगळ्या बिद्याचारसंपन्न राष्ट्रांतल्या सगळ्या 
विचारी जनांस विशेष म्राह्म वाटण्यासारखे आहे. ती गोष ही कीं, 
ह्या एकुणिसावन्या शतकामध्ये उच्च प्रतीचे शिक्षण आणि धर्मश्रद्धा 
हीं कधीं एका ठिकाणीं नांदावयाचीं नाहींत ---उच प्रतीर्चे शिक्षण 
झालें कीं तेथली धर्मश्रद्धा नाहींशी व्हावयाचीच---झ्ालीच पाहिजे, 
उत्तम विद्वान्‌ मनुष्य नास्तिक किंवा निदान संशयमतवादी तरी झा- 
लाच पाहिजे--असा जो एक म्रह लोकांत वाढत चालला होता- 
किंबा वाढत आहे-ऱत्याचें उत्तम प्रकारचें खंडण ह्या चरित्राने 
होण्यासारखे आहे. ग्लाडस्टन ह्यांच्या ठायीं, अत्युथ प्रतीर्चे शि- 
क्षण आणि त्यांत प्रेमळ धर्मश्रद्धा ही, अगदीं सखूख्या प्रेमवंत आणि 
ममताळू भावंडांप्रमाणें एकसारखीं साठ वर्षे नांदलीं, आणि ती 
यांच्या स्वतःच्या आणि त्यांच्या देशाच्या उद्घारास पुष्कळ सांषनः 
भूत झालीं, असें प्रत्यक्ष अनुभवास आलें आहे. तें कोणाच्यानें खो- 
डवणार नाहीं. हा लाभ अवर्णनीय आहे. 

शिवाय, दुसऱ्या एका मोठ्या कोड्याचा उलगडा झ्या महापुरु- 
बांच्या चरिञ्रांत झाला आहे. तें कोरडे हें की, राजकारण झटले 
कीं त्यांत निरंतर सत्यास घरून चालतां यावयाचे नाहीं--त्यांत 
कनींसा कधी असत्याचा आशय करावाच लामतो--स्यातिवाय चा- 
ठत" नाहीं--असा पुष्कळांचा म्रह आहे. फार काथ सांगावे, 


-* 


एक प्रकट खोकी थोरवे 
एक साधुक्णीच सांगाचें 
पक सर्नीच शोप्य देवाने 
हें तूं बर्वे जाणशी कीं. 
श्रीधर. 


असें नारदांनी धर्मराजास राजनीतींत सांगितठें आहे. तर्सेचं 
बामनांनीं झटले आहेः--- 


केव्हा सत्य वदे वदे अनृतही केव्हां वदे गोडडी 
केव्हां अम्रियही दथाळुहि असे केव्हां करी घातही 
जोडी अर्थहि जे यथे्टसमयीं कीं वेचही आद्री 
ऐंशी हे नृपरीति भासत असे वारांगनेचे परी. 


आणि त्याच्या आलीकडचें अगदीं नवे उदाहरण, जर्मनीच्या 
बादशाद्वांचे जगत्मसिद्ध मुख्य प्रधान प्रिन्स बिस्मार्क--झमजे 
ज्यांनीं ह्या एकुमिसान्या शतकाच्या उत्तराधात, सगळें बुरोपखंड 
कांहीं कालपर्यंत आपल्या अर्ध्या वचनांत ठेविलें होतें--त्यांचें आहे. 
त्या प्रिन्स बिस्मार्कानीं एके वेळीं असें झटले कीं “आमचे बिठि- 
यम बादशाह हे सत्याची योग्यता सर्वात मोठी समजत असतात; 
आणि मी देखील राजकारणांत सत्यास धरून चालण्याचा प्रयत्न 
करीत असतों. परंतु कधीं कधीं असे प्रसंग येतात कीं, आक्यां दो- 
घांराही थोडेबहुत सत्यच्युत व्हावें लागतें. ते बादशाह्वांस फार 
जड जातें. अशा प्रसंगी त्यांचें तोंड अगदी उतरून जाते. ते झाले 
कीं माझ्याने त्यांच्याकडे पाहावत नाही. हाणून, चंटकर नी आः 
पर्ले तांड फिरवून दुसरीकडे पाहू लागतो.” हणजे सांगायचे 
तात्पर्य एवर्ढेच की, सत्यच्युत थोडेबहुत तरी झाल्यावांचून राज्य 

कारक्वार योलवितां येत माही, असा ग्रह लोकांच्या मनांत दढ भर- 
लेला आहे. आणि तो इतंका आंगवॅणीस फडला आहे कीं, राजका- 
रणांत खोटें बोलणें हें कोणी पाप खमजंत गाहींत---एवर्ढेच केवळ 
नव्हे, तर बेमाळूम खोटें बोलणें हें मोठें चातुर्य समजतात. परंतु, 
एवढ्या मोठ्या कारकीदीत आणि इतक्या प्रकारच्या मोठमोठ्या 
भानगडींच्या कामांत, ग्लाडस्टनांच्या वर्तनांत आणि भाषणांत कधीं 
एक लेशहीं विपर्यास आला नाहीं, तरी त्यांना पुष्कळांत पुष्कळ यश 
प्रास झाले. आणि यश आलें नाहीं त्यांत त्यांच्या आचरणाबिषयीं 
सर्व लोकांस धन्यता तर वाटलीच बाटली. हणजे, त्यांस, अस- 
त्यास स्पर्श न करितां इंग्ठंडासारख्या महाराष्ट्राचा राज्यकारभार 
तेरा चोदा वर्षेपर्यंत उत्तम प्रकारें चालविता आळा. केसरीका- 
रांनी ह्याविषयी हटले आहेः---“ग्लाडस्टन साहेबांनी राज्यकारभार 
चालवितांना शत्रूचा पाडाव करण्याकरितां असत्य व पापमय उपा- 
यांची योजना केली नाहीं, सत्याचरणास फांटा दिला नाहीं, आणि 
“राज्य करणें हणजे नरकप्ना्तीची तयारी करणें' ही झण खोटी 
करून दाखविली. राज्यकारस्थानी पुरुषांनी स्वदेशाचे हिताकरिता 
असत्य वर्तन करण्यास हरकत नाहीं; सुत्सद्यांना धर्माची भीति 
नाहीं, यमद्‌ंडाची परवा नाहीं, परमेश्वराचा त्यांना धाक नाहीं, 
सत्याची त्यांना चांड नाहीं, अशा प्रकारची दृढ समजूत ज्यांची 
झाली असेल, त्यांनीं ग्लाडस्टन साहेबांच्या चरित्राकडे पाहावें. 
झणजे, राज्यकार्यधुरंघरांस बेड्यावांकड्या खोट्या मागीने जा- 
ण्याची जरूर नाईीं, राष्ट्रहित व धर्महित हीं निज्ञ नाहींत, व नीच 
काम करून परराष्ट्रांना छुबाडून मिळविलेल्या संपत्तीपेक्षां प्रामाणि- 
कपणारचें व धर्माचरणारचें बेभव अधिक दैदीप्यमान व विशेष श्रेय- 
स्कर आहे, असें त्यांना दिसून येईल.” झ्या सगळ्याचे तात्पर्य एव- 

ढेंच कीं ग्लाडस्टन हे धर्मशील होते. धर्मशील होते, झणून मत्य- 
शीळ होते! आणि सत्यशील होते हाणूम त्यांस प्रपंच आणि पर- 
मार्थ हे दोन्ही पर्याय साधतां आले. 


सत्ये हा रवि तपतो सत्ये भूसिम्रतिष्ठिता जाण 
सत्यांत पुमर्थ सकळ सत्यच्चि जीवासि पवि तनुत्राण. 


मोरोपंत. 


आणखी आमची समजूत अशी आहे की, राष्ट्राचा उद्घार हो- 
ण्यास अशीं धर्मश्रद्धावान्‌, अशीं बुद्धिवान्‌ आणि अशीं विद्वान्‌ मा- 
णसें अत्यंत आवश्यक आहेत. अंघेरांत दीपावांचून प्रकाश पडाव- 
याचा नाहीं, त्याप्रमाणे अशा माणसांवांचून राष्ट्राचा उद्गार व्हाव- 
याचा नाहीं. हाणून, हे चरित्र, अगदीं थोडक्यांत, आमच्या होत- 
करू देशबंधूंस वाचायास यथामति तयार केलें आहे. ह्याचा उप- 
योग व्हावा. हें चरित्र आमच्या मंडळीनें वाचावे, त्याचा चांगला 
बिचार करावा, आणि दढ निश्चयाने, होबववेल तितके, होवबेल 
तेव्हा, आणि होववेल तेथें, ग्लाडस्टनांसारखें होण्याचा प्रयत्न 
करावा, असें आह्ली परमेश्वरापाशीं मागतो. तें तो कृपा करून 
देईठ, अशी आशा आहे. 








भाग दुसरा. 





मातापितरें, जन्म आणि विद्याभ्यास. 


उपजस्ह तरि तोचि मला गमे 
कुरू ससु्नति ज्यास्तव घे रमे. 





वामन, 
पिता गुरु पिता देवो 
पितृसेवे शरीर जावो, 
ऐेसा ज्याचा एकति भावो 
तो एक धन्य सुपुत्र, 
मुक्तेश्वर, 
| ग्लंडाच्या उत्तरेस लिव्हरपूल झणून एक बरेंच मोठें श॑हूर 





उब आहे. तेथें पूर्वी सर जान ग्लाडस्टन ह्या. नांवाचे कोणी 
८ “८७ 7 संभावित व्यापारी राहत असत. ते काँह्दी दिवस पार्टमें 
टाचे सभासद होते. ते आणि त्यांचें कुटुंब हीं चांगलीं सुशिक्षित 
होतीं. आणि मोठीं धर्मशील होतीं. त्यांचें वर्तन फार नेभस्तपणाचे, 
टापटिपीर्चें आणि वजमदारीचें असे. त्यांस एकंदर साहा मुलें 
झाली. चार मुलसे आणि द्वोन सुली. त्यांतल्या चौथ्या : भुल्मचें 
नीज त्रिलियम एवर्ट स्लाडस्टन असें ठेबिठें होतें. हाच मुंल्मा 


१२ 


प्रकृत चरित्राचा नायक होय. झ्षार्चे जन्म इ० स० १८०९.च्या 
दिसेंबर महिन्याच्या नवव्या तारखेस झालें. 

सर जान ग्लाडस्टन हे, आपल्या मुलांच्या ऐहिक आणि पारलो- 
किक कल्याणाविषयीं अतिशयित दक्ष असत. ऐहिक कल्याणार्थ 
त्यांस ते स्वतः घरीं आणि शाळेंत चांगल्या शिक्षकांकडून बिद्या 
पढबीत असत, आणि पारलौकिक कल्याणार्थ आपले धर्मग्रंथ 
मोठ्या आस्थेने आणि कळकळीनें त्यांस शिकवीत असत. विद्या हे 
जसें मनाचें पौष्टिक अन्न आहे, तसें धर्मज्ञान हें आत्म्याचे पोष्टिक 
अन्न आहे; असें ते समजत असत. आणि कह्णून ही मानसिक आणि 
आत्मिक पुष्टि आपल्या मुलांस प्रास करून देण्याबिषयीं त्यांस अति- 
शवयित उत्कंठा असे. 


सर जान ग्लाडस्टन हे आपल्या मुलांशीं मोठ्या प्रेमानें वागत 
असत. आणि त्यांस ते नानाप्रकारचे पदार्थ दाखवून, अनेक प्रका- 
रच्या गोष्टी सांगून, आणि त्यांच्या प्रश्नांची उत्तरें त्यांस कळतील 
अशा समर्पक रीतीनें देऊन, त्यांस रंजवीत असत. तेणेंकरून 
त्यांच्या बुद्धीचा बिकास चांगला झाला. त्यांस चांगल्या संबयी ला- 
गल्या, आणि त्यांचे ठायीं जिज्ञासा उत्पन्न झाली. हें काम फार 
नाजूक आहे. हें जसे घरी आईबापांच्या हातून होते, तसें शाळेत 
युरूच्या हातून होत नाहीं. कां कीं; त्यांच्यामध्यें अंतर, आई 
आणि दाई झांच्यामधल्या अंतराएवढें किंवा त्यापेक्षाही कदाचिक 
मोठें असतें. 

सर जान ग्लाहस्टन हे नेहमीं आपल्या सुलांशीं कोटिक्रम लढ- 
बून ब्रादविवाद करीत असत. हणजे, कोणताही विषय निघाला 
अणज़्े त्याविषयी आपण कोछत, आणि आपल्या मुलांसही बोळायास 

लावीत. आणि त्यांत खरें काय ते ठरवीत. कोणीं कांहींतरी सांगावे, 
आणि तें बाकीच्यांनी खरें मानून चालावे, असे कधीं होत नसे. 
प्रत्यक्ष पाहिलेल्या एका चांगल्या सँइस्थाने ह्याविषयी असें लि- 
हिळें आहे कीं; “अमका एक पदार्थ भाजून खावा कीं शिजवून 
खाबा, ही अमकी एक खिडकी उघडी ठेवावी कीं बंद करावी, उद्यां 
आकाशांत अभ्रे येतील कीं नाहींत, अशा साधारण विषयांवर देखील 
त्यांच्यांत बादक्विदे आणि कोट्यांवर कोट्या चाळत असत. त्या 
सगळ्यांमध्ये एक मोठा चमत्कार असा दिसून येई कीं, त्यांतले 
एक देखील माणूस उमाच बाष्कळपणा करीत नसे. आपण जें 
काय बोलतो, तें सप्रमाण पाहिजे, ह्याविषयी तीं सगळीं फार जपत 
असत.” अशा प्रकारें वादविवाद करण्यास लहानपणापासून 
शिकायास सांपडावें, हें माणसाचे खरोखर मोठें सुदेन होय. 


ह्याप्रमाणें घरी आणि घराजवळच्या एका शाळेंत विलियम 
म्लॉडस्टन ह्यांचा आरंभीचा विद्याम्यास झाल्याबर, ते अकरा वर्षीचे 
असतां, त्यांच्या आईबापांनी त्यांस इटन येथील नामांकित शाळेंत 
घातलें. ही शाळा बरीच प्राचीन आहे. हिची स्थापना प्रथमारंमीं 
इ० स० १४४० ह्या वर्षी राजा साहाबा हेनरी हा अगदीं तरूण 
सुठगा असतां, त्यानें आपल्या खासगींतन्या पैशांतून, अदी 
खरीबांच्या सुलांच्या सोईकरितां केळी. तिचें महत्व बाढव वाढत 
सध्यां पुष्कळ वाढलें आहे. ह्वा खाळेसारखी उंग्लेंडांय दुखरी 
शाळा नाहीं, असे कांहीं लोकर समजतात. स्वतः स्लाहरटत 
देखील असे हाणत असत, परंतु, हा हसता ठौकिक आहे. 
ह्या शाळेंत मुख्यत्वेकरून ल्याटिन आणि झीक झा भार्यची अ- 
स्यास फार चालतो. इतर विषयांकडे तितर्के लक्ष नसर्ते. शिवाय 
त्या शाळेची दुसरी एक आल्या अशी आहे कीं, आरादीं वरच्या 

दोम इयसोतल्या मुलांच्या आज्ञा खालच्या सगळ्या इयत्तांतल्या 
मुलांनी चाकरांप्रमाणें पाळिल्या पाहिजेत. हा मोठा जुलूम आहे. 
आणखी मनापासून आपण होंऊन अभ्यास करणारे जे विद्यार्थी 
असतात, त्यांचा अम्यास येथें फार चांगला होतो; पण जे विद्यार्थी 
टंगळमंगळ करणारे असतात, त्यांस स्वेच्छेनुरूप वागण्यास पुष्कळ 
सकक्‍्ड असते, आणि त्यांचा अभ्यास तशाच बेताचा होतो. कोणत्याही 
शाळेंत झटले तरी हें असें असतेंच. त्या शाळेंत दहा वर्षाच्या आंत 
विद्यार्थी घेत नाहींत, आणि अठरा वर्षाहून अधिक वयाच्या विद्या- 







2 नामांकित पुरुष 
ग्रेटत्रिटनांत हो 


ड्यूक ऑफ्‌ वे- 
लिंगटन, पिट, 
फाकस, लार्ड 
नार्थ; सर जान 


6) थलीच होय. 
र: लार्ड क्यानिंग; 

खाडे क्‍्यानिग. हिंदुस्थानाचे म- 
हिले व्हाइसराय, ग्लाडस्टनांचे एक संहाध्यायीच होते. ह्या शाळेचा 

खर्च ' मागण्यास बीस लाख रुपयांचे स्वतंत्र बार्षिक उत्पन्न करून 
ठोकिठिले आहे. ह्या शाळेंत जसें ज्ञानशिक्षण मिळतें तसें धर्म- 
शिक्षणही मिळतें. 


ह्या इटनच्या शाळेंत विलियम ग्लाडस्टन हे जाऊं लागले 
तेव्हां ते अवघे अकरा वर्षाचे होते. तरी, त्यांस गृहशिक्षण फार 
चांगले मिळालें होतें, त्याच्या योगानें ज्ञानसंपादन आणि धर्मनिष्ठा 
ह्यांच्या संबंधाची योग्यता त्यांस फार मोठी आली .होती. ते लहा- 
नपणीं फार देखणे -हजार पांचशे मुलांत सुंदर---असे असून, 
प्रकृतीने अगदीं निरोगी होते. त्यांची मुद्रा फार गोड आणि तेजस्वी 
दिसे. ते आपल्या अभ्यासाच्या विषयांत नेहमीं इतर विद्यार्थ्यीपेक्षां 
फार चांगले तयार असत. आणखी, हे चांगले धर्गश्रद्धावान्‌ अ- 
सल्याच्या योगानें ह्यांचे वर्तन अत्यंत शुद्ध, नम्रतेचें आणि परोप- 
काराचें असे. तेणेंकरून ह्यांचे वजन इतर विद्यार्थ्यावर फार पडे. 
त्यांवर त्यांचा मोठा द्रारा असे. आणि ते त्यांस मनापासून मोठा 
मान देत असत. बिशप हामिलटन्‌ हे एक त्यांचे सहाध्यायी होते. 
त्यांनीं, पुढें कितीएक वर्षांनीं एका ठिकाणीं असें ठिहिलें आहे कीं 
“&ृटनच्या शाळेंत मी अगदीं आळशी मुलगा होतों. तेर्थे मल्व 
ग्लाडस्टन ह्यांचा सहवास सुदैवाने मिळाल दुझणूनच मी बचा. 
वलों. नाहींतर मला कुसंगति लागून गात नाश झाला 
असता.” ह्या शाळेतल्या वेळास साठ वर्षे लोटल्यावर त्यांच्या 
एका दुसऱ्या सहाष्यायारने असे झटले कीं; “एका मेजवानीच्या 
वेळीं ग्लाडस्टन ह्यांनी मद्यप्राशन करण्याचें साफ कसे नाकारिले 
तें मला चांगलें आठक्त आहे.” हे ग्लाडस्टन जसे मोठे विंद्या- 
भ्यासी आणि मोठे नीतिमान होते, तसे पहिल्यापासून मोठे दयाळू 


होते. इटन येथें एका जत्रेच्या प्रसंगीं डुकरांच्या शेंपठ्या कापून 

त्यांस उगाच जासविष्याचा कूर परिपाठ बहुत वर्षीपासून पडला 
होता. ती गोष्ट चांगली नव्हे, सुशिक्षितांस शोभत नाहीं, असा 
त्यांनीं इतर मंडळीचा फार निषेध केला. त्यावरून कांहीं वबिद्या- 
ध्योनीं ह्यांची बरीच टवाळी केली. पण तीस ह्यांनी जुमानिलें नाहीं. 
आणि शेवटीं त्या लोकांस आपलें ह्णणें कबूल करायास लाविले. 
तशीच तेथें दुसरी एक बाईट रीति फार दिवसांपासून चालत 
आली होती. ती ही कीं, विद्यार्थी अगदीं वरच्या वर्गात चढले, 
ह्मणजे त्यांनीं एक जेवणावळ करावी. आणि त्या प्रसंगीं हास्यरसो- 
त्पादक अशा कांहीं नव्या कविता रचून गाऊन दाखवाव्या. त्यांत 
ऱचाबटपणा आणि अश्लीलत्व मनस्वी असे. तें ग्लाडस्टन ह्यांस 
अत्यंत तिरस्कार्य वाटून, त्या वहिवाटीप्रमाणें त्यांनीं ज्या कविता 
रचिल्या, त्यांत त्या परिपाठाचें वर्णन करून, त्याचा अगदीं नि- 
षेध केला, आणि त्याप्रमाणेंच त्यांत त्या डुकरांच्या संबंधाच्या क्र- 
पणाचाही उल्लेख करून त्यांतले नीचत्व दाखविले. त्यावरूनही 
मंडळीनें त्यांची टवाळी केली. परंतु, त्यांनीं तिकडे मुळींच लक्ष 
दिलें नाही, आणि शेवटीं आपलें ह्मणणें खरें केलें. अशा प्रकारे, 
अशा लहान वयांत, आपल्या बरोबरीच्या विद्यार्थ्यावर एवढें वजन 
ठेवणे, ही गोष्ट सामान्य नव्हे. हें जें त्यांचें बळण शाळेंत दिसून 
आलें, तेंच पुढें मोठेपणीं पुष्कळ बाढून त्यांच्या मोठ्या व्यवहारांत 
त्यांच्या उपयोगीं पडर्ले. 

इटन शाळेमध्ये, वरच्या वरच्या वर्गात वक्तृत्वही शिकवीत अ- 
सतात. आणि तेथें असा नियम आहे कीं, शाळा सोडते वेळीं बि- 
द्याथ्यीने, आपल्या निवडीचे आणि आवडीचें ल्याटिन किंबा ग्रीक 
भाषेतले कोणाचें तरी भाषण तोंडपाठ करून, तें, तसा प्राचीन का- 
ळचा पोषाक घालून, शाळेतल्या सगळ्या मंडळीच्या सर्भेत बोळून 

दाखवावे, त्याप्रमाणें ग्लाडस्टन ह्यांनी, नामांकित वक्ता सिसरो 
ह्यानें जे भाषण केयसवेरिस श्याच्या विरुद्ध केल होतें, तें पाठ करून, 
उत्तम रीतीनें बोळून दाखविले. 


इटन येथें असतां विलियम ग्लाडस्टन हे इतर सहाषध्यायांबरो- 
बर नानाप्रकारचे खेळही खेळत असत. पण त्यांत ते कधीं पुढार 
घेत नसत. त्यांस चेंडूफळीचा खेळ विशेष आवडत असे. पण 
त्याहीपेक्षा, आपल्यासारख्या सहाध्यायांच्या समागमे जलद जलद 
चाळून पुष्कळ लांबलांबची रपेट करणें त्यांस फार प्रिय असे. 
त्यांत त्यांस व्यायाम आणि संभाषण ह्या दोहोंचा लाभ होत असे. 
आणि तो व्यायाम जसा शरीरसुखास साधनभूत होई, तसें ते 
संभाषण बुद्धिवर्धनास साह्यभूत होई. ह्या रपेटीविषयीं देखील 
तेव्हांच्या बिद्याथ्यीस मोठें भूषण वाटत असे. जेम्स मिलनेस ग्यास्केल 
ह्या नांवाचा एक विद्यार्थी त्या मंडळींत फिरायास जात असे. त्यानें 
एके वेळीं त्याविषयी आपल्या मातुश्रीस लिहिलें कीं, “ काल सं- 
ध्याकाळीं मी ग्लाडस्टनाबरोबर फिरायास गेलों होतों. हा ग्लाड- 
स्टन मोठा हुशार असून, ह्याच्या इतका शाहाणा आणि धूर्त सु- 
लगा माझ्या पाहाण्यांत अद्याप आला नाहीं.” हें एका मुलार्चे 
ह्मणणें एका मुलाविषयीं आहे. त्यांत विशेषसा अर्थ नाहों. तरी, 
ग्लाडस्टनांविषयीं त्या मंडळींत ग्रह कसा होता, हं ह्यावरून दि- 
सून येतें. 

इटनच्या शाळेमध्ये विद्यार्थ्यांची एक सभा असे. तींत याख्याने 
होत, निबंध वाचीत, आणि बादबिवाद चाले. त्या सभेस ग्लाडस्टन 
मिळाले, आणि तिच्या कामांत पुढारी झाले. त्या सभेचा एक नि- 
य॒म असा होता की, प्रचलित राजकारणांचे विषय तींत कधीं काढु 

नयेत. तरी तशा जुन्या विषयांवर चर्चा करण्यास हरकत नव्हती. 
त्या चर्चेवरून, प्रकृत विषयांच्या संबंधानें, तेथल्या सभासदांची 
मतें स्पष्ट होत असत. आणि त्यांवरून, इंग्लिश राजकारणांत जे 
मोठे दोन पक्ष -लिबरळ आणि कान्मर्व्हेटिव --हझ्णून आहेत, 
त्यांतल्या कोणत्या पक्षाचा अभिमान कोणाला आहे, हें उघड होत 
असे. त्यांपैकीं, विलियम ग्लाडस्टन हे बहुतकरून नहमीं कान्सर्व्हे- 
टिव पक्षांत अमत. 

खेळण्याखिदळण्यांत विलियम ग्लाडस्टन हे फारसे अग्रगण्य 
नसत. परंतु, सभेमधल्या वादविवादांत त सर्वोच्या पुढें असत. ते 
एखाद्या विषयावर बोलायाला लागले ह्मणजे, सगळी सभा हालवून 
सोडीत असत. हे जे कांहीं सांगत; त्यास ह्यांची प्रमाणें अगदीं सिद्ध 
असत. आणि त्याच्या उलट उगाच कोणीं वाचाळपणा केला ह्मणजे 
ते त्याचे घुडके धुडके उडवून देत असत. आपल्या सभेंत चांगले 
समजदार लोक घ्यावे, सभेमर्ध्य चांगले चांगळे गहन आणि उप- 
युक्त विषय वादविवादास काढावे, त्यांवर चर्चा चांगली संभावित- 
पणाची व्हावी, आणि तिच्या योगाने सभासदांच्या ज्ञानाच्या वृद्धीस 
भर पडावी, असा उद्याग ते नेहमीं कर्सत असत. 

इ० स० १८२७ ह्या वर्षीं इटन येथील शाळेंत एक मासिक 
पुस्तक विद्यार्थीमंडळीने चाळू केलें. त्यांत निबंध लिहिण्याविषयीं 
पुष्कळांनीं अभिवचन दिलीं होतीं. त्यांत विलियम ग्लाडस्टन हे एक 
होते. हें मासिक पुस्तक जूनपासून डिसेंबरपर्यंत सरासरी कसें तरी 
चाललें. त्यांत ग्लाडस्टन ह्यांचे लेख पुष्कळ आले, आणि त्यांवरून 
त्यांचा चांगला लौकिक झाला. परंतु, पुढें त्यास दुसरे कोणी लिही- 
नातसे झाले, तेव्हां तें बंद पडलें. आरंभशूरत्व हें कमजास्त प्रमाणाने 
सर्वच आहे. त्याचा आरोप केवळ आल्या दाक्षिणात्यांवरच नको. 

ग्लौडस्टन हे इटन शाळेंत असतां, तेथल्या इतर विद्यार्थी 
जनांस फार आबडत असत, फार पूज्य बाटत असत, आणि 
त्यांचा सहवास हा एक मोठा लाभ आहे; असें त्यांच्या मनांत 
ठसले होतें. त्यांचे सहाध्यायी जेम्स मिलनेस ग्यास्केल ह्यांस, 
त्यांच्या आईबापांच्या मनांत, केंत्रिज विश्वविद्यालयांत घालावयाचें 
होतें. हें जाणून, आणि ग्लाडस्टन हे आक्सफोर्ड विश्वविद्यालयांत 
जाणार हें समजून, त्यांनीं त्यांस लिहिलें कीं, “ग्लाडस्टन ह्यांचा 
आणि माझा परिचय फार चांगला झाला आहे---किंबहुना मोठा 
सोह जमला आहे, तो, मला आक्सफोर्ड येथें पाठविल्यानें अखंड 
चालेल, हा एक मोठा लाभ होईल. ग्लाडस्टन हे कांहीं सामान्य 
गृहस्थ नाहींत. मला जर कोणीं असें विचारिले कीं, तुमच्या मित्र- 
मंडळामध्ये अत्युत्तम आणि प्रसंगीं हाकेस हाक देणारा असा मोठा 
माणूस कोण आहे £ तर मी ग्लाडस्टन ह्यांचे नांव सांगेन'*** *** 
असें असतांही जर तुझ्यी मला केंत्रिज येथेंच पाठविण्याचा निश्चय 
कराल, तर मी तिकडे जाईन, पण ग्लाडस्टन ह्यांचा वियोग 
माझ्या अतिशयित दुःग्बास कारण होईल.” त्याप्रमाणेंच आर्थर 
हालाम ह्यांनी ह्यांविषयीं असें लिहिलें आहे कीं, “आजपर्यंत पुप्क- 
ळांचें तरुणपण मीं पाहिले आहे. त्यांत ग्लाडस्टन ह्यांच्या तरुण- 
पणाकडे पाहून मला असें वाटते कीं, ही सध्या नुमती लहानशी 
कळी आहे. ही यथाकालीं फुलली ह्मणजे हिच्या सुवासांचा घम- 
घमाट चोहींकडे पसरणार आहे.” ह्यावरून इटनच्या शाळेंत ग्ला- 
डस्टन ह्यांस किती चांगले विद्यार्थी हणून मानीत होते, आणि 
त्यांच्या भावी मोठेपणाची छाया त्यांच्या वर्तनांत कशी दृश्यमान 
झाली, होती, हें कळून येतें. 

विद्याभ्यास, सदाचरण आणि उद्योगशीलता ह्यांविषयीं उत्तम" 

प्रकारे नांव मिळवून ग्लाडस्टन हे इ० स० १८२७ ह्या वर्षी इट- 
नच्या शाळेतला आपला विद्याभ्यास पूर्ण करून निघाले. तेव्हां 
त्यांचा विचार आक्सफोर्ड षिश्वविद्यालयांत जायाचा ठरलाच होता. 
तरी, थोडी विशेष पक्कता संपादण्या्‌करितां खासगत रीतीनें कांहीं 
यांगल्या शिक्षकांपार्शी राहून त्यांनीं ग्ंथपठण केले. त्यांत डाक्टर 
टर्मर हे नामांकित गृहस्थ होते. हेच गृहस्थ पुढें कलकक्त्याचे बिशप 
होऊन आले होते. ह्या वेळच्या एका गोष्टीच्या संबंधानें ग्लाडस्टन 
ह्यांनी पुढे बरेच दिवसांनीं एके ठिकाणीं असे लिहिलें कीं, “ आह्मी 
कांहीं मंडळी मिळून एकदा माकलेसफील्ड येथें फिरायास गेलां 
होतों. तेथें एक रेशमी कापडाचा कारखाना आक्लीं पाहिला. त्याच्या 
मालकाने आह्यांस कांहीं रशमी रुमाठ दाखविले, आणि सरकारांनी 
परकीय मालाची बंदी काढून टाकिल्याबद्दल फार कुरकूर केली. तेव्हां 
माझ्या मनांत असा बिचार आला कीं, अशा घाणेऱ्या नमुन्याचे 
आणि हलक्या प्रतीचे पदार्थ लोकांस तयार करितां येण्यासारखे 
झुळीं कायदे करावे तरी कशाला?” ह्यावरून असें दिसतं कीं, त्यांचें 


वळ वहिळ. » होतें ४ 


मन लहानपणापासून अर्थशास्त्राच्या व्यवहाराकडे लागलेलं 

इ० स० १८२८ च्या आक्टोबर महिन्यांत ग्लाडस्टन हे आ- 
क्‍्सफोर्ड येथील विश्वविद्यालयाची क्राइस्टचर्च हणून जी एक शाखा 
आहे, तींत प्रविष्ट झाले. ह्यांत न्यायशास्त्र, ल्याटिन आणि ग्रीकभाषा, 
आरिस्टाटलाचे ग्रंथ आणि धर्मशास्त्र हे विषय विशेष शिकवीत अ- 
सत. हें बिश्वविद्यालयही मोठ्या आख्येचें आहे. ह्या एकुणिसान्या 
शतकांत, तेथल्या विद्यार्थ्यातले सात ग्रृहुस्थ-लार्ड लिव्हरपूल, जार्ज 
क्यांनिंग; सर राबर्ट पील, लार्ड डर्बी, लार्ड साल्सबरी, ग्लाडस्टन; 
आणि लार्ड रोजबरी हे-<इंग्लिश राज्याचे मुख्य प्रधान झाले. झणजे 
आक्सफोर्ड विश्वविद्यालय ह इंग्लंडाकरितां सुख्य प्रधान तयार करण्या- 

साठींच' जणूं काय घातलेलें आहे. तेथें ग्ाडस्टनांचा अभ्यास मोठ्या 
आस्थेने चालला. ते स्वतः उत्तम बुद्धिमान होते. त्यांस गुरु उत्तम 
मिळाले होते. आणि विद्या शिकून उत्तम तें करायार्चे काय, हें घर्म- 
श्रद्धेच्या योगानें ग्लाडस्टनांच्या मनांत उत्तम प्रकारें भरले होतें. तेव्हां 
ह्या उत्तम गोष्टींच्या योगाचा परिणाम उत्तम व्हावा, हे. साहजिकच 
होतें. ग्लाडस्टन ह्यांचा विद्याभ्यास उत्तम झाला. त्यांस त्या विद्याल- 
यांत मोठा मान मिळूं लागला. त्यांचे मोठमोठे गुरु देखील त्यांस 
फार वाखाणूं लागले. आणखी ज्यांचा मिळून सहवास त्यां- 
च्याशीं तेर्थे झाला, त्या सर्वांस असें वाटलें कीं, ग्लाडस्टन हे कोणी 
लोकोत्तर पुरुष आहेत; आणि हे केव्हां तरी फार मोठ्या योग्यतेस 
खचचीत चढायाचे आहेत. इ० स० १८२९ च्या दिसेंबरांत केंत्रि- 
जच्या विद्यालयांतली कांहीं निवडक मंडळी तेर्थे गेली होती. त्यांत 
रिचर्ड मांकटन ह्मणून एक तरुण विद्यार्थी होते. तेच पुढें लार्ड हो- 
टन झाले होते. त्यांनीं तेव्हां ग्लाडस्टनांविषयीं असें लिहिलें कीं, 
“६ सवीपेक्षां ग्लाडस्टन ह्यांजकडे माझें लक्ष विशेष लागलें. मी खचीत 
सांगतो कीं, ते फार श्रेष्ठ प्रतीचे ग्रह्स्थ आहेत.” 

: आक्सफोर्ड येथें असतांनाही ग्लाडस्टन ह्यांची छाप तेथल्या बा- 
कीच्या मंडळीवर फार उत्तम बसली. ती केवळ विद्याभ्यासांतच 
बसली असें नव्हे; तर वर्तनकमांतही बसली. त्यांचें वर्तन मोठ्या 
नमुन्याचे असे. ते पाहून बाकीच्या अव्यवस्थित आणि व्यसनी बि- 
द्याथ्यीस मोठी शरम वाटत असे. ग्लाडस्टन ह्यांस तेथठें एकही 
कसन लागलें नाहीं. एवढेंच केवळ नव्हे, तर, मद्यपानाचा जो फार 
मोठा प्रघात तेर्थे होता, तो त्यांच्या उदाहरणाने बराच कमी झाला. 
तौ केवळ त्यांच्या वेळेसच कमी झाला होता असें नाहीं, तर 
त्यांनी तें बिथयालय सोडल्यावंरही तो तसाच कमी होता, अशी निदास 


र्र 


दाहा बर्षांची तरी साक्ष पटत आहे. फूल मातीत पडलें, तर डातीची 
घाण फुलास लागत नाहीं, परंतु फुलाचा सुवास मातीस लागतो, 
असें कवि बर्णितात, त्याचें हें एक फार चांगले उदाहरण आहे. 


ह्या विद्यालयामध्ये असतांना ग्लाडस्टन ह्यांनी विद्याम्यास फार 
उत्म रीतीने केला. तो इतका कीं, त्यांस तेर्थे दरसाल एक हजार 
रुपये प्राप्तीची स्कालरशिप मिळाली. ती गरीब विद्यार्थ्यास न देतां 
त्यांस दिली, ह्याबद्दल तेथल्या कांहीं लोकांस बरें वाटलें नाहीं. 
परंतु, तेव्हां असा एक समज होता कीं; अशी स्कालरशिप ज्यांस 
मिळते, त्यांनीं मोठ्या मेहेनतीनें अभ्यास करून, विद्यालयास भू- 
षण वाटे अशी योग्यता संपादिलीच पाहिजे. तर्से साहित्य ग्लाड- 
स्टन ह्यांचे ठायीं तेथल्या अधिकाऱ्यांस आढळून आलें, झणून 
त्यांनीं ही स्कालरशिप त्यांस दिली. आणखी, हें आपणांवर एक मोठें 
त्हण आहे; हें आपणांस लौकिक मिळवून फेडिलें पाहिजे, असें ग्ला- 
डस्टन ह्यांच्या मनांत अहोरात्र घोळत असे. तेर्णेकरून त्यांस बि- 
द्याभ्यास विशेष अगत्याने करण्यास उमेद येत असे. 


ह्या वेळची दुसरी एक गोष्ट लक्षांत ठेवण्यासारखी आह. ग्ला- 
डस्टन ह्यांचा बिचार असा होता कीं, आपण वाड्मय हा ऐच्छिक 
बिषय घेऊन त्यांत एम. ए. व्हावें. त्यांच्या मनांत गणितशास्त्राकडे 
लेक्ष द्यावयाचें नव्हतें. हं त्यांच्या वडिलांस कळलें. तेव्हां लांनी 
एकदा त्यांस असें लिहिले की, गणितशास्त्र येत नाहीं तो मनुष्य 
नाहीं, असें मी समजतो, ह्याकरितां परीक्षेस गणितशास्त्र घेतठेंच 
पाहिजे. तें पाहतांच, तिळभरही कांकूं न करितां त्यांनी गणितशाखत्राच्या 
अभ्यासास आरंभ केला. आणि तो वाडमयाच्या अम्यासाप्रमाणें 
मोठ्या आस्थेने एकसारखा चालविला. हें सगळें वडिलांची आज्ञा 
पाळण्याकरितां त्या वेळीं त्यांनी केलें. तरी, ग्रोढ वयांत ते स्पष्टपणे 


ऱ्रे 


असें बोलत असत कीं; त्या वेळीं मी गणितशास्त्र शिकलों, हणूनच 
मला हिशेबी काम चांगले कळं लागून, मला द्रबारांत फडनिशीची 
जागा मिळाली; एरव्ही मिळाली नसती. म्हणजे आपणांस जें यश 
प्रास झालें, त्याचें श्रेय वडिलांस आहे, असें दर्शबिण्याचा त्यांचा 
आश्रय असे. वडिलांचे उपकार खरणें हें महामतीचें लक्षण आहे. 

ते तेथें आपलें एक पलही व्यर्थ घालवीत नसत. आठ आठ 
दाहा दाहा तास एकसारखे वाचीत असत. आणि जें काय वाचीत 
असत, तें निरंतरचें आपलेसे करीत असत. आणखी, त्या वाचना- 
पासून आपण शिकावयाचें काय, आपण लक्षांत ठेवायाचें काय, हें 
पाहायास कधींही चुकत नसत. ह्याचा परिणाम असा झाला कीं, 
ह्यांच्या परीक्षा उत्तम प्रतीने उतरण्यास जी तयारी पाहिजे होती, 
तिच्या दुप्पट ह्यांची तयारी झाली. तिच्या योगानें एका विषयांत 
“उत्तम” ह्मणून घेण्यास जितके गुण पाहिजेत होते, तितके त्यांत 
मिळवून तसेच गुण ह्यांस दुसऱ्या विषयांत मिळाले. हे दोन विषय 
झटले ह्मणजे प्राचीन भाषा आणि गणित हे होते. तेव्हां, ह्यांस परी- 
क्षेमध्ये ““उत्तमोत्तम”? असें परीक्षकांनी झटले. ह्याच्या पलीकडे त्या 
बिद्यालयांतलें मोठें बक्षीस मिळवावयाचें त्यांस राहिलें नाहीं 
शिवाय हौजू भाषेचा अभ्यासही ह्यांनी तेथें केला. 

ह्या पाठशाळेत एक ऐक्यसभा ह्मणून स्थापित केलेली होती. 
तींत पुष्कळ वादविवाद होत असत, आणि निबंध वाचौत असत. 
त्या सर्भेत चांगले, मोठमोठे बुद्धिमान विद्यार्थी असत. त्या सभेचे 
चिटणिसीर्चे काम ग्लाडस्टन ह्यांनी कांहीं दिवस केलें. आणि पुढे 
ते त्या सभेचे अध्यक्ष झाले. तेथें त्यांची जीं भाषणें झालीं, 
त्यांवरून त्यांचा मोठा लौकिक झाला. हाशिवाय त्यांनीं तेथें एक 
निर्बघसभा स्थापित केली होती. 

आई धर्मशील, बाप धर्मशील आणि अगदीं प्रथम विद्याभ्यास 
झाला त्या शाळेचे गुरु धर्मशील, अशी स्थिति असल्याच्या योगानें 
ग्लाडस्टनांच्या मनावर लह्मनपणीं जो धर्मनिष्ठंचा ठसा एकदा 
बठला, तो तसाच कायम राहिला, एवढेंच नाहीं, तर, तो त्यांच्या 
ज्ञानवृद्धीबरोबर अधिकाधिक वाढत गेला. नेहमीं देवास भिऊन 
वागावयाचें,;* करवेल तेवढा परोपकार करावयाचा, मनोविकारां्चे 
दमन करावयाचें, नेमल्या वेळीं प्रार्थना करावयाच्या, इत्यादि गोष्टी 
जशा ते लहानपणीं करीत, तशा इटन शाळेंत आणि आक्सफोर्ड 
विद्यालयांत कर्रीत होते. बिशप चार्लस वर्डस्वर्थ ह्यांनी असें वर्णन 
केलें आहे कीं, “सगळ्या विश्वविद्यालयांत त्यांच्या बरोबरीच्या मे- 
डळीमध्यें, नेमानें धर्मशाख्पठण करणारा, आणि तें तितके चां- 
गल्या मार्मिक रीतीनें समजणारा, असा दुसरा एक देखील माणूस 
नव्हता. आणखी केवळ मलाच एकट्याला नव्हे, तर आणखी 
पुष्कळांस त्यांच्याविषयीं असें वाटे कीं, ते केव्हांना केन्हा तरी 
इंग्लंडच्या द्रबारचे मुख्य प्रधान खचीत होणार आहेत.” कार्डि- 
नल म्यानिंग ह्या नामांकित धर्मप्रचारकांनीं ह्यांविषयीं असें झटले 
आहे कीं, “ धर्मशास्त्राचे पुस्तक आणि प्रार्थनेचे पुस्तक हीं बगलेत 
मारून नित्य नेमानें देवळांत जातांना आझी त्यांस पाहात असूं. ” ह्या 
साक्षी लहान नव्हत. अल्प वयामध्ये एवढी बळकट धर्मनिष्ठा अ- 
सणें हे खरोखर मोठें भाग्य होय. आणखी ही धर्मनिष्ठा ग्लाडस्टन 
ह्यांच्या ठायीं अखेरपर्यंत अगदीं अचल होती, हें त्यांचें महत्‌ 
भाग्य होय. 

ह्याप्रमाणे इ स० १८३१ ह्या वर्षी आपला सगळा विद्योप- 
कूम संपवून ग्लाडस्टन हे आक्सफोर्ड विश्वविद्यालयांतून, सगळे 
मानपान आणि सगळ्या पदव्या मिळबूबॉक्षिहेर पडले. विद्या काली, 

तेव्हां “अर्थात्‌ पुढें उद्योगधंधाचा विचार उभा राहिला. वास्तविक 
पाहिलें असतां, त्यांस आपल्या निर्वाहौकारितां कांहीं धंदा करायास 
पाहिजेच होता असें नव्हतें. कां कीं! त्यांचा प्रपंच सुखाने सहज 
चालण्यासारखी दोलत त्यांच्या वडिलांनी संपादून ठेविली होती. 
परंतु, कांहींएक उद्योग न करितां राहाणें आणि दुसऱ्याने मिळ- 
विलेलें अन्न खात बसणें, हे ग्लाडस्टनांसारख्या तेजस्वी आणि बि- 
चारी पुरुषांस कसें रुचारवे ? तेव्हां, आतां, एवढी विद्या झाल्यावर 
आपण उद्योग कोणता करावा, कोणता उद्योग आपणांस चांगला 
करितां येऊन लाभदायक होईल, ह्याविषयीं ग्लाडस्टन हे विचार 
करूं लागले. आणखी त्यांस असें ठाऊक होतें कीं, आपण धंदा 
कोणता करावा ह्याची निवड करणें, ही प्रत्येक माणसाच्या स्वाते- 
ञ्र्यांतली मुख्य गोष्ट आहे. त्याप्रमाणें हा बिचार ग्लाडस्टन ह्यांच्या 
बडिलांसही मान्य असला पाहिजे. परंतु, त्यांतच आवड क्षणून एक 
वासना आहे. तिचें घोडे कधीं कधीं पुढें ढकलते. आणि त्याप्रमार्णे 
गोष्टी घडतात. ग्लाडस्टन ह्यांच्या मनाचा कल पहिल्यापासून धर्मा- 
कडे विशेष होता. त्याच्या योगानें त्यांस असें वाटत होतें कीं, 
आपण धर्मशिक्षणाच्या कामांत पडावे, झणजे त्याच्या योगानें 
देवाच्या मोठेपणाचा गौरव आणि माणसांची सेवा हीं दोन्ही सा 
धतील. आणखी त्याप्रमाणें त्या कामांत शिरण्याचा त्यांच्या मनाचा 
निश्चयही झाला होता. हे त्यांचे सहाध्यायी कार्डिनळ म्यानिंग 
ह्यांस तेव्हांच कळले होतें. त्याविषयीं त्यांनीं आपल्या उतार वयांत 
एके ठिकाणीं असें लिहिलें आहे कीं, “धर्मपरिचारक होण्याचा 
संभव माझ्यापेक्षा त्यांचाच पुष्कळ अधिक होता. आणि मला असें 
बाटतें कीं, धर्मपरिचारक होण्यास तेव्हां मी जितका अयोग्य होतो, 
तितके ते योग्य होते”शॉकिह्ञ, त्यांच्या वडिलांची इच्छा कांहीं 

वेगळी होती. त्यांस असें वाटत होतें की, आपला मुलगा चांगला 
बुद्धिवान आहे, आणि विद्वान*झाला आहे, ह्यानें देशहिताच्या कामांत 
पडून, पराक्रम करून कीर्तिमान व्हावे. असा मतभेद पडला. 
तरी; ग्लाडस्टन ह्यांस त्याविषयी तिळभरही संकट वाटलें नाहीं. 
कां कीं, वामनांनीं झटले आहे, 
जो तोषवी स्वजनकास सुपुत्र तोच. 

त्याप्रमाणें ग्लाडस्टन हे सुपुत्र होते. त्यांनी आपली सगळी 
इच्छा एकीकडे गुंडाळून ठेवून, पित्याच्या विचाराप्रमाणें देशाच्या 
कारभारांत पडण्याचा निश्चय केला. प्रत्येक मनुप्य स्वतंत्र आहे; 
त्याच्या स्वातंत्र्यांत हात घालण्यास दुसऱ्या कोणासही अधिकार 
नाहीं, अशा गोष्टी सांगून स्वातंत्र्याच्या पांघरुणाखालीं सवतः मनः- 
पूत वागणारे किंवा दुसऱ्यांस मनःपूत वागण्यास उपदेश करणारे 
जे काणी ह्या युगांत काठे कोठें दृष्टीस पडतात, त्यांनीं ही 
ग्लाडस्टनांची गोष्ट ऐकून मान खालीं घालावी. आह्यी तर असें 
समजतों कीं, ग्लाडस्टन ह्यांस ही पित्राज्ञा शिरसावंद्य करण्याची 
जी एवढी प्रबल इच्छा झाली, तीस कारण त्यांची धर्मश्रद्धाच होय. 
त्यांच्या घर्मशाखत्रोांत, इतर धर्मशास्त्रांप्रमाणे, पित्याची आज्ञा शिरसा- 
चंद्य करण्याविषयीं पुष्कळ वचनं आहेत. त्यांतली थोडींशीं येथें 
सांगतों.--- 

छेकरांनो, बापाचा उपदेक्ष ऐका. 

सुश पुत्र आपल्या बापाचा उपदेश ऐकून घेतो. 

माझ्या लेकरा, आपल्या बापाचा उपदेश ऐकून घे. 


लेंकरांनो, तुझी सवे प्रकारें आहईेबापांस माना; कारण हे प्रभूला 
आवडते आहे. 


"२०७८२०१००६ 





भाग तिसरा. 


जनस्थिति, योगायोग आणि उद्यारंभ. 


कालदे शवतैमान पाहून तदनुरूप आपलें आचरण ठेवणें हाच काय तो 
मुख्य सद्गुण होय. 
पुक रोमन तत्वज्ञ, 
सारासार विचार 
उभारलं जगडंबर 
त्यांत कोण सार कोण असार 
विवेके ओळखावे. 
रामदास. 





ढा कंद्र राज्ये तीन प्रकारचीं असतात. राजसत्ताक, राजलो- 
2/कसत्ताक, आणि लोकसत्ताक. राजसत्ताक ह्मणजे एकट्या 
राजाच्या इच्छेप्रमाणे चालतें राज्य तें. राजलोकसत्ताक 
हणजे राजा आणि लोक ह्या दोघांच्या अनुमताने चालतें राज्य ते. 
आणि लोकसत्ताक ह्मणजे केवळ लाकांच्या अनुमताने जालतें राज्य 
तं. ह्यांपैकी, ह्या वेळीं, इंग्लंडांत राजलाकसत्ताक राज्य आज किती- 
एक शतकांपासून स्थापित झालेलें आहे. सिंहासनारूढ राजा किंवा 
राणी कोणीतरी असतें. त्याच्या हातीं राजसत्ता असते. पण, ती नि- 
यमित असते; सगळी नसते. त्या सिंहासनारूढास राज्यकारभारांत 
साह्य करण्यास पार्लमेंट झणून एक सभा असते. तिच्या हातीं बा- 

कीची सगळी सत्ता असते. त्या सभेच्या अनुमताशिवाय सिंहास- 
नारूढास कांहीँएक राज्यकार्य* करितां येऊं नये, त्याप्रमार्णेच, सिँ- 
हासनारूढाची मान्यता पडल्याखेरीज पार्लमेंटास कोणतेही राज्य- 
कार्य करितां येऊं नये, अशी रचना करून ठेविली आहे. ह्मणजे, 
देशामध्ये राजा हा जशी एक महाशक्ति आहे, तशी, पार्लमेंट ही 
एक महाशक्ति आहे; देशाचें कल्याण करणें जसें राजाच्या हातीं 
आहे, तर्सेच पार्टमेंटाच्या हातीं आहे; अशी समजूत तिकडच्या स- 
गळ्या लहानमोठ्या लोकांची झालेली आहे. ह्या पार्लमेंटाच्या दोन 
शाखा आहेत; एक लार्डोची सभा ह्मणजे राजाच्या उभरावांची 
आणि मानकऱ्यांची सभा; आणि दुसरी कामन्सांची सभा; ह्मणजे 
प्रजाजनांनीं निवडून दिलेल्या आपल्या बतीच्या प्रतिनिधींची सभा. 
ह्यांतल्या लाडोच्या सभेंत ५७० सभासद आहेत. ह्या ५७० पैकीं 
६ राजकुळांतले आहेत, २ आर्चबिशप आहेत, २२ ड्यूक आ- 
हेत, २२ मार्किस आहेत, १२० अर्लस आहेत, २६ व्हायकोंट 
आहेत, २४ बिशप आहेत, ३०४ ब्यारन्स आहेत, स्काटलंडच्या 
बतीचे मानकरी १६ आहेत; आणि ऐरलंडाच्या वतीचे २८ आ- 
हेत. आणि कामन्सांच्या सर्भेत एकंदर ६७० सभासद आहेत. 
ह्या ६७० पैकीं इंग्ठंड आणि बेल्स ह्यांच्या वतीचे ४९५ आहेत, 
स्काटलंडाच्या वतीचे ७२ आहेत, आणि ऐरलंडाच्या बतीचे १०३ 
आहेत. क्षा संख्या स्थूलमानाच्या आहेत. 

ह्या दोन सभभापेकीं, लाडाच्या सर्भेत प्रवेश होणें हें अगदीं सिं- 
हासनारूढाच्या इच्छेवर अंवलंबून असतें. परंतु, कामन्सांच्या सर्भेत 
हणजे प्रतिनिधींच्या सर्भत जागा मिळविणें हें कोणाही माणसाच्या 
खठःच्या शाहाणपणावर आणि कर्तबगारीवर अवलंबून असतें. काँ 
की, मनुष्य शाहाणा आणि कर्तबगार असा दिसला, झणजे लोक 

त्यात्ज आपला प्रतिनिधि क्षणून निवडून त्या सर्भेत पाठवितात. 
आणि अशा प्रकारें आपली निवड होणें हा इंग्लंडामर्ध्ये फार मोठा 
मान समजतात. तो एवढा मोठा कीं, त्याच्यापुढे हिंदुस्थानांतल्या 
इलाख्याच्या गव्हरनरांच्या जागा ह्या कांहींच नाहींत. आपणां स- 
बोस ठाऊक आहे कीं; आपल्या इलाख्याचे मोठे हुशार आणि य- 
बहारदक्ष गव्हरनर सर रिचर्ड टेंपल हे, आपली पांच वर्षांची मुदत 
सरण्याच्या आधींच, गव्हरनराच्या कामाचा राजीनामा देऊन पाल॑- 
मेंटांत---हझमणजे अथात्‌ कामन्ससभेमध्यें --आपली निवड करून 
घेण्याकरितां उड्या घालीत तिकडे निघून गेले होते. तेथें त्या वेळीं 
त्यांची निवड झाली नाहीं; हें खरं; पण त्या सभासद्पणाची केवढी 
प्रतिष्ठा तिकडे मानितात, हें त्या वेळीं स्पष्ट झालें. ह्याचे कारण एवढेंच 
कीं, त्या ठिकाणीं आपल्या देशाच्या उपयोगीं पडण्यास---आपल्या 
देशाचें कल्याण करण्यास---मनुष्यास पुष्कळ जागा असते, असें सर्व 
लोक समजतात. ह्मणून विद्या संपादून, मोठमोठ्या परीक्षा देऊन; 
पद्‌व्या मिळवून, जो काय मोठा दिग्विजय करावयाचा, तो हाच कीं; 
कामन्स सभेत सभासद होऊन जाबयार्चे, आणि तेथें आपली कर्तु- 
त्वशक्ति दाखवायाची, असें इंग्ठंडांतल्या सगळ्या सुशिक्षित आणि 
कीर्तिम्रिय लोकांस वाटत असतें. त्याप्रमाणें ह्या वेळेस ग्लाडस्टल 
ह्यांस झालें असावें; हें उघड आहे. 


ह्याशिवाय इंग्लंडाच्या दरबारीं दुसरा एक मोठा , चमत्कारिक 
प्रकार आहे. तो सगळ्या दरबारांत, कोणत्याना कोणत्या तरी रू- 
पानें असतोच आहे, परंतु, इंग्लंडांत त्याचा पर्याय कांही बिशेष 
आहे. तो हा की, आज कितीएक वर्षापासून त्यांच्यामध्ये मळे 
मोठे दोन पक्ष पडलेले आहेत. त्यांस, इ० स० १८२४-३५ 
पर्दैत व्हिंग आणि टोरी अशीं नांबें चालत होतीं. त्यांसच. आतां. 

लिबरल आणि कान्सर्व्हेटिव अशीं नांवें पडलीं आहेत. त्यांच्या- 
मध्ये मोठा भेद हा आहे कीं, लिबरल पक्ष जो आहे, त्याचीं मतें 
अशीं आहेत कीं, राज्यव्यवस्थेमध्ये, अनुभवांतीं, जे जे फेरफार, 
कालवशॅकरून आवश्‍यक वाटतील, ते ते लोककल्याणार्थ बेला- 
शक करावे, त्यांच्या आड कोणीं येऊं नये. आणि कान्सर्व्हेटिव पक्षाचे 
मत असें आहे कीं, जें काय जुने, मारगेपासून चालत आलें आहे, 
तें तसेंच, अचल चालूं द्यावे, त्यांत सहसा कधीं फेरफार करूं नये. 
हणजे, आमच्यांतल्या मध्याच्या लोकस्थितीप्रमाणें ह्मटलें ह्मणजे 
लिबरल पक्षास नवा पक्ष आणि टोरी पक्षास जुना पक्ष कटे अ- 
सतां बरेंच शोभण्यासारखें आहे, आणि ते आमच्या वाचकांस 
सहज समजण्यासारखे आहे. आलीकडे मराठीमध्ये ह्या नव्या पक्षास 
उदार आणि जुन्या पक्षास अनुदार अशीं नांवें कोणीं कोणीं दिलीं 
आहेत. ह्या दोन्ही पक्षांची मंडळी पार्लमेंटामध्ये असत. आणि 
ह्या सभेचीं सगळीं कामें बहुमताम्रमाणें चालत असल्याकारणाने, 
ज्या पक्षाचे लोक पार्लमेंटांत अधिक असतात; त्या पक्षाचे ह्मणणें 
खरें होतें, त्याची चलती राहाते, आणि दुसऱ्या पक्षास माघार 
घ्यावी लागते. आणखी, ज्या पक्षाची सरशी होते, त्याच्या हातीं 
राज्यकारभार जाऊन; सगळें प्रधानमंडळ त्या पक्षाच्या लोकांचें 
होतें. स्वतः सिंहासनारूढास कोणत्याच पक्षाचा अभिमान नसतो. 
त्याला अभिमान सरशीचा किंवा श्रेष्ठल्वाचा असतो, असें हटले 
तरी चालेल. हे पक्ष एकमेकांचा पाडाव करण्याविषयीं नेहमी 
आपली पराकाष्ठा करीत असतात. हा झगडा एकसारखा चाललेला 
असतो. त्याच्या योगानें, कुस्त्यांनीं म्ांचें शरीर सुदृढ होतें त्याप्र- 
माणे, एकंदरींत, राज्याचें फार हित होत असतें, असा शाहाण्या 
माणसांचा समज आहे. 

आणखी ह्या पक्षभेदाचा चमत्कार असा आहे कीं, समजुती फि- 
रल्या कारणानें किंवा अनुभव अधिक' आल्याच्या योगानें, मनुष्य 
कान्सर्व्हेटिवपक्षी असतो तो लिबरलपक्षे होतो, असें प्रत्ययास आलें 
आहे. ह्याचें एक मोठें उदाहरण झटले ह्मणजे ग्लाडस्टन ह्यांचे आहे. 
हे शाळेंत आणि पाठशाळेंत होते तेव्हांपासून हे कान्सर्व्हेटिब पक्षाचे 
कट्टे अभिमानी होते. त्यांस जुनें चालत आलेले तें सगळें चांगलें 
बाटत असे, आणि राज्यब्यवस्थेंत नवीन फेरफार करावयाचा हझ- 
टला हणजे त्यांचें पित्त खवळत असे. इटन आणि आक्सफोर्ड ये- 
थील सभांमध्ये अशा प्रकारचे वाद पुष्कळ निघत. त्या प्रसंगीं 
लिबरलपक्षी लोकांच्या कोटिक्रमाच्या ते चिंधड्या चिंधड्या करून 
टाकून, आपलें मत स्थापित करीत असत. इ० स० १८३१ ह्या 
वर्षी रिफामैबिळ ह्मणजे पार्ठमेंट सुधारण्याच्या कायद्याचा मसुदा 
लार्ड ग्रे ह्यांनी पार्लमेंटापुढें आणिला होता. त्यांत, पार्ठमेंटाचे सभासद 
निवडण्याच्या पद्धतीमध्ये जी जुनी अब्यवस्था होती ती काढून टा- 
कण्याचे नियम घातलेले होते. ते चांगले आणि आवश्यक होते. तरी, 
त्यांच्या योगानें जुन्या निवडणुकीच्या पद्धतीमध्ये पुष्कळ फेरफार 
व्हावयाचे होते. तेवढ्यावरून तो मसुदा ग्लाडस्टन ह्यांस आवडला 
नाहीं. आणि तो विषय आक्सफोर्ड विश्वविद्यालयाच्या सभेमध्ये 
बादास निघाला, तेव्हां ते रागानें असे ह्मणाले कीं, “ह्या कायद्यानें 
आमच्या सगळ्या राज्याची उलटापालट होईल; आणि आमच्या 
सामाजिक व्यवस्थेचा सगळा पाया निखळून जाईल.” हें त्यांचें 
भाषण ते कान्सर्व्हेटिवपक्षपाती असल्या वेळचें होतें. पुढें इ० स० 
१८५९ ह्या वर्षी ते, होत होत होत, पूर्णपणें लिबरलपक्षपाती झाले. 
तेव्हांपासून त्यांस आपल्या कान्सर्व्हेटिवपक्षपातीपणाविषयीं कधीं 
कर्धी फार पश्चात्ताप होत असे, आणि त्याविषयी ते उघडपणें बोलत 

असत. त्या संबंधानं इ० स० १८७८ ह्या वर्षी नाक्‍सफोर्ड येथ एका 
सर्भेत ते असें झणाले कीं, “माझ्या वेळच्या आक्सफोर्ड येथील अ- 
थ्यापनक्रमांत एक फार मोठा दोष होतासा वाटतो. तो कदाचित्‌ 
माझा खखतःचा दोष असेल. तो हा कीं, आक्सफोर्ड येथें असतां, 
मला जें काय शिकतां आलं नाहीं, तें मी आक्सफोर्ड सोडल्यावर 
शिकला. तं हं कां मनुष्याच्या स्वातंत्र्याच्या अविनाशी आणि अ- 
मोल अशा मूलतत्त्वांची खरी योग्यता समजरणे-हें मला तेथे आलें 
नाहीं. तें आतां आलं आहे.'” आहझ्यांस ह्या ह्मणण्याचें मुळींच आ- 
श्वर्य वाटत नाहीं. मनुप्यास सगळें ज्ञान एकदम कोठें मिळत न- 
सते. ज्ञानाचा कांहीं गट्टा बांधलेला नसतो; ह्मणून तें कोणालाही 
एकदम देतां किंबा घेतां येत नाहीं. शिवाय कांहीं ज्ञान असें आहे 
कीं, तें कोणाला सांगून कळत नाहीं. त्याविषयी अनुभवच घ्यावा 
लागतो. किंवा, त्याची पक्तता केवळ अनुभवानंच व्हावयाची असते. 
तसें, लिबरलपक्षपाती होण्यास जं काय ज्ञान पाहिजे होते, अथवा 
जो काय अनुभव पाहिजे हाता, ते ज्ञान किंबा तो अनुभव त्यांस 
आक्सफोर्ड येथें मिळाला नाहीं, ह्यांत काय नवल आहे? पण, 
त्यांत येथें एवढे घ्यावयाचें कीं, त्यांस ते ज्ञान आणि तो अनुभव 
मिळाल्यावर मग आपलीं पहिलीं मतें सोडून देण्यास ते कचरले ना- 
हींत किंवा लाजले नाहींत. ह्यावरून नीतिघेर्याचा अंकुर त्यांचे ठायीं 
मोठ्या जोराचा पहिल्यापासून होता, असें दिसतें. 

'बिद्योपक्रम पुस्तकसंबंधाचा संपला, परंतु, देशाटनावांचून ज्ञानसं- 
पादनाची पूर्णता होत नाहीं, अशी समजूत यूरोपांत असल्याकारणाने, 
ग्लाडस्टन, लार्ड लिंकन आणि आर्थर हालाम, हे तिघे एकत्रपणे 
युरोपांतले देश पाहण्यास निघाले. त्यांनीं क्रान्स आणि जर्मनीचा काह्दीं 
भाग पाहिला. तेव्हां फ्रान्समध्ये १८३० ची राज्यक्रांती नुकतीच 

आटोपून थोडें स्थिरस्थावर होत होतें. तेथे लुई फिलिपि ह्यास 
गादीबर बसवून, पार्लमेंटाची जुळाजूळ करण्यांत मंडळी गुंतली 
होती. तेथे, इंग्लंडच्या बतीचे बकील लार्ड आ्रनव्हिल ह्यांच्या 
येथें, थायर्स; गिझो, लाफयत, इत्यादि नामांकित फ्रेंच मूर्तीची गांठ 
घ्यावयास ग्लाडस्टन ह्यांस चांगली संधी सांपडली. शिबाय त्यांनीं 
तेथले द्रबार, न्यायसभा इत्यादि सर्व लक्षपूर्वक पाहिले, आणि पु- 
घ्कळ माहिती करून घेतली. पुढें ग्लाडस्टन हे आपल्या दोघां 
मित्रांस सोडून एकटेच इटली देशांत गेले. तिकडे राज्यांत फार 
अव्यवस्था त्यांच्या दृष्टीस पडली. तिजविषयीं माहिती मिळवीत 
आणि इटालियन भाषेचा अभ्यास करीत हे स्वस्थ फिरत राहिले. 

इकडे इंग्लंडामरध्ये ती वेळ मोठी गडबडीची होती. ती कशी 
हें थोडे विशेष स्पष्ट करून सांगितलें पाहिजे. ती वेळ इ० स० 
१८३२ हें वर्ष होय. ह्या वर्षाच्या आदिपश्वात्‌ इंग्लंडांत आणि 
त्याच्या आसपास काय स्थिति होती आणि काय काय झालें होतें, 
हं पाहिलें पाहिजे, ह्मणजे ते सगळें लक्षांत येईल. इंग्लंडाच्या गादी- 
बर चौथा विलियम हा राजा होता. फ्रेंच लोकांनीं आपल्या दाहान्या 
चार्लस राजाला पदच्युत करून देशांतून हांकून दिलें होतें. नेल; 
जम हं हालंडाशीं झगडून वेगळें झालें होतें. हें पाहून इंग्लंडांतल्या 
लोकांस आवेश 'चढल्यासारखा झाला होता. त्यांना असें वाटूं लागलें 
होतें कीं, फ्रान्स, बेलजम इत्यादि देशांत लोकसत्तेचं माहात्म्य जसें 
वाढलें आह, तसे इंग्लंडांत वाढलें पाहिजे. राज्यव्यवस्थेत सुधा- 
रणा झाली पाहिजे. पार्ठमेंटाचे सभासद निवडण्याच्या कामांत जो 
धोंटाळा आहे; तो निघाला पाहिजे. ही लोकांची तीव्रता सरकाराच्या 
दृष्टोत्पत्तीस आली. तेव्हां त्यांसही असें वाटलें कीं लोकांचें झणणें 
कबूल करणें भाग आहे. त्याप्रमाणे, ३० स० १८३१ च्या मार्च 

महिन्यात पार्लमेंटसभा भरल्यावर, लार्ड जान रसेल ह्यांनी कामन्ससनेपुढे 
रिकामेबिळ आणिलें. त्याचें पहिलें वाचन झालें. तेव्हां गते घेतांना 
असें दिसले की, त्यास प्रतिकूलांपेक्षां अनुकूल असें काय तें एकच 
मंत अधिक होतें. तेवढें बस नव्हतें. तें बिल चांगलें होतें, तरी, कान्स- 
बईटिवपक्षाच्या मंडळीस तें अतिशयित त्रासदायक आणि अपमाना- 
रपद वाटलें. सरकाराने लोकमत पाहण्यासाठी पार्ठमेंटसमा बरखास्त 
करून नवीन निवडीचा हुकूम सोडिला. तेव्हां देशांत जागोजाग दूंगे 
होऊं लागले. नाटिंगह्माम क्यासल ह्या इमारतीस आग लाविली. आणि 
ब्रिल येथें सगळें शहर लोकांनीं आपल्या स्वाधीन करून घेऊन, 
तेथल्या तुरुंगांतठे कैदी सोडून दिले. ह्या दंग्याघोप्यामध्ये किती- 
एक माणसे प्राणांस मुकली, आणि लक्षावधि रुपयांच्या सामान- 
सुमानाचा नाश झाला. हा सगळा प्रकार रिफार्मबिलाच्या प्रतिप- 
क्ष्यांस भिवविण्यासाठीं होता. ह्या इतक्या गोष्टी इकडे चालल्या 
असतांना, प्रतिनिधींची नबी निवड होऊन त्यांची सभा भरली, आणि 
त्यांनी तें रिफार्मबिल पसंत केलें. परंतु, ते लाडीच्या झणजे मानक- 
म्यांच्या सभेनें नामंजूर केल्यामुळें तेथें तसेंच थडकून राहिलें. 

ह्या वेळेच्या सुमारास इंग्ठंडाची स्थिति कशी झाली होती, तिचें 
वर्णम रसेल नामक ग्रंथकाराने केलें आहे. त्याचें तात्पर्य अर्से:--- 
ख्ातंत्र्यभक्त होते, त्यांना वाटत होतें कीं हा नवा कायदा झाल्यास 
खातंत्र्याचा सुकाळ होईल. शाहाण्या लोकांस वाटे कौ, सरकारने 
बेळींच लोकांस सवलती दिल्याने राज्यक्रांतीचें विभ टळेल. भांविकांस 
काढे की, छोकांस राजकीय हक्क मिळाले झणजे आषोऑप त्यांचें 
दुःख आणि दरिद्र नाहींसें होई. परंतु, अनर्थ घडेत हीते त्यांव- 
रूने भित्रे लोक घाबरून गेले होते. त्यांना वाटे फ्रान्ससारखी राज्य- 
कांति आपेल्या येथे होईल कीं काय कोणे जाणे. ऐेर्ठेडोत गुसवेणें 

बंडाची तयारी होती. दांडग्या लोकांस जय मिळतो, असें पाहून ते 
सरकारास मीतनासे शाले होते. बाजारांत पतपाणी कमी झालें 
होतें. आपली मालमत्ता कशी सुरक्षित राहील, असें भय लोकांस 
पडले होतें. व्यापारघंधयास कोणी पुढें सरेना. आतां कांहींतरी 
एकदम मोठी क्रांति होणार आहे असें लोकांस वाटे. मोठमोठ्या 
शहरांत एक भयंकर रोग पसरून हजारों माणसें मरत होतीं. लोक 
गर्मगेठित झाले होते. प्रलयकाल समीप आला, असें धर्मभोळ्यांस 
वाटत होतें. ह्या स्थितीबिषयीं कार्लाइल ह्या तत्त्ववेत्त्यानें झटले आहे 
की, “आपण सगळे देवास विसरलो आहो, हें ह्या अनर्थाचें 
मूळ आहे.? 

हं बिल पास व्हावें अशी इच्छा पुष्कळ चांगल्या मोठमोठ्या देश- 
हितेच्छु लोकांची होती. त्यांच्या आमहास सरकारच्यानें ना क्षणवेना. 
आणि जुन्या पक्षाच्या लो- 
कांस तें पसंत नव्हतें, झणून 
लाडाच्या सर्भेत त्यास बहुमत 
मिळेना; आणखी, बिल ना- 
मंजूर होणार, ह्या नीतीने 
अज्ञानलोक दुंगा करीत होते, 
ते कांहीं केल्या खस्थ राह्री- 
की नात. झा वेळीं सुख्य प्रधान 
जगद्विख्यात ब्यूक आफू वे- 
लिंग्टन हे होते. त्यॉनीं बाटं- 
जू गे ठूच्या लढाईत. मोठा वि- 
डंधूक आफ्‌ वेलिंग्ट्म, स्विजय करून लोकांत जॉ 
वह नांव गांजबिले होते. तरी, ह्या कामात टॅडमशहरी 

त्यांचें कोणी कांहीं ऐकेना. तेव्हां त्यांस ते काम सोडून 'चावें 
लागलें; आणि अर्ल ग्रे ह्मॉस मुख्य प्रधान व्हावे लागले. 
सध्यांचे लार्ड ह्या बिलास बहुमत मिळूं देत नाहींत, त्या पक्षी आणखी 
नवे पुष्कळसे लार्ड करावे, झणजे त्या बिलास आपोआप बहुमत 
मिळेल, अशी मसलत हे मुख्य प्रधान राजास देत होते. परंतु, ती 
त्यास आवडली नाहीं. तेव्हां, कोणत्या तरी पर्यायाने ह्या बिलास 
लाडोच्या सभेंत बहुमत मिळण्याकरितां अशी युक्ति योजिली कीं, जे 
लार्ड ह्या बिलास प्रतिकूल होते, त्यांतल्या शंभर लार्डानीं त्या दिवशीं- 
च्या सभेस बुद्धथा मुळींच येऊं नये. त्याप्रमाणें सगळी व्यवस्था झाली, 
आणि तें रिफार्मबिेल एकदासे पास होऊन त्याचा अंमल चालू झाला. 

ह्या नव्या कायद्याच्या अंमलानें पार्ठमेंटाचे सभासद्‌ निवडण्याच्या 
पद्धतींत ज्या सुधारणा झाल्या, त्या यणेंप्रमाणें:- १. ज्या प्रांतांत 
मतदार लोक थोडे होते, त्या प्रांतांस प्रतिनिधि निवडण्याचा 
अधिकार नाहींसा झाला. २. बमिगहाम, लीड्स, मांचेस्टर इत्यादि 
जीं शहरें गेल्या शंभर वर्षात फार वाढलीं होतीं, त्यांस आपल्या 
वतीने पार्ठमेंटांत प्रतिनिधि पाठविण्याचा अधिकार पहिल्यानेंच 
मिळाला. ३. निवड करण्याचें मत देण्यास अधिकार पुष्कळ लो- 
कांस मिळाला. ४. शहरांत जे कोणी स्वतःच्या घरांत राहात होते, 
किंबा द्रसाल दाहा पोंड देऊन भाड्याच्या घरांत राहात होते, 
त्यांस, आणि खेड्यापाड्यांनीं ज्यांस स्वतःचें घर किंवा जमीन दाहा 
पौंड किंमतीची होती, त्यांस मत देण्याचा अधिकार मिळाला. ह्मणजे, 
पहिली जी अंधाधुंदी होती, ती मोडली. कामन्सांची सभा झणजे लोकां- 
च्या प्रतिनिधींची सभा-तींत खरोखर लोकमत प्रदर्शित व्हावें आणि 
त्याच्या अनुरोधाने राज्याची कामें चालावी, अशी तिची रचना झाली. 

ह्याप्रमार्भे रिफार्मनिल पसार झाल्यावर पार्ठमेंट बरखास्त हो- 

ऊने* नवीन कायंद्याप्रमाणें सभासदांची निवडणूक लागलीच चालू 
झाली. त्या निवडणुकीच्या बेळीं *्लाडस्टन त्यांत कसे आले 
तें सांगतों. ड्यूक आफ्‌ न्यूक्यासल झणून एक मोठे कान्सव्हेटिब 
जमीनदार होते. त्यांचें वजन न्यूआर्क ह्या कसव्यांत फार मोठें 
असल्याकारणानें त्यांस वाटेल त्या मनुष्यास ते त्या कसन्यांतून 
निवडून पाठवीत असत. आणि त्याविषयी त्यांस मोठी धमंड असे. 
परंतु १८३१ ह्या वर्षाच्या निवडणुकीत तेथें त्यांचें कांही चाललें 
नाहीं आणि एक लिबरलपक्षाचा मनुष्य निवडण्यांत आला. 
तेव्हां, ह्या नवीन निवडणुकीच्या वेळीं आपल्या पक्षाचा कोणी 
चांगला उमेदवार त्यांस पाहिजे होता. त्या ड्यूकांचा मुलगा लार्ड 
लिंकन हा आकक्‍्सफोर्ड येथें ग्लाडस्टनांचा साहाध्यायी होता, 
त्यानें तेथल्या सर्भेतलें ग्लाडस्टन ह्यांचे भाषण ऐकिले होतें, आणि 
त्याचा ठसा श्रोत्यांवर किती चांगला उठला होता, हें पाहिलें होतें. 
त्यानें आपल्या वडिलांस सांगितले कीं, ग्लाडस्टनांस जर ह्या 
कामास बोलावाल, तर सगळ्या अडचणी एकदम दूर होतील. 
त्याप्रमाणें ड्यूक आफ्‌ न्यूक्यासल ह्यांनी ग्लाडस्टनांस इटली दे- 
शांतून बोलावून नेलें. आणि ग्लाडस्टनांनीं त्या कसब्याच्या मतदा- 
रांस अशा रीतीनें आपलें बुद्धिवेभब दाखविलें कीं; त्यांचें भाषण 
ऐकिल्याबरोबर त्यांनीं त्यांची निवड केली. तें भाषण पुष्कळ लांब 
आहे. तरी, त्यांतला एक भाग फार चित्तवेधक आहे. याचे तात्पर्य 
अर्से. “ अमक्या एका माणसाच्या अथवा अमक्या एका पक्षाच्या 
मतांप्रमाणें मी मतें देईन, असें तुझ्ांस सांगून तुझी मला निवडा 
असें मी तुझांस ह्मणत नाहीं. तर, माझ्या ज्या समजुती मीं 
स्पष्टपणे बोलून दाखविल्या आहेत, त्या तुझ्ांस पसंत असल्या तर 
तुझी मला निवडा, असं तुझांस माझे सांगणें आहे. त्या समजुती 


दट 


झणजे झ्या कीं, कांडी एक शोध न करितां, आणि सारासारविचार 
न पाहातां, राज्वपद्धतींत उगाच कांहींतरी फेरफार करण्याचा म्रयश्न 
करणे, झाचा प्रतिकार केला पाहिजे. कदाचित्‌ त्या फेरफारापासून 
अल्पस्ल्प बरें होतेसें दिसत असेल; परंतु, त्या बऱ्याबरोबर वाईट 
पुष्कळ खचीत व्हाबयार्चे. हाणून अशा प्रयत्नांचा प्रतिकार 
अवश्य केला पाहिजे. माझी खचीत खातरी आहे कीं, अशा फेरफा- 
रापासून, आमच्या समाजामध्ये जें काय बाईट आहे, तें वाढाब- 
याचें आहे, आणि गरीबयुरीब मजूरांच्या डोक्‍्यांवरचें ओझें अधिक 
जड व्हावयाचे आहे. त्याप्रमाणेंच, समाजांतली शांतता नाहींशी 
व्हावयाची आहे, लोकांतला बिश्वास उडाबयाचा आहे, आणि स- 
गळ्या उन्नतीच्या बुडावर घाव बसावयाचा आहे. झणून त्याचा प्रति- 
कार केला पाहिजे, असें मी समजतो.” ह्या भाषणाच्या झोका 
बरून उघड दिसून आलें कीं, ग्लाडस्टन हे पक्के कान्सव्हेदिव- 
पक्षपाती आहेत. तें मतदारांस फार आवडले, आणि अशा प्रकारें 
र्लाडस्टन हे इ० स० १८३२ झा बर्षी न्यूआर्कच्या बतीनें 
पार्ठमेंटाचे सभासद झाले. तेव्हां त्यांस आणि त्यांच्या तीर्थरूपांस 
मोठा संतोष झाला. येथें एक गोष्ट विशेष लक्षांत ठेवण्या- 
सारखी ही आहे कीं, त्यांचा राजड्रारीं जो प्रवेश झाला, तो केवळ 
त्यांच्या विश्वविद्याल्यांतल्या वक्तृत्वाच्या लोकिकानें झाठा, बिई- 
शेच्या जोरावर झाला, इतर खटपटींनी झाला नादीं. 

ग्लाडस्टन हे पार्ठमेंटाचे सभासद झाले तेव्हां ते कान्सर्व्हेटिवपक्षाचे 
होते, हें वर सांगितलेंच आहे. त्यांची मतें तेव्हां कशी होतीं, झयाचें र्थू- 
ल्मानाचे वर्णन एका अंथांत केलें आहे, लाचें तात्पर्य असे:-ते अ- 
मक्या एकार्चे ऐकणारे किंवा अमक्या एकास घरून चालणारे असे 
नव्हते. ते केवळ खमतानुसारी होते. त्यांची इच्छा अशी होती 

व्ही, .राज्यकारभारांत वारंबार बद्ळ करण्याबिषयींची जी इच्या 
लोकांत बाढद चाळली आहे, तिचा प्रतिकार क्रराब्रा, कां कीं, ती- 
पासून इष्टापेक्षां अनिष्ट अधिक होण्याचा संभव आहे. राष्ट्राच्या 
उद्धाराचा उत्तम मार्ग झटला हणजे हा कीं, राज्यकर्त्यांनी अगदीं 
नरोनर रीतीनें धर्मनीतीस घरून आपलीं कर्तव्ये करावीं, आणि कायद्या- 
मध्यें तीं धर्मनंधनें बरोबर राखाबीं. गरीबांच्या स्थितीकडे विशेष 
लक्ष असावें. मजूरांस योग्य मजुरी मिळावी. गुलामगिरी हद्दी धर्म- 
शासत्रप्रमीत आहे. परंतु, गुलामांच्या मुलांस विद्या शिकवावी, आणि 
सोईसाईरने त्यांस सुक्त करावें. हीं मतें लिबरलपक्षाच्या मतांच्या 
अगदीं उलट होतीं, हे उघडच आहे. 

नव्या कायद्याप्रमाणे निवडलेल्या लोकांच्या प्रतिनिधींची पहिली 
सभा इ० स० १८३३ च्या जानेवारी महिन्याच्या २९ व्या तारखेस 
भरली. हाच ग्लाडस्टनांचा पार्लमेंटांत प्रवेश होय. हे जे कोणत्या 
सुमुहूर्तावर ह्या सर्भेत आले, ते तिजमध्ये एकसारखे एकसष्ट बर्वे 
झणजे इ० स० १८९४ पर्यंत होते. ते एकाच प्रांताच्या बतीनें 
नव्हते. तर वेळोवेळीं त्यांची निवड वेगळ्या वेगळ्या आंतांनीं 
आणि वेगळ्या वेगळ्या संस्थांनी केली होती. एका वेळीं तर, न्या 
बिश्वविद्यालयांत ते एवढे विद्ठान्‌ झाले, त्या आक्सफोर्डच्या ब्रिश्व- 
द्रिधयाल्याच्या वतीचे ते सभासद होते. आणि त्याविषयी त्यांस 
मोठा अभिमान बाटत असे. शिवाय या मुदतीत त्यांनीं कितीएक 
बेगळ्या वेगळ्या सरकारी इुद्यांच्या जामा पतकरून उत्तम कामगिरी 
बजाविली. त्यांत देशाच्या फडणिश्वीचें काम हणजे जसाखचीर्चे काम 
ऊत्तम प्रकारें करून, देश्सचें उत्पन्न वाढबिठे, आणि लोकांवरर्चे करांचे 
करोझें कमी केले. त्याचें वर्णन पुर्ढे केठेंच आहे. त्याप्रमार्मेच, दव: 
बातस्था दोन पक्षांच्या झटाप्टीमध्यें हे चार वेळां महाराणी, अर- 

काराचे मुख्य प्रधान झाले होते. प्रथम इ० स० १८६८ पासून 
१८७१ पर्यंत; दुसऱ्याने १८८० पासून १८८५ पर्यत; तिसऱ्यानें 
१८८६ त कांहीं दिवस; आणि चोथ्यानें १८९२ पासून १८९४ 
पर्यत. 

ह्या एकसष्ट वर्षात त्यांनीं कितीएक तपेपर्यंत सगळ्या कामन्स 
सभेय्या कामाची सूत्रे आपल्या हातांत ठेविलीं होती. आणि आ- 
पल्या बुद्धिबळानें केवळ स्वदेशाचींच नव्हत, तर परदेशांचींही 
मोठमोठीं कामे केलीं. ह्या सर्भेत येऊन बसण्याच्या आधीं प्र- 
त्येक सभासदास शपथ घ्याबी लागते. ती अशीः- मी परमेश्वर- 
स्मरण करून असे ह्मणतो कीं, मी सगळें काम प्रामाणिकपणाने 
करीन; सिंहासनारूढाशीं, त्याच्या गादीच्या वारीसदारांशीं, आणि 
त्याच्या मागून गादीवर बसतील त्यांशीं प्रजाधमारने वागेन. ह्यांत 
परमेश्वर मला साह्य करो.'” ह्याप्रमाणे, इतरांबरोबर ग्लाडस्टन 
ह्यांनी शपथ घेतली, आणि अगदीं अखेरपर्यंत त्याप्रमाणे वागले. 
एवढेंच केबळ नव्हे, तर त्याहून पुष्कळ अधिक चांगल्या प्रकारें 


वानळे>हेंच शपथेचें खरें साफल्य होय. 


ही सभा एकदा भरूं लागली, हणजे ती कितीएक दिवसपर्यंत 
तशीच दररोज भरत जाते. ती, सगळीं कामें आटफ्तपर्यंत त- 
शीच चालते. तीं कामें फार मोठमोठीं असतात. कितीएक नवे 
कायदे व्हावयाचे असतात. त्यांवरून देशांतल्या व्यवहारांत फेर- 
फार व्हावयाचे असतात आणि त्यांत कितीएकांचें प्रत्यक्ष किंवा प- 
रेपरया हिताहित असतें. शिवाय, न्यायान्यायाचे विचार पुष्कळ 
असतात. त्यामुळें पुष्कळ लोक आपापल्या परी त्यांवर, अनुकूळ 
अथवा प्रतिकूळ कोटिक्रम करितात, आणि आपलें मत स्थापित क- 
रण्याचा आणि आपलेकडे बहुमत वळवून घेण्याचा प्रयत्न करि- 

तात. * तें वाग्युद्ध अत्यंत प्रेक्षणीय आणि श्रवणीय असतें. तेर्थे 
जय मिळविणे हें महत्कीर्तीस कारण 'होतें. हणून मोठमोठे वक्ते 
तेथें आपली पराकाष्ठा करितात. आजपर्यंत इंग्लंडाच्या राजका- 
रणांत जे पुरुष मोठ्या योग्यतेस चढून कौर्तिदेवीच्या मंदिरांत वि- 
भूषित झाले आहेत, ते बहुतेक पार्ठमेंटांत प्रकाशमान होऊन मग 
वर चढलेले आहेत. त्यांतलेच ग्लाडस्टन हे एकहोते. हे ह्या 
नव्या पार्लमेंटांत प्रविष्ट झाले त्या प्रसंगीं तींत सर राबर्ट पील आणि 
ऐठंडाचे कैवारी ओकोनेल हे दोन ग्रृहुस्थ अग्रगण्य होते. ह्यां- 
पैकीं, ग्लाडस्टन हे सर राबर्ट पील ह्यांच्या धोरणानें वागू लागले, 
आणि पुढें अगदीं त्यांचे शिष्य बनले. ते इतके कीं त्यांस पील 
ह्यांचे पित्ये झणत असत. त्या वेळीं पार्ठमेंटाच्या विचारास पात्र 
असे जे विषय गाजत होते; त्यांत ऐर्ठंडांतल्या लोकांची सामा- 
जिक स्थिति, ऐर्ठेडांत ठेबिलेलें सरकारी धर्सखार्ते, इंग्लंडांतल्या 
दरिद्री लोकांची असंतुष्टी, आणि इंग्ठलंडाच्या वसाहतींतल्या गुला- 
मांची स्थिति, हे विषय प्रमुख होते. हणजे, ह्या विषयांवर मोठ्या 
कडाक्याचे वादविवाद व्हाबयाचे होते. ह्या सगळ्यांत ' ग्लाड- 
स्टन ह्यांनी भाषणें केलीं. आणखी शिवाय दुसर्‍्याही कितीएक विन 
षयांवर ते बोलले. त्या भाषणांवरून त्यांचा फार मोठा लौकिक 
झाला, आणि हे उगाच कांहीं तरी बोलावयाचे नाहींत, तर, इतर 
लोकांच्या बोलण्यांत आलें नाहीं, आणि पार्लरमेटाच्या ऐकण्यांत तर आलें 
पाहिजे, असें जे त्यांना वाटतें, तेंच ते बोलतात; अशी लोकांची 
खातरी झाली. आणि तेर्णेकरून, ते उभे राहिले हणजे सगळे लोक 
त्यांचे भाषण लक्षपूर्वक ऐकूं लागले. त्यावरून पुष्कळांच्या मु- 
खांतून असे उद्गार निघाले कीं, ग्लाडस्टन हे पार्लमेंटांत सभाजय 
करून केव्हां तरी सरकारचे मुख्य प्रधान खचीत होणार. तें भविष्य 

खे शाठें. एकदां नाही, दोनदां नाहीं, तीनदां नाहीं, ग्लाडस्टन हे 
महाराणी सरकारचे सुख्य प्रधान चार वेळां झाले. ते केव्हां केव्हा 
झाळे, आणि इ० स० १८३५ पासून १८९४ पर्यंत दुसरे कोण- 
कोणते मुख्य प्रधान कोणकोणत्या वेळीं झाले, त्यांचा तपशील येणें- 
प्रमाणें आहे. 


१८३५ पासून १८४१ पर्थत  ठार्ड,मेलबोर्न. 
१८४१ पासुन १८४६ पर्यंत सर राबर्ट पील. 
१८४६ पासून १८५२ पर्यत अर्ल रसेल. 

१८५२ पासून १८५५ पर्यंत अर्ल आफ्‌ अबर्डीन. 
१८५५ पासून १८५८ पर्यंत लार्ड पामरस्टन. 
१८५८ पासून १८५९ प्येते अर्ल आफ्‌ डर्बी. 
१८५९ पासून १८६५ पर्यंत लार्ड पामरस्टन. 
१८६५ पासून १८६६ पर्यत अर्ल रसेल. 

१८६६ पासून १८६८ पर्यत अर्ल आफ्‌ डर्बी 
१८६८ त कांहीं दिवस लार्ड बीकान्सफील्ड. 
१८६८ पासून १८७४ पर्यत &मिस्तर ग्लाडस्टन. 
१८७४ पासून १८८० पर्येते लार्ड बीकान्सफील्ड. 
१८८० पासून १८८५ पर्यत & मिस्तर ग्लाडस्टन. 
१८८५ पासून १८८६ पर्यंत लार्ड साल्सबरी. 
१८८६ त कांहीं दिबस मिस्तर ग्लाडस्टन. 
१८८६ पासून १८९२ पर्यंत लार्ड साल्सबरी. 
१८९२ पासून १८९४ पर्यंत & मिस्तर ग्डाढस्टन. 
१८९४ पासून आजपर्यंत लार्ड साल्सबरी. 


खतरून सहज लक्षांत येईल कीं ग्लाडस्टन हे सव्बीस वर्षेत 
चारदा महाराणी सरकारचे सुर्य प्रधान झाळे, आणि त्यांच्या पएकेंदूर 


शश 


प्रथानभिरीची सुद्दत सुमारे तेख चौदा ब्षीची होती. येर्थे एक 
गोष्ट बिशेष लक्षांत ठेवण्यासारखी आहे. ती ही कीं, इंग्लंडची सुर्य 
ग्रधानकी ही, भागून किंवा वशिल्याने किंवा दुसऱ्या उपायाने 
मिळत नसते; किंवा, ती पतकरण्यास आपण होऊन कोणी जात 
नाहींत. तर, एका पक्षाचा निरुपाय होऊन त्यानें द्रबार सो- 
डल्याबरोबर, दुसऱ्या पक्षाच्या पुढाऱ्यास सरकार आपण होऊन 
बोलावून आणितात, आणि त्यास मुख्य प्रधानकीची वरखते देतात- 
द्याघींच लागतात-दुसरा मार्गच नसतो. ह्मणजे, मुख्य प्रधानकी ही 
आपण होऊन गळां पडते, असें हझटलें तरी चालेल. ह्यालाच भाग्य 
घर शोधीत येतें ह्मणायाचें. असें भाग्य चारदां ग्लाडस्टनांचें घर 
शोधीत आठे होतें. फार मोठी गोष्ट आहे. 

ह्या ठिकाणीं इंग्लिश दरबारची एक विशेष वहिवाट सांगून 
ठेवण्यासारखी आहे. ती ही कीं, मुख्य प्रधान नेमल्यावर, ती जागा 
पतकरल्याची खूण हणून, नव्या मुख्य प्रधानांनीं सिंह्यासनारूढाच्या 
दर्शनास जाऊन, त्याच्या हाताचें चुंबन करावें. हा परिपाठ मूळ क- 
शावरून पडला, ह्याचा इतिहास कोठें उपलब्ध नाहीं. परंतु, हा संस्कार 
फार भूषणावह मानितात. ग्लाडस्टन ह्यांस हा चार वेळ साधला. 











अलल ४४0"* २५७४-०४,” 


पाठेर्मटादिकांतलीं कांहीं कामे. 


आवडीने करी कमंउपासना 
सबेकाळ ध्यानारूढ मन. 


रामदास. 
संधि विग्रह यान आसन 
दैैथीभाव आश्रय जाण 
हेचि साही राजयुण 
विचक्षण बोलती. 
मुक्तश्वर. 







३पत्ति संपादणें हें एके प्रकारीं सोपें असते; पण तिचा उ- 
| न. व. २७ दाखविणे हं 

रुट पयोग यथायोग्यपणें करून दाखविणे हे फार कठिण 
९ असतें. त्याप्रमाणे, एकादी मोठी जागा मिळविणे हें 


एके प्रकारीं सोपे असतें; पण, त्या जागेच्या संबंधाची कर्तव्यें चां- 
गल्या प्रकारे बजाऊन धन्य झ्मणवून घेणे, हे परम कठिण असते. 
तसा प्रसंग आतां ग्लाडस्टन ह्यांजवर होता. न्यूआर्क कसब्याच्या 
बतीने सभासद निवडले जाऊन ते पार्ठमेंटांत आले. त्यांत त्यांस 
फार श्रम पडले नाहींत, हें सगळें ठीक झालें. परंतु, आपल्या ब- 


क्‍्तृत्वशक्तीने आपलीं मतें स्थापित करणे, आणि आपण ज्या स्था- 

नावर येऊन बसलो आहों त्या स्थानास योग्य आहों, असें लोकांच्या 
निदर्शनास आणणें, हें काम त्यांस करावयाचें होतें. तें त्यांनीं उ- 
त्तम प्रकारे केलें. 

पार्ठमेंटांत त्यांचा प्रवेश झाला, त्या वेळेस तेथें गुलामगिरीवर 
बाद चालला होता. पुप्कळांचें हणणे असें होतें कीं, इंग्लंडाच्या 
बसाहतींत गुलामगिरी असणें हें इंग्ठंडाच्या नीतिमत्तेस मोठें 
लांछन आहे, ह्याकरिता ती एकदम नाहींशी करावी, आणि रा- 
्टाच्या लौकिकाची काळिमा काढून टाकावी. दुसऱ्यांचे हमणणें असें 
पडे कीं, गुलामगिरी ही जरी फार बाईट आणि मनुष्यपणास लजा- 
स्पद॒ आहे, तरी, ती आज इतके वर्षे एकसारखी चालून; तीपासून 
राष्ट्राचे पुष्कळ हित झाले आहे, होत आहे, आणि होणार आहे, 
ह्याकरिता, ती एकदम मोडिली असतां लक्षावाधे लोकांचें कोट्य- 
बघि रुपयांचें नुकसान होईल, ते चांगले नाहीं. आणखी धर्मशास्त्रांत 
(बेबलांत ) हीस मुळींच कोठें आधार नाहीं असं नाहीं. क्षणून, ती 
हळूहळू अशा रीतीनें मोडावी की, त्यापासून गुलामांच्या धन्यांचें नुक- 
सान होऊं नये. ग्लाडस्टन हे द्या मताचे होते. आणखी असें झालें होते 
कीं, बेस्टइईंडियाबेटांत डमिरारा येथें त्यांच्या वडिलांचा पुष्कळ जमीन- 
जुमला होता. त्यांत पुष्कळ गुलाम कामावर होते, आणि त्यांच्यांत ' 
आलीकडे मरामर झाल्याचा बोमाट झाला होता. त्यामुळें कांहीं 
लोकांस असें बाटे कीं, ग्लाडस्टन हे जें बोलत आहेत, तें आपल्या 
वडिलांच्या हिताकरितां बोलत आहेत. परंतु, तसा खरा प्रकार 
नव्हता. त्यांचे मतच तसं होते; आणि शास्त्रांतल्या उछेखान त्यांस 
विशेष जोर आला होता. ह्या विषयाच्या संबंधाने ग्लाडस्टन ह्यांनी 
तीन चार बेळां भाषणें केलीं. त्यांपेकी एके भाषणाच्या शेवटीं ते 
प्रतिपक्षास लक्षून ह्मणाले, “ महाराज, जे आपण ह्या प्रकरणी इलके 

उतावळे झालां आहां की, आपणांस दोन वर्षे देखील धीर घरवत 
नाहीं, त्या आपणांस मी असें विचारितां कीं, अमेरिकेंत कापूस उ- 
त्पक्न करण्याच्या संबंधानें ह्या वेळीं आपल्या माथ्यावर केवढी जबा- 
बंदारी आहे, ह्याचा आपण शोध तरी केला आहे काय! त्या दे- 
शांत आजमितीस सुमारें तीस लाख गुलाम आहेत. त्या देशाकडून 
गुलामगिरी कमी करण्याविषयी किंवा काढून टाकण्याविषयीं आ- 
अह ऐकूं येत नाही. आणखी ही येथचीच ओरड मनस्वी आहे. 
आणखी ही संस्था खासगत आहे. ही अशीच युगांची युगे पिढ्यान 
पिढ्या चालावयाची आहे ह्मणतात. शिवाय, ह्या गुलामगिरीपासून किती 
उपयोग आपण करून घेत आहां तो पाहा. इ० स० १८२८ ह्या वर्षत, 
गुलाम नाहींत असे मजूर लावून कापूस जो उत्पन्न केला तो अवघा 
४५०००००० पौड होता, आणि गुलामांकडून पिकविला तो 
११८०००००० पौंड होता ! आणखी, ही स्थिति केव्हां आहे तर; 
थोडेसें भांडवल हिंदुस्थानांत घातलें असतां, आपणांस पाहिजे ति- 
तका सगळा कापूस तेथून उत्पन्न होण्यासारखा आहे, तेव्हां. हा 
मोठा चमत्कार नव्हे काय?! पण ह्या विषयाच्या संबंधाने त्यांचें मत 
लवकरप फिरले. इ० स० १८४३ ह्या वर्षी परकीय देशां- 
तल्या साखरेवर जकात बसविण्याच्या संबंधाचा वाद पार्टमेटांत 
निघाला, तेव्हां ते असें हणाले कीं, ही जकात बसविल्यानें गुला- 
मांच्या व्यापारास उत्तेजन दिल्यासारखे होणार आहे. क्षणून ही 
जकात बसचूं नये. 

पुढें इ स० १८३४ ह्या वर्षी ठार्ड मेलबोर्न सानी सरका- 
राच्या मुख्य प्रधानकीच्या कामाचा राजीमामा दिला. आणिं 
त्यांच्या जागी विलियम राजांनी सर राबर्ट पील शास 
स्थ प्रधान नेमिले. त्यांची ग्लाडस्टन झ्ञांजवर फोर ' सेर्जी 

होती, 'आणि ग्लाडस्टनांची भक्ति त्यांजवर फार होती. झाणून त्यांनी 
ग्लाडस्टनांस जूनियर लॉर्ड आफ देशरी ह्या कामावर नेमिले. आणि 
ह्या वेळीं पार्ठमेंटाच्या सभासदांची पुनः निवड शाली, तींत 
ग्लाडस्टन ह्यांस न्यूआकीने, तिळमात्रही विरोध न दाखवितां, पुनः 
आपल्या वतीनें सभासद निवडिलें. 


इतक्यांतच ग्लाडस्टन ह्यांच्या खऱ्या योग्यतेची किंमत इंग्लंडां 

तल्या चतुर पुरुषांच्या लक्ष्यांत येऊन चुकली. आणि ते त्याविषयी 
आपसांत बोलूं लागले. एवढेंच केवळ नव्हे. तर, रेव्हरेंड साम्यु- 

अल विलबरफोर्स ह्या नामांकित ग्रृहस्थाने त्यांस इ० स० १८३८ 

ह्या वर्षाच्या आरंभींच असं लिहिलें की, “ आत्मशलाघा तुझ्ाांस मु- 
ळींच आवडत नाहीं, हें मला ठाऊक आहे. परंतु, सध्या प्रतिनि- 
धींच्या सभेमध्ये तुमच्याइतर्के वजन दुसऱ्या कोणत्याही तरुण 
माणसार्चे नाहीं आहे, आणि तुमचा लौकिक देशांत पसरत चा- 
लला आहे, हें तुझांस समजलेठें असणें ही कांहीं आत्मशाघा नव्हे 
आहे. तुझी ह्यापुढे फार सावधगिरीने वागावें; आणि आपणांस पुढें 
काय करावयाचें आहे, श्यार्चे धोरण नेहमीं आतांच्या कृत्यांत ठेवाव. 

तुमचा हात पोंचणार नाहीं, असें एकही उच्च पद ह्या देशांत नाही, 
आहे. कदाचित्‌ ह्या देशाचा सगळा कारभार तुझ्यांस करण्याचा प्र- 
संग येईल. आणि अर्से जर व्हावयाचे असलें, तर, त्या उच्च पदास 
पोंचण्याच्या आधींचें वर्तन त्या पदावर पोंचल्यावरच्या कृत्यांस अ- 

त्यंत उपयोगीं पडावयार्चे आहे, हें उघड आहे. तुझी आपली खरी 

खरीं मतें किंचित्‌ एकीकडे ठेवून जर प्रसंगास आवश्यक असे कांहीं 
चेंमळ्या प्रकारें वागलां, तर, तुझांस त्या मतांप्रभाणें पुनः कागतां 
याक्यारचे नाहीं. पण, जर तुभर्चे वर्तन येंथूनंतेथपर्वंत एकसाश्खे 
असले, तर तुझी आपले जत सोडा, असें क्षी कोणास वाटोवे- 

याचें नाहीं. हें मी तुह्मांस लिहीत आहें, त्यास एक फार वाईट 
कारण आहे. तें हें की, आमच्यांतले बहुतेक सगळे राजकारस्थानी 
पुरुष केवळ वारा लागेल तशी पाठ करून वागत आलेले आहेत. 
आणखी, अशा पुरुषांच्या सहवासांत ज्याचा काल जात आहे, त्यास; 
असें वागण्याचा मोहपाश तोडून टाकून, आपल्या शुद्ध मतांस घ- 
रून चालणे, हें अत्यंत कठिण आहे. तरी, तुही अद्यापपर्यंत अशा 
प्रकारच्या कृत्यांस प्रवृत्त झालां नाहीं, अशी माझी खातरी आहे, 
हणून तुह्यांस हें सुचविले आहे.” ह्या पत्रांत ग्लाडस्टन ह्यांस ज्या 
सूचना केल्या आहेत, त्या केवळ त्यांस उपयोगीं पडल्या, एवढेंच 
नव्हे; तर, सार्वजनिक कामांत ज्या इतर तरुण माणसांस पडाव- 
याचे आहे, त्यांसही त्या फार लक्षांत ठेवण्यासारख्या आहेत. त्यांत 
मुख्य तत्त्व हें दिसतें की, आपण जगामध्ये अशा रीतीनें नेहमीं 
वर्तत असावे कीं, पुढें गेल्यावर आपणांस मागच्या वर्तनाविषयीं प- 
श्वात्ताप होऊं नये. एवढेंच केवळ नव्हे, तर, मागचे वर्तन पुढच्या 
वर्तनास साह्यभूत, आणि उत्तेजनदायक व्हावें. असो. 


इ० स० १८३९ ह्या वर्षी राष्ट्रीय शिक्षणासंबंधानें एक ठराव 
पार्लमेंटांत त्या बेळच्या प्रधानमंडळाने आणिला होता. त्या संबंधानें 
ग्लाडस्टन हे तेथें बरेच बोलले. त्यांत मुख्य मुद्दा असा होता कीं; 
सरकारानें, प्रजाजनांच्या मुलांच्या शिक्षणाची तजवीज करणें हें 
त्याचें कर्तव्य आहे कीं नाहीं. त्याविषयी उभय पक्षीं पुष्कळ भ- 
वतिनभवति झाली. त्यांत कोणीं असें काढिले कीं, यहुदी 
लोक हे खिस्ती नाहींत; ते सगळें बेबळ खरें मानीत नाहींत; 
त्यांच्या मुलांस शिक्षण देणें हें सरकारचे कर्तन्य होईल कीं नाहीं. 
त्याबिषयीं ग्लाडस्टनांचें हमणणें दोन प्रकारचें पडलें. हणजे असेंः-- 
सरकार झणजे प्रजेची इच्छा, असें जर घेऊन चालांयाचें 

आहे, * तर अशा मुलांच्या शिक्षणाची तजवीज करणें सरकारचें 
कर्तव्य आहे. कां कीं, यहुदी लोकांचा सम्तवेश प्रजा शब्दांत होत आहे. 
पण, सरकार झणजे कांहीं विचारयुक्त, बुद्धियुक्त, मनोदेबता- 
युक्त अशी संस्था आहे, आणि हणून आपल्या मनोदेवतेच्या उप- 
देशाच्या विरुद्ध वागणे हें त्यांस अप्रशस्त आटत असेल, तर, यहुदी 
लोकांच्या मुलांस शिक्षण देणें हें अकर्तब्य होईल. झणजे ह्या बिषया- 
चीं दोन्ही अंगें त्यांनीं आपल्या भाषणांत प्रगट केलीं. परंतु ह्या वेळा- 
पासून त्यांचें मन कान्सर्व्हेटिव पक्षास हळू हळू सोडून थोडें थोडें 
लिबरल पक्षाकडे येत चाललें होतें, असें ह्णण्यास चिंता नाहीं. 
आणखी हे १८३९ वर्ष दुसऱ्या एका मोठ्या गोष्टीबरून ह्या 
चरित्रांत स्मरणीय झालें. ती गोष्ट ही कीं; ह्या वर्षी ग्लाडस्टन ह्यांचे 
लभ्न झालें. ह्यांची पत्नी ही सर रिचर्ड स्टिफन ग्ठेनी, बेल्स प्रांतांतील 
फिंटशायरांतल्या हारडन किल्याचे मालक, ह्यांची कन्या होती. ती, 
ग्लाडस्टनांच्या प्रमाणेच मोठ्या संपत्तिमान्‌ कुळांतली असून, सोंदुर्य, 
भूतदया, धार्मिकता, परोपकार, विद्दत्ता; चतुरस्ता, न्यवहारदक्षता 
इत्यादि गुणांनीं संपन्न होती. हा जोडा फार उत्तम जमला. पत्नी 
चांगली मिळणे हं पूर्यपुण्याईचें फळ आहे, असें आमच्यांत सम- 
जतात; तें कांहीं खोटें झणबत नाहीं. 


पूर्वदत्तेषु या विद्या 
पुवेवृत्तेषु यडनम्‌ 
पूर्वदत्तेषु या भाया 
अग्ने धावति धावति. 


असं झटले आहे, ते खरें आहे. ह्या ठिकाणीं हहदी सांगून ठेविलें 
पाढिजे कीं, ह्या बाईचे बडील निवर्तल्याबर, हारडन येथी मोठ्या 


प्र 


जमीसजुंमल्याची मालकी झा बाईस मिळाली, हणजे अर्थात्‌ 
तो. जमीनजुमला ग्लाडस्टनकुळाचा झाला. तेंच पुर्ढे ग्लाडस्टन 
हॉर्चे नेहमीं राहाण्याचे ठिकाण झालें. असो. 


झा सुमारास ग्लाडस्टन ह्यांस सगळे चांगले योग आले. पार्ल- 
मेंटांत प्रवेश झाला. तेथें वजन चांगलें पडलें. ग्लाडस्टन उभे 
राहिले क्षणजे पार्लमेंटाचे सभासद त्यांचें भाषण लक्षपूर्वक ऐकूं ला- 
गले. मोठमोठ्या विद्वान्‌ मंडळींत ग्लाडस्टन ग्लाडस्टन असें नांव 
गाजूं लागल. आणखी हे केव्हांतरी मोठ्या पदवीस चढणार 
अस दिसूं लागलें. तेव्हांच्या त्यांच्या त्थितीर्चे वणन एका अंथ- 
कारानें प्रत्यक्ष पाहून केलें आहे. त्यांत हटले आहेः-“' म्लाडस्टन 
ह्यांचे खरूप आणि रीतीभाति हीं त्यांस अत्यंत साह्यकारी आहेत. 
ते मोठे खुबसुरत आहेत. ते बेताचे उंच असून त्यांची आंगठट 
फार चांगली सुनक आहे. त्यांची मुखचया फार मोहक अँसून, 
तीवरून स्पष्ट दिसते कीं, ते मोठे बुद्धिमान असावे. त्यांचे डोळे 
लखलखीत पाणीदार आहेत. ते उत्तम वक्ते आहेत. ते एकदां बोलं 
लागले क्षणजे त्यांच्या भाषणाचा जसा मोठा प्रवाह चाठला आहेसा 
बॉटतो. पार्टमेंटांत त्यांचें बोलणें लक्षपूर्वक ऐकतात, आणि 
सगळे लोक त्यांचा मोठा मान राखितात. ते मोठे कामास आ- 
हेत. ते आपले सगळे उद्योग वेळच्याबेळेस आणि कराषे 
तसे करितात. हें शब्दशः खरें होतें. त्यामुळें त्या अल्पवयांत 
देखील ते कांहीं मत्सरी माणसांच्या डोळ्यांत खुपूं लागले होते. 
डिशरायली-क्षणजे पुढें लार्ड बीकान्सफील्ड झाले, त्यांचेही ठायीं 
त्यांजविषयीं मत्सर उत्पन्न झाला होता. त्यांनीं ग्लाडस्टनांविषयीं 
त्याच सुमारास आपल्या बहिणीस लिहिल, “ह्या तरुण मासाच्या 
हातून पुढें कांहींएक विशेष व्हावयाचे नाहीं !'” पुरे राजकारणांत 


द्र 


हानीच डिशरास- 
लींचीं खूब हाडे 
घुसळलीं, हें सर्वोस 


ठाऊकच आहे. 


इ०स० १८२३४ 
ह्या वर्षी ईस्टइंडिया 
कंपनीची मागच्या 
सनदेची मुदत स- 
र शे रली, आणि तिला 
व द ७, व्यापाराची नवी 

ह 8 सनद मिळाली. 
शि ह तील विशेष हें 
का । | र शाळे काँ, इंग्लंड 
र . | | , हि; आणि इकडचे देश 
ख् 1 |, र ३ र ह्यांच्या 

न व्वा प र डत 

लाई बीकन्सफील्ड, प्रतिबंध निघाले. 
आणि त्या व्यापारांत पडण्यास पाहिजे त्यास मोकळीक झाली. 
तसा अफूचा व्यापार हिंदुस्थान आणि चीन हांच्यामध्ये चालला 
होता. हिंदुस्थानांत अफू पुष्कळ पिके, ती इकडचे इँग्छिश 
व्यापारी चिनांत नेऊन विकीत. त्यावरून चिनी लोकांस आणि 
सरकारास असें वाटे कीं, ह्या ज्यापाराच्या योगाने आपल्या 
राह्र्चे एक मोठे व्यसन वाढत आहे, त्याच्या योर्गे पुष्कळ 
कुटुंबांम घिपत्ति येत आहे, आणि पाप पुष्कळ होत आहे; हें 
सॉमर्ले नाही. झावरून त्या व्यावार्ऱ्यांशी त्यांचे कलह होऊं लागले, 









॥ 


ष्र 


आणि ते व्यापारी झणजे इंग्लिश सरकाराची प्रजा. तेव्हां अर्थात्‌ 
त्यांचा कैवार इंग्लिश सरकाराने घेतला. हे प्रकरण वबिकोपास 
चढतां चढतां चीन आणि इंग्लिश सरकार ह्यांची लढाई जुंपली. 
तें प्रकरण पार्लमंटांत निघून त्यावर कितीएक वत्त्यांचीं भाषणें 
झालीं. त्यांत मोठें आवेशारचे भाषण, प्रसिद्ध इतिहासकार परलो- 
कवासा लार्ड मेकाले ह्यांचे झालें. त्यावर ग्लाडस्टन ह्यांनी उत्तर, 
लगेच दुसरे दि- 
वशीं, हणजे इ० 
स० १८४० च्या 
एप्रिल महिन्याच्या 
आठव्या तारखेस 
दिलें. त्यांत ते झ- 
णाले, -“' मेकाले- 
साहेब काल हझ- 
णाले कीं, कांतान 
येथे जिटिश बावटा 
फडकणें हे मोठें 
भूषण आहे, आणि 
तो पाहून, आ- 
मच्या खलाशी लो- 
कांच्या बाहूंस स्फु- 
रण येणें, वजिटिश 
बावट्याचा वर- 
चष्मा सर्वञ असतो असें त्यांस कळणें हे संतोषकारक आहे. 
हें खरं आहे. ह्ाविषयी कांहीं वाद नाहीं. परंतु, त्यांत असें 





लाडे मेकाले. 


षड 


आहे' कीं, हा आमचा बावटा जो आहे, तो, न्याय, छलनिवारण, 
राष्ट्राधिकार आणि सत्कर्मसाहस ह्यांचा' पाठिराखा-ह्यांचा खांब--असा 
आहे; असें त्यांच्या मनांत येऊन, त्यांचे बाहु स्फुरतात, आणि 
त्यांस आनंद होतो-तेव्हां मात्र तो यथार्थ मानिला पाहिजे. परंतु, 
सध्या तो झेंडा पापमूलक अशा व्यापाराच्या संरक्षणार्थ उभारला 
आहे. आणि अशा असत्कार्याकरितां जर तो कधीं उभाराबयाचा 
नाहीं---आणि तो आतां मात्र उभारला आहे-तर; त्याजकडे पाहून 
आपल्या मनास वाईट वाटावे, आपण त्याजकडे न पाहातां, 
आंगावर शाहारे आणून त्यावरून दृष्टि काढून दुसरीकडे वळवावी, 
हच योग्य आहे.'' ह्यावरून, इंग्लंडाचें पवित्रपण राखण्याविषयीं 
ग्लाडस्टन ह्यांस केवढें अगत्य होतें, आणि त्याविषयीं त्यांस केवढा 
अभिमान होता; हें व्यक्त हाते. 


इ० स० १८१८ ह्या वर्षी ग्लाडस्टन ह्यांनी एक पुस्तक छा- 
पून प्रसिद्ध केलें. त्याचा विषय, “ राजा आणि धर्म” हा होता. 
ह्यांत त्यांचा सिद्धांत हा आहे कीं; राजानं धर्मरक्षण केले पाहिजे, 
नाहींतर त्यास संकट प्राप्त व्हावयाचे. हें पुस्तक इतके लोकप्रिय 
झालें कीं, तीन वर्षोत ह्याच्या चार आवृत्ति खपून गेल्या. ह्या पुस्त- 
काकडे चांगल्या मोठ्या विद्वानांचे लक्ष लागले, आणि त्यावर्खन 
लोकांत असें झालें कीं, ग्लाडस्टन हे कोणी अलोक्रिक बुद्धीचे पु- 
रुष आहेत. ह्या त्यांच्या पुस्तकावर टीका करण्याकरितां प्रसिद्ध 
ग्रंथकार लार्ड मेकाले ह्यांनी भला मोठा एक वेगळा निबंध लिहिला. 
ग्लाडस्टनांचें पुस्तक, त्यांचे मोठे आश्रयदाते, आणि तेव्हांच्या 
इंग्लंडच्या द्रबारांतल्या प्रमुख मंडळींतठे ग्रृह॒स्थ सर राबर्ट पीठ 
हांसही आवडले नाहीं. आणि ते असं हणाले ह्मणून सांगतात कीं, 
“अ्लाडस्टन हे पुढें दरबारच्या कामांत चांगळे उद्यास येण्यासा- 


च्छ 


रक्षे कर्ते आणि तेजखी असून, त्यांनीं जशी ही पुस्तके कशात 
लिहीत बसावे!” झणजे, सांप्रत काळीं आमच्या देशांतल्या किती- 
एक चांगल्या सुशिक्षित लोकांत देखील, अ्रंथकर्तत्व हें काहीसे हटके 
काम मानण्याचा कल आहे, तसा तेव्हां इंग्ठंडांतल्या सुशिक्षित 
आणि मोठ्या लोकांतही बराच होता, असें दिसतें. मनुष्यखखमाबाची 
ब्याति सर्वत्र सारखी असावयाची. 


इ० स० १८४१ झ्या वषी लिबरल पक्षाची सरशी नाहींशी हो- 
ऊन, नवीन निवड झाली. तींत कान्सर्व्हेटिव पक्षाची सरशी होऊन, 
पुनः सर राबर्ट पील मुख्य प्रधान झाले. त्यांनीं ग्लाडस्टनांस व्हाइस 
ग्रेसिडंट आफ्‌ धी बोर्ड आफ टेड आणि मास्टर आफ्‌ घि मिंट ह्या का- 
मांबर नेमिले, आणि त्यांस प्रधानमंडळींत बुद्धत्या घेतलें. तें एवढ्या- 
करितां मुख्यत्वेंकरून होतें कीं, त्यांस राष्ट्रीय जमाखर्चाच्या 
पद्धतीची माहिती फार चांगली होती. त्या सुमारास जो जमा- 
खर्चाचा खरडा सादर करावयाचा होता, त्यांत मोठी तूट थेत 
होती. ती नवा कर बसवून भरून काढावयाची होती, आणि 
ते झणणें पार्टर्मंटाकडून मंजूर करून घ्यावयाचे होतें. त्या कामीं 
ग्लाडस्टन ह्यांचा फार उपयोग झाला. ही तूट भरून काढण्यास त्यांनीं 
प्राप्तीयरचा बंगेरे कर वाढविला, आणि ह्या वाढीच्या शिलकेचा 
उपयोग करून; १२०० पैकीं ७५० जिन्नसांवरची जकात कमी 
केली ब काढून टाकिली. त्या वेळीं जो वादविवाद झाला स्वांत हे 
आपल्या योजनेच्या समर्थनार्थ एकंदर १२९ वेळां बोलले झणतात! 
झानंतर दोन वर्षोनी ग्लाडस्टन हे बोर्ड आफ्‌ टेडचे प्रेसिडेंट झाले.' झा 
डुथावर असतां, त्यांनी इंग्लंडांतून निर्गत होत असलेल्या यंत्रांदि- 
कांवरची जकात बंद करून टाकिली. पुढें इ० स० १८४४ क 
आणी जहसयाडीच्या संबंधाने एक कायदा त्यांनी प्रास करूंन घेतला. 


ध्द 


त्याच्या योगाने तिकडी सरीन ठोकांबर त्यांचे मोठे उपकार शाळे 
आहित॑. त्या कायद्यांत असें होते कीं, तिसऱ्या वर्गाच्या उतारू 
पासून दर मेलास प्रक पेन्साहून अधिक पेसा घेऊं नये; दर मा- 
णर्शी ५६ पोंड ओरझे फुकट न्यान; तीन वर्षांच्या आंतल्या सुला- 
बद्दल माडे घेऊं नये; आणि बारा वषीच्या आंतल्या वयाच्या मा- 
णसास निभे द्र घ्यावा. 

झानंतर लिबरल प्रधानमंडळ झालें. तेव्हां लार्ड जान रसेल ह्यांनी 
असा एक कायद्याचा मसुदा पार्लमेंटांत आणिला कीं, यहुदी ठो- 
कांस पार्ठमेंटाचे समासद होण्याची मोकळीक असावी. त्यावर 
ग्लाडस्टन झांनीं ते कान्सर्व्हेटिव पक्षाचे असतांही फार उत्तम 
भाषण केलें, आणि त्या मसुद्यास अनुमोदन दिले. त्या घेळेस 
त्यांच्या मनाचा कळ कसा बदलत चालला होता तें स्पष्ट दिसते. 
त्या बादाच्या वेळीं कोणीं असें झटले कीं, यहुदी लोकांविषयी झांचीं 
मतें अर्शी आहेत, असें जर आक्सफोर्डच्या युनिव्हर्सिटीस कळतें, 
तर त्यांनीं ह्यांची निवड केलीच नसती. त्यावर ग्लाडस्टन झांनीं 
सणसणीत असें उत्तर दिले कीं, “माझ्या मनाची जी खातरी आहे, तिच्या 
विरुद्ध मला निवडणार्‍्यांचें मत असतांनाडी मी त्या मतास मान्य 
झालां, असें जर मीं केठे, तर मीं आपले कर्तव्य केलें नाहीं, मी 
आपल्या कर्तव्यास चुकला, असें मला वाटेल. झणून ते मी कांड्दी 
झालें तरी करणार नाहीं.” हा मतास विरुद्ध होणाऱ्यांची कोदी 
एवढीच होती कीं, यहुदी लोक पार्लमेंटांत घेतल्यानं पार्हमेंद खिरी 
नाहींसे होईल. त्यावर ग्लाडस्टन ह्यांनी उपर दिं की, सभासद 
निवडण्याविषर्यी मत देण्यास यहुदी लोकांस आह्लीं मोकळीक 
दिली आहे, तरी, आझ्ी खिस्ती नाहीं असें कांहीं झाठें बाही 

ह्या सुमारास प्रा्कभेंटामर्थ्ये एका मोठ्या प्रकरणाचा वादबिब्राद 


५६ 


होऊन, त्याचा निर्णय लोकसुखास उत्तम साधनभूत झाल. तें 
प्रकरण ह्मणजे इंग्लंडांत बाहेरच्या देशांतून जे धान्य यावयाचे, 
त्याजवर जबरदस्त जकात बसविलेली होती, ती काढून टाकण्याचा 
कायदा मजूर झाला, हें होय. इ० स० १८१५ ह्या वर्षी असा का- 
यदा झाला होता कीं, द्र कार्टरास ऐशीं शिलिंग गव्हांचा भाव 
होईपर्यंत परदेशांतलें धान्य, बिनजकातीनें, ग्रेटब्रिटनांत येऊं द्याव- 
याचें नाही. हा कायदा मूळारंभीं, तिकडच्या शेतकऱ्यांच्या हितासाठी 
हणून केला होता. पण, तिकडची लोकसंख्या जसजशी वाढूं लागली, 
तसतसें गरीब लोकांस धान्य महाग मिळूं लागून ह्यापासून सगळ्या 
राष्ट्राचे मनस्वी नुकसान होऊ लागलें. तेव्हा, तो कायदा रद्द कर- 
ण्याच्या उद्योगास आरंभ मि० व्हिलियर्स ह्या गृहस्थांनी केला. 

हे पार्लमें- 
टाचे सभा- 
सद्‌ होते. 
ह्यांचे बि- 
चार, ऐल 
डांत दुष्का- 
ळ पडल्या- 





ळ 
द्यागास का- 


स्स । रर 
काबडेन. बडेन; ब्रेट 

हांसास्खी मंडळी साह्य करूं लागली. त्यांच्या वक्तृत्वाने लोकांची 
आणि सरकारचीही अशी खा- 
तरी झाली कीं, तो कायदा 
रद्द करणें ह प्रजाहितास 
आवश्यक आहे. त्याप्रमाणें 
त्या वेळच्या सगळ्या पुढारी 
लोकांनीं त्याविषयी आपा- 
पल्यापरी खटपट केली. परंतु, 
या संधीस ग्लाडस्टन हे पा- 
लमेंटांत नव्हते. त्यार्चे का- 
रण असेंः--न्यूआर्कचे लोक 
र झणजे ज्यांच्या वतीनें ग्ला- 

श्रैट . डस्टन हे पार्लमेंटांत निव- 
डून आले होते, ते पक्के कान्सर्व्हेटिव पक्षाचे असल्यामुळे आणि 
ह्या वेळीं लिबरल पक्षाच्या दरबारांत ग्लाडस्टन ह्यांनी सरकारी 
जागा पतकरल्यामुळें त्यांस पार्ठमेंटातल्या जागेचा राजीनामा 
द्यावा लागला होता, आणि त्यांची निवड दुसऱ्या कोणत्या 
संस्थेकडून झाली नव्हती. तरी, तो कायदा रद्द होण्याच्या 
कामीं ग्लाडस्टन ह्यांची खटपट, पार्ठमेंटाच्या बाहेर असूनही 
फार उपयोगीं पडली. चांगले माहीतगार ग्रंथकार झणतात 
कीं, सर राबर्ट पील ह्यांची जी खातरी ह्या विषयाच्या संबंधानें 
झाली, तीस कारण ग्लाडस्टन ह्यांचे विचार होते. त्याप्रमाणेच ह्यांनी 
ह्या सुमारास “आलीकडचे व्यापारसंबंधी कायदे” ह्मणून एक लहा- 
नर्से पुस्तक प्रसिद्ध केलें. त्याच्या योगार्ने ह्या विषयाकडे पुष्कळ 
लोकांचीं मर्ने अगदीं ह्यांच्या सारखीं बळलीं. ह्मणजे, प्रत्यक्ष नव्हते 

तरी, अप्रस्वक्ष सतीने, हा कावदा रदद होण्यास ग्लाडस्टमांचे अम 
शाधनभूत झालेले आहेत; हें मरूगत्वेकरून सांगावयाचें आहे. 
हा कायदा इ० स० १८४६ च्या जून महिन्यांत फर्ठमेंडानें 
रद्द केला- 

ग्लाडस्टस सुमारे फंचसहा वर्षेपर्यंत इंग्लंडच्या द्रबारचे नाना 
कडणीस झणजे अभाखर्चखात्याचे प्रथान झाले होते. त्यास 
आरंभ इ० स० १८५३ ह्या वर्षी झाला. झा वर्षाच्या जमाखर्चाचा 
खर्डा त्यांनी एप्रिळ महिन्याच्या १८ व्या तारखेस कामन्स सभेस 
सादर केला. त्या बेळीं त्यांचें भाषण पांच तासपर्येत अगदी 
अस्खलिस झालें. ते अगदीं अप्रतिम झालें. त्यांत सगळें 
आंकड्यांशीं काम होतें. त्यामुळें त॑तितर्के सरस होण्यासारखे 
नव्हते. तरी, त्यांनीं सगळी सभा पांच तासपर्यंत अगदीं 
चित्रासारखी तटस्थ करून ठेबिली होती. असें भाषण पूर्वींच्या 
शेंपज्नास वषात कधीं कोणाचे झालें नव्हते, असं जुन्या जुन्या छो- 
कांच्या बोलण्य़ांत आठ. एका सभासदाने तर असें झटले 
आहे कीं, आपले पांच तास निघून गेले, हे घड्याळाकडे पाहिलें 
तेव्हां लक्षांत येऊन असें वाटले कीं, इतका वेळ इतक्या लवकर 
शेला तरी कसा! त्या खर्ल्यामध्यें मागच्या अनेक गोष्टी सांगि- 
सल्या होत्या, आणि पुढें काय करावयाचे हें सुचविले होतें. त्मांत 
इतर्के क्राय होतें, हें तपशीलवार सांगत बसणें हें कंटाळवाणें हो- 
श्याचे भय आहे. आणि त्यास अवकाशही नाहीं. झणून, त्याचा 
मुख्य ओघ काय होता, तो सांगतों ह्मणजे झाले. देशांतल्या प्र 
प्कूळ लोकांस नित्याच्या उपयोगाच्या वस्तु ससत्या आणि सहज 
मिळून त्यांस अथिक्र सुख व्हावे. त्यांच्यावरच करांचे नोशें पन्नास 
छक्ष पोंढांचें कमी व्हारे. साधारण  कायचंद्रः आज्याघोडी, 

आणि शोकांच्या उपयोमाचे साधारण पदार्थ झांवरचे कर कमी क- 
राबे. चर्तमानपत्रांतल्या जाहिरातींबरचा कर मुळींच काढून टा- 
कांदा. चहावर २ शिलिंग १ पेन्स कर होता, तो १ शिलिंग 
करावा. साबणावरचा कर कमी करावा. झाप्रमाणें कांढीं- 
वरचा कर कांहीं कमी करावयाचा, आणि कांहींबरचा अगदीं का- 
डून टाकाब्याचा, असे एकंदर पदार्थ २५६ होते. आणखी शहाच्या 
योगानें उत्पन्नास जी तूट येईल, ती, ग्रृत्युपत्नांत स्यावरावर हक 
दिला असेल त्यावर, मद्यावर, आणि ज्यांचे उत्पन्न शंभरां- 
घ्यावर आहे, अशांवर जकात आणि कर बसवून भरून 
काढाबी. अशी योजना त्यांत केलेली होती. आणि तिची 
मोडणी अशा रीतीनें केली होती कीं, ती ऐकून सगळे 
लोक अमदीं थक्क होऊन गेले. त्यांतही लोकांबर इतकी छाप 
बसण्यास त्यांत एक विशेष कारण हें होतें की, त्यांत सगळा ठो- 
कहिताचा कळवळा भरला होता. लोकांस प्रापरीवरच्या कराचा 
अतिशयित कंटाळा आला होता. त्या संबंधाने ते शेदरटी क्षणाले, 
“हे आतां सांगितलेले कर जर आपण मंजूर कराल, तर इ० स? 
१८६० ह्या वर्षी प्रापीवरचा कर अजीबात नाहींसा होईल. मीं 
आपणांस किती वेळ तरी बसविलें हँ घब्याळावरून पाहून मठा फार 
संकोच वाटतो. ह्याबद्दल मला क्षमा करावी. आपल्या राषराची प्रतिष्ठा 
राहावी, प्रालेमेंट सभेचे बिचार मान्य व्हाबे, देशाचे ठत्तम़र हित सा- 
भावे, कोणाबिषयीं प्रतारणा होऊं नये, सर्वावर भार, ज्याच्या त्याच्या 
मयदुराप्रमार्णे, सारखा पडावा, हा काय तो आमच्या सुख्य हेतु आहे. 
जणि आहझांला जशी आशा आहे कीं, हें सगळें मान्य होऊंन या- 
यशदा प्रकारें सिद्धीस गेले, तर त्याच्या योगाने केवळ देशाचे हित 
होईळ, एवढेच नन्हे, तर देशाला द्रयलाभ होईल आणेशी म्यां 

राज्याच्या छायेखाली आणि ज्या संस्थांच्या आधाराने आपण सुखाने 
कालक्रमणा करीत आहों, त्या राज्याचे आणि त्या संस्थांचे पाये 
खंबीर होऊन आणि त्यांचें ऐक्य होऊन त्यांची अभिवृद्धि होईल.” 
त्याप्रमाणेच, ते मध्येंच एकदां झ्षणाले कीं; “ इंग्ठंडांतल्या कामकरी 
लोकांच्या डोक्यावरचे प्रत्यक्ष करांचे ओझें कमी करून; त्यांस सुखाने 
राहायास सांपडावें, अर्से करणें हें न्याय्य आहे, तें करण्याचा हा स- 
गळा प्रयत्न आहे. ” आणि खरोखर तसा हा प्रयत्न होता. आणि तो 
लोकांच्या मनांत भरला होता. तेव्हां ग्लाडस्टन हे आपले मोठे पुर- 
स्कर्ते आहेत, आपले मायबाप आहेत; असें त्या लोकांस वाटावे, 
आणि त्यांनीं त्यांस देवासारखे भजावें, ह्यांत काय नवल होतें ! 


ग्लाडस्टन ह्यांचा हा १८५३ चा जमाखर्चाचा खरडा सादर 
झाल्यावर तो पसंत होण्याच्या आधीं देशांतरावर एक मोठें प्रकरण 
उभें राहिले. तें असेंः-रशिया आणि तुकस्थान ह्यांचे वैमनस्य ये- 
ऊन तुर्कस्थानावर रशियाचें सैन्य प्रुथनदीच्या पार जाऊन, त्याने 
मोल्डेव्हिआ आणि वालाचिया हीं ठिकाणें घेतलीं. तिकडे तुर्क- 
स्थानच्या सुलतानांनी लढाईचा झेंडा उभारून आपलें सैन्य रशि- 
याच्या सैन्याशीं लढायास पाठविलें. ह्या गोष्टींच्या संबंधानें ग्ला- 
डस्टन ह्यांनी मांचेस्टर येथें मोठें कडाक्याचे भाषण केलें. त्यांत 
त्यांनीं असें सांगितलें कीं, ह्या सगळ्या प्रकरणांत रशियाची आग- 
ळीक आहे; आणि त्याच्या मनांत बाकीच्या सगळ्या राष्ट्रांवर आ- 
पले श्रेष्ठत्व स्थापाबयाचें आहे, हें ठीक नाहीं. ह्मणून त्यांनी इं 
ग्लिश सैन्य तुर्कस्थानच्या सुलतानांच्या साह्यास पाठविलें. त्यास फ्रेंच 
सरकाराचेंही साह्य आले. अशा प्रकार तुकस्थान, इंग्ठंड आणि 
फ्रान्स हीं एकीकडे आणि रशिया एकीकडे, असे दोन पक्ष जोरा- 
बर येऊन त्यांचा संग्राम काळ्या समुद्रांत चालू झाला. ह्या संग्रामाच्या 

खर्चीस 'रकम देण्याचें काम ग्लाडस्टनांवर आलें. तेव्हां, जमाख- 
चौच्या खर्ड्यात प्रदर्शित केलेल्या सगळ्या सुधारणा त्या बेळेस ए- 
कीकडे ठेवाव्या लागल्या, आणि नवें कर्ज काढून ती लढाई चाल- 
वाबी लागली. ते कर्ज झणजे ३४०००००० पौंड झालें. तेव्हां, 
त्यांच्या प्रतिपक्ष्यांस त्यांजवर पुष्कळ टीका करण्यास यथेच्छ जागा 
मिळाली. लढाईवर सैन्य रवाना झालें, त्यांत अव्यवस्था फार झाली 
आहे, तिची चौकशी करायास कमिशन नेमिलें पाहिजे, अशी 
सूचना पार्लमेंटामध्यें मिस्तर रोबक ह्यांनी आणिली. ती सगळीच 
कांहीं निराधार नव्हती. तिच्या पायीं लार्ड जान रसेल ह्यांनी 
आपल्या कामाचा राजीनामा दिला. तेव्हां त्या सगळ्या कृत्यास 
निर्दोष ठरविण्याचा सगळा भार ग्लाडस्टन ह्यांजवर पडला, 
त्याविषयीं त्यांनी आपली पराकाष्ठा केली. तरी, लोकमत फिरले 
तें फिरलेंच. पार्लमेंटांत रोबक ह्यांस अनुकूळ मतें २०५ मिळाली; 
आणि ग्लाडस्टनांस अनुकूळ अशीं १४८ मिळालीं. तेव्हां सरकारचा 
पक्ष कमी पडला. तरी, कांहीं लोक ग्लाडस्टनांकडचे झाले, आणि 
कांहीं रोबक ह्यांकडचे झाले. त्यांत नामदार प्रिन्स आलबर्ट ह्यांनी 
ब्यारन स्टाकमर ह्यांस एका पत्रांत असें लिहिलें कीं, “ ग्लाडस्टन ह्यांचे 
विचार मर्द्पणाचे, राजकारणास शोभण्यासारखे आणि सरळ प्रामा-' 
णिकपणाचे आहेत.” पुढें लार्ड पामरस्टन हे मुख्य प्रधान झाले. 
त्यांच्या हणण्यास मान्य होऊन ग्लाडस्टन हे चान्सलर आफ्‌ 
एक्सचेकरचे कामावर राहिले. त्यांतला हेतु एवढाच होता कीं, 
आपल्या भिडेस्तव रोबक ह्यांच्या सूचनेकडे फारसें कोणीं लक्ष पुरवूं 
नये. पण तें कांहीं साधले नाहीं. 


हा संग्राम तिकडे चालला. सिबास्टोपल येथच्या लढाईत रशि- 
याचा पराभव झाला, आणि त्याच्या प्रतिपक्ष्यांचा जय झाला. परंतु, 

त्या सुमारास रशियाचे नवे शारमहाराज गादीवर आले होते. 
त्वांनीं तो संग्राम, स्वतःच्या मताविरुद्ध, केवळ वडिलानी आरंभ- 
लेला ह्मणून, पुढें चालबिला होता, आणि तो करवेल तितका लव- 
कर बंद करावा; असें त्यांच्या मनांत होतें. त्याप्रमाणेच फ्रान्साच्या 
आदशाहास त्याचा केटाळा आला होता. इतक्यांत, सर्वच शांतता 
राखण्याच्या स्तुत्य उद्देशाने आस्रियाचे बादशाहा मध्यें पडून, त्यांनीं; 
सगळ्यांच्या विचाराने एक शांततेचा तह ठरावा, असा घाट घातला. 
तो तह, मोठमोठ्या राष्ट्रांचे वकील एकत्र जमून, पारिस येर्थे, इ० 
स० १८५६ च्या फेब्रुआरीच्या २६ व्या तारखेपासून माचीच्या 
३० व्या तारखेपर्यत सभा भरून, ठरला. त्यास इंग्लंड, फ्रान्स, आ- 
रिद्या, पुशिया, तुर्कस्थान, आणि सार्डिनिया ह्या राष्ट्रांचे वकील आले 
होते. त्यांत ठरलें कीं, कार्स हे ठिकाण तुर्कस्थानास परत द्यावे. 
सिबास्टोपल आणि दुसरीं ठाणीं प्रतिपक्ष्यांनी घेतलीं असतील, तीं 
रशियास परत द्यावीं. युरोपांतल्या इतर राष्ट्रांप्रमाणें तुर्कस्थानास सार्व- 
त्रिक व्यवहाराचे अधिकार असावे, आणि तुर्कस्थानच्या स्वातंत्र्य- 
रक्षणाविषयीं इतर राष्ट्रांनीं दक्षता ठेवावी. हें पाहून तुर्कस्थानच्या 
सुलतानांस फार आनंद झाला. आणि त्यांनीं असें फर्मान प्रसिद्ध 
केलें कीं, आक्षी आपल्या तान्यांतल्या खिस्ती लोकांचें संरक्षण चां- 
मल्या प्रकारें करून, त्यांची स्थिति सुधारण्याचा प्रयत्न करूं. हा 
सगळा प्रकार ग्लाडस्टन ह्यांस अत्यंत संतोषप्रद झाठा, आणि त्यांनीं 
त्याची फार वाहवा केली. कां कीं, त्यांस जे काय पाहिजे होतें, 
तें शांत बहुतेक सगळें साधले होतें. 


ह्ानंतर इंग्लंडच्या दरबारांत मोठ्या महत्त्वाचें असें डान पासि- 
फिको झाचें प्रकरण उद्भवले होते, आणि त्यावरून सयळ्या वुरो- 
पांत मोठें रण माजते कीं काय, असें मय पडलें होते. त्याच्या 


ष््श 


परिसार्जनास ग्लाडस्तन हांचे वक्तृत्व रार उपयोगीं पडलें. 
त्याचा प्रकार असा. डाग पासिफिको आ. मांघाचा कोणी एक 
यड्डुदी गृहस्थ अथेम्स येथें जाऊन राहिला होता. तो जिजाल्टर 
येथ जन्मलेला आणि मूळचा राहाणारा असल्याच्या योगाने तो 
आपणास महाराणी व्हिक्टोरिया ह्यांच्या प्रजेंतली एकजण ह्माणवीत. 
असे. तो अथेन्स येथ खस्थ-कोणाच्या वाटेस न जातां राहत असे. 
परंतु तेथल्या लोकांत अशी एक चाल आहे कीं, इस्टर सणाच्या 
दिवशीं यहुदी लोकांची कुचाळी करावयाची. तिची बंदी सरकारानें 
केली होती. तरी, तीस न जुमानितां इ० स० १८४७ च्या ईस्टर 
सणाच्या दिवशीं, उगाच्या उगाच; तेथल्या लोकांनीं डान पासि- 
फिको ह्याच्या घरावर हल्ला करून त्याच्या सामानाची नासधूस 
केली. तेव्हां डान पासिफिको ह्यानं ग्रीक सरकारांत अशी फिर्याद 
केली कीं, माझी नुकसानी तीन लाख वीस हजार रुपयांची झाली 
आहे, ती सरकारानें भरून द्यावी. ह्या फिर्यादीकडे ग्रीक सरका- 
राने लक्ष पुरविले नाहीं. त्याप्रमाणेंच फिनले ह्या नांवाचा कोणी 
इंग्लिश गृहस्थ अथेन्स येथें घरदार करून राहिला होता, त्याची 
कांहीं जमीन तेथल्या सरकारानें सार्वजनिक कामाकडे लावण्यास घे-, 
तली होती, आणि तिची किंमत त्याच्या मागण्याप्रमाणे त्यास दिळी 
नव्हती, ही दुसरी एक तक्रार होती. तिकडेही तें सरकार कोणी- 
डोळा करीत होतें. ह्या खासगत आणि अगदीं क्षुहक नावी होत्य. 
राजकारणाशी शांचा कांहीं संबंध नव्हता. तरी, त्या वेळ्ये 
परकीय राज्यासंबंधाचे इंग्लंडाचे प्रधान लार्ड पामररटन ल्लानीं 
त्यांचा मोठा बाऊ केला. त्यांच्या मनांत असे आलें कीं, औक स- 
रकारूया दुरनारांत भेल्वांचा जो वकील आहे, त्यानें, नुद्धभा इंग्ही” 
डॉक्र अपमान करण्याकरितां ही. दांडगाई ग्रीक सरकाराकडून कर. 

बिली आहे. झणून, त्यांनीं मुंगीचा हत्ती करून, एकदम, इंग्लिश 
आरमार पायरियस समुद्रांत रवाना केले, आणि तेथें म्रीक सरका- 
राचीं आणि ग्रीक यापाऱ्यांची जीं जाहाजें होतीं, तीं पकडून ठे- 
बिलीं. तेव्हां म्रीसनं फ्रान्स आणि रशिया ह्या राष्ट्रांची प्रार्थना 
करून त्यांचा घांवा केला. कां कीं, ग्रीसच्या स्वातंत्र्याचे संरक्षण 
करण्याविषयी मागें जो एक तह झाला होता, त्यांत इंग्लंडाबरोबर तीं 
दोन राष्ट होतीं. त्या राष्ट्रास लार्ड पामरस्टन ह्यांनी उडवाउडवीर्चेच 
उत्तर दिलें. तेव्हां सगळ्या युरोपांत मोठें रण माजण्याचा प्रसंग 
आला. त्याविषयी ग्लाडस्टन ह्यांस फार वाईट वाटलें, आणि 
त्यांनीं त्या संबंधानें पालमेंटांत मोठ्या आवेशाने भाषण केले. तें 
भाषण त्यांच्या उत्तम भाषणांतलें एक गणलेले आहे. त्यांत ते आपल्या 
स्वतःच्या राष्ट्राविषयीं ह्मणजे इंग्लंडाविषयीं ह्मणाले, “लार्ड पाम- 
रस्टन ह्यांस असें वाटतें कीं, प्राचीन काळीं रोमन मनुष्य जगांत 
जसा मोठा-सर्वश्रेष्ठ-असे, तसा, आपल्या राजवटींतला प्रत्येक इं- 
स्लिश मनुष्य जगामध्ये स्वात मोठा असला पाहिजे. परंतु, तेव्हांचा 
रोमन मनुष्य हणजे कसा होता कळले काय? तो, सगळ्यांत 
श्रेष्ठ झालेल्या-सगळ्यांस मार्गे टाकलेल्या-अशा जातींतला होता. 
तो परदेश काबीज करणाऱ्या पराक्रमी जातींतला, ह्मणजे अशा 
राष्ट्रांतला होता कीं, त्या राष्ट्राने बाकीच्या सगळ्या राष्ट्रांस थरथर 
कांपायास लावून आपल्या अर्ध्या वचनांत ठेविलें होतें. त्या लोकांकरितां 
कायदे तेव्हां अगदीं वेगळ्या प्रकारचे होते. आणि ज्या सवलती 
इतर राष्ट्रांस मुळींच नव्हत्या, त्या सवलतींचा उपभोग ते करीत होते. 
त्यांसारखे सध्याच्या स्थितींत आपण इतर राष्ट्रांवर आहों-इतर रा- 
दांपेक्षा श्रेष्ठ आहों,-असें लार्ड पामरस्टन ह्यांस वाटतें काय? लांच्या 
जोलण्याच्या झांकावरून असें दिसतें कीं, इतर राष्ट्रांतठे अज्ञान 


द्र 


घालविण्याचा, दुर्यण नाहींतसे करण्याचा, आणि त्यांस सम्मा- 
गैत्र्ती करण्याचा सगळा गुरुपणा जसा काय आपणांकडे आला 
आहे! आणि जे कोणी आपलें न ऐकतील त्यांस शासन करण्याचा 
अधिकार आपलेकडे आहे! परंतु, महाराज, ह्या राज्यरीतीच्या यो- 
गाने, आपणांबरचा एक मोठा-फार मोठा-आरोप दढ होत आहे. तो 
आरोप आपल्या राष्ट्रांतल्या प्रत्येक माणसावर आहे. तो आरोप हाच 
कीं, इंग्लिश ग्रृहृस्थ कोठेंही जावो, तो बहुधा सरळ, प्रामाणिक, 
उदार; शूर, मोकळ्या मनाचा; आणि सत्यशील असा असावया- 
चाच, त्यांत अंतर पडावयाचे नाहीं; परंतु, परकीय लोकांस ज्याची 
मोठी किळस येते, असा एक दोष त्याच्या आंगांत आढळतो. 
तो हा कीं, काय ते मोठे आपण; आणि आपणांपुढे बाकी सगळीं 
माणसें कसपटें, असें त्याला वाटते, आणखी, तो कोणत्याही प्रकार 
इतर लोकांची परवा करीत नाहीं; असें ते झणतात. आतां मी 
बोललो आहें; हे घांगडें काठीवर घाळून कांहीं लोक नाचवितील, 
आणि ह्यांत कांहीं देशाभिमान नाहीं, असं कोणी दाखवितील. ते दाख- 
वोत. पण; पार्ठमेंटाने-कामन्ससभेनें-ह्या भ्रमाबिषयीं सावध राहावे. 
प्रसंगीं तुह्यांला भूल पडली तर तेवढ्याने भागावयार्चे नाहीं. तुमच्या- 
बर लाडीची सभा आहे. त्यांच्यावर इंग्ठंडचे लोक आहेत. त्यांच्याही 
बर विद्याचारसंपन्न राष्ट्रांची नीतिमत्ता आहे. इतकें असून इंग्लंड जर 
आपला आग्रह धरून बसेल, तर, प्रसंगीं त्यास कोणी साह्य होणार 
नाहीं, आणि त्याला एकटें राहावें लागेल. पण, महाराज, अस होऊं 
जये. असें होणें चांगलें नाहीं. राष्ट्र सशक्त असा कीं अशक्त असो, 
आपण सगळीं सारखीं आहोंत; असें मोकळ्या मनानें मानु, सगळीं 
भावंडे आहो असें समजूं, आणि परस्परांवर अवलंबून असणे ह 
आपलें प्रविनपण आपण राखूं. आपण आपल्या देशबांधवांचे हाक 


६६ 


यथास्थित राखण्याविषयीं परराष्ट्रांस जर आग्रह करीत आहों? तर, 
त्या राष्ट्रांतल्या माणसांचे हक्क आपण राखले पाहिजेत. तीं राष्ट्रे ल- 
हान किंबा अशक्त आहेत, एवढ्यावरून त्यांची उपेक्षा करितां का- 
मास नये. इतर राष्टंनीं आमच्या राष्ट्राच्या कारभारंत उगाच ढवळा- 
ढवळ करणें हें जसे आपणांस बिलकूल आवडावयाचे नाहीं, तसें 
आपण त्यांच्या कारभारांत हात घालणें हें त्यांस आवडणार नाहीं. 
ह्यावरून ग्लाडस्टन ह्यांचे मन कसें होतें, तें स्पष्ट कळण्यासारखें 
आहे. हें बोलणें पुष्कळ मंडळीस रुचले नाहीं. त्यांनीं त्यावर पुष्कळ 
टीका केली, आणि ग्लाडस्टन ह्यांस स्वदेशाभिमान नाहीं अस गर्मित 
केलें. त्यांस त्यांनीं मुळींच जुमानिलें नाहीं. असो. हे ग्रीसचें प्रकरण 
पुढें इतर राष्ट्रांच्या मध्यस्थीने तोडीबर आलें, आणि कांहीं रकम त्या 
ग्रूह॒स्थांस म्रीक सरकाराकडून देववून तें प्रकरण मिटविलें. ह्यांत 
न्याय आणि सत्य ह्यांचा तर मुख्य पक्षपात होताच. आणखी त्यां- 
तल्या त्यांत, टाळवेल तितका रक्तपात टाळावयाचा, ह एक ग्ला- 
डस्टन ह्यांचा मोठा रोंख होता. ते बिखाकाच्या संबंधानें बोलतांना 
एकदा ह्मणाले कीं, “ रक्तपातावर मिळविलेली कीर्ति मला नको.” 

आयोनियन हीं सात बेटें ग्रीस देशाच्या पश्चिमेस आहेत. 
तीं इ० स० १८१५ पासून इंग्लिश सरकाराच्या रक्षणाखालीं 
होतीं. ह्मणजे तेथल्या प्रजासत्ताक राज्यांत इंग्लंडाचा एक अ- 
धिकारी लार्ड हाय्‌ कमिशनर ह्या हुद्याचा असे. त्याच्या हाता- 
खालीं कांहीं सैन्य असे. तो, त्या राज्याचा कारभार तेथली प्रति- 
निधि मंडळी चालवीत असे, त्यावर नुसती नजर ठेवीत असे. 
पणे तें त्यांतल्या लोकांस आवडत नव्हतें. त्यासुळें तेर्थे नेहमीं 
अस्वस्थता असे. त्यांच्या अडचणी ऐकून घेण्यास आणि त्यांस इं- 
ग्लिश सरकाराच्या आश्रयाचे लाभ समजून देण्यास लार्ड डर्बी. 

क्षांनी ग्लाडस्टन हांस इ० स० १८५८ च्या नोवेंबर महिन्यांत 
हादू कमिशनर एक्स्टर्डिनरी हा अधिकार देऊन तिकडे पाठविर्ले- 
त्यांनी त्या कामांत लोकांचीं मनें इंग्लंडाकडे बळविण्याविषयीं आपली 
पराकाष्ठा केली. परंतु, आपले आधिपत्य ग्रीस देशाकडे असावें, 
असें जें त्या लोकांच्या मनांत एकदा भरले होतें, तें कांहीं केल्या नि- 
घेना. शिवाय त्यांत एक असा थोडासा चमत्कार झाला. होमर ह्या 
ग्रीक कवीर्चे काव ग्लाडस्टन ह्यांस अतिशयित आवडत असे. त्या- 
मुळें त्यांचा ओढा ग्रीस देशाकडे विशेष असे. त्यावरून आयो- 
नियन बेटांतल्या लोकांस असें वाटे की, आपण ग्रीस देशाच्या 
आश्रयाखालीं राहावें, हेंच आमच्या मनांत भरविण्यास ग्लाडस्टन 
आले आहेत. पण ही समजूत बरोबर नव्हती. ग्लाडस्टन ह्यांनी ते- 
थल्या लोकांच्या सभा भरून त्यांस नानामरकारी इंग्लंडाच्या आश्रयाने 
राहाण्यास सांगितलें, पण तें सगळें व्यर्थ गेठे. तेथल्या लोकांनीं 
आपल्या ह्मणण्याचा अर्ज त्यांच्यापाशीं दिला, तो त्यांना इंग्लंडच्या 
दरबारीं पाठवावा लागला. आणि इ० स० १८५९ च्या फेब्रुवारी 
महिन्यांत आयोनियन बेटांतून ग्लाडस्टन हे निघून परत इंग्लंडास 
गेले. पुढें लवकरच तीं बेटें, तेथल्या लोकांच्या ह्मणण्याप्रमाणें, ग्रीसच्या 
ताब्यांत गेलीं. पण, ह्यांत, ग्लाडस्टन ह्यांस आरंभीं अतिशयित लोका-' 
पवाद सोसावा लागला. कारण कीं, होमरावरच्या प्रेमावरून ह्यांचा 
ओढा ग्रीस देशाकडे असल्यामुळें, ह्या बेटांतल्या लोकांस, ग्रीस दे- 
शाच्या स्ाधीन होण्याविषयी ग्लाडस्टन ह्यांनींच चिथविलें असलें 
पाहिजे, असें इंग्लंडांतले कांहीं लोक समजूं लागले. आणि त्यावरून, 
त्यांस देशामिमानशून्य ह्मणून शिव्या देऊ लागले. कांहींएक अपराध 
न करितां मोठ्यामोठ्यांना देखील यर्थ लोकापवाद सोसावा लागतो, 
आणि चूप बसावें लागतें, त्याचे हें एक चांगले उदाहरण आहे. _ 

इ० स० १८६० झ्या बर्षाच्या जमाखर्चाचा खरडा ग्लॉडस्टन 
झामीं पार्टमेंटास सादर केंला होता, तो फार महत्त्वाचा होता. 
कां कीं, काबडेन हयांनी फ्रान्स देशाशीं व्यापाराचा नवा तह ठरवून 
कागदावरची जकात कमी केल्याच्या व्यवहाराशीं त्याचा संबंध 
फार होता. झणजे कागदावरची जकात माफ झाल्यानें केवढा 
ठाभ होण्यासारखा होता, हें त्यांत चांगलें दाखबिलें होतें. 
ह्या कागदावरच्या कराच्या कायद्याचा मसुदा कामन्ससभेने 
पसंत करून लाडीच्या सभेकडे पाठबिला. तेथें त्यास विरोध 
झाला. लाडीनीं तो नामंजूर केला. तेव्हां ग्लाडस्टन ह्यांस त्यांचा 
अतिशयित राग येऊन ते आपल्या कामाचा राजीनामा देण्याच्या 
बेतास आले. तरी, तो आवेश तितकाच आंबवरून, मोठ्या 
युक्तीने त्यांनीं असें केलें कीं, त्याच्या पुढच्या वर्षाच्या झणजे 
इ० स० १८६१ च्या जमाखर्चाच्या खरड्यांतच त्या कागदावर- 
च्या कराचा ठराव सामील करून, त्यांनीं तो लाडाच्या सभेस सादर 
केला. तेव्हां, त्या दोन प्रकरणांची ताडातोड त्यांस करतां येईना; 
आणि जमाखर्चाचा खरडा तर मंजूर करणें त्यांस भाग होतें. 
तेव्हां तें सगळें त्यांनीं पसंत केलें. हाच ग्लाडस्टन ह्यांचा ला- 
डौच्या सभेवरचा पहिला जय होय. 

ह्याप्रमाणें पुढें ग्लाडस्टन ह्यांनी इ० स० १८६२,६३;६४ 
आणि ६५ ह्या चार वर्षाचे जमाखर्चाचे खरडे पार्ठमेंटास सादर 
केले. त्यांत उद्योगधंद्यावर कराचे ओझें न पडावे, करांची माफी 
करबेल तितकी करावी, करवेल तितकी काटकसर करावी, आणि युद्ध- 
प्रसंग सहसा येऊं देऊं नये, हीं मुख्य तत्त्वे होतीं. त्यांच्या घोरणार्ने 
त्यांनीं सगळी व्यवस्था लाविली होती, आणि उत्पन्नांतून द्रसाल बरीच 
शिलक राही असें बरेंच केलें होतें. तरी, त्यांच्या ह्या कारकीदीत; 

क्रिमियाची लढाई, अमेरिकेतल्या आपसांतल्या लढाईमुळे कापसाच्या 
बाजाराची ओढाताण, हीं वितें आलीं. त्यामुळें त्यांतल्या पुष्कळ गाष्टी 
व्हावयाच्या राहिल्या. ह्या कृत्यांत काबडेन ह्यांचे साह्य त्यांस फार 
झालें. हे काबडेन अनियंत्रित व्यापाराचे मोठे केवारी होते. त्यांच्या 
स्लटपटीनें फ्रान्साशीं व्यापारासंबंधी तह चांगला झाला. त्याचा उ- 
पयोग ग्लाडस्टन ह्यांचे बेत सिद्धीस जाण्यांत फार झाला. श्या 
उद्योगाने ग्लाडस्टन ह्यांस मोठा संतोष झाला. स्वतः ग्लाडस्टन, 
ह्या सगळ्या उद्योगाच्या संबंधानें ह्षणाले, ““इ. स. १८४५ ह्या वर्षी 
इंग्लंडांत ११६३ प्रकारच्या पदाथावर कस्टमची जकात पडत 
होती, त्यासंबंधाच्या सगळ्या आमच्या सूचना जर पसंत झाल्या, 
तर ती जकात अवधी ४८ पदार्थोवर राहील! '' ह्यांनी हें काम 
हातीं घेतलें, तेव्हां उत्पन्नापेक्षा खर्च पुष्कळ अधिक होता. परंतु, 
इ० स० १८६५ ह्या वर्षी जमेंतून खर्च बजा जातां ३२००००० 
पौंड शिलक राहावे असा हिशेब झाला होता. शिबाय त्यांनीं 
२४०००० पोंड इंग्लंडच्या कर्जाचे फेडिले, ते वेगळेच. देशाच्या 
जमाखर्चीत एवढा मोठा फेरफार कोणीं कधीं केला नव्हता, आणि 
त्यांत इतके चातुर्य कोणीं प्रगट केलें नव्हतें. ह्या कामावरून 
ग्लाडस्टन हे उत्तम नानाफडणीस आहेत असा मोठा लौकिक, 
केवळ इंग्लंडांतच नव्हे, तर सगळ्या युरोपखंडांतल्या दुसऱ्या देशां- 
तही झाला. फ्रान्साच्या जमाखर्चाचा घोंटाळा झाला होता, आणि 
त्याचा हिशेब बरोबर लागेना, झणून त्या देशाची नानाफडणिशी 
कांहीं दिवसपर्यंत ग्लाडस्टन ह्यांच्या हातीं द्यावी, असें देखील 
मध्यें चाललें होतें. 

पार्लमेंटांचे समासद निवडण्याबद्दलचीं मतें पूर्वी लोक उघड- 
पर्णे देत असत, त्यामुळें, मते देणारांस आणि मर्ते मिळविणारांस 


७5 


दोषांसही पराकाष्ठेचा त्रास सोसावा लागत असे. क्षणून,'ती प- 
द्धति अगदीं बंद करून, ती मर्ते युपपणे द्यावी, असा कायदा ग्ठा- 
डस्टन हांनीं इ. स. १८७१ ह्या वर्षी मोठ्या प्रयत्नाने पास करविला. 

लष्करी पदव्या उघडपणें बिकण्याचा आणि बिकत घेण्याचा धंदा 
चालत असे. त्याच्या योगानें, आंगांत गुण नसतांही, सराखेरी 
माणसांस, पैशाच्या जोरावर, लष्करामध्यें अमलदार होतां येते 
असे, आणि हुद्यांवर चढतां येत असे. त्यामुळें गुण एकीकडे रा- 
हात. त्यांची चीज होत नसे. हें ग्लाडस्टन ह्यांस फार गेर दिसलें. 
हणून, त्यांनीं कायद्याचा मसुदा कामन्ससर्भत आणून तो परिपाठ 
बंद करण्याचा प्रयत्न चालब्रिला. परंतु, त्या मसुद्यास लाडाच्या 
सभेचा फार मोठा विरोध दिसला. तेव्हां ग्लाडस्टन ह्यांनी तो 
कायद्याचा नाद सोडून देऊन, मुख्य प्रधान ह्या नात्यानें तें सगळें 
प्रकरण महाराणी साहेबांस समजावून सांगून, त्या कयविक्रयास स्वतः 
महाराणी सरकाराची जी मंजुरी लागत असे, तीच अजी मिळूं नये 
असं केलें. ही युक्ति लोकांस फार विलक्षण वाटली, आणि तीव- 
रून ग्लाडस्टन ह्यांची मोठी तारीफ झाली. 

इ० स० १८५७ ह्या वर्षी स्रीपुरुषांच्या घटस्फोटाच्या काय- 
द्याचा मसुदा कामन्ससभेपुढें आला. त्यास पुष्कळ लोकांची सं- 
मती होती. त्यांतही लार्ड पामरस्टन ह्यांचा पक्षपात त्याविषयी 
फार मोठा होता. परंतु, ग्लाडस्टन ह्यांचे मत अगदीं त्यास प्र- 
तिकूल होतें. त्या मसुद्यावर वाद, वेगळ्या वेगळ्या मुद्यांच्या संबं- 
धाने, कितीएक दिवसपर्यंत चालला होता. त्यांत ग्लाडस्टन हे 
एकंद्र सत्तर बाहात्तर वेळां बोलले. त्या मसुद्यामध्ये असे होतें 
कीं, बायकोच्या हातून एकदा त्रतभंग झाल्याचें सिद्ध शाल्यानरो- 
बर तिठा काडी मोडून देण्याचा अधिकार नवऱ्यास आहे; आणि 

बायकोच्या पक्षी असं होतें कीं, नवरा मारतो किंबा हाल करतो 
असें सिद्ध होऊन तो बारंवार त्रतभंग*करतो असें सिद्ध झाल्या- 
शिवाय तिला नवरा सोडण्याचचा अधिकार येत नाहीं. हा पक्षपात 
ग्लाडस्टन ह्यांस अत्यंत अयोग्य बाटला. त्याविषयी ते फार कडक 
बोलले. त्या संबंधाची त्यांचीं भाषणें ऐकून एकाद्याला असं बा- 
टल असते कीं, ह्यांनी द्या एका विषयाच्या अभ्यासांत सगळा जन्म 
घालविला आहे कीं काय कोण जाणे. ते भराभरां पूर्वीच्या तशा प्र- 
कारच्या कायद्यांतलीं कलर्म ह्मणून दाखवीत, आणि त्याविषयीं धर्म- 
शास्त्रांत काय झटलें आहे त॑ पटापट शब्दशः सांगत. तें ऐकून 
सगळ्या लाकांस फार आश्चर्य वाटे. त्यांत, प्रथम त्यांनीं तो म- 
सुदा अजीबात खोडून टाकण्याचा प्रयत्न कला. तो तडीस जात 
नाहीं, असें त्यांस दिसले तव्हां ता पुढें कालांतरावर टाकण्याची 
खटपट त्यांनीं केली. ती जमत नाहींशी वाटली, तेव्हां त्यांतल ज॑ 
काय अगदीं अप्रशस्त असं त्यांस बाटत होतें, तें गाळण्याचा उद्योग 
केला. तोही निष्फळ झाला. आणि तो कायदा शेवटीं पसंत झाला. 
त्याच्या संबंधाने ग्लाडस्टन झणत कीं, “ह्या प्रकरणीं अडचणी म- 
नस्वी येतात, ह मला कबूल करणं भाग आहे. तें मी कबूल 
करितो. परंतु, लभ्न हें एक फार मोठें ग्रुह्य आहे, असं मला बा- 
टतें. जगांतल्या व्यवहारांत ज्या कांहीं अललंत बिलक्षण गोष्टी 
आहेत, त्यांतलीच एक गोष्ट लग्न ही आहे. आणखी मला विचार करितां 
करितां शेवटीं असें वाटतें कीं, आपल्या जुन्या समजुतीप्रमाणे, ठ- 
च्या गोष्टी ह्या देवाच्या घरच्या आहेत, असें घेऊन चाललं 
पाहिजे. आलठीकडे, विशेषकरून श्रेष्ठ प्रतीच्या लोकांत, मठा शो- 
शांती आणि अनुभबांतीं असें कळले आहे कीं, ह्या समजुतींत वि- 
लक्षण फेरफार होऊन ग्रेढा आहे. झणजे, ल्षें लागल्यावर नवरा- 

बायकोर्चे बिटणें, हे प्रकार जितके पूर्वी होत असत, तितक्‍्यां- 
पेक्षां सध्यां पुष्कळ---मनस्वीच-होत चाठले आहेत. हें घटस्फो 
टाच्या कायद्यामुळे झालें आहे, असें मी ह्मणत नाहीं. हा कायदा 
झाला तेव्हां जितके घटस्फोट होतील असें आह्यांला वाटलें होते, 
तितके घटस्फोट होत नाहींत. परंतु, त्रीपुरुषांच्या नेबनावांची 
संख्या दिवसेदिवस वाढत चालली आहे, ही गोष्ट कांहीं खोटी 
नव्हे. हिचें मला फार वाईट वाटतें.”' ह्या वादविवादांत ग्लाड- 
स्टन ह्यांचे कोटिक्रमसामर्थ्य उत्तम प्रकारे दिसून आलें. तरी तो 
विषय पुप्कळांच्या मनांत भरला होता. त्यामुळें, ग्लाडस्टन 
ह्यांच्या सूचनांवरून कांहीं फेरफार होऊन तो कायदा पास झाला. 
लभ्नसंबंधींची ग्लाडस्टनांची कल्पना अगदीं आक्यां हिंदूंच्या कल्पने- 
सारखी होती, असें कोणालाही वाटण्यासारखे आहे. 


इ० स० १८६२ ह्या वर्षी अमेरिकेतल्या खतंत्र संस्थानांत, गु- 
लामांच्या व्यापारावरून मतभेद होऊन फाटाफूट झाली. दृक्षिणे- 
कडील संस्थानें गुलामांचा व्यापार करण्याचा आग्रह धरून बसली, 
आणि उत्तरेकडचीं संस्थाने तो बंद करण्याचा निश्चय करून रा- 
हिली. ह्या वेळीं उत्तरेकडाल संस्थानांचे प्रेसिडेंट एब्राह्ाम टि- 
कन हे होते. ते मोठे निग्रही आणि स्वातंत्र्यभक्त होते. त्यांच्या 
उद्योगाने उत्तरवाल्यांस मोठी बीरश्वी आली होती, आणि ठे द- 
क्षिणवाल्यांशीं मोठ्या निकरानें ठढत होते. त्या प्रकरणी इंग्लं 
डाचा असा निश्चय झाला होता कीं, त्या दोन पक्षांपैकी को- 
णत्याच पक्षास साह्य करायाचे नाही, आणि अगदीं तिर्‍्हाईतपणें 
राहावयाचे. परंतु, त्यांत थोर पुरुषांस मतस्वातंत्र्य होतें. झ्या 
प्रकरणी ग्लाडस्टन हे उत्तरवाल्यांकडचे असावयाचे, अशी सचीची 
सख्ातरी होती. कारण, ते दिवसेंदिवस अधिकाधिक लिबरलपक्षी होत 


चालल होते. प- 
रंतु, ह्याविषयी 
त्यांनीं आक्टोब- 
रच्या सातव्या 
तारखेस न्यूक्या- 
सल येथें जें भा- 
षण केलें, त्यांत 
त्यांनी आपला 
सगळा ओढा 


दक्षिणवाल्यांकडे 





ब मान्य नाहींत. जे- 
% फर्सन, डेव्हिस, 

र इत्यादि अग्रण्यां- 
णमाहाम लिंकन. नीं चांगठें सैन्य 
तयार केलें आहे. ते आरमार तयार करीत आहेत असे दिसत 
आहे. आणि ह्या दोहींपेक्षां विशेष श्रेयस्कर अरे जे काय 
त्यांनीं केढें आहे, तें हें कां, त्यांनी वेगळें राष्ट्र सिद्ध केलें 
आहे. ही दृक्षिणेकडचीं संस्थानें उत्तरेकडच्यांपासून वेगळी 
झाल्यावर आपले खातंत्र्य स्थापित करतील, झ्यांत मुळींच कांहीं 
सेशय नाहीं.” हे त्यांचें मत अमेरिकेतल्या उत्तरवाल्यांस आणि 
स्लाडस्टनांच्या अनुयायांस कळलें, तेव्हां त्यांस विलक्षण आश्चर्य 


9४ 


चाटले. आणि हें झालें कसें, हें त्यांस मोठें गूढ पडल: पण, 
खरा प्रकार कांहीं वेगळा' होता. ह्याविषयीं जस्टिन मकार्थी 
ह्यांनी असें लिहिलें आहे कीं, “ह्या विषयाची मांहिती करून घे- 
ण्याच्या आधीं ग्लाडस्टन असें बोलून गेले, हंच फार वाईट झालें. 
त्यांनीं काबडेन, त्रेट, मिल इत्यादिकांचीं मतं काय होतीं तीं आधीं 
पाहावयाची होतीं. परंतु, ग्लाडस्टन हे जन्माचेच फार उतावळे होते. 
त्यांच्या पोटांत एकादी चांगली गोष्ट वाटली ह्मणजे ती ओठांत ये- 
ण्यास मुळींच उशीर लागत नाहीं, अशी त्यांची वृत्ति आहे, तिचा 
हा परिणाम आहे. तीस उपाय नाहीं.'' आणि तेंच खरे होतें. 
ह्याचं प्रमाण लगेच पुढें आले. लढाईस पांच वर्षे लोटल्यावर, ग्ला- 
डस्टनांनीं एके प्रसंगीं भाषणांत आपली चूक प्रांजळपणे कबूल 
केली. ते ह्मणाले, “ मी तेव्हां फार चुकलो होतों, हें मला कबूल 
करणें भाग आहे. मी आपले तसें मत बोलून दाखविले, हं मोठें 
ओझं मीं आपल्या डोक्यावर घेतलें होते, हें खचीत आहे. पण, 
तेव्हां असें मत देण्यांत माझा कांहीं हेतु वाईट नव्हता. अमोरै- 
केंतल्या सगळ्या लोकांकडे माझा जीव जसा आतां ओढत आहे; 
तसा तेव्हांही ओढत होता. परंतु, त्या संस्थानांच्या मधले 
संबेध तेव्हां माझ्या लक्षांत आले नव्हते, ह्मणून माझें मत तसें 
झालें होते, आणि तें मी बोलून चुकला, त्यास उपाय नाहीं. बाकी, 
इतर इंग्लिश गृहस्थाच्या मताहून माझें मत कांहीं वेगळें आहे. तें 
हें कीं, त्या सगळ्या संस्थानांमध्यें ऐक्य असणें हे इंग्ठंडाच्या हि- 
ताचें आहे. त्यांत फूट असणें हें बरें नाहीं.!? मनुष्य केवढा असला, 
तरी त्याच्या हातून कधींना कधीं चूक होत असते. पण ती चूक 
प्रांजळपर्णे कबूल करणें ह्यांतच ते मोठेपण हश्यमान होतें. 


ही अमेरिकेतल्या खतंत्र संस्थानांतली आपसांतठी लढाई 


जक 
-आटॉपल्यावर, इंग्लंडाच्या संबंधाने एक प्रकरण , उत्पक्न झाले. 
आणि त्य़ात्ररून इंग्लंडास आपला अपराध पदरीं घेऊन 
अमेरिकेचे नुकसान भरून द्यावे. लागठें. त्याचा प्रकार. असा. 
इंग्लंडामध्ये, त्या आपसांलल्या लढाईच्या वेळीं, कांहीं ठढाऊ 
गलबते बांधिली, त्यांत आलाबामा ह॑ मोठे होतें. ह्या ग- 
लबतांवर खलाशी इंग्लिश लोक होते, त्यांवर इंग्लिश बाबटे फडकत 
होते, आणि तीं इंग्लिशांचीं गलबते झ्णून बंद्रोबंद्रीं जात येत 
द्वोतीं. तीं गलबतें त्यांनीं दक्षिणेकडच्या संस्थानांस दिलीं. त्यांचा 
उपयोग त्यांनीं केल्यामुळे, उत्तरबाल्यांचें फार नुकसान झालें. 
तें इंग्लंडाने भरून दिलें पाहिजे, असें खतंत्र संस्थानांचं 
ह्णणं पडलें. कां कीं, इंग्लंड हें तिऱ्हाईत होतें, त्यास त्या 
लढाईच्या कामांत पडण्याचें प्रयोजन नव्हतें. हें प्रकरण लढाई- 
वर जाबयाचें; परंतु, इंग्लंडांतल्या द्रबारांत शांतिप्रिय ग्लाडस्टन 
ह्यांचे प्राबल्य होते, आणि तिकडची अमेरिकेतली मंडळीही तशीच 
होती. त्याच्या योगानें उभयतां राष्ट्रांडचे सहा सहा पंच बस- 
वावे, आणि त्यांच्या बहुमताप्रमाणें उभयतांनी बतीबें, असें ठरलें. 
त्यास मुख्य कारण ग्लाडस्टन होते. त्याप्रमाणें ग्लाडस्टन हझा6ंनीं 
इंग्लंडाच्या वतीची मंडळी वाशिंग्टन येथें पाठविली. तींत ठार्ड 
रिपन हे एक ग्रृहस्थ होते. त्या पंचांच्या सभेत पुष्कळ भवति न 
भवति होऊन, शेवटीं स्वतंत्र संस्थानांचे ह्मणणें बहुमतानें खरें झाले, 
आणि त्यांच्या नुकसानीबद्दल इंग्लंडानें त्यांस सुमारे ३२८०००० 
पोंड द्यावे, असें ० स०१ ८७२ च्या ससंबरांत ठरविलें. त्याप्रमाणे रकम 
अमेरिकेतल्या संस्थानांस मिळून हें प्रकरण आटपलें. हा सगळा प्र- 
कार इंग्लंडास अत्यंत अपमानास्पद वाटला. कांहीं इंग्लिश राजकार्थ- 
धुरंधरांच्या पायांची आग मस्तकास गेठी. आणि कांहीं जागचे 

जागीं चुरमुरत गुपचूप राहिले. परंतु, त्यांत खरा न्याय 'होता. 
त्याच्यापुढे त्यांच्याने जाववेना. तेथे त्यांचा उपाय हरला. हें प्र- 
करण अशा शांत रीतीनें आटपण्यास मुख्य कारण ग्लाडस्टन होते. 
हे जर ह्या वेळेस नसते, तर खचीत मोठी लढाई झाली असती. 


इ० स० १८६४ ह्या वर्षी, पार्लमेंटाचे सभासद निवडण्यावि- 
षयींच्या अधिकाराच्या संबंधानें एक मसुदा पालंमेंटापुढें सादर 
झाला. त्यांत मुख्य उद्देश हा होता कीं, दहा पोंड उत्पन्नवा- 
ल्यांस जो हा अधिकार होता; तो, सहा पोंड उत्पन्नाच्या लोकां- 
पर्यंत आणून ठेवावा. हा कायदा पसंत झाला नाहीं, तरी, ह्या वि- 
चयीं ग्लाडस्टनांचीं जीं भाषणें झालीं, त्यांवरून ह्या प्रसंगाची विशेष 
प्रस्याती आहे. ते ह्षणाले, “मला तर असें वाटतें कीं, ज्या मनु- 
प्यांस मानसिक ब्यंगांमुळें किंवा कांहीं राजकारणामुळे ह्याविषयी 
मत देण्याचा अधिकार नाहीं, अशा मनुष्यांखेरीज करून बाकी 
सगळ्या माणसांस हा अधिकार आहे.” हें अगदीं खरें आहे. आ- 
णखी, हा कायदा विशेषेकरून साधारण प्रतीच्या कामकरी -मजूर- 
लोकांच्या संबंधांचा फार होता. ह्मणजे हा जर पसंत झाला असता, 
तर त्यांस हा हक्क मिळावयाचा होता. ह्याविषयी ग्लाडस्टन ह्मणाले, 
“ आह्यांला लोक असें सांगतात, कीं, ह्याविषयी ते लोक कांहीं 
गडबड करीत नाहींत, मग तुझी कां उगाच उचल करितां? ह्या- 
वर माझे विचारणें असें आहे कीं, ह्या संबंधाची उचल त्यांच्या- 
कडून होईपर्यंत आपण कांहींएक बोलूं नये, तसेंच खस्थ राहावे, 
हें योग्य आहे काय? माझें मत तर असें आहे कीं; पार्ठमेंटाच्या 
कायद्यांत सुधारणा करण्यासाठी अशा कामकरी लोकांकडून 
उचल होण्याविषयींची वाट पाहत बसणें हे कांही चांगर्ठ नाहीं. 
एवढेंच केवळ नव्हे, तर, अशी उचल होण्याचा प्रसंग त्यांस येऊं 


्ि 


देणें हे टाळवेल तितके टाळाबें, हें अत्यंत आवश्यक आहे. काम- 
करी लोकांकडून अशी उचल होणें हें, त्यांच्यापेक्षा श्रेष्ठ प्रतीच्या 
लोकांकडून ह्णजे ज्यांस रिकामा वेळ पुष्कळ असतो अशा लो- 
कांकडून उचल होण्यासारखे नाहीं. वेळ पुष्कळ रिकामा असतो, 
त्यांस अशा उचली सहज कारितां येतात. त्यांत त्यांस कांहीं नुक- 
सान सोसावें लागत नाहीं. वेळ फुकट जात असतो, तो इकडे ला- 
गतो, एवढेंच काय तें. परंतु, मजुरांचे तसें नाहीं. मजूर माणूस 
ह्या उचलीच्या कामाकडे गुंताबयाचा ह्टला ह्मणजे, त्यानें आपल्या 
हातचें काम सोडावयाचें, ह्मणजे ज्या कामावर त्याचें खतःचें आणि 
त्याच्या बायकामुलांचें उपजीबन चालत असतें, तें काम सोडाव- 
याचें, आणि ह्या कृत्यास लागावयाचें, त्यांत त्याचे केवढे तरी नुक- 
सान आहे बरें ? आणखी त्यानें तसें करणें ह्मणजे, त्यानें असें झणा- 
वयाचें कीं, माझ्याकरितां प्रभूने ज॑काय करावयास पाहिजे आहे; 
तें प्रभु करीत नाहींत---माझा निरुपाय झाला आहे, झणून मी निरु- 
पायास्तव ही उचल करावयास लागता. हणजे ह्यांत राज्यकर्त्या- 
वर अविश्वास गर्भित होतो, हें नीट नाहीं. परंतु, सध्या प्रसंग 
कांहीं तसा नाहीं, ही गोष्ट मोठ्या आनंदाची आहे. तथापि, काम- 
करी लोकांकडून उचल होत नाहीं आहे, एवढ्यावरून कायद्यांत 
सुधारणा करण्याचं मार्गे टाकर्ण हे पार्लमेंटास आणि इंग्लिश रा- 
षटास करितां कामास नये. कारण तें, कारण त्यास पुरेसें नाहीं.!* 
खरें आहे. मागितल्यावर, तगादा केल्याबर, निकड लावल्यावर, 
कोणी झाले तरी देईलच. परंतु, मागणी होण्याच्या आधीं, केवळ 
न्याय्य झ्षणून आपण होऊन देणें हें मूषणावद्द आहे. 

म्लाडस्टन ह्यांनी मीस देशाची, तुर्कस्थानाचीं, आयोनियन 
बेटांची, तशीं इतर देशांची पुष्कळ कामे केलीं. पण जा- 

मच्या हिंदुस्थानाचें काय काम केलें, असा प्रश्न सहज उ- 
त्प्न होतो. त्यालाही उत्तरं आहे. पण तें ऐकण्याच्या अगोदर 
एक विचार मनांत ठेविला पाहिजे. तो हा कीं, ग्लाडस्टन जरी 
फार मोठे भुद्धिवान्‌ आणि मोठे नामांकित राजकारणी पुरुष होते, 
तरी, ते मनुप्य होते. त्यांच्या मनाला त्यांच्या देशाच्या संबंधाची 
इतकीं कामें होती कीं; त्यांच्या पुढें परदेशाचे काम करण्यास त्यांस 
मुळींच फावत नसे. तरी, प्रसंगानुसार प्रकरण पुढें आलें असतां, 
हिंदुस्थानाविषयींही ते आपली न्यायदृष्टि प्रगट करण्यास कधीं चु- 
कले नाहींत. पण असे प्रसंग एक किंबा दोनच आले, तेथें उपाय 
नाहीं. त्यांतल्या एका प्रसंगीं, लार्ड लिटन ह्यांच्या जागीं हिंदुस्था- 
नाच्या व्हाइसरायांच्या 
जागेवर त्यांनी लार्ड रिपन 
ह्यांची नेमणूक केली. ही 
नेमणूक करण्यास त्यांस 
इंग्लंडच्या द्रबारांत बरीच 
अडचण सोसावी लागली. 
कां कीं, लार्ड रिपन हे 
| फार थोर आणि फार 
चांगले गृहस्थ आहेत, 
अशी जरी इंग्लंडच्या लो- 
कांची खातरी होती, तरी, 
त्यांनीं, त्या वेळेच्या थोडें 
आधीं, प्राटेसटंट धर्म- 

लाडे रिपन. पंथाचा त्याग करून 
रोमनक्याथोलिक धर्मपंथ सीकारिला होता, त्यावरून ते लो- 

कांच्या चर्चेस पात्र झाले होते. तरी, त्याविषयी ग्ठाडस्टन 
ह्यांनी कांहीं परवा केठी नाहीं. लार्ड रिपन हे हिंदुस्थानाच्या 
व्हाइसरायाचें काम, हिंदुस्थानास सुखावह आणि इंग्लंडास भूषणा- 
वह॒ असें करतील, असें खचीत समजून, त्यांनीं त्यांची योजना 
केली. ती चांगली सफल झाली. ती अशी कीं, लार्ड रिपन ह्यांनी 
हिंदुस्थानाच्या हिताथे इतक्या गोष्टी केल्या कीं, त्यांचें वर्णन करण्यास 
वेगळा ग्रंथ ल्याहावा लागेल. त्या गोष्टींत मुख्य ह्या होत्याः--- 

१. अफगाणिस्थानाशीं लढाई चालली होती, ती बंद केली. 

२. गोरे लोक आणि काळे लोक ह्यांचा न्याय एकाच पद्धती- 
प्रमाणें व्हावा, असें ठरविण्याचा प्रयत्न केला. 

३. वायव्य प्रांत आणि अयोध्या प्रांत ह्यांत परवारी ह्मणून एक 
कर होता, तो बंद केला. 

४. मिठावरची जकात सरसकट द्रमणीं दोन रुपये केली. त्यानें 
लोकांवरचें १४०००००० रुपयांचे ओझें कमी झालें. 

५. विलायती कापसाच्या मालावरची आणि दुसऱ्या कितीएक 
पदाथीवरची जकात माफ केली. 

६. ईजिसच्या लढाईच्या खर्चाच्या मदतीस हिंदुस्थानास इंग्लं: 
डानें ५०००००० रुपये द्याबे असें ठरवून घेतलें 

७. वर्तमानपत्रांच्या स्वातंत्र्यास प्रतिबंधक कायदा पूर्वीच्या कार- 
कीदींत झाला होता, तो रद्द केला 

८. सरकारी कामाकाजाकडे ह्या देशांत तयार झालेला माल जि- 
तका चालण्यासारखा असेल तितका ध्याबा, असा ठराब केला. 

९. स्थानिक खराज्याची स्थापना शहरोशहरीं करून, लोकांस 
आपापलीं सार्वजनिक कामें करतां यावीं, असें बळण लाविलें, 

ह्या सगळ्या कामांत ग्ठाडस्टन ह्यांच्या कर्तृत्वार्चे पुष्कळ 'बोरण 
इश्यमान आहे. लार्ड रिपन क्षांनी आपलें नांव हिंदुस्थानांतल्या ठोकां- 
च्या अंतःकरणांत चिरस्थायी करून ठेविलें आहे. लार्ड रिपन ह्यांचे 
नांव हिंदुस्थानचे लोक कधीं विसरणार नाहींत-हिंदुस्थानांतल्या इंग्लिश 
राज्याधिकाराविषयीं ग्लाडस्टनांनीं एके ठिकाणीं असें लिहिलें आहे कीं, 
“हिंदुस्थानामध्ये इंग्लिश राजसत्ता चिरस्थायी होण्यास मुख्य दोन 
गोष्टी आवश्यक आहेत. त्यांतली पहिली गोष्ट ही कीं, आमचें राज्य 
हिंदुस्थानच्या लोकांस हितावह होणें आणि दुसरी गोष्ट ही कीं आमर्चे 
इँग्लिश राज्य सुखावह खरोखर आहे, असें त्या लोकांच्या मनांत 
चांगलें भरणें.'” खरेच आहे. आह्मी तर असें ह्मणतां कीं, ग्लाड- 
स्टनांच्या ह्या दोन वाक्यांत हिंदुस्थानसंबंधाच्या इंग्लंडच्या सगळ्या 
राजनीतीचा आणि सगळ्या व्यवहारशास्त्राचा समावेश झाला आहे. 
झा दोन गोष्टी जर पूर्णपणें साधल्या, तर हिंदुस्थानचे कोटकल्याण 
झालें, असें ह्षणण्यास कांहीं प्रत्यवाय नाही. आणखी, विचार क- 
रून पाहिला झणजे असं स्पष्ट दिसतें कीं; लार्ड रिपन ह्यांची कार- 
कीर्द ह्या दोन तत्वांस धरून चालली होती. तीं तत्वें त्यांना आणि 
त्यांच्या राष्ट्राला हणजे इंग्लंडाला लाभदायक आणि भूषणावह हो- 
ऊन; हिंदुस्थानास सुखावह झालीं आहेत. ते हिंदुस्थान सोडून गेले, 
तेव्हां त्यांचा जो सन्मान हिंदुस्थानच्या लोकांनीं केला, तो ज्यांनीं छो- 
ळ्यांनीं पाहिला असेल, त्यांस, मागचा शेंपन्नास वर्षीचा इतिहास वाचून 
देखील खातरीनें असें झणतां येईल कीं, इंग्रजांचे राज्य हिंदुस्था- 
नांत झाल्या दिवसापासून लार्ड रिपनांइतके चांगले इंग्लिश ग्रृहस्थ 
हिंदुस्थानांतल्या लोकांस दुसरे एकही वाटले नाहींत. अद्याप देखील 
राज्यप्रकरणीं अडचणी आल्या झणज़े हिंदुस्थानाच्या लोकांस 
हार्ड रिपन ह्यांची आठवण होते. हे सगळें ग्लाडस्टनांच्या कृतीचें 

फळ आहे. ही केवळ हिंदुस्थानांतलीच गोष्ट नव्हे. अगदीं रे- 
बटीं इ० स० १८९४ झ्या वर्षी ग्लाइस्टन ह्यांनी मुख्य प्रधान- 
कीच्या कामाचा राजीनामा दिला; तेव्हां त्यांच्या त्या जागेवर 
नेमण्यास योग्य अशीं ज्या ग्रृहस्थांचीं नांवें बाहेर आलीं, त्यांत ठारड 
रिपन झ्यांचे नांव होते. एवढी त्यांची योग्यता इंग्लंडांतही मा- 
नीत होते. तेव्हां ही नेमणूक अगदीं रास होती; हें उघड आहे. 
ह्याशिवाय, हिंदुस्थानाचें दुसरें एक काम ग्लाडस्टन ह्यांनी केले. 
त्यांत द्रव्यसंबंध होता. त्याची रकम मोठी होती कीं लहान होती, हा 
विचार मुख्य नव्हे आहे. तर मुख्य विचार न्यायदृष्टीचा आहे. इ० 
स० १८७९--८० ह्या वर्षी जी लढाई अफगाणिस्थानाशीं झाली; ती 
कशावरून आणि कशी झाली, हें आमच्या वाचकांस ठाऊक आहेच 
क तिचा सगळा खर्च 
हिंदुस्थानावर घा- 
लण्याचा बिचार 
ठरल्यासारखा झा- 
ला होता. परंतु, 
। तसे करणें हें न्या- 
। याचें नाहीं, तिचा, 
॥॥॥॥) कांहीं अंश इंग्लं- 
श्र डाने दिला पा- 
ही हिजे, अंशी सूचना 
फासेट साहेबांनी 
पार्लमेंटांत आ- 
णिली. तिच्या सं- 
बंधार्ने, इ० स० 





<र 


१८८७ ज्या मार्च महिन्याच्या दुसऱ्या तारखेस ग्लाडस्टन झ्लांनीं, 
पार्लमेंटांत भाषण केलें. ' त्यांत ते . झणाठे, “ह्या संबंधानें 
हिंदुस्थानाच्या व्हाइसरायांचें मत आहे, तेंच तेथल्या लोकांचें 
मत आहे, असें सांगर्णे हे॑अगदीं विसंगत आहे. आमच्या 
कानीं तर सहसा असें कधीं येत नाही. ही अफगाणलढाई 
केवळ हिंदुस्थानाची नव्हती, तर, ही एकंदर इंग्लिश 
बादशाहीची होती, असे, लार्ड साल्सबरी आणि व्हाइसराय 
झा च्या बोलण्यांत गर्भित झालेलें आहे. त्या पक्षी, ह्या लढा- 
हा खर्चाचा चांगला भक्कम अंश इंग्ठंडानें दिला पाहिजे, हें आ- 
वश्यक आहे. हिंदुस्थानांतठी जी लढाई इंग्लंडाने आपल्या जबाब- 
दारीवर केली आहे, तिच्या खर्चाचा बहुतेक अंश इंग्ठंडानें करावा, 
हें मी ह्या देशांतल्या पाहिजे त्या सभेमध्ये निक्षून सांगण्यास तिळ- 
भरही कचरणार नाहीं. कां कीं; तें अगदीं न्याय्य आहे. ” ह्या 
भाषणावरून इंग्ठंडाने त्या लढाईच्या खर्चाकडे आपल्या उत्पन्नां- 
तले ५०००००० पौंड दिले. ही गोष्ट कांहीं सामान्य नव्हे. 
इतर कामांच्या गर्दीमुळे ग्लाडस्टन ह्यांच्या दृष्टीसमोर हिंदुस्था- 
नाच्या अडचणी आल्या नाहींत, हें हिंदुस्थानाचें दु्दैंब होय. तरी, 
जे हें काय थोडेसें त्यांनी हिंदुस्थानाकरितां केलें, त्यावरून त्यांच्या 
न्यायीपणाचें दिग्दर्शन उत्तम प्रकारे होतें, हें कबूल करायास पाहिजे. 

इंग्लंडच्या द्रबारास इ० स० १८८२ ह्या वषी ईजिप्त देशाच्या 
संबेधाने बराच ञास सोसावा लागला. त्या देशावर अमल खेदि- 
वाचा असून तेथें आरबी पाठा ह्यानें बंड उभारले होतें. 
आणखी खेदिवाचा पक्ष इंग्लिश सरकाराने पूर्वीपासूनच उचलला 
होता, क्षणून त्यास साह्य करण्याकरितां सेन्य तिकडे पाठविलें होतें. 
इग्रजी आरमाराने तोफा लावून अलेक्झांडिया हें शहर उडविले 

होतें, आणि 
तिकडे स- 
गळा धुमा- 
कूळ चालला 
होता. तो 
सवतः ग्लाड- 
स्टनांस आणि 
त्यांच्या ऱ्ह 
यायांस ऱ्ह 
ळींच संमत 
नव्हता. तरी, 
तो, मागच्या 
”/-२-लार्डबीका- 
रन्स न्सफील्ड ह्यां- 
च्या-कारकी- 
दीपासून चा- 
वाळ लत आला 
आरबी पाछा. न्स 

होता; तो 
त्यांस राजकारणास्तव एकदम बंद करतां येईना. तरी, जान 
ब्रेटे हणजे, ग्लाडस्टनांचे एकनिष्ठ भक्त--निस्सीम, भक्त--- 
ह्यांस तो अत्यंत दुर्बह वाटला, आणि त्यांनीं प्रधानमंडळींतल्या 
आपल्या कामाचा राजीनामा अगदीं निरुपायास्तव दिला. ही 
त्यांची आणिं ग्लाडस्टनांची तुटातूट झाली. ही त्यांची बहुत 
दिवर्सांची एकी तुटली, त्याचें त्यांस अतिशयित वाईट वाटलें. 
त्या प्रसंगीं त्यांनीं जें भाषण केलें, तें फार चित्तवेधक आहे. ते 

झणाले, “ आमची मतेंच मुळीं विरुद्ध पडलीं, त्यामुळे' मला 
त्यांपासून वेगळे होणें भाग पडले. सध्यां स्थिति आहे, तशी 
चालत असतां मी जर प्रधानमंडळांत तसाच राहिला असता, तर, 
ज्या गोष्टी मला अगदीं अप्रशस्त वाटतात; अगदीं अयोग्य वाटतात, 
नकोतशा वाटतात, त्यांस संमती देणें भाग पडलें असतें, असं झालें 
असतें एक, किंवा, त्यांचा प्रतिकार करण्याकारितां आपल्या ब- 
रोबरीच्या मंडळीशीं नेहमीं भांडावे लागलें असतें, झगडावे लागलें 
असते, एक. ह्मणून, मी कामाचा राजीनामा दिला आहे, हें त्यांना 
आणि मला अर्स दोघांनाही बरें आहे. ह्या पार्लमेंट सभेस ठाऊक 
आहे कीं, नीतिशास्त्राचे नियम जे आहेत, ते माणसांनी एकमेकांशीं 
वागतांना पाळावे, एवढेंच केवळ नव्हे, तर ते नियम राष्ट्रांनींही पर- 
स्परांशीं वागतांना पाळिले पाहिजेत, हें तत्व आज मी एकसारखे चा- 
ळीस वर्षे प्रतिपादीत आहे---लोकांच्या मनावर ठसविण्याचा प्रयत्न 
करीत आहें. आणि सध्यांच्या प्रकरणांत साधारण जननीति आणि 
राषट्नीति ह्या दोहींचेही फार उल्लंघन होत आहे. अशा कृत्यास 
संमति देणें माझ्याने होत नाहीं. मी जें काय इतकीं वर्षे सांगत आलों 
आहें, त्याच्या विरुद्ध माझ्यानं जावबत नाहीं. अशा स्थितीत माझ्या 
मनोदेवतेनें मला जे युक्त असें एकदम सांगितलं, तें मीं केलं 
आहे.” पुढें आरबी पाछाचा पराभव झाला. त्याला पकडून काळ्या 
पाण्याच्या शिक्षेवर ह्मणून सीलोन येथें पाठवून दिलें. आणि ईजि- 
पांत इंग्लिशां्चे वर्चस्ख कायम राहिलें. हे सगळें ठीक झालें. 
परंतु, ह्या कामांत पुष्कळ ढिलाई होऊन, पुष्कळ थोर पुरुष खची 
पडले, आणि त्यासारखा इंग्रजांला कांहीं ठाभ झाला नाहीं. ह्मणून, 
ग्लाडस्टनांच्या ह्या कृतीचा लोकांस फार राग आला. तथापि, को- 

शीकडूंन तरी रक्तपात बंद व्हावा, आणि शांतता चालावी; हें जें 
ग्लाडस्टनांचें मुख्य तत्त्व होतें, तें कायम॑ राहिलें. 


मागच्या कारकीर्दीचें आणखी खरकटें ग्लाडस्टन श्यांस काढावें 
लागलें. तें टान्सव्हाल ह्या प्रजासत्ताक राज्याविषयीं होतें. तें 
कितीएक वर्षीपासून इंग्ठंडाच्या रक्षणाखालीं होतें. हें राज्य 
आफ्रिकेत आहे. तेथें बोअर लोक राहातात. ते अत्यंत स्वातंत्र्य 
प्रिय असून इंग्लिश सरकाराचा समज असा झाला होता कीं; 
त्यांस इंग्लिश राजसत्ता पाहिजे आहे. ह्मणून त्याविषयीं चौकशी 
करण्यास सर धिभोफिलस शेपस्टोन ह्यांस इंग्लिश सरकारानें ति- 
कडे पाठविलें. त्यांस त्या देशाची खरी स्थिति मुळींच कळली 
नाहीं. कांहीं थोडेसे बोअर लोक त्यांजकडे आले, त्यांवरून 
त्यांठा वाटलें की, सगळ्या लोकांची इच्छा अशीच आहे. तेव- 
ढ्यावरून त्यांनीं एकदम तेथे इंग्लिश सरकारचा झेंडा उभारून 
तं राज्य इंग्लिश सरकाराच्या राज्याचा भाग आहे असें प्रसिद्ध केलें. 
तं बाकीच्या बोअर लोकांस विषम वाटलें. कां कीं, ते स्वभावतःच 
मोठे स्वातंत्र्यप्रिय होते, उग्र होते, आणि त्यांस पराधीन राहा- 
ण्यास मुळींच नको होतें. हें सगळें जाणून झालेला प्रकार अगदीं 
असंबद्ध आहे, कान्सर्व्हेटिव सरकारानें हें सगळे काम चुकीने केलें 
आहे, असें ग्लाडस्टन हे वारंबार बोलत. आणि टान्सव्ह्ालच्या लो- 
कांनी आपल्या वर्तणुकीवरून स्पष्ट दाखविलें कीं, आपण इंग्लिश 
सरकाराच्या खाधीन राहाण्यास मुळींच खुषी नाहीं. ते इंग्लिश सै- 
न्याबर उठले; आणि त्यांनीं त्याचा पराभव केला. हें इतकें चाललें 
होतें, तोंच ग्लाडस्टन हे दुसऱ्याने मुख्य प्रधान झाले. त्यांस असें 
वाटले कीं, त्या लोकांशीं तह करून, पहिल्यासारखी सगळी वय- 
वस्था करावी हे बरें. परंतु, तें बाकीच्या मंडळीस आवडेना. ग्ला- 

डस्टनांचें झणणे असें होतें की, आपण त्यांचें राज्य चुकीने आपल्या 
राज्यास जोडिलें आहे, तें त्यांचें त्यांस परत द्यावे, हेंच आपल्या 
खिस्ती राज्यरीतीस आणि आपल्या राष्ट्राच्या उज्ज्वळ कीर्तीस आव- 
श्येक आहे. आणि त्याप्रमाणें न्यवस्था करून त्या लोकांचें प्रजास- 
त्ताक राज्य, त्यावर इंग्ठंडाचें नुसतें संरक्षण ठेवून त्यांस पहिल्याप्रमाणें 
परत दिले. बोअर लोकांपासून ते राज्य इंग्लिश सैन्यानें सहज हि- 
सकावून घेतलें असते. परंतु, तो अन्याय झाला असता, तें पाप 
झालें असतें, झणून तें ग्लाडस्टनांनीं होऊं दिलें नाहीं. ही गोष्ट 
१८८५ ह्या वर्षी झाली.  हिजविषयींही कितीएक लोकांस 
ग्लाडस्टनांचा मोठा राग आला, आणि त्यांनीं असें पिकविले कीं, 
ग्लाडस्टनांनीं इंग्लंडाचें फार मोठें नुकसान केलें. परंतु, ग्लाडस्ट- 
नांची सगळी दृष्टि धर्मनीतीवर होती. त्यांनीं कोणाच्या बोल- 
ण्यास जुमानिलें नाहीं. 


त्याप्रमार्णेच मध्यएशियामध्ये रशिया पुढें पुढें येत चालला, 
आणि त्यानें पेंजदे हे ठिकाण घेतले. आणखी असें भय 
पडले कीं, त्या बेळीं जर त्याशीं टक्कर देण्यास कंबर बांधिली नाहीं, 
तर, तो आणखी पुढें पुढें येऊन, हिंदुस्थानांतल्या इंग्लिश राज्यास 
कदाचित्‌ भयप्रद होईल. हें अरिष्ट सामोपचाराने टळण्यासारखे नाहीं 
असें पाहून, तो विषय पार्लमेंटांत काढून, त्याविषयीं फार चांगलें 
भाषण ग्लाडस्टनांनीं इ० स० १८८५ ह्या वर्षी केलें. तें पार्लमेंटाच्या 
मनांत इतकें भरलें कीं, त्यावर कोणी वादविवाद करण्यास उठला 
नाहीं, आणि त्या कृत्यास एक कोटि दाहा लक्ष पोंड खर्चण्याची 
भंजुरी त्यांनी एकदम दिली. परंतु पुढें आपसांत समजाविशी झाली. 
त्यामुळे लढाईचा प्रसंग आला नाहीं. 











भाग पाचवा, 





नेपट्स आणि बरगेरिया. 


ज्ञात्याला ताप वसे अन्य शरीरांत परि सकळ कळतो, 
करि साधु त्या अतिथिची आत्मकुटुंबाहि परिस कळकळ तो. 


मोरोपंत. 


रोगे प्रवासी पीडिले कारागूही जे कां अटकले, 
ते ते सांभाळूनि भले छेशातीत करिसी की. 
मुक्तेश्वर. 


ळ 
धट पुरुष काठेंही असोत, दुःखितांचें दुःख निवारण्याचा 

उ. परयत्न करावा, हें त्यांचें मोठें त्रीद असतें. ह्यास ते 
र कधीं टळत नाहींत. अशा प्रकारचीं अनेक लहान 
मोठीं कृत्ये ग्ठाडस्टन ह्यांच्या हातून झालीं आहत. त्या सग- 
ळ्यांचें साद्यंत वर्णन करण्यास अवकाश नाहीं. तरी, त्यांतलीं ठ- 
ळक एक दोन कृत्ये संक्षेपतः येथें सांगावी हं बरें दिसते. झांतलें 
पहिलें कृत्य; इटलीच्या दक्षिण भागीं नेपल्स येथील राज्यव्यवस्थेच्या 
संबंधाचे होते, आणि दुसर कृत्य तुर्कसरकाराच्या अमलांतील बल्गे- 
रिया प्रांताच्या संबंधाचे होतें. त्यांपैकीं प्रथम नेपल्स संबंधाची हकी- 


कत सांगतो. 

नेपल्स. 

इ० स० १८५० च्या अखेरीस ग्लाडस्टन ह्यांची एक लहान 
मुलगी आजारी पडली. तिच्या प्रकृतीस आरोग्य प्राप्त होण्यास 
कोठेतरी, थारेपालटासाठीं, युरोपाच्या दक्षिण भागीं गेलें पाहिजे; 
असें वैद्यांचे हणणे पडलें. त्यावरून ग्लाडस्टंन हे, सकुटुंब, इट- 
लीच्या पश्चिमभागीं नेपल्स ह्मणून एक लहानसे मांडलिक राज्य 
होतें, तेथें जाऊन राहिले. तेथें त्या वेळेस दुसरा फर्दिनांद हा राजा 
राज्य करीत होता. त्याला, इंग्लंडांतल्याप्रमाणे पार्लमेंट होतें. आणि 
सगळा कारभार, कागदोपत्री कायद्यांप्रमाणे चालत होता; असा 
बाह्यात्कारे दिसत होता. परंतु, आंत सगळा अंधेर होता. के- 
वळ झोटिंगबादशाही चाळली होती. राज्यब्यवर्स्थेत लबाडी 
फार होती. सरकारी कामदार मनसी लांचखाऊ आणि दुरा- 
चरणी होते. त्यांपासून रयतेस अतिशयित पीडा होई. ती 
त्यांस सोसेनाशी झाली, ह्मणजे ते लोक बंडे करीत. त्या बंडांचा 
मोड करण्यास राजा अत्यंत भयंकर उपाय योजी. अशा प्रकारें 
राजा आणि प्रजा ह्यांचे अगदीं विटले होतें. त्याच्या योगानें तेथल्या 
मोठमोठ्या लोकांस देखील भयंकर दुःखें भोगावी लागत. त्याचें 
थोडें बिशेष स्पष्टीकरण करणें आवश्यक वाटतें. 

दरबारांत ह्मणजे पार्ठमेंटांत दोन पक्ष असत, एक श्रजापक्ष 
आणि एक राजपक्ष. प्रजापक्ष हा लिबरल होता, आणि राजपक्ष 
हा कान्सर्व्हेटिव होता. त्यांत, राजपक्षाच्या मंडळीस सगळ्या गोष्टी 
आपल्या मनाप्रमाणें कराव्याशा वाटत, ह्मणून आपल्या वतीचें बडु- 
मत करण्याचा प्रयत्न ते करीत; परंतु, प्रजापक्षाची मंडळी पुष्कळ 
आणि चांगली सुशिक्षित असल्यामुळें, त्यांस आपल्या वतीर्चे बहु- 
मत करण्यास वारंवार कठिण जाई. ह्मणून ते अशी युक्ति करीत 

कीं, प्रजापक्षाच्या मंडळींतल्या कोणावर कांहीं, कोणावर कांहीं, असे 
आरोप घालून, त्यांस पकडून नेऊन, वर्षांची वर्षे, चौकशी बगैरे 
कांहींएक न कारितां, तुरुंगांत ठेवीत; आणि तेथें त्यांचे इतके हाल 
करीत कीं, त्यांच्या योगानें त्यांचा जीव त्यांस नकोसा होई. शिबाय 
कितीएकांस काळ्यापाण्यावर पाठवीत. ही गोष्ट केवळ पार्लमेंटाच्या 
सभासदांचीच नव्हती. तर, जे कोणी राजपक्षाविरुद्ध वांगल्या- 
सारखे दिसत, त्या सर्बाची अवस्था अशीच होत असे. ग्लाडस्टन 
तेथें गेले तेव्हां पार्लमेंटांतठे बाहात्तर सभासद अशा प्रकारच्या 
आरोपांबरून बंदींत टाकिलेळे होते, आणि शिंबाय सुमारे 
बीसहजार लोक तसेच बंदींत घातले होते. ह्या सग 
ळ्यांस अहोरात्र अंधारकोठड्यांत कोंडून ठेवीत. तेथें उजेड किंबा 
हवा मुळींच जात नसे. शिवाय त्यांच्या पायांत भल्या मोठमोठ्या 
बिड्या घालीत, आणखी खायास अन्न असें देत कीं, तें पुढें आ- 
ल्याबरोबर एकाद्यास ओकारी यावी. ह्या माणसांत कितीएक मो- 
ठमोठे मुत्सद्दी, आणि शाहाणपणाविषयीं प्रसिद्ध असेही लोक अ- 
सत. पण त्यांची दाद कोणी घेईना. तेथचे कायदे इंग्रजींतल्या 
कायद्यांसारखे होते. चोबीस तासांपेक्षा अधिक कोणताही केदी 
न्यायाधीशापुढें उभा केल्याशिवाय राहूं नये, असा नियम कागदी 
होता. पण त्यास कोणी जुमानीत नसे. आणि तसेंच आवश्यक 
वाटलें तर, कांहीं तरी खोटा बाहाणा करून, त्यास न्यायाघीशापुढे 
नेल्यासारखें करून पुनः कारागृहांत ठेवीत असत. ह्याप्रमाणे 
ही भालेराई कितीएक वर्षे चालली होती, आणि सगळे लोक तिला 
अगदीं त्रस्त होऊन गेले होते-त्यांस दे माय धरणी ठाय झालें होतें. 


ह्या गोष्टी सहजगत्या ग्लाडस्टन ह्यांच्या कानीं आल्या. त्यांच्या 
योगानें त्यांस अतिशवित वाईट वाटलें-त्यांचें पित्त अगदीं खबळून 

गेले. आणि आपणांस कळलें आहे तें खरें आहे कीं त्यांत कांहीं 
अतिशयोक्ति आहे, हें प्रत्यक्ष पाहण्याच्या हेतूनें त्यांनीं तेथल्या 
राजापाशीं, त्याचे तुरुंग पाहाण्याची परवानगी मागितली. ती त्या 
राजानें, भोळसरपणानें लागलीच दिली. त्या वेळीं त्या बापड्याच्या 
मनांत देखील असें आलें नाहीं कीं, ह्या पाहाणीचा परिणाम राज- 
कारणापर्यंत पोंचेल. शिवाय, त्याच्या मनांत असेंही आले 
असेल कीं, जशी स्थिति आपली आहे, तशी स्थिति, थोडीबहुत, 
फ्रान्स, जर्मनी, रशिया इत्यादि मोठ्या राष्ट्रांचीही आहेच. 
तेव्हां, ग्लाडस्टन ह्यांस तुरुंग पाहूं देण्यास आणि राजकीय कै<स 
भेटूं देण्यास कांहीं हरकत नाहीं. त्याप्रमाणे, ग्लाडस्टन श्लांनीं ते 
तुरुंग प्रत्यक्ष जाऊन पाहिले, आणि त्यावरून त्यांची खातरी झाली 
कीं, आपणांस जो प्रकार कळला आहे तो शब्दशः खरा आहे. तेव्हां 
तर त्यांस फार संताप आला, आणि त्यासरसा त्यांनीं त्या आरे- 
ष्टार्चे निवारण करण्याचा यत्न करण्याचा निश्चय केला. वासबिक 
पाहिलें असतां, ग्लाडस्टन हे कोठले, आणि नेपल्स संस्थानांतले 
लोक कोठले! त्यांचा कांहींएक संबंध नव्हता. हें आमचें पाहाणें 
झालें. पण ग्लाडस्टन हे साधु पुरुष होते. “' उदारचरितानां तु 
वसुधेब कुटुंबकम” ह्यांतले ते होते. त्यांस सगळीं माणसें भा- 
बेडे वाटत. तेव्हां, नेपल्सच्या लोकांचा कळवळा त्यांस आला, 
ह्यांत कांहीं बिशेष नाहीं. 

होय. नेपल्सच्या संस्थानांतले अन्याय नाहींतसे करण्याची इच्छा 
ग्लाडस्टन ह्यांस झाली. पण, त्यांनीं काय करायाचे होतें. ते कांहीं 
राजे नव्हते. त्यांच्या जबळ कांहीं फौजफांटा नव्हता. आणखी, 
नेपल्सच्या राजाने हांचे ऐकावे, असें ह्यांचे कांहीं नातें नव्हते. 
तेव्हां आपण करावें काय, हें एक मोठें कोडें त्यांस पडले असेल, 

असं वाचकांस वाटेल. परंतु, बुद्धिवानांस कांहींच कठिण नसते. 
ग्लाडस्टन ह्यांस अशी एक उत्तम युक्ति सुचली कीं, तिच्या योगाने 
ते त्यांचे काय सहज सिद्धीस गेलें. त्याविषयी एका ग्रंथकाराने 
असें झटले आहे कीं, जें काम राजास तोफांनी आणि बंदुकांनीं 
करतां आलें नसतें, तें ग्लाडस्टन ह्यांनी लेखणीने केलें. ते असें. 

त्या वेळीं महाराणीसरकाराचे सुख्य प्रधान ब्यूक आफ्‌ अब- 
डींन हे होते. त्यांस ग्लाडस्टन झ्ांनीं त्या क्रूरपणाबिषयां, 
अन्यायाविषयीं, आणि लोकांच्या विपत्तीविषयीं दोन तीन तपशील- 
वार पत्रे लिहिलीं. तीं फार बाचण्यासारखीं आहेत. त्यांत आपल्या 
हझणण्याच्या समर्थनार्थ त्यांनीं कितीएक भयंकर उदाहरणें दिलीं 
आहेत. तीं वाचिलीं ह्मणजे आंगावर रोमांच उभे राहातात; 
आणि असें मनांत येतें कीं, अशा प्रकारच्या भयंकर संकटांपासून 
देवाने आपलें रक्षण केलें आहे, ही आपणावर केवढी तरी त्याची 
कृपा आहे! पहिलें पत्र ता० ७ एप्रिल १८५१ चें आहे. 

त्यांत हा विषय हातीं घेण्यास आपला अधिकार कसा पोचतो, 
तं प्रदर्शित करण्याकरितां, त्यांनी, अगदीं साधे असे तीन सिद्धांत 
सांगितले आहेत. त्यांचा आशय असाः---१. नेपल्सर्चे सरकार 
खऱ्या अथवा कल्पित राजकीय अपराध्यांस ज्या रीतीनें वागवीत 
आहेत, त्या रीतीनें धर्म, विद्याचारसंपन्नता, मनुष्यत्व, आणि 
शिष्टाचार ह्यांचा विध्वंस होत आहे. २. ह्या जुलमासुळें, त्या देशांत 
प्रजासत्ताक राज्यबुद्धीचा अंकुर खतःसिद्ध नसतां त्याचें तेथें 
बीजारोपण होत आहे. ३. मी कान्सर्व्हेटिव पक्षापैकी आहें, आणि 
हा पक्ष युरोपांतल्या संस्थापित राज्यांचा पक्षपाती असल्याकारणानें, 
त्यांपैकीं कोणत्याही राज्याचे वाईट होणें हे माझ्या कान्सव्हेटिब 
पक्कास बाघंक होणार आहे. क्षणून, नेपल्सच्या अव्यवस्थेन जी हानि 


९२ 


होत आहे, ती इंग्लंडची आणि पर्या्यॅकरून त्यांतल्या लोकांचीही 
हानि होत आहे, क्षणून, तिच्या निवारणाचा उद्योग करणें हें प्रत्ये- 
कारचे कर्तव्य आहे. असें सांगून मग त्यांनीं वर्णनास आरंभ केला 
आहे. त्या वर्णनांतल्या एक दोन गोष्टी सांगतों. 

कार्लो पोइरिओ ह्या नांवाचा फार चांगला शिकलेला, संभावित 
वालीचा, आणि निर्मळ आचरणाचा असा एक गृहस्थ होता. 
त्याचा बाप वकील होता. त्याचें वजन मोठें होतें. पण, तो 
जात्या मोठा सरळ, निर्भीड, आणि स्पष्टक्ता असा असून, 
राज्यांतलीं सगळीं कार्म अगदीं कायद्याप्रमाणे झालींच पाहिजेत, 
असें ह्णणारा होता. तेव्हां; त्यांत न्यून पडलं कीं, त्यांस तो अ- 
वश्य नांबें ठेवायाचाच. हाच काय तो त्याचा दोष राजपक्षास वा- 
टला. त्यांनीं त्याला पकडून, राजद्रोहाच्या आरोपावरून त्याची 
तीनदा चौकशी केली. शेवटीं त्याला दाहा वर्षेपर्यत कारागृहांत 
कोंडून ठेविलें होते. तेथें त्यास अतिशयित क्लेश भोगावे लागले. 
त्याची दाद कोणीं घेतली नाहीं! शिवाय, त्याच्या सारख्या आणखी 
एकेचाळीस लोकांस धरून, त्यांवर नाना प्रकारचे निरनिराळे खोटे 
आरोप ठेवून त्यांची शाबिदी खोट्या पुराब्यांनीं करून, त्यांस शिक्षा 
देवविल्या, आणि तुरुंगांत घातलें. ग्लाडस्टन ह्यांनी त्याविषयी 
पुष्कळ बारकाईनें चौकशी केली. परंतु, त्यांजकडे काडीभरही 
अपराध त्यांस दिसला नाहीं. 


ह्या बेचाळिसांत सेटेंब्रिनी हणून दुसरा एक गृहस्थ, कार्ला 
फेइरिओ ह्याच्या सारखाच चांगला होता. त्याला फांशीची शिक्षा 
ठरली होती. पण, त्याला तसाच कारागृहांत लोंबत ठेविला होता. 
आणि तेथें त्याचे हाठ यमयातनांपेक्षांही अधिक दुःखप्रद चा- 

लविले होते. त्याच्या हाताच्या बोटांच्या जिन्हाळ्यांत दाभण टों- 
चीत असत, आणि तें आंत आंत खुपशीत असत. 


आठ आठ दहा दहा शेर वजनाच्या दोन दोन नेड्या एका 
एका केदीच्या पायांत घातलेल्या असत. त्यांतल्या एका बेडीची 
एक सांखळी दुसऱ्या कैदीच्या कमरेंतल्या चामड्याच्या पट्याला 
खिळलेली असे. ती अशी कीं त्या दोघांस फार तर एकमेकां- 
पासून दोन तीन हात दूर जातां यावें. आणि ह्या बिड्या त्यांच्या 
पायांत अहोरात्र असत. तेव्हां, त्यांस उठतां बसतां, चालतां फि- 
रतां, देहधर्मास जातां येतां किती अडचण होत असेल, किती त्रास 
होत असतील; आणि किती लजा बाटत असेल, त्याची कल्पनाच 
करावी! त्या केदींस मनुप्यपणास मुकाबें लागत होतें. 

त्या राज्यांतल्या प्रोसिडा ह्मणून एका सुभ्यांतील तुरुंगांत 
असे पुष्कळ कैदी कोंडून ठेविले होते. त्यांस अतिशयित पीडा 
भोगावी लागे. ती त्यांस सहन न होऊन, त्यांनीं एकदा बंड केर्ले, 
आणि तुरुंग आपल्य़ा स्वाधीन करून घेतला. त्याचा बंदोबस्त 
सरकारानें कसा केला! तेथल्या केदींच्या मंडळीमध्ये लहान 
लहान ज्वालाग्राही पदार्थ भरलेले जळते गोळे टाकून देऊन 
कितीएक जणांस एका क्षणांत ठार मारून टाकिले! र 


कैदी लोकांची कींब किती करीत होते! तुरुंगामध्ये आधि- 
कारी बेद्य तिसर्‍या मजल्यावर बसायांचे. त्यांच्या जवळ; पाहिजे अ- 
सल्यास, दोन जिने चढून, केदींनीं जावे, आणि औषध मागावे ! 
तें न होईल तर जागचे जागीं मरावे. डाक्‍्टरसाहेब केदीच्या 
जबळ यावयाचे नाहींत! कां कीं, केदीची राहण्याची जागा झ- 
टली ह्ारणँजें गुरांचा गोठा पुष्कळ बरा, अशी असे. 

असो. असें पुष्कळच वर्णन ग्लाडस्टन ह्यांनी त्या पत्रांत केलें 
आहे. तें वाचून नेपल्सच्या' लोकांची कींव येणार नाहीं, असा 
माणूस पृथ्वीच्या पाठीवर सांपडावयाचा नाहीं. मग; ती हकीकत 
ग्लाडस्टन ह्यांच्या धर्मशील, दयाळू आणि भक्तिमान्‌ अंतःकरणास 
प्रचेलित करण्यास समर्थ झाली, ह्यांत काय नवल आहे! 

ग्लाडस्टन ह्यांचें दुसरें पत्र १४ जुठे १८५१ चें आहे. त्यां- 
तही ह्या संस्थानांतल्या अव्यबस्थेविषयीं पुष्कळ लिहिले आहे. 
आणखी त्यांत दुसरें एक असें दाखाविलें आहे कीं, लहानपणापा- 
सून मुलांच्या मनांत आपणांस पाहिजेत तसे ग्रह ठसवगिण्याचा 
प्रयत्न तेथच्या राजपक्षी मंडळीचा चालला होता. त्यांत तशीं पु- 
स्तर्के शाळेंत शिकविणें हा एक उपाय होता. त्या पुस्तकांत प- 
योर्यकरून असें स्थापित केलेलं असे कीं, राजा हा काय तो पर- 
मेश्वर, त्याच्या आज्ञा प्रजेने, हुं चूं न करितां मानिल्या पाहिजेत. 
त्यांत आपलें शाहाणपण चालवितां कामास नये. ह्मणजे, प्रजासत्ताक 
राज्याच्या कल्पनेचा जो कोठें बारीक सारीक अंकुर लोकांच्या अंतःकर- 
णांत होता, तो समूळ नाहींसा करण्याचा तो प्रयत्न होता. त्या- 
करितां एक युरुशिप्यसंवादाचें पुस्तक लहान मुलांस शाळेत 
शिकवीत असत. त्यांतला एकच मासला येथें दाखवितोंः- 

शिष्य---राज्यामध्यें लोकांस कायदे करितां येतील काय! 

गुरु--करितां यावयाचे नाहींत. कां कीं, कायदे झटले ह्- 
णजे ते राजसत्ता मर्यादित करण्याकरितां ठरविलेले असावयाचे. 
आणि ती मर्यादा राजास मात्र करितां यावयाची आहे. 
असें नसतें तर, लोकांच्या कल्याणाकारितां हणून जी महाशक्ति- 
राजसत्ता-परमेश्वरानें उत्पन्न केली आहे, ती सवीत भ्रेष्ठ अशी रा- 
हाणारच नाहीं. 


क्ल 


शिष्य---एकादी गोष्ट राजसत्तेस विरुद्ध होते, किंबा लोकसु- 
खास बाघक होते, तेव्हां तिचा बिचार करणें हे॑ कोणाचें कर्तब्य 
आहे? 

गुरु--तें राजाचें कर्तन्य आहे. कां की, देवाने ती मोठी 
शक्ति केवळ राजाचे ठायीं, निरंतर, देशाच्या कल्याणाकरितां 
ठेविली आहे. 

अशा प्रकारे, अगदीं लहानपणापासून मुलांची मनें आपणांस 
पाहिजेत तशीं तयार करण्याचा प्रयत्न नेपल्स येथें राज्यकारस्थानी 
पुरुष करीत. परंतु, हे त्यांचे प्रयत्न गर्थ होत असत 

असो. हीं पत्रे ग्लाडस्टन ह्यांनी उ्यक आफ अबर्डीन ह्यांस पाठ- 
विलीं. तीं त्यांनीं, परकीय राष्ट्रांचे तेव्हांचे प्रचान लार्ड पामरस्टन 
ह्यांजकडे दिलीं. आणि त्यांनीं तीं छापून सगळ्या इंग्लंडभर वांटलीं 
एवढेंच केवळ नव्हे, तर, इंग्लिश सरकाराच्या वतीचे जे वकील प- 
रकीय देशांतल्या दरबारांत होते, त्यांजकडे त्यांच्या प्रती पाठविल्या, 
आणि त्यांतला मतलब तेथल्या लोकांस कळे असें केलें. अशा प्र- 
कारे, नेपल्सच्या राज्यांत किती झोटिंगबादशाही आहे; हें सगळ्या 
जैगभर माहीत झाले. त्याविषयीं फार गवगवा झाला, आणि सगळीं 
समेजस माणसें नेपल्सची निंदा करूं लागलीं. हें नेपल्सच्या राजाच्या 
कानीं गेलं. तेव्हां त्याला अतिशायित वाईट वाटलें. त्याला तोंड 
बर करण्यास जागा नाहींशी झाली. सगळीं राष्ट त्यास उघडपणे 
नांबें ठेबूं लागलीं. तेव्हां, शेवटीं, त्यानें त्यावर आपले झणणें काय 
होतें तें प्रगट करण्याचा प्रयत्न केला. त्याचा उपयोग झाला नाहीं 
ह्या पत्रांच्या चौदाव्या आवृत्तीच्या पुस्तकाबरोबर एक परिशिष्ट छा- 
पिले आहे. त्यांत एक उदाहरण दिलं आहे. तें असे. इ० स? 
१८५८ च्या डिसेंबर महिन्याच्या २७ व्या तारखेस सरकाराचा 

हुकूम ९१ केदींविषयीं असा सुटला कीं, त्यांस जन्मपर्यतं सि- 
सिलींच्या हद्दपार करावें. त्यावर द्रबारांतल्या मुख्य अधिकाऱ्यांचा 
हुकूम इ० स० १८५९ च्या जानेवारीच्या ९ व्या तारखेस सुटला 
कीं, त्या सगळ्यांस अमेरिकेस न्यावे. हे ठराव बाहेर पडण्याच्या 
अगोद्रच त्यांतले सोळा असामी मरण पाबले होते. त्यांची दाद नव्हती. 
बाकीच्यांतील ६६ असामींस अभेरिकेस रवाना करून दिले, आणि 
अकरा असामींस तसेंच मागें तुरुंगांत ठेविलें. तें कशाकरिता ? त्यां- 
तले बहुतेक इतके दुखणाईत होते कीं, त्यांस जाग्यावरून हालवत 
नव्हतें. आणि कांहीं असामी प्रांतांतल्या तुरुंगांत नेपल्सशहरापा- 
सून फार अंतरावर होते. शेवटीं, कांहीं बरे वाईट उपाय योजून, 
जितकी अंधाधुदी मोडवली, तितकी त्या राजानें मोडिली. नि- 
रपराधी होते त्यांस प्रतिबंधमुक्त केले, आणि बाकीच्यांच्या अपरा- 
धाची चोकशी करून त्यांस योग्य शिक्षा दिल्या. अशा प्रकारे ने- 
पल्सच्या राज्यांतला अन्याय ग्लाडस्टन ह्यांच्या पत्रांनी बराच 
नाहींसा झाला. हें पुण्य लहान आहे काय? 


ह्या पत्रांवरून हा एक उत्तम परिणाम झाला. परंतु, त्यापासून 
ग्लाडस्टन ह्यांस त्रासही बराच सोसावा लागला. त्यांच्या शूंनी 
भलभलत्या कंड्या पिकविल्या. नेपल्सच्या बंडवाल्यांस आणि बदमाश 
लोकांस हे सामील आहेत, असें लोकांत केलें. इंग्लंडांत किती- 
एक वर्षामार्गे-झणजे महाराणी साहेब सिंहासनारूढ झाल्यावर लव- 
करच चार्टिस्ट ह्या नांवाची मंडळी निघाळी होती. तिचें ब्रत अ- 
सेंच होतें कीं दुःखितांचें दुःख निवारण करावयार्चे, मग त्यांत 
कांहीं होबो. त्या मंडळीचा लोकिक चांगला नव्हता. कां की, 
त्यांत सगळ्या प्रकारचीं माणस्रें होतीं. त्या मंडळीचा अवशेष 
अद्याप कांहीं आहे हणतात. त्यांत ग्लाडस्टनांची गणना करूं ला- 

त्यांच्या झुंडीच्या 


होते ५ त्या 


क. 


आणि जुलूम भागीत हो 


क 


लाक तसम अन्याय आ 

गले. त्याशिवाय, ग्लाडस्टन ह्यांच्या प्रयत्नाने नेपल्सच्या लोकां- 


वर होत असलेल्या अन्यायाचे निवारण झालें ह ऐकून, इंग्लंडांत, 
त्यांच्याकडे, पोल, हंगरियन, इटालियन, साक्‍्सन, फ्रेंच वगैरे जे 

तथापि, त्यांनी सर्वाची समजूत काढून, आणि गरीब होते त्यांस 
कांहीं थोर्डे बहुत द्रव्य देऊन वाटेस लाविलें. 


पुष्कळ विचारी ग्रंथकारांचें झणणं असें आहे कीं, ग्लाडस्टन 
झांच्या प्रयत्नाने नेपल्स येथ जी ही सुधारणा झाली, ती, तेथील 
लोकस्थितीच्या उन्नतीस पुढें फार उपयोगीं पडली, आणि पुढें इ- 
टलीचें जें ऐक्य झाले, त्यास हा उद्योग पुष्कळ अंशीं साधन- 
भूत झाला. खतः ग्यारिबाल्डी, हणजे इटलींत मोठे नामां- 
कित योद्धे आणि स्वदेशाभिमानी पुरुष नुकते होऊन गेले, ह्यांनी 
श्ाविषयीं असें झटलें आहे कीं, “ ग्लाडस्टनांच्या ह्या दुःखनिवारण- 
पत्रांनी इटलीच्या स्वातंत्र्याविषयीं प्रथमारंभीं शिंग फुंकलें.'! ग्यारि- 
बाल्डी हणजे इटलीच्या स्वातंत्र्याचे मुख्य धारण होते. त्यांचे 
हे शब्द ग्लाडस्टनांच्या कीर्तीस अत्यंत भूषणावह होत. 


बल्गेरिया. 


युरोपामध्ये मुसलमानी राज्य काय तें तुर्कस्थानचे आहे. ते- 
थल्या राजास सुलतान ह्मणतात. ह्या राज्याचा एक भाग 
बल्गेरिया हणून आहे. त्याचें क्षेत्रफठ २४२६० चौरस मेल 
आहे, आणि लोकसंख्या ३१५४३७५ आहे. ह्यांत खिस्ती 
लोकांची वसती पुष्कळ आहे. लोक अडाणी आहेत. तरी चांगले 
सशक्त आहेत. त्यांवर पाछा नांवाचे अधिकारी नमून, तु्क- 
सरकाराचा राज्याघिकार अगदीं कडक रीतीने चालवीत असत, 
आणि तेथें अंघाधुंदी फार असे. त्यामुळें वारंवार बंडे होत. त्यांचा 
बंदोबस्त सरकारास करावा लागे. त्यांत लोकांच्या मालमत्तची पुष्कळ 
हानि होऊन, जीवांचाही नाशह्कोत असे. त्यामुळे सरकार आणि रयत 
झांच्या मध्ये अगदींच सूत नाहींसें झालें होतें. असें केक वर्षे चाललें 

होते. पण तिकडे कोणी पाहीना कीं त्या अरिष्टाचे निवारण करीना. ते 
पाहून, इ० स०१८७५ च्या दिसेंबरच्या ३० व्या तारखेस आस्ट्याच्या 
दरबारचे प्रधान कौट आंडासी झांनीं एक सूचनापत्रक झा प्रकरणी 
काढिले. त्यावर आणखी जर्मनी आणि रशिया ह्या द्रबारांच्या 
सह्या घेतल्या. ते सूचनापत्रक तुर्कस्थानच्या सुलतानांस पाठविले- 
त्यांत मुख्यत्वेकरून त्यांस एवढेंच झटले होतें कीं, तुझं आपल्या 
राज्यांतला जुलूम नाहींसा करण्याविषयी आणि लोकांची सुधारणा 
करण्याविषयीं जीं अभिवचन आजपर्यंत दिलीं आहेत, त्यांतळे एकही 
अभिवचन पूर्ण केलें नाहीं. तीं अभिवचनें पूर्ण करावीं. हॅ तुझी 
न केल्यास, युरोपांत शांतता राखण्याच्या हेतूस्तव, युरोपांतल्या दु- 
सऱ्या राष्ट्रास ह्या प्रकरणांत पडावे लागेल, आणि तुझ्यांस तीं अ- 
भिवचनं पूर्ण करण्यास भाग पाडणे आवश्यक होणार आहे. ह्या 
सूचनापत्रावर इंग्ठंडाची सही आरंभीं नव्हती. परंतु, सवतः तु- 
कस्थानानें बिनंती केल्यावरून इंग्लिश सरकार त्यांत मिळालं. ह्यांत 
मिळण्याविषयीं तुर्कस्थानानं आपण होऊन इंग्ठंडास विनंती करण्यां- 
तले बीज एवढेंच होतें की, इंग्लंड हें आपलें जुनें साह्यकारी आहे, 
आपणावर त्याची कृपा आहे, तेव्हां, ह्या इतर राष्ट्रांबरोबर ते अस- 
त्याने, त्याच्या वजनाच्या योगाने आपणावर फारशी सक्ती व्हा- 
बयाची नाही, असें त्यास वाटत होते. हें सूचनापत्र तुर्कस्थानान 
बाह्यात्कारी फार आभारपूर्वक स्वीकारिे, आणि त्यांत सांगितलेल्या 
सगळ्या गोष्टी करण्याचें कबूल केले. पण, तें सगळे तेच आ- 
टपलें. तुर्कस्थानच्या हातून त्याप्रमाणे कांहींएक झाले नाहीं. ही 
त्या मुचनापत्राची वाट लागली. पुढें बेन्‌जामिन डिझरायली हे 
महाराणी सरकाराचे मुख्य प्रधान असशां, हणजे इ० स० १८७६ 
"पासून इ० स० १८८० पर्यंत, ह्या प्रकरणी अनर्थाच्या भयंकर 

बातम्या इंग्लठंडांतल्या लाकांच्या कानीं गेल्या. त्यांची सत्यता पा- 
हाण्याकरितां डली न्यूज वर्तमानपत्रकर्त्यांनी, माकगाहाम ह्या नांवाचा 
आपला एक बातमीदार त्या प्रांतांत बुद्धत्वा पाठविला. त्यानं प्रत्यक्ष 
पाहून जें काय लिहून पाठविलें, तें आधीं कळलेल्या हकीकतीशीं 
अगदीं बरोबर मिळालं. शिवाय, बरिंग ह्या नांवाचा एक ग्रृहस्थ 
तिकडची स्थिति स्वतः दृष्टीनं पाहन हकीकत कळविण्याकारितां 
सरकारानं तिकड धाडिला होता, त्याचेंही मत तसेंच पडून, त्याच 
वर्णनही तसेंच आलं. तें वाचून लाकांच्या आंगावर कांटा उभा 
राहिला. त्यांतल्या धार्मिक आणि सुजाण लोकांस तर असं बाटलं कीं, ह्या 
अनर्थापासून त्या लाकांस सोडविणें हें आपले--धर्मबंधु ह्या नात्यांन- 
कर्तव्यकर्म आह. लोक त्याविषयी पुष्कळ बोलत आणि लिर्हात- 
परंतु, मुख्य प्रधान डिझरायली आणि त्यांच्या पक्षाची मंडळी ह्यांस 
त्या भयंकर बातम्यांचे कांहींच वाटेना. ते त्या गोष्टी थट्टवर 
नत, आणि तो सगळा पोरखेळ समजत. लहानपणी त त्या 
दशांत फिरले होते, त्यामुळें त्या लाकांच्या हातून असे होईल, 
असें त्यांच्या मनांत येईना. पण, ते पुष्कळ खिस्ती लोकांस वरं 
वाटेना. ह्या वेळेस लिबरल पक्षाचे पुढारी लार्ड हाटिंगटन ह 
होते. त्यांसही ह्याविषयी पुष्कळ वाईट वाटलें. परंतु, ते जात्याच 
फार थंडे होते. त्यांच ठायीं चलाखी मुळींच नव्हती. त्यांनीं 
फार तर पालंमेंटांत बसल्या बसल्या प्रश्न केले असते, उत्तरं 
भागविलीं असतीं, आणि सूचना केल्या असत्या. परंतु त्यांनीं कांही'- 
एक होण्यासारखे नव्हते. हं जाणून, ग्लाडस्टन ह्यांनी, आपला 
धर्मशाख्राचा आवडता वाद आणि ग्रीस व रोम ह्यांच्या इतिहासांचा 
अभ्यास एकीकडे सारून हा बल्गेरियाचा विषय हातीं घेतला. 
आणि सगळ्या गोष्टी ग्लाडस्टन ह्यांस कळल्या तेव्हां त्यांस अतिश- 

यित बाईट वाटलें, आणि त्यांनीं जागोजाग व्याख्याने देऊन, हस्त- 
पत्रके काढून, आणि लहानमोठीं अनेक पुस्तके लिहून, त्या वि- 
षयाविषयीं लोकांचीं मनं प्रचलित केलीं. तेव्हां लोक फारच चवता- 
ळल. आतां, हा विषय त्यांनीं हातीं कां घेतला, ह्याचे कारण रसेल 
ह्या ग्रंथकारांनी सांगितले आहे. ते असेंः-ग्लाडस्टन हे दयाळ 
होत; आणि तुर्क लोक हे निर्दय होते. हे स्वतंत्रतादेवीचे भक्त 
होते, ते दास्याविषयीं परवा न करणारे होते. ह्यांस शांतता आव- 
डत होती, त्यांना हाणामारीविषयीं कांहींच वाटत नव्हतें. ह्यांस 
विद्याचारसंपन्नतेची अभिवृद्धि प्रिय होती, त्यांस लोकांची सुधारणा 
कधीं स्वमतांतही दिसत नसे. आणखी ह्या सगळ्याच्या पलीकडचे आणि 
ह्या सवापेक्षां मोठें कारण असें होतें की, ग्लाडस्टन हे ख्रिस्ती धर्माचे 
माठे एकनिष्ठ अनुयायी होते, आणि तुर्क ह्मटल ह्मणजे खिस्ती घ- 
मोस अधर्म लेखणारे आणि खिस्ती लोकांचा छळ करणारे होते. 
आणि ग्लाडस्टन ह्यांस असें वाट कीं, हे ज्या ठिकाणीं उभे सुद्धां रा- 
हुं नयेत, त्या ठिकाणीं हे राजे होऊन आपठा अमल गाज- 
बीत आहेत; आणि खिस्ताची भक्ति करणाऱ्या लोकांचा छळ 
करीत आहेत,---ह्याचा बंदोबस्त केलाच पाहिज. तेव्हां मग 
काय वबिचाराबे? ग्लाडस्टन आणि त्यांचे अनुयायी हे सगळे 
ह्या संबंधानें लोकमत खवळावयास लागले. जिकडे ति- 
कड ह्या गोष्टी चालल्या. लंडन शहरांत सेंट जेम्सहाल ह्या ठि- 
काणीं लोकांची एक मोठी सभा भरली. तींत पुष्कळ लोकांनीं 
भाषणे केलीं. त्यांमध्ये ग्लाडस्टन ह्यांचे भाषण फार उत्तम झालें. 
त॑ लोकांच्या मनांत ठसले. जस्टिन मेका्थी ह्यांनी झटले आहे 
कीं,  ग्लाडस्टन ह्यांचं इतकें उत्तम भाषण मां पूर्वी कधी ऐकिले 
नव्हतें. कार्लाइल हे विद्वान गृहस्थ राजकीय खटपटीत कधी प- 

डाबयाचे नव्हत, ते देखील ह्या वेळीं पुढें सरसावले, आणि 
त्यांनीं ह्या मोठ्या सभेस असें पत्र पाठविलें कीं; तुर्क सरकार आ- 
पल्या राज्यांतल्या आभ्नेयरीकडच्या प्रजेवर जो कडक अधिकार चाल- 
बीत आहे; त्या अधिकारापासून त्यांचें रक्षण करण्यास एवढाच 
उपाय आहे कीं, तुकीस तो अधिकारच चालवू देऊं नये. 
त्याचप्रमाणें ह्याच सभेमध्ये, उलट पक्षास लक्षून प्रोफेसर फ्रीमन 
ह्मणाले की, “ आमच्या तोंडांतून अन्यायाच्या वतीने आणि न्या- 
याच्या विरुद्ध शब्द निघावा. अथवा आमच्या हातून असें एकादें 
कृत्य व्हावें, त्यापेक्षां इंग्ठंडाची सर्वस्वी हानि झाली किंबा हिंदुस्था- 
नांतल्या आमच्या राज्याचें कांहीं झालें तरी पुरवले.” ह्याप्रमाणे 
इकडे चाललें होते. इतक्यांत पार्ठमेंटाचे सभासद निवडण्याची 
वेळ जवळ आली. तिची वाटाघाट करतांना जो तो विचारी कीं, 
डिझरायली हे आतां लार्ड बीकान्सफील्ड झाले आहेत, ह्यांची 
परराज्यसंबंधाची जी रीति आहे ती तुह्यांस आवडते काय? बल्‌- 
गगियांतल्या लोकांच्या छृशांची हे थट्टा करितात, तें तुक्षांला आव- 
डतें काय ? त्याप्रमाणेच ते तुर्क लोकांस लक्षून हणत कीं, “बल्‌- 
गेरियापासून तुझीं आपली खंडणी घ्यावी; तुझी त्यांचे प्रमु आहांत 
हें कायम राहावें: तुमच्या राज्यावर हला होऊं नये; पण बल्गोरि- 
यांतल्या लोकांस तुझी छळं नका.” ह्या गोष्टी ऐकविण्याकारेतां 
कान्स्टांटिनोपल येथें सभा भरविली होती. पण, तें हाणें तुर्क- 
स्थानास पसंत पडलें नाहीं. तेव्हां सगळें युरोपखंड तुर्कस्था- 
नच्या विरुद्ध झालें. तिकडून रशियार्चे सैन्य आले, आणि इकडून 
इंग्ठंडचे आरमार तुकस्थान आपल्या झणण्याप्रमाणें न्रागण्यास 
तयार झाल्यास त्यास साह्य करायास हाणून गेलें. ह्या दो- 
होंच्या कचाटींत तुर्कस्थान सांपडलें. तेव्हां ते घोबरलें. त्या- 

प्रासून रशियास जो पाहिजे होता ता थोडासा सुलसख्ब मिळाला, 
आणि इंग्लिशांस सैप्रस बेट मिळालें. शिवाय, ह्या सारीकरितां 
इेग्ठिश सरकारानें हिंदुस्थनांतलें सैन्य आणविले होतें, त्याविषयी 
क्षर्ठमेंटांत पुष्कळ चर्चा झाली. हें इतके झाले, तरी, तु्कस्थानाच्या 
अन्यायकुृतीरचे निवारण तर्सच राहिलें. परंतु, अशा गोष्टी चालतां 
चालतां, कान्सर्व्हेटिव पक्षाविषयीं लोकांत मनस्वी चीड उत्पन्न झाली, 
आणि लिबरल पक्षाची सरशी होणार खचीत, असें सर्वास वाटलें 


ही इकडे अशी 
तयारी होण्याच्या 
आधींपासूनच प्रि- 
न्स बिस्माक, झ- 
णजे जर्मनीच्या बा- 
दशाहांचे मुख्य प्र- 
धान, ह्यांनी असा 
विचार काढिला हो- 
ता कीं, युरोपांतल्या 
सगळ्या मोठ्या रा- 
ांच्या वतीच्या प्रति- 
ह निथींनीं कोठें तरी 
$ एका ठिकाणीं ज-! 
मार्वे, आणि, युरो- 
पांत शांतता राहील 
असा एक विचार 
प्रिन्स बिस्मार्क. ठरवून त्याप्रमाणे 

ह्ॉर्वे. ते जमावे किंवा न जमार्वे, जमावें कोठें, अध्यक्ष कोणीं व्हावें, 

ह्याविषयी प्रथम पुष्कळ शंका निघाल्या, आणि वाद झाल. परंतु 
त्या वेळीं प्रिन्स बिस्मार्क ह्यांचे प्रस्थ युरोपांत एवढें वाढलें होतं कीं 
त्या संबंधाची जी योजना त्यांनीं केली, तीस ना ह्मणण्याची छाती 
कोणास नव्हती. सगळ्यांनी त्यांची योजना मान्य केली. तींत 
असे ठरले कीं, ती सभा इ० स> १८७८ ह्या वर्षांच्या जुले महि- 
न्याच्या १२ व्या तारखम वर्ठिन यथं भरावी, आणि तिचे अध्यक्ष 
प्रिन्स बिस्मार्क ह व्हाव. तींत चार पांच विषय मुख्यत्वेकरून 
निघावयाचे होते. तुर्कस्थानच्या अमलाखाली केवळ नामधारि 
त्वानं, ज प्रांत होत, त्यांच्या स्थितीचा विचार करणे, हा एक. 
तु्कस्थानच्या स्वास अमलांत परघमी आणि परराष्ट्री लोक असतात 
त्यांच्या संबंधाचा विचार करणे, हा दुसर विषय होता. ग्रीस 
देशाची सरहद्द वाढत चालली होती, तिच्या संबंधाचा विचार क- 
रणे, हा तिसरा विषय होता. त्याप्रमाणेंच ग्रीक लोक तुर्कस्था- 
नच्या अमलांत होते, त्यांच्या संबंधाचा विचार हा चोथा विषय 
होता. आणि तु्कस्थानाचा जा मुलूख आशिआखंडांत होता, 
त्याच्या स्थितीचा विचार करावयाचा, हा पांचवा विषय होता. ह्म- 
णजे, एकंदर हतु असा हाता कीं, युरोपाच्या आज्नेयीकडे जी 
खिस्ती प्रजा आह, तिचे संरक्षण व्हावे, आणि तिची उन्नति व्हावी, 
असें करावयाचें. 

त्याप्रमाणं ती सभा प्रिन्स बिस्मार्क राहात होते त्या बाड्यांत भ- 
रली. तीस इंग्लंडच्या वतीचे प्रतिनिधि लार्ड बीकान्सफील्ड हे नेले, 
होते. इकडे पार्लमेंट सभेचे काम चाळू असतां मुख्य प्रघानांनी 
बाहेर देशीं जाऊं नये, असा समज बहुत दिवसांपासून होता 
तो ह्यांनीं ह्या वेळस मोडिला. त्यांच्या बरोबर त्या सभेस लई. 
साल्सबरी हेही गेले होते. मार्गामध्ये जागोजाग त्यांचा 

घ्कळ सन्मान झाला. सभेमध्ये पुष्कळ राष्ट्रीय प्रकरणांचा विचार 
झाला. त्यांत बलगारियाचें प्रकरण निघालेंच होतें. त्याविषयी 
सगळ्या सभासदांस ग्लाडस्टनांच्या लेखांवरून आणि भाषणांवरून 
माहिती झाली होती. आणि तेथल्या लोकांस संकटांतून काढायार्च, 
असा त्यांचा निश्चय झाला होता. त्याच्या योगाने, फार वादवि- 
वाद न होतां असें ठरलं की, १. बल्गेरिया हें राज्य बेगळें स्वतत्र 
असावें, आणि तें तुर्कस्थानच्या सुलतानांचें मांडलिक असावें. तें 
राज्य खिस्ती धर्मी असावे, आणि त्याचें लप्कर वेगळें असावें. २. 
बलगेरियाच्या राजाची निवड लोकांनी करावी, आणि तीस तुर्क- 
स्थानच्या सुलतानांची संमती मिळाव्री, ती युरोपांतल्या इतर रा- 
जांच्या अनुकूलतनं मिळावी. ३. युरोपांतल्या सध्याच्या दंडधारी 
कोणत्याही राजकुलांतला राजा निवडितां कामास नये. ४. गादी 
रिकामी पडल्यास; पूर्वी सांगितल्याप्रमाणेंच निवड होऊन; तिला 
संमती आणि अनुकूलता मिळाली पाहिजे. ह्याप्रमाणें व्यवस्था 
झाली. आणि आतां बल्गरियाचे प्रजाजन खस्थपणें व्यापारधंदे 
करून आनदांत कालक्रमणा करीत आहेत. त्याप्रमाणेंच रोमानिया, 
साव्हेया आणि मोंटिनीग्रा ही सस्थानें एरव्ही स्वतञर असावी, पण 
त्यांचे धर्मसंबंधी हक्क बरोबरीचे असावे, असें ठरलें. मोंटिनीग्रोलां 
एक बंदर आणि त्याच्या भाोंबतालचा कांही प्रदेश मिळाला. पूर्व 
रोमेनियावर गव्हरनर खिस्ती असावा, आणि सरहद्दीवरच्या बंदो- 
बस्तास सुलतानांनी सकॉासियन वगैरे लोक ठेवूं नयेत. तुर्कस्थान 
आणि ग्रीस ह्यांच्या मधला सरहद्दीचा बाद जो होता, तो, तुर्क- 
स्थानचे सुलतान आणि ग्रीसचे राजे ह्यांनी सौम्यपर्णे एकमेकांशीं 
विचार करून मिटबावा. पण, तसा जर तो त्यांस मिटवितां आला 
नाहीं, तर; युरोपांतल्या मोठ्या राष्ट्रांनी बहुमताने काय योग्य ते 

ठरवावे, आणि त्याप्रमाणें उभयपक्षांनी वागावे. हणजे, एकंद- 
रीनें, बुरोपाच्या आभ्नेयीमागीं जी खिस्तीघर्मी प्रजा आहे, तिचें 
स्वातंत्र्य--आणि त्यांत विशेषेंकरून धर्मस्वातंत्र्य-झ्याचें रक्षण व्हावें, 
आणि स्वतंत्रपणें उन्नतीच्या मा्गीत त्यांचें पाऊल पुढें पुढें पडत 
जावें, हा मुख्य रोंख ह्या सभेचा होता, असें दिसतें. हें सगळें फल 
ग्लाडस्टन ह्यांच्या उद्योगाचे होय. हा विषय त्यांनीं हातांत घे- 
तला, हणूनच त्याची अशी चांगली तड लागली. हिच्या योगानें 
बल्गेरियावर त्यांचे केवढे उपकार झाले आहेत बरें! 

ह्म सभेमध्ये एक गोष्ट इंग्लिश राष्ट्रास भूषणावह अशी झाली. 
ती ही कीं, ह्या सभेच्या कामास प्रिन्स बिस्मार्क ह्यांनी आरंभ केला, 
तो इंग्रजींत बोलून केला. वास्तविक झटलं असतां, अशा सगळ्या 
युसेपियन राष्ट्रांतल्या प्रतिनिधींच्या सर्भेत फ्रेंच भाषेत 'अबलपासुन 
अखेरपर्यंत काम चालावयाचें. परंतु, पुप्कळांचा अजमास असा 
झाला कीं, त्या वेळेस लार्ड बीकान्सफील्ड ह्यांचे फ्रेंच भाषेचें अवलो- 
कन जरा कमी झालें होतें, झणून, त्यांच्या सोईकरितां प्रिन्स बि- 
स्माकीनीं हा प्रकार केला असावा. हा एकंदर इंग्ठंडाच्या लौ- 
किकास भूषणावह आहे. असो. 

ह्याप्रमाणे तिकडे बर्िनचा तह आटोपल्यावर, तिकडची मं- 
डळी परत आली. त्या वेळीं लार्ड बीकान्सफील्ड श्यांचा फार मोठा 
सन्मान लंडनच्या लोकांनीं केला. कां कीं, त्यांनीं त्या सर्भेत 
फार मोठें आणि फार चांगलें काम केलें, असें त्यांस वाटठें. खतः 
लार्ड बीकासफील्ड ह्यांसही आपण कृतकार्य झालोसें वाटलें, तें सा- 
हाजिकच होतें. त्यांनीं सरकारच्या कचेरीच्या खिडकींत उभें रा- 
हून, खालीं जमलेल्या हजारों लोकांस लक्षून एक मोठें भाषण केलें. 
त्यांत त्यांनीं हटले कीं, ह्या ठरावांच्या योगानें आक्षीं “ झ्ञांति 

आणि सन्मान” हीं बरोबर आणिली आहेत. आणि तें खरें 
होतें. एकंदरींत, त्या सभेमध्ये लार्ड बीकान्सफील्ड ह्यांच्या शष्दांस 
इतरांच्यापेक्षां पुष्कळ अधिक मान मिळाला. एवढा अताप त्यांनीं 
पूवी कधीं केला नव्हता. आणखी ह्या वेळीं सगळ्या जगांत असें 
झालें कीं, प्रिन्स बिस्माकोच्या खालोखालचे राजकार्यधुरंधर पुरुष 
हाटले ह्मणजे लार्ड बीकान्सफील्ड हे आहेत. इतर लोकांस असें 
वाटलें ह्यांत कांहीं विशेष नव्हतें. स्वतः प्रिन्स बिस्मार्क ह्यांस कोणीं 
एकदा असें विचारिले कीं, बर्ठिनच्या राजकारणसभेंत पहिल्या 
प्रतीचा राजकारणी पुरुष कोण होता. त्यास त्यांनीं असें उत्तर 
दिलें कीं, “ पहिल्या प्रतीचा कोण होता, हें मी सांगत नाही. पण 
लार्ड बीकान्सफील्ड हे दुसर्‍या प्रतीचे होते खचीत.”” असो. पुढें 
लागलीच पार्ठमेंटाच्या सभासदांची निवड झाली. तींत, ग्लाडस्टन 
ह्यांच्याविषयीं जो उत्तम ग्रह लोकांत झाला होता, त्याच्या योगाने 
लिबरल पक्षाची मंडळी इतकी निवडली गेली कीं; तिच्या पुढें कान्स- 
व्हेटिवपक्षाची मंडळी मुळींच निस्तेज झाली-ती मुळींच निर्बल झाली 
ह्टल्यासही चिंता नाहीं. तेव्हा, अथातच, लार्ड बीकान्सफील्ड 
ह्यांचा पक्ष अगदीं लंगडा पडला. त्याकरितां, त्यांनीं पार्लमेंट भर- 
ण्याच्या आधींच मोठ्या शाहाणपणानें आपल्या मुख्य प्रघार्नंकीच्या 
जागेचा राजीनामा देण्याचा विचार मनांत आणिला. त्याशिवाय 
त्यांस दुसरा उपायच नव्हता. त्यांनीं राजीनामा दिल्याबरोबर, 
नियमित रीतीप्रमाणे; महाराणी सरकारांनी लार्ड हाटिंगटन ह्यांस 
मुख्य प्रधान होण्याकरितां बोलावून नेलें. ते हणाले कीं, लार्ड 
ग्रानव्हिल ह्यांस बिचारून येतों. नंतर, ते उभयतां, हणजे लार्ड 
हाटिंगटन आणि ठार्ड ग्रानव्हित ह तारीख २३ एप्रिल रोजीं, महा- 
राणी सरकारांकडे विंडसर किछयांत गेले. त्या दोघांनींही त्यांस 

असं सांगितलं कीं, ह्या वेळस सगळा विजय काय तो ग्लाडस्टन 
ह्यांचा आहे. लिबरल पक्षास त पुढारी मिळाल्यावांचून त्यास बरे 
चाटावयाचं नाहीं. तव्हां, अर्थांत मुख्य प्रधानही तेच झाले पा- 
हिजेत. तथून निघून ते तिसऱ्या प्रहरी लंडन शहरीं आले, आणि 
ग्लाडस्टन ह्यांस जाऊन भेटले. तेव्हां त त्यांची आणि रणी सरका- 
रांच्या निरोपाची वाटच पाहत होते. ते लागलेच त्याच दिवशीं 
सायंकाळीं महाराणी माहर्बांच्या दर्शनास गले, आणि मुख्य प्रधानाचीं 
वस मिळवून आले. ही मुख्य प्रधानकीची त्यांची दुसरी कारकीर्द 
होय. आणि हीस मुख्य कारण ग्लाडस्टन ह्यांचा घल्गग्यासंबं- 
धाचा उद्योग होय. अथवा; ह्यांच प्रतिपक्षी डिझरायली ह्यांच्या 
मांद्यानें ह्यांस ह्या उच्च प्दावर पुनः यणें भाग पडलं असे ह्मणावें. 








भाग साहावा. 
--_ 7-.०००३०७ केळ2०५००४४॥00 01 
ऐेरलंडाच्या संबंधाची कामे. 


साधु भाणी पाहुनि संसारी तापले असुग्व पावे 


व्हावे जग मुदित ह्मणे तदःखे आपुले असु खपावे. 
मोरोपंत. 

परोपकारा शरिर झिजावे जसा मेलागिरि चंदन. 
अनंतफंदी. 







*रलंड हें बेट ग्रेटबत्रिटनाच्या पश्चिमेस आहे. ह्या दोहोंच्या 
'मध्ये एक लहानशी खाडी मात्र आहे. मागचा इतिहास 
9६5 फारच लांबट आहे. तो सांगण्याच्या भरीस आह्यी पडत 
नाहीं. परंतु, एवढेंच सांगतो कीं, इ० स० १८०१ ह्या वर्षी ऐरलंड 
आणि ग्रेटन्रिटन ह्यांची पार्लटमंटं एक झालीं. त्याच्या योगानें ऐर- 
लंडाला कांहीं सुख वाटलें नाहीं. एवर्ढेंच केवळ नव्ह, ग्रेटब्रिट- 
नाच्या राज्याधिकारास एग्लंड त्रासल्यासारखं झाले. : तें कोणत्या 
कारणाने ह्याचं थोडं दिग्मदर्शन केले पाहिजे. 

ऐरलंडांत तीन प्रकरणांच्या संबंधानें घांटाळा चालला होता. 
घममेखाते, जमीनबाब, आणि शिक्षणपद्धति. ह्यांपैकी घर्मखा- 
त्याची गोट अशी होती कीं, ऐरलंडांतल्या लोकांतले पांचषष्ठांश 

लोक रोमन क्यांथोलिक पंथाचे आहेत, आणि अवघे एकषष्ठांश 
लोक प्राटेरंट पंथाचे--झणजे इंग्रज सरकारचा जो पंथ आहे, त्या 
पंथाचे आहेत. असें असतां, तेथले मोठें थोरले सगळे धर्मखातें 
आटेस्टंट पंथाचे ठेविलें होते. त्याला लक्षावधि रुपये खर्चास लागत, 
ते देशाच्या उत्पन्नातून देत; झणजे, पेसा खरचे क्याथोलिकपंथाच्या 
लोकांचा, पण त्यांला लाभ कांहींएक होत नसून, सगळा फायदा 
कायतो प्राटेस्टंटांचा होत असे. हें क्याथोलिक लोकांस सहन 
होत नसे. ते सरकारापाशीं नेहमीं तक्रारा करीत असत--अर्ज- 
पाठबीत असत---आणि प्रसंग आले हणजे हा अन्याय बोलून दा- 
स्वबीत असत. परंतु त्यांच्या बोलण्याकडे कोणी लक्ष देईना. त्यामुळें 
लोक सरकारावर नाखूष असत. 


जमीनबाबींत तर विलक्षण जुलूम हाता. एऐरलंडांत शेतकी 
हा धंदा फार मोठा आहे. त्या देशांत मोठमोठे जमीनदारच 
पुष्कळ आहेत. ते आपल्या जमिनी, कांहीं मक्ता ठरवून कुळांस 
लावून देत असत. आणखी शेतकी हें निर्वाहाचें मुख्य साधन तेथं 
असल्याकारणाने जमिनीवर उडी फार असे. पण, त्यासंबंधाचं स- 
गळें सूत्र जमीनदारांच्या हाती असे. झणजे, जमीनदार मागेल 
ती रकम द्यावी एक, किंवा शेत सोडून देऊन निघून जावें एक, 
अशी स्थिति कुळांची होती. जमीनदारापासून कुळाने अगदीं ओ- 
साड पड जमीन कांहीं मक्ता ठरवून घ्यावी, तींत मेहेनत करून, 
आणि पैसा खरचून चांगलें पीक येईल असें त्यानें करावें, 
आणि जमीनदारानें मक्ता पाहिजे इतका चढवावा, आणि तो कुळाने 
न दिल्यास झालेल्या मेहेनतीबद्दल आणि खर्चाबद्दल कांहीएक मो- 
चदला न देतां, त्याला जमिनींतून हुसकून लावारवे---असे प्रकार 
चारत असत. सरकार झ्यांत मुळींच हात घालीत नसे. त्यामुळें 

कुळांस उपासमारीची पाळी येई. तेव्हां जमीनदार आणि कुळें हांचे 
तंटे होत. कधींकधीं मोठमोठे दुंगे होत. सगळा घोंटाळा होऊन 
जाई, व्यापारधंदा चालेना, लोकांस उद्योग सुचेना, आणि त्यामुळें 
त्यांस अतिशयित बिपत्ति भोगावी लागे. नाहीं हमणायास अल्स्टर 
जिल्यांत मात्र असा प्रकार नाहीं. तेथें कुळाला बराच अधिकार आहे. 
जोपर्यंत कूळ ठरलेला धारा देत आहे, तोंपर्यंत त्यास त्याच्या जमिनीं- 
तून काढण्यास जमीनदारांस अधिकार नाहीं, आणि मक्ता चढविण्यास 
अधिकार नाहीं. शिवाय त्याने आपली जमीन, जमीनदारांच्या सल्याने, 
दुसऱ्या एखाद्या कुळास विकण्यास हरकत नसते. हणजे, तें नवें 
कूळ जमीनदारास ठरलेला मक्ता देते. आणखी, कारणपरत्ने 
कुळास जमीन सोडावी लागल्यास, त्या जमिनींत त्यानें ज्या काय 
सुधारणा पद्रचा पैसा खरचून केल्या असतात, त्यांचा मोबदला 
त्यास जमीनदारांकडून मिळतो. अशी वहिवाट आज कितीएक व- 
षोपासून चालली आहे. ती लोकांस फार सुखाबह झाली आहे. 
तिच्या योगाने तेर्थे इतर यापारघंदेही फार उत्तम रीतीनें चालून 
देशाची आबादानी असते. तसें इतर जिल्यांत नव्हते. 


ह्या प्रकरणी देशामध्ये जबरदस्त वाद असे. कोणी असें झणत 
कीं, जमीनदार हे आपल्या जमिनींचे मालक आहेत; त्यांनीं त्या 
जमिनी, पाहिजे त्यांस, पाहिजे त्या मक्‍त्यानें, पाहिजे तेव्हां द्याव्या, 
त्यांत सरकारच्या कायद्याचे काम नाहीं. दुसऱ्यांचे मत, असें होते 
क्री, जमीनदार जरी आपल्या जमिनींचे मालक झाले, तरी त्या मा- 
ठकीस कांहीं मयीदा पाहिजे आहे. खाणींचे मालक, गिरण्यांचे मा- 
लक, आगगाब्यांचे माठक, हे सगळे आपापल्या कारखान्यांचे मा- 
रूक असतात--धनी असतात---तरी, त्यांच्या घनीपणास मयीदा 
असते, आणि त्यांस सरकारच्या कांहीं नियमांस मान्य होऊन- चा. 

लांबे लागते. त्याप्रमाणें ऐरलंडच्या जमीनदारांच्या कामांतही 
कांहीं नियम पाहिजत आहत, आणि ते त्यांनीं पाळिले पाहिजेत. 
कांकीं हा सार्वजनिक खटला आहे. हेंच मत बरोबर आहे. 

असें असतां, सरकार तिकड लक्ष पुरवीत नाहीं, असं पाहून तो 
जुळूम नाहींसा करण्यास कांहीं पुढारी लोक तयार झाल. त्यांनीं त्या- 
करितां एक सभा काढिली. तिच्या मुख्यांत प्रमुख पार्नेळ हे एक 
हात. त्या सभेने कुळांस असें शि- 
कविल्याचा आरोप होता कीं, तुझ्ली 
जमीन साहू नका. आणि कांही 
खटल चालल होते त्यांचे निकाल 
होतपर्यंत मक्‍ता देऊे नका, जमी- 
बक नदार काय करतात पाहूं. तशी 
ह, मंडळी तयार झाली. जमीनदारांस 
कुळे मुळीच जुमानीनात. पण 
जी कुळें मागच्या वहिवाटीप्रमाण 
चालत --ह्णज त्या सभचे 
मत मानीनात, त्यांस त्या सभेचे लोक त्रास देत ---त्यांचीं घरें 


जाळीत, आणि गुरे ठार मारीत, आणि त्या लोकांस धान्य, कपडा 
किवा दुसरें कांहींएक सामान व्यापाऱ्यांनी विकत देतां कामास नये, 
अशी बंदी करीत. तेणेंकरून पूर्वीच्या रीतीनें वागणाऱ्या कुळांचे 
मनस्वी हाल होत असत. आणि देशांत सगळा धुमाकूळ माजत 
असे. तो इतका कीं, सरकारास त्यांत मध्यें पडावे लागून, चोकशी- 
शिवाय कोणाही माणसास चोबीस तासांपक्षां अधिक वेळ प्रतिबंधांत 
ठेवायाचें नाहीं असा जो हौबियस कापेस क्षणून एक कायदा 
आहे, तो एकीकडे ठेवून लोकांस एकदम धरून कितीएक दिवस- 

पर्यंत तसेंच तुरुंगांत ठेवावें लागत असे. ह्वा सभेचे पुढारी पार्मेट 
होते, तरी, अशी दांडगाई करावी; असें त्यांचे मत मुळींच नव्हते. 
ते पार्लमेंटाचे सभासद होते. आणि त्यांच्या मनांत असें होते कीं 
कायदेशीर रीतीनें पार्लमेंटांत काम चालवून त्यांजकडून कायदा क 
रून घ्यावा. त्यांची वक्तृत्वशक्ति चांगली होती. तीविषयीं ग्ला 
डस्टन ह्यांनी एकदा असें झटले होतें की, “ जें काय बोलावयाचे 
असतें, तें अगदीं थोडक्यांत बोलावें, एक शब्दही अधिक बोलूं नये. 
असें बोलण्याचे सामर्थ्य पार्नेठ ह्यांस आहे. ” त्याप्रमाणेंच, ते खदे- 
शाच्या हितासाठी कायाबाचामनेंकरून झटत होते, तें त्यांस फार 
पसंत बाटत होतें. आणखी ऐरलंडचा कळवळा लोकांच्या मनांत जास 
भरण्यास त्यांचे प्रय्न कारणभूत झाले होते. तरी, त्या दांडगाईत त्या 
सभेचें आंग असावें, अशा संशयावरून पार्नेठ आणि त्यांचे दोन 
मित्र ह्यांजबर खटले झाले होते. आणि इ० स० १८८१ च्या आक्टो- 
बरांत त्यांस घरून तुरुंगांत ठेविलें होतें. ते प्रकरण पुष्कळच आहे. 
त्याचें कथन करण्यास येथें जागा नाहीं. असो. 

तिसरा गोंधळ लोकशिक्षणाचा होता. ह्मणजे, ऐरलंडांत मुख्य 
विश्वविद्याल्ये दोन होतीं; एक डब्‌लीन युनिव्हर्सिटी, आणि एक 
क्वीन्स युनिव्हर्सिटी. हे दुसरें विद्यालय आलीकडे स्थापित झालेलें होतें, 
डबूलीनचें विश्वविद्यालय जें होतं, तं फक्त प्राटेस्टंटपंथाच्या लोकांस 
माच परीक्षा घेऊन पदव्या देत असे; आणि हाणून तें क्र्याथो- 
लिकांच्या मुळींच उपयोगीं पडत नसे. आणि क्वीन्स युनिव्हर्सिटी- 
मध्यें धर्मशिक्षण मुळींच नव्हतें, त्यासुळे त॑क्याथोलिक पंथाच्या 
लोकांच्या उपयोगीं पडत नव्हते. हझणजे एकंदरींत, ऐेरलंडांतव्या 
पांचषटांश लोकांची विद्येच्या संबंधाने आबळ चालली होती. तीमुळे 
स्था ठोकांस अतिशयित नाईट वाटत होतें- 

अशा प्रकारें ऐेरठंडाची बरिपत्ति कितीएक वर्षीपासून चालली 
होती. तिचें निवारण करण्याचे प्रयत्न पुष्कळ चांगल्या चांगल्या लो- 
कांनी पुष्कळ केले. परंतु, कांहीं उपयोग झाला नाहीं. तें दुःख नि- 
वारण्याचें यश ग्लाडस्टन ह्यांच्याकरितां राखून ठेविठें होते, असें 
दिसतं. ह्या अरिष्टांचें निवारण त्यांनीं कसें केलें, ते॑आतां थोड- 
क्यांत सांगतो. 

प्रतिनिधींच्या सभेमध्ये हा जिषय एकदा पुढें येऊन त्याच्या 
संबंधाने पुष्कळ भवति न भवति झाली. ग्लाडस्टन ह्यांचे भाषण 
फार उत्तम झालें. त्याच्या शेवटीं ते ह्मणाठे, “ जर आपण 
खरोखर न्यायवर्ती आहोत; तर आपण सत्य आणि सत्कर्म 
ह्यांची कांस हृढ धरिली पाहिजे, आणि अंतःकरणांत नेहमीं असें 
वागविले पाहिजे कीं, सिद्धता परिपूर्ण होऊन समय प्राम झाला 
असूनही, न्यायाचे आवश्यक कृत्य आपण केठें नाही--ते 
कानामागे टाकिले--तर आपण न्यायाने वागण्यास कबूल नाहीं; 
असें होतें.” नंतर इ० स० १८६८ च्या मार्च महिन्याच्या ति- 
साव्या तारखेस ग्लाडस्टन ह्यांनी अशी सूचना कली कीं, ऐरलंडांतलें 
धर्मखाते हें तेथल्या प्रजाजनांच्या उपयोगीं पडत नाहीं; ह्याकारेतां, 
तें ह्यापुढे सरकारी खर्चाने बिलकूल चालवूं नये. त्यास कांहीं दिवस 
जाऊं देऊन शेबटीं मतें घेतलीं. तेव्हां २३१ मतें ग्लाडस्टन झ्यांच्या 
पक्षाकडे पडलीं, आणि २७० त्यांच्या विरुद्ध पडठीं. ह्मणजे त्यांना 
६१ मतें अधिक मिळालीं. तेव्हां अथीतूच सभेच्या बहुमतानें ऐर- 
लंडांतलें सरकारी खर्चाचें धर्मखातें बंद झालें. तें पुप्कळ लोकांस 
फार वाईट वाटले. स्वतः महाराणीसरकारास देखील तें आवडले 
नाहीं. त्या बिशप विलजरफोर्स ह्या धर्माध्यक्षांपाशी त्याविषयी ह- 
णाल्या, “ काय करावें! ग्लाडस्टनांनीं ऐरलंडाच्या धर्मसंस्थेचें असें 

करून टाकलें. ह्याचें फार वाईट वाटतें.” इतर कितीएक लोकांनीं तः 
त्यांवर अपशब्दांची लाखोलीच वाहिली. 


हॅ पर्मखात्याचें प्रकरण शेवटास लावल्यावर ग्लाडस्टन छान 
ऐरलंडाच्या जमीनबाबीचे प्रकरण हातीं घेतलें. त्यांत काय जुळूम 
होत होता, तें वर सांगितलेंच आहे. हें प्रकरण चांगलें समजून 
घेण्यास त्यांना पराकाष्ठेचे श्रम पडले. तो विषय त्यांनीं पार्लमेंटांत 
काढून त्याविषयीं भाषण केलें. तेव्हां तो जुलूम लोकांच्या मनांत 
भरला. त्या विषयाच्या बिरुद्ध फारसें कोणी बोलले नाहींत. त्याबि- 
षयींच्या कायद्याचा मसुदा ग्लाइडस्टन ह्यांनी इ० स० १८७० च्या 
फेब्रुआरी महिन्याच्या दाहाव्या तारखेस पार्टमेंटांत सादर केला. 
त्यावर पुष्कळ भवति न भवति होऊन, दोन्ही सभांत तो मंजूर होऊन, 
आगष्टच्या पहिल्या तारखेस त्याला राणीसरकाराची संमति मिळाली. 
त्या कायद्यावरून कुळास बरेच हक्क मिळाले. त्यांत हा हक्क 
मुख्य होता कीं, कुळानं शेतामध्ये आपल्या श्रमांनीं आणि आपल्या 
खर्चाने कांहीं सुधारणा केली असल्यास आणि तें शेत त्याला सोडा- 
याचा प्रसंग आल्यास, त्या सुधारणेकरितां त्याचा जो खर्च झाला 
असेल, त्याचा अंश त्याला मिळावा. त्या एवढ्या एका कायद्यानें 
त्या प्रकरणाची पूर्णता झाली नाहीं, आणि त्या संबंधाचा 
तसाच चाळू राहिला. त्याविषयी विचारी आणि न्यायी इंग्लिश 
लोकांस फार वाईट वाटे, आणि त्यांतले खरें काय तें म्रमजून घेण्या- 
विषयीं ते प्रयत्न करीत. जनरल गार्डन--झ्णजे जे गृहस्थ चैनीज 
गार्डन झणून प्रसिद्ध होते--ते ऐरलंडांतठी लोकस्थिति पाहाण्यास 
इ० स० १८८० च्या अखेरीस त्या देशांत गेले होते. त्यांनीं आ- 
पल्या पत्रांत लिहिलें आहे कीं, “ ऐरलंडाचा नैक्छत्य भाग मीं 
पाहिला, * आणि ऐरलंडांत स्वस्थता राहाण्याच्या संबंधानें वि- 

चार केला. त्यावरून मला असें वाटते की, जमीनदारांचं झणणें 
कुळांनीं ऐकले पाहिजे, 
अशा प्रकारच्या अर्धवट 
कायद्यांनी कांहींएक व्हा- 
वयाचे नाहीं.” क्षांचें 
हणणे असें होतें कीं, 
ऐरलंडाच्या त्या भागां- 
| तली जमीन सरकारान 
क्ली विकत घ्यावी, आणि 
ती नियमित धाऱ्यानें 
कुळांस वाहायास द्यावी, 
हझणजे सगळी बंडाळी 
मोडेल. आणखी बाकी- 
अबब च्या ऐरलंडाच्या भागां- 
जलरह गाडे ले: विषयीं सूचना अशी होती 
कीं, “ सरकारच्या कामदारांच्या सछ्यानें जमिनीची किंमत ठरवून, 
त्या किंमतीच्या मानानें जमीनदारांनी कुळांस जमिनी द्याव्या, असें 
करावें. मीं वर सांगितला आहे, त्या भागांतल्या लोकांची स्थिति फार 
बाईट आहे. मला वाटतें, ते लोक आमच्यासारखेच आहेत. ते इतके 
सोशीक आहेत कीं; त्याविषयी सांगितलें तर कोणास खरे वाटा- 
आरचे नाही. तसे ते राजनिष्ठ आहेत. परंतु, आपण गुरें सुद्धां 
बांधणार नाहीं, अशा जागीं राहून उपासमरीनें ते इतके वैतागठे आ- 
हेत कीं, त्याचें वर्णन करवत नाहीं. अशा विषयाची थट्टा करणें 
किंबा तो हसण्यावर नेणें हं फार वाईट आहे.” हें त्याचें हणणे 
लोकांच्या मनांत भरलें होते, आणि ऐरलंडाची कांहीं' व्यवस्था 





११७ 


लावण्यास जनरल गार्डन शांस त्या देशावर कांहीं दिवस नेमावे, 
अशी सूचना पार्लमेंटांत देखील कोणीं केली होती. परंतु, तिकडे 
कोणीं लक्ष दिलें नाहीं. पुढे सरकाराने इ० स० १८८१ ह्या- 
वर्षी दुसरा एक कायदा केला. त्या वेळीं ग्लाडरून ह्यांनी आपल्या 
भाषणाच्या शेवटीं पार्ठमेंटांत झटले, '* महाराज, न्याय हा आपला 
मार्गदर्शक आधार असावा. श्रद्धा ही मृत्यूपेक्षां बलिष्ठ आहे हा- 
णतात;, त्याप्रमाणें न्याय हा लोकांच्या आवेशापेक्षां बळकट आहे, 
प्रासंगिक क्रोधापेक्षां बळकट आहे, आणि मनांत भरलेल्या पुरातम 
दुंतकथांपेक्षां बळकट आहे. झ्या न्यायाच्या मागीत आपण चाललो 
ह्मणजे कधीं चुकावयाचें नाहीं. न्याय हा देवाकडचा प्रकाश 
आहे. त्या प्रकाशांत चाललो ह्मणजे आपणांस कशाचें भय नाहीं. ह्या 
मागीत आपण एकएक पाऊल पुढें पुढें जाऊं, तसतसे आपण का- 
्यसिद्धीच्या जवळ जवळ मिडूं. त्यांतल्या विज्ञांनीं जरी एकादे वेळीं 
आपल्या गतीस थोडाबहुत प्रतिबंध केला, तरी, तो क्षणिक होणार 
आहे. त्याच्याने कार्यसिद्धीस तिळमात्रही आढ येववावयाचें 
नाहीं. ” ह्या भाषणाचा ठसा सभासदांच्या मनावर चांगला वठला 
आणि तेणेंकरून ह्या कायद्यास कोणी आड आला नाहीं. त्या 
कायद्यानेंही कुळाचा पुष्कळ फायदा झाला. त्यांत विशेष हा झाला 
कीं, शेताचा मक्ता कुळाने काय द्यावा; हें ठरविण्याकरितां एक 
बेगळें कोर्ट स्थापिले. त्याप्रमाणेच शेताचे धारे ठरविळे. आणि ती 
धाऱ्यांची रकम कूळ जमीनदारास देत आहे तोपर्येत त्या कुळाच्या 
हातून ती जमीन काढण्याचा अधिकार जमीनदारास नाहीं, असें 
करून टाकलें. त्याप्रमाणेच, कुळाच्या मनांत ती जमीन दुसऱ्या को- 
णास विकायाची आल्यास, त्याने ती खुशाल विकावी, आणि 
त्या दुसऱ्या माणसास आपलें कूळ ह्मणून, तो त्या शेताचा 

ठरलेला धारा देईपर्यंत, जमीनदारानें कबूल केलेंच पाहिजे, 
असें झाले. 

आतां राहिला बिषय एक, विश्वविद्यालयांचा, त्यांतली अडचण 
काढून टाकावी, असें ग्लाडस्टन ह्यांच्या मनांत फार होतें.---आणि 
त्याची त्यांनीं खटपटही पुष्कळ केली. त्यांच्या मनांत असें आलें 
कीं, ह्या संबंधाचा जो बखेडा आहे, तो केवळ धर्मपंथांतल्या भेदा- 
वरून पडलेला आहे. त्या पक्षी, धर्माच्या संबंधाचे सगळे वादग्रस्त 
विषय त्या विशविद्यालयांच्या शिक्षणक्रमांतून अजीबात काढून टाकावे, 
आणि ज्यांविषयीं वादाचा गंधही नाहीं, असे मात्र विषय त्यांनीं 
हातीं घेऊन आपलं काम चालवावे; आणखी, सगळ्या ऐरलंडास 
एक मुख्य विश्वविद्याठय असून बाकीचीं विद्यालये त्याच्या 
शाखा अशा चालाव्या; असा त्यांचा बेत होता. तो त्यांनी पार्ठमें- 
टांत प्रगट केला. परंतु त्याचा चमत्कार असा झाला कीं, तो बेत 
कोणासच पसंत पडला नाहीं. जो तो त्याला नांवें ठेवूं लागला, 
आणि त्यावरून ग्लाडस्टन ह्यांच्या विरुद्ध पुष्कळ लोक भलभलतें 
बोलूं लागले. तेव्हां, अद्याप त्याचा बेळ आला नाहीं, असें मनांत 
आणून, ग्लाडस्टन ह्यांनी तो उद्योग तितकाच राहूं दिला. तेव्हां 
त्याविषयी त्यांस फार वाईट बाटले. तरी त्याचा पिच्छा त्यांनीं 
अगदींच सोडून दिला नाही. नाना प्रकारच्या युक्तींनीं ती 
अडचण दूर करण्याचा विचार त्यांच्या मनांत मधून मधून घो- 
ळतच असे. त्यापुढें त्यांच्याने दुसरें कांहीं झालें नाहीं; तरी, डबू- 
लीनच्या बिश्वविद्यालयामध्यें धर्मसंबंधीं विषयांची जी परीक्षा होत 
असे, ती, फासेट यांजकडून उद्योग करवून बंद केली. तेव्हां 
त्यांना असें बाटलें की, सगळें काम करायाचे होतें तें नाहीं साधले, 
पण त्यांतले थोडेतरी साधले, तेवढंच सही. सत्कार्य, मग ते अल्प 

कां होईना, त्यापासून परोपकारी माणसांस आनंद झाल्यावाचून 
राहात नाहीं. 

ह्या सगळ्यांपेक्षा एक मोठें ऐरलंडाचें काम ग्लाडस्टन ह्यांनी 
हातीं घेतलें होते. तें कोणतें तर त्यास होमरूल देण्याचें. त्यांत 
होमरूल झणजे काय हें आधीं सांगितलें, ह्मणजे पुढचे सगळें प्र- 
करण सहज कळेल. होमरूल ह्मणजे देशाचा राज्यकारभार स्व- 
तंत्रपणें चालबिण्याकरितां वेगळें पार्लमेंट देणें. ऐरलंडांत धर्म- 
खातं, लोकशिक्षण, जमीनबाब इत्यादिकांच्या संबंधानें लोक असंतुष्ट 
आहेत. त्यांचे दंगे नेहमीं चालत असतात. ते, सरकारास नाना- 
प्रकारचे सक्तीचे कायदे करून मोडावे लागतात. त्यामुळें उभय- 
पक्षी अतिशयित त्रास होतो. आणि तो त्रास दिवसानुदिवस वाढत 
चालला आहे. असें पाहुन, ऐरलंडांतल्या कांहीं लोकांनीं असें मनांत 
आणिले कीं; आपल्या देशास वेगळें पार्लमेंटच मागून घ्याबें, हणजे 
हा त्रास चुकेल. कां कीं, ह्या पार्लठमेंटाचे सगळे सभासद ऐरलं- 
डांतठे असतील, आणि ते ऐरलंडांतल्या लोकांच्या इच्छेप्रमाणे रा- 
ज्यव्यवस्था चालवितील. तेणेंकरून लोकांस तक्रारीचे कारण रा- 
हाणार नाहीं. त्या कायीकरितां एक मंडळी स्थापित झाली, आणि 
तिने आपले हणणें इंग्लंडांतल्या पार्लमेंटास ऐकविले. तें त्यां- 
तल्या ऐरिश सभासदांस तर मान्य झालंच, पण, कितीएक दुसऱ्या 
उदार आणि थोर मनाच्या सभासदांसही ते पटले. तेव्हां, पार्लमेंटांत 
एक लहानसा होमरूलपक्ष तयार झाला. त्याला बाकीची मंडळी 
विरुद्ध होती. तिचें ह्मणणें असें होतें की, ऐरलंडाला अशी वेगळी 
पार्लमेंटसभा दिल्यानें तितके इंग्लिश राज्याचें महत्व आणि श्रेठठत्व 
कमी होईल, हाणून तें सर्वथेव होऊं द्यावयाचें नाहीं. ह्या पक्षाचे 
*्लाडस्टनं असावे, असा पुष्कळ लोकांचा समज पुष्कळ दिवस- 

पर्यंत होता. परंतु, हा अह बरोबर नव्हता. ऐरिश लोक 
निकरावर आले आहेत, त्यांच्या पक्षाचे लोक पार्लमेंटांत चढत 
चालले आहेत, आणि त्यांची कांहीं चांगली तजबीज लाविली 
नाहीं तर त्यांची कृति त्यांच्या स्वतःच्या नाशास आणि इंग्लंडाच्या 
अपकीर्तीस खचीत खर्चीत कारणीभूत होणार आहे, अर्से त्यांस 
कितीएक वर्षापासून वाटत होतें, तें त्यांनी तसेंच गुश्च ठेविलें 
होतें. तरी, इ० स० १८८४ ह्या वर्षी पार्ट्मेंटाचे सभासद 
निवडण्याच्या संबंधानें कांहीं नियम करून, ह्या पुढच्या कार्यास 
त्याचें फल उपयोगीं पडावे, अशी योजना त्यांनीं केली होती! 
आणि पार्लमेंटांत तत्पक्षी सभासद वाढले होते, हें त्याचेच 
फल होतें हणतात. अशी सगळी सिद्धता झाल्यावर, स्राजनिः 
षापूर्वक इंग्लिश राज्याच्या औदार्याचा लौकिक वाढविण्याकारेतां 
आणि विपत्तिग्रसत ऐरलंडास संकटांतून मुक्त करण्याकारितां, ग्लाः 
डस्टन ह्यांनी, मोठमोठे मित्र नको नको हणून सांगत असतां, सिं 
हासनारूढांची, लोकांची, इष्टमित्रांची, आपल्या लौकिकाची, किंबः 
हुना आपल्या जीविताचीही परवा न करतां, इ० स० १८८४ ह्य 
बषी आपले खरें स्वरूप प्रगट केलें. त्यांनीं, सगळ्या लोकांस सं. 
बोधून, एक लेख प्रसिद्ध केला. त्यांत आरंभीं पुष्कळ कोटि: 
क्रम करून, शेवटीं असें हटले की, “इंग्लंडच्या गादीचे श्रे. 
ष्वत्व राखणे, राज्यांत ऐक्य ठेवणें आणि त्या ऐक्याच्या संरक्षणार्थ 
यार्टमेंटाचा अधिकार कायम ठेवणें, हे; लोकांच्या प्रत्येक प्रतिनि- 
धीर्चें अत्यंत आवश्यक आणि मुख्य कर्तव्य आहे. हें लक्षांत 
ठेवून, ह्या कर्तव्यास मनापासून जागून, जर ह्या राज्याच्या कांही 
भागांस खतःचे कारभार चालविण्याचे अधिकार दिले, तर त्यांपासून 
भय तर कांहीं नाहींच नाहीं, पण, ते भयनिवारणारचे एंक मोठे 

ठतम सांधन न हेड क. आणि त्यांच्या योगाने राज्यामध्ये ऐकव, 
'लस्व आणि बर्टी झौची अभिवृद्धि होईळू. आणखी मी खचीत 
सांगतो कीं, हें कर्त करण्याचें सामर्थ्य आंगीं असतां, जो कोणी 
प, “अेटब्रिटन आणि ऐरलंड क्षांच्यामध्यें न्यायनीतीचें ऐक्य 
वा प्रयत्न करणार नाहीं, अथबा, तसें ऐक्य मुळींच हाणून 
डण्यास किंवा मार्गे हटविण्यास खटपट करील; त्याच्या नांबास 
इतिहासामध्ये कालिमा लागल्याशिवाय राहाणार नाहीं.!) ज्याप्रमाणे 
ग्लाडस्टन हे प्रसिद्धपणे होमरूलपक्षाचे झाले. आणि त्यांनीं, ऐरलंडास 
'होमरूल देण्याविषयींच्या कायद्याचा मसुदा इ० स० १८८६ श्या 
'एप्रिलच्या ८ व्या तारखेस कामन्ससर्भेत सादर केला. त्यांत 
'असें होतें की, ऐरलंडास पार्लमेंट वेगळें असावें. त्यांत दोन भाग 
असावे. वरचा, भाग ह्मणजे लाडाची सभा. तींत २८ सरदारमा- 
'नकरी असावे, आणि पंचाहत्तर सभासद, दाहा वर्षीच्या मदतीने 
नेमलेले, लोकांनीं निवडलेले असावे. खालच्या हणजे कामन्स- 
'सर्भेत, पूर्वीच्या कायद्यांत ठरल्याप्रमाणे १०३ सभासद असावेच, 
आणि शिवाय आणखी १०१ सभासद, पांच वर्षाच्या मुदतीचे, लो- 
कांनीं निवडावे. आणखी, एकंद्र सगळ्याच्या खर्चाचा एकद्वा- 
दशांश ऐरलंडकडून घेत असत, तो पुर्ढे एक पंप्रांश घ्यावा, असें 
त्या कायद्याच्या मसुद्यांत होतें 

त्या दिवशींच्या सारखी कामन्ससभा पूर्वी कधीं भरली नव्हती. 
त्या सभेविषयीं साधारण सर्ब लोक आणि पार्लगेंटाचे सभासद फा- 
रच उत्सुक झाले होते. 3: मुकी श्नास्थानांत जामा धरण्याकारितां समासद 
पंच साहा तास आच येऊं लागले. कितीएक तर दरवाजे 
उवडण्याच्या आधींच स्यांस पाठ लावून बसले होते. आणि 
ज्यांस धांकांवर जाया मिळाली नाहीं, त्यांनीं मध्यें मध्यें खुच्या मॉम 

डून जागा धरून ठेविल्या. पन्नास पाऊणशें लोकांशीं तर आपली 
जेवणे तेथें आणविलीं. सज्जे, पडव्या, इत्यादिकांवर मंडळीची इतकी 
गर्दी झाली कीं, तेर्थे पाऊल ठेवण्यास जागा नव्हती. सभागृहाबा 
हेर सहस्रावधि तमासगीर जमा झाले होते. ग्लाडस्टंन आले, तेव्ह 
त्यांस पाहून लोकांनीं त्यांच्या नांवानें मोठा जयशब्द्‌ केला. ते आ- 
पल्या जागीं येऊन बसल्यावर कांहीं लोक खेरीज करून लिबरलपक्षी 
सभासदांनी, उभे राहून, संतोषशन्दानें पुनः पुनः त्यांचें अभिनंदन 
केलें. त्या वेळचे ग्लाडस्टनांचें भाषण त्या समयास योग्य असंच 
उत्कृष्ट झालें. आपले विचार त्यांनीं सभेस उत्तम प्रकारे स्पष्ट करून 
सांगितले. ते एकसारखे साडेतीन तास बोलत होते. त्यांत, ऐरलं- 
डाच्या राज्यकारभाराकरितां डबूलीन येथें वेगळी पार्लमेंटसभा 
कशी असावी; तिचा अधिकार ऐरलंडावर किती चालावा, ऐरलंडा- 
बर अधिकार इंग्लंडाचा किती असावा, आणि त्याच्या योगाने ऐर- 
लंडास सास्थ्य कसे प्रास होईल, आणि इंग्लंडाचें आधिपत्य कायम 
राहुन त्यास मोठेपण कर्से मिळेल, हें सगळें उत्तम रीतीनें प्रतिपादन 
केलें. त्यांत मुख्य गोष्ट ही होती कीं; इंग्लंडांतल्या पार्ठमेंटाशीं 
ऐरलंडाचा कांहींएक संबंध ठेवावयाचा नाहीं. आणि ऐरिश 
लोकांस हेंच पाहिजे हातें. हणून त्या भाषणानें ते फार संतुष्ट झाले, 
आणि तत्पक्षी सभासदांच्या सुद्रा टवटवीत दिसूं लागल्या. तें 
भाषण चालले होतें तोपयेत सगळी सभा आश्चर्यचकित होऊन 
चित्रासारखी बसली होती. नंतर उभयपक्षी भाषणें झालीं. त्यांत 
लिबरलपक्षी कितीएक लोकांस तो विचार आवडला नाहीं. झणून ते 
लागलेच उलट पक्षाचे होऊन, त्याच्या विरुद्ध बोलले. त्यांचे सगळेच 
आक्षेप कांही पोरकट नव्हते. ऐरलंडाला पार्लमेंट वेगळें दिल्यावर, 
इग्लंड, स्काटलंड आणि वेल्स ह्या देशांत ऐरिश प्रजा आहे;' तिच्या 

बंतीचें बोलणें कोठल्या पार्लमेंटांत व्हावयाचे ? तसंच ह्या तीन दे- 
शांतल्या रोमन क्याथोलिकपंथाच्या लोकांचा केवार कोणत्या पार्ठ- 
भेटाने घ्यावयाचा ? ऐरलंडावर कर बसविण्याचा अधिकार इंग्लं- 
डांतल्या पार्लमेंटाच्या हातीं राहावयाचा, आणि त्यांत ऐरलंडाच्या 
वतीचे सभासद मुळींच नसाबयाचे-कर बसविणे आणि लोकमत 
हीं सखीं भावंडे बरोबर जोडीनें चालावयाचीं; त्यांची फाटाफूट होऊं 
द्यावयाची नाहीं-हें इंग्लिश राज्यव्यवहाराचें मुख्य सुत्र करस का- 
यम राहावयाचे ? अशा अनेक आक्षेपांबर अनेकांची पांडित्यें झालीं. 
त्यांत जान त्रेट हे होते. त्यांनीं त्या वेळीं असें भाषण केलें की, 
त्याच्या योगानें पुष्कळ सभासदांची मने ग्लाडस्टन ह्यांविषयीं अगदीं 
दूषित होऊन गेलीं. मध्यरात्रीच्या सुमारास ग्लाडस्टन हे उत्तर 
देण्याकरितां उभे राहिले, आणि शेबटीं मोठ्या गंभीर स्वराने सभा- 
सदांस लक्षून ह्मणाले, “ महाराज, आह्यांला वाटतें कीं लोकांचीं 
मनें आमच्याकडचीं आहेत, आणि आमचा असा विश्वास आहे कीं, 
आमचे हेतु पुरविण्याचे अभिवचन भविष्यकाळानं आक्मांस दिलें आहे. 
आपणांकडे ओहोट वळत चालला आहे, आणि आक्षांकडे भरती 
येण्यास आरंभ झाला आहे. महाराज; ऐरलंड आपणांपुढें उर्भे रा- 
हिले आहे. तें हात जोडून आपणांपाशीं एक मागणें मागत औहे; 
आणि तें आपण त्यास द्याल अशी त्याला फार आशा लागली आहै. 
आशेची निराशा करूं नका. त्याचें जें ह्मणणें आहे, ते अगदी 
खरें आहे, आणि मोठ्या नेमसतपणाचें आहे. त्याचें झणणें असें 
आहे कीं, कृपा करून, माझे सगळे अपराध पोटांत घाला, आणि 
मला पद्रीं घ्या. ह्या हमणण्यांत ऐरलंडाचे जे काय हित आहे, त्या- 
येक्षां इंग्ठंडाचें ह्वित अधिक आहे, असें मला वाटते. एक वरप्रसाद 
'तें मागत आहे. तो वरप्रसाद दिल्यानें आपला मोठा लौकिक जगामध्ये 

होऊन, कोणाचीही हानि न होतां, ऐेरलंडास शांतीची, उन्नतीची 
आणि सुखाची प्रामे होणार आहे. ही त्याची प्रार्थना आहे. मी 
आपणांस हात जोडून एवढीच विनंती करितो की, आपण सुज 
आहांत, तर, हा मसुदा नामंजूर करण्याच्या आधीं, सगळ्या गोष्टी 
मनांत आणून, शाहाणपणारने, पुरता विचार करा; पुरता विचार 
करा. हा विचार क्षणिक नव्हे आहे; तर हा विचार वर्षानुबर्षाचा 
किंबा युगानुयुगांचा आहे, हें विसरूं नका. महाराज, चांगला वि- 
चार करा.” इतका कंठशोष करून ग्लाडस्टन ह्यांनी त्या सभेस 
नानाप्रकारे समजून सांगितलें, पण त्याचा कांहीएक उपयोग 
झाला नाहीं. मंडळीच्या मनांत जी आढी पडली होती; ती 
कांहीं निघाली नाहीं. शेवटीं, तो मसुदा "दुसऱ्यानदां बाचण्याच्या 
मंजुरीविषयीं जुलेच्या सातव्या तारखेस मतें घेतलीं. तेव्हां ३१३ 
अनुकूल पडलीं आणि ३४३ प्रतिकूल पडलीं. तेव्हां अथातच, तो 
मसुदा बहुमतानें-२० मतें अधिक प्रतिकूलाकडे पडल्यासुळें---नामं- 
जूर झाला. २३४२३ प्रतिकूलांमध्यें ज्याण्णय सभासद लिबरलपक्षाचे 
होते. इतके हे ठोक ग्लाडस्टनांचा पक्ष सोडून, ह्या मसुद्यापुरते, 
प्रतिपक्षास जाऊन मिळाले. त्याचें ग्लाडस्टनांस मोठें आश्चर्य मात्र. 
चाटले, परंतु बाईट वाटलें नाहीं. कां कीं, त्यांची दृष्टि नेहमीं क- 
्तव्याकडे असे; आणि त्यांतर्ठे यशापयश ते देवावर सोंपीत असत. 
सत्कर्म करावयाचें, परंतु कर्मफलाशा ठेवायाची नाही, असें त्यांचें 
त्रत होते. असो. 

ह्या सगळ्याचा परिणाम असा झाला कीं; ग्लाडस्टन आणि 
त्यांचे अनुयायी ह्यांनी पार्ठमेंट समा बरखास्त केली, आणि नवी 
निवड करण्याविषयीं सगळ्या राष्ट्रास प्राथना केली. त्या वेळीं, हा 
मसुद्याच्या संबेधाने लिबरलपक्षाविषयीं लोकमनें दुषित झालीं होतीं, 

त्याच्या योगाने, लिनरलपक्षाकडची मंडळी ऐरलंडाच्या संबंधानें 
तेवढी, कान्सव्हीटिब पक्षास अनुकूल होऊन, नव्या पार्लमेंटक- 
रिता, २३९३ कान्सव्हेटिब आणि २७५ लिबरल-झ्षणजे 
लिबरलांपेक्षां कान्सर्व्हेटिब ११८ अधिक-अशी निवड झाली. 
तेव्हां, अर्थातूच लिबरलपक्षास जयाची आशा नाहींशी होऊन, 
त्यांनीं दरबारच्या कामाचे राजीनामे दिले. ह्याप्रमाणे ग्लाडस्टन हे 
आपलें मुख्य प्रधानगिरीचें काम आणि त्यांचे अनुयायी आपापलीं 
दुसरीं कामें सोडून मोकळे झाले. आणि त्यांच्या जागीं कान्सर्व्हेटिब 
प्रधानमंडळ विराजमान झालें. 


ग्लाडस्टन ह्यांनी आपल्या मुख्य दिवाणगिरीच्या कामाचा राजी- 
नामा दिला, तेव्हां महाराणी सरकारांनीं लार्ड साल्सबरी झयांस 
बोलावून त्यांस मुख्य प्रधानकीचीं वख दिली. ह्याप्रमाणे, लिबरल- 
पक्षी प्रचानमंडळ जाऊन कान्सर्व्हेटिवपक्षी प्रधानमंडळ पुनः द्र- 
बारांत प्रबळ झालें; आणि ग्लाडस्टन विरुद्ध पक्षाचे अग्रगण्य झाले. 


असें झाले, तरी, पार्लमेंटांत ऐरलंडाच्या वतीचा पक्ष चांगला 
प्रब होता; आणि त्याचें काम, पार्नेल ह्यांच्या प्रमुखत्वानें, चांगर्ले 
चालले होतें. परंतु, त्या पक्षाच्या दुर्दैवाने हणा कीं कसेही 
झणा, एक विलक्षण गोष्ट घडून, त्या फळींत फूट पडली, आुणि 
ती त्या पक्षाच्या अतिशयित अशक्ततेस कारणभूत झाली. तिची 
हकीकत अशी. ओशिआ ह्मणून एक गृहस्थ पार्नेल ह्यांचे मित्र होते. 
त्यांच्या पल्रीच्या संबंधाने पार्नेल ह्यांवर लोकापवाद आला. तो बि- 
कोपास जाऊन त्याचें सरकारद्रबार झालें. त्यांत तो आरोप पार्मेल 
ह्यांवर शाबीद होऊन, त्या बाईनें आपल्या पहिल्या नवऱ्याशी घट- 
स्फोट करून, पार्नलांशीं विवाह केला. ह्याविषयी लोकांत अति- 
शयित* चर्चा झाली तांत, पार्नेळपक्षपाती कांहीं लोक असे घरून 

बसले कीं, हा सगळा प्रकार खासगत वर्तणुकीचा आहे, ह्याचा 
विचार सार्वजनिक कामांत करूं नये, आणि चाललें आहे तसें 
त्यांजकडे प्रमुखत्व चालू द्यावे. दुसऱ्याचे ह्मणणें पडलें कीं, 
झालेल्या प्रकाराचे विस्मरण लोकांस होईपर्यत पांच चार महिने तरी 
पार्नेठ ह्यांनी पार्ठमेंटापासून दूर राहावें, हें आवश्‍यक आहे. ह्यांतल्या 
पहिल्यानें सांगितलेल्या पक्षाकडे स्वतः पार्नेल होते. पण तो पक्ष 
अगदींच लहान होता. आणि दुसरा चांगला मोठा होता. तीच 
दुफळी माजली, आणि ऐरलंडाचें काम एके बाजूस राहून, ते पोट- 
पक्षच एकमेकांशीं झगडूं लागले. पार्नेल हे रागीट होतेच, आणि 
त्यांत ह्या अपवादाने ते फार चिडले होते. त्यांनीं एक मोठा 
थोरला जाहीरनामा आपल्या सहीनें काढिला, आणि त्यांत प्रतिप- 
क्षाच्या लोकांस-ग्लाडस्टनांसुद्धां सबीस-शिन्यांची लाखोली वाहिली. 
ती पाहून सगळ्या चांगल्या मंडळीस पराकाष्ठेचें वाईट वाटलें. 
आणि तितकेच पार्नेल ह्यांचे मार्थे फिरून जाऊन, ते, पिसाळल्या- 
सारखे होऊन; हिंड सगळ्या देशभर, भरीव सभा; दे याख्याने, 
छाप हस्तपत्रर्के, आणि लिही पुस्तके, असें करीत सुटले. हें चांगले 
नव्हे, ह्याचा परिणाम कोणत्याही प्रकारीं चांगला व्हावयाचा नाहीं, 
असें त्यांच्या मित्रांनी त्यांस पुष्कळ सांगितलें, आणि आतां तुझ्मी 
थोडी विश्रांति घ्या असें पुष्कळ आग्रहाने झटले. त्यावर त्यांनीं 
हणावे आतां “ विश्रांति, शेवटी ! '' असे जीवापाड श्रम केल्याच्या 
योगाने त्यांची प्रकृति अतिशयित क्षीण झाली, त्यांस दुखणं झालें, 
आणि त्याने ते इ० स० १८९१ च्या आक्टोबरांत मरण पावले. 
तेव्हां ते अवघे ४५ वर्षीचे होते. त्यांच्या मरणाची वार्ता ऐकून 
ग्लाडस्टन ह्यांस फार वाईट वाटलें. कां कीं; ते कर्ते पुरुष होते, 
अशी त्यांची पक्की खातरी झाली होती. हटले आहे कीं---' 

कार्मेचि बुडविले जग तें ऐकावे हि न ब्यसन कार्ने- 
मोरोपंत. 


तरी ग्लाडस्टन आणि त्यांची कांहीं निवडक मंडळी कझ्यांनीं त्या 
विषयाचा पिच्छा सोडिला नाही. देशांत फिरून, जागोजाग स- 
भांमध्ये भाषणें करून, आणि लहान मोठीं पुस्तर्के लिहून, त्या वि- 
याच्या म्राह्त्वाविषयीं लोकांचीं मनें वळविण्याचे त्यांचें काम ए- 
कसारखें चाललेंच होतें. त्यांत त्यांस बराच त्रास सोसावा लागला. 
तरी त्यांनीं त्यास न जुमानितां; तो उद्योग एकसारखा साहा वर्षे 
चालविला. तेव्हां ऐरलंडाविषयींचा न्याय लोकांच्या मनांत उत- 
रून, त्यास होमरूल देणें हें आवश्‍यक आहे, असें त्यांस वाटूं 
लागलें. 

पुढे अशाच कांहीं उलटापालटी होऊन ग्लाडस्टन पुनः म- 
हाराणीसरकाराचे मुख्य प्रधान झाले. आणि त्यांनी इ० स० १८९३ 
च्या फेब्रुआरी महिन्याच्या १३ व्या तारखेस होमरूलचा मसुदा 
थोडा सुधारून पार्लमेंटापुढे आणून त्याविषयीं दोन तास भाषण 
केलें. त्या सभेस नामदार प्रिन्स आफू वेल्स, ड्यूक आफ्‌ यार्क, पर- 
कीय दरबारांचे अनेक वकील, लार्ड, असे मोठमोठे लोक भाले 
होते. आणि ग्लाडस्टन काय ह्मणतात ते ऐकण्यास उत्सुक झाले 
होते. ह्या नव्या मसुद्यांत आणि इ० स० १८८६ च्या मसुद्यांत मुख्य 
अंतर एवढेंच होतें की, इ० स० १८८६ च्या मसुद्याप्रमाणें इंग्लं- 
डांतल्या पार्लमेंटांत ऐरलंडाच्या वतीचे सभासद मुळींच ठेवण्याचे 
नव्हते, आणि ह्या नव्या मसुद्यांत, ऐरलंडाच्या वतीचे ८० सभासद 
इंग्लंडच्या पार्लमेंटांत राहूं द्यावयाचे होते. पण, केवळ ग्रेटब्रिटनाच्या 
संबंधाचे जे विषय असतील, त्यांच्या विषयीं त्यांचीं मते मुळींच 


शर्ट 


घ्यावयाचीं नाहींत, असें केलें होते. हा मसुदा २१ एप्रिलच्या 
दिवशीं दुसऱ्यानदां वाचला. त्या वादाच्या शेवटीं ते मोठ्या उंच 
स्वराने सभेस ह्मणाळे, “ महाराज, इकडे पदा, ह्या बेटांत राहा- 
णाऱ्या एका प्रकारच्या लोकांच्या हिताचें नव्हे, तर सगळ्या प्रका- 
रच्या लोकांचें हित ज्या कृत्यांत आहे असें माझे मन मला सांगते, 
त॑ कृत्य मला साध्य असतां तें करण्यास जर मी ह्या माझ्या उतार- 
वयांत टाळिलें असतं, तर, त्यानें माझ्या मनाला टोंचटों- 
चून खालें अस्ते. आणखी हे सगळ्या प्रकारचे ठोक सत्ता आणि 
सुर ह्यांच्या संपादनार्थ ऐक्यानें प्रयनन करीत आहेत. त्या सवीच्या 
वतीने मी असें ह्मणतो कीं, महाराज, मागचे आतां कांहीं मनांत 
आणूं नका, मागचे सगळें विसरून जा. अंतःकरणांत प्रेम ठेवा, 
आणि पुढें आपणां माणसांच्या व्यवहारांत जीं काय संकटे येतील, 
त्यांत परस्परांस हात देण्याविषयी आणि एकमेकांस सांभाळण्या- 
विषयीं सद्बुद्धि धरा. त्यांत उभयपक्षांचें कल्याण आहे. ' तेव्हां 
लोकमत बळून त्याला प्रतिकूलांपेक्षां अनुकूल मतें ४३ अधिक 
मिळालीं. तो मसुदा ३१ आगष्ट रोजीं तिसऱ्यानदां कामन्ससभेंत 
वाचला जाऊन मंजूर झाला. परंतु, ८ व्या सपंबरास, त्या मसुद्यास 
४१ अनुकूल आणि ४१९ प्रतिकूल अशीं मतें पडून, तो लाडाच्या 
सर्भेत नामंजूर झाला. ह्याप्रमाणें होमरूलाच्या संबंधाच्या उद्यो- 
गाचा परिणाम झाला. 

ह्या मसुद्याचा असा परिणाम झाला हं ग्लाडस्टनांच्या मनास 
फार बाईट वाटलें. पुढें त्यांनीं आपल्या मुख्य दिवाण- 
गिरीच्या कामाचा शेवटचा राजीनामा इ० स० १८९४ च्या 
मार्च महिन्यांत दिला. पण त्यास मुख्य कारण हें नव्हते. 
तर; त्यास कारण असें झालं कीं, इंग्ठंडाचें आरमार वाढविण्याक- 

रितां पुष्कळ मोठी रकम पार्लमंटापाशीं मागावी, असा विचार 
त्यांच्या हाताखालच्या प्रधानमंडळीच्या मनांत आला. तो त्यांस मु- 
ळींच संमत नव्हता. परंतु, त्यांच्या मंडळींत बहुमत होऊन, ती 
रकम मागण्याचे अगदीं ठरलें. आणखी; आरमाराची बिशेष तयारी 
ह्मणजे लढाईची तयारी-दांडगाईंची तयारी-रक्तपाताची तयारी-ती 
त्यांच्या साधुवृत्तीस पहिल्यापासून अगदीं नको होती. पण, ती, 
बहुमतबलार्थ कबूल करण्याची पाळी आली* आणि शिवाय त्यांची 
प्रकृति दिवबसानुदिवस थकत चालली होती. तेव्हां एकंदर सगळ्या 
स्थितीचा विचार करून, आपल्या कुटुंबाच्या माणसांच्या व मित्रमं- 
डळीच्या सूचनांम मान देऊन, त्यांनीं आपल्या कामाचा राजीनामा 
महाराणीसरकाराच्या हाती दिला, आणि सगळ्या सार्वजनिक 
कामांतून आपले आंग काढून घेतलें. तरी, त्यांस ऐरलं- 
डाचा विसर पडला नव्हता. त्याविषयी त्यांच्या मनांत विचार 
घाळत असत. त्यांनीं आपल्या हातानें जी अगदीं शेवटची सही 
केली, ती, जान डिलन ह्या एरिश गृहस्थांस बोर्ममथ येथून ता० ९ 
मार्च १८९८ च्या लिहिलेल्या पत्नावर केली. तें पत्र त्यांनीं तो- 
डान सांगून आपल्या मुलीकडून लिहविल. त्यांत अवघ्या साहा 
ओळी आहेत. त्यांचे तात्पर्य असें आहेः--“ तुमच्या कायीची 
सिद्धि केवळ तुमच्या हातांत आहे. ऐरलंडांतल्या लोकांत जोपर्यंत 
फुटाफूट राहील, तोपर्यत त्यांनीं निराश होऊन स्वस्थ बस्त्रवे. परंतु; 
आपणांस ओळखून जर ते सगळे एकचित्त होतील, तर त्यांच्या 
कायाची सिद्धि दुर्निवार आहे-ती झालीच पाहिजे.” ह्यावरून 
ह्या सत्पुरुषांस ऐरलंडाचा कळवळा शेवटपर्यंत किती होता, हें 
स्पष्ट दिसिते 


लिबरल पक्षाच्या पुढाऱ्यांस ऐरलंडाविषयीं महाप्रय्न करून जें 

काय साघावयाचं होतें, ते हेः-हीं दोन बेटें आणि इंग्लिश, स्काच ब 
ऐरिश हीं तीन राष्ट ह्यांचा जीव एक करून इंग्लिश राज्याचा पाया 
भक्कम करावयाचा. सध्या ऐरलंडास धाकाने ताब्यांत ठेवाबे लागत 
आहे, तें ऐरलंड, सगळ्या पृथ्वीवरच्या अवाढव्य इंग्लिश राज्याशीं- 
झणजे ज्या राज्यामध्ये प्रजेचे कल्याण हेच काय तें त्रीद गाजत 
आहे-त्या राज्याशी एकचित्त होऊन मिळून जाई असें करायाचें. आणि 
ऐरलंडांतले लोक, त्रासीनें खदेश सोडून बाहेरच्या देशी एकसारखे 
जात आहेत आणि तेणेंकरून तेथले प्रदेश ओसाड पडत आहेत, तो 
सगळा प्रकार बंद होऊन, तेथल्या सगळ्या सुपीक भागांत उत्तम 
प्रकारची शेतकी व्हावी, सगळें ऐरलंड धनधान्याने पारिपूर्ण भरावे, 
नानाप्रकारचे मोठमोठे उद्योग यंत्रांदिकांच्या साह्याने पुष्कळ चालावे; 
आणि लोकांचें सुख वाढून त्यांची सख्या दिवसेंदिवस वाढत जावी; 
असें करावयाचे होते. होय. ह्यांत सगळें आलें. आणि हं साधावे 
हणूनच ग्लाडस्टन ह्यांनी जीवापाड प्रयत्न केले. 

ह्यानंतर ग्लाडस्टन हे हार्डन गांवी आपल्या घरीं मुलांमाणसां- 
मध्ये, कालक्रमणा करीत सस्थ राहिले. झणजे, मोठी हजारपांचशं 
कोसांवरची यात्रा करून एखादा पुण्यपुरुष विश्रांति घेण्यास घरीं 
येतो, तसे ते, सगळीं सार्वजनिक कामें आटोपून, अवशिष्ट 
आयुष्य शांतपणाने घालविण्यास स्वकुटुंबांत गेले, तेथलाही त्यांचा 
वृत्तांत श्रवणीय आहे. त्याचें कथन पुढच्या भागीं करूं. 









भाग सातवा, 
नणय काता 
विश्रांति आणि उपांत्यकाल. 
काव्यशास्त्रविनोदेन कालो गच्छति धीमताम. 
सुभाषित. 


विद्याभ्यसनं व्यसनं अथवा यदुनाथसेवनं व्यसनं 
मुदृगलाचार्य. 


इक्ीी उद्योग करा किंवा रिकाम राहा, आयुष्य चाललेंच 
आहे. ते कांहीं थांबायाचें नाहीं. त्याचा कांहीं उप- 
र क तै स कीं १७ नाहीं ७ 

हे3 योग केला तर तें सार्थकी लागतं, नाहीं केला; तर फुकट 
जातें, राहात नाहीं, असें आहे. ह्मणजे वामनपंडितांनीं द्रव्याविषयी 
जं हटले आहे कीं; 





द्व्यास हे गमनमागे यथावकारा 

व्ही दान भोग अथवा तिसरा विनाश 
जो घेन भोग जरिपात्रकरींन देही 
त्याच्या धनास मग केवळ नाक् पाहीं. 


तोच नियम आयुष्यास लागू आहे. मग ते आयुष्य तरुण- 
पणरचें असो; कीं झातारपणचें असो. आजपर्यंत जीं कोणी थोर 
हणून माणसें होऊन मेलीं; तीं वृद्धापकालीं देखील निरुद्योग राहिठी 

“ही. 


नाहींत. तत्त्ववत्ता माक्रेटिस अगदी ह्मातारपणीं वार बाजबायास 






र 
लो न्न हुक कुळ (४. 02 र 
> कप जस्ट पकधे मई नू र 
सडक कळल -26 उडवी क. कवके वि वळला र्यी 
साक्रटिस, 


शिकला. केटो हा ऐशीं वर्षांचा झाल्यावर आ्रीक भाषा शिकला. 
थिओफ्रातस ह्यानें आपल्या वयाच्या नव्बदाव्या वर्षी एक अंथ लि- 
हिला. फरान्सदेशाचा बादशाहा चौदावा लई हयाचा प्रधान लेतियर 
हा वृद्धापकाली तर्कशासत्र शिकला. ल्युदोब्हिको मोनादलेस्को ह्याने 

आपल्या बयाच्या ११५ व्या वर्षी खचरित्र लिहिलें. सारांश, थोर 
माणसें, वृद्ध झालीं, थकलीं, व्यंग झालीं, तरी उद्योग सोडीत नाहींत. 
कां की, उद्योग करणं हीच जीवंत असल्याची मुख्य खूण आहे, 
असें त्यांस वाटत असतें. तेंच ग्लाडस्टन ह्यांच्या चरित्रांत दिसून 
आलें. त्यांनीं आपल्या वयाच्या २'५ व्या बषोपासून ८४ य्या वर्षापर्यंत 
स्वदेशसेवा कायावाचामनेंकरून पराकाष्ठेचे श्रम करून एकनिठ्ठेने 
केली. आणि जीव थकल्यासारखा झाला, डोळ्यांनीं धड दिसेनासें 
झालें, कानांनी धड ऐकूं येईनासे झालें, रोगांनीं पछाडले, चौथ्या 
पिढीची गांठ पडून, मतभेदानं त्रास होऊं लागला, इच्छा असावी एक 
आणि मान्य करावे लागावें दुसरें, असें हाऊं लागलें, ह्मणून त्यांनी 
इ० स १८९४ ह्या वर्षी सरकारी काम सोडून, सगळ्या सार्वज- 
निक कामांतून आपलें आंग काढून घेतलं. आणि ते आपल्या 
हार्डन गांबीं आपल्या वाड्यामध्ये, आपल्या कुटुंबाच्या माणसांत 
जाऊन राहिले. हा जमीनजुमला एकंद्र सुमारें चार चौरस 
मेल आहे. त्यांत सुमार पांचशे कुळे गहातात. तेथें एक भजनालय 
आहे. एक शाळा आहे. एक अनाथबालकग्ृह आहे. शिवाय 
ग्लाडस्टनांच्या वाड्यांत त्यांचें मोठें पुस्तकालय आहे. त्यांत ५००० न 
ग्रंथ आहेत. तथे ते, प्रपंचाचा आणि इतर उद्योगाचा सगळा 
बाजार विसरून; उत्तम ग्रंथांच्या सहवासामध्यें, शांतिसुखाचा 
उपभोग घेत असत. किंबहुना तं त्यांचें तपोवन होतें, झटलें तरी 
चालेल. भजनालयामरध्यें नेमलेल्या वळीं नेमल्या जागीं उभे राहून, 
खिस्ती पवित्रशासत्र वाचून ते आपल्या गंभीर वाणीनें चित्तवेधक बोध 
करीत; आणि प्रेमळ प्रार्थना करीत. शिवाय, घरीं आपल्या पत्नीशी, मु- 
लांशीं, चाकरांशीं आणि इतर आप्त जनांशीं बोलण्यांत आणि बोधाच्या 
गोष्टी सांगण्यांत कालकमणा करीत. हे सगळें काम सुयंत्र चाले 

होतें. तरी, त्यांचे एवढाले उद्योग केलेलें हाड खस्थ राहिलें नाहीं. 
त्यांच्याने स्वस्थ राहावलेंच नाहीं. दरबारच्या आणि देशांतल्या 
प्रत्यक्ष गडबडींतून निघून जरी ते आपल्या एकांताच्या घरीं जाऊन 
नसले होते, तरी, वर्तमानपत्रांवरून त्यांस त्या सगळ्या गडबडी 
कळत असत. आणि त्यांच्या विचाराकडे त्यांचे मन आपोआप 
वळे, आणि त्यांविषयी बोलल्याशिवाय त्यांची जीभ राहातच नसे. 
शिवाय, नानाप्रकारच्या सार्वजनिक कामांच्या संबंधाने ते जरी आ- 
पण होऊन बोलत नसत; तरी, त्यांस मसलत विचारायास लोक 
येत. त्यांपाशी ते मनापासून बाठत. आणखी, त्यांचे ग्रंथावलो- 
कन, आवडत्या विषयांवर लेखन हं चाललेंच होतें. ह्मणजे, 
पंतांनी स्वतःविषयी जे झटले आहे कीं--- 

हरिभजनीं वेंचावें आयू न पुरेचि भरंवसा याचा 

झालों जीणे तरि मनीं आहे रसिकांत भर वसायाचा. 


त्याचें स्मरण होतें. 


भेकार्थी हे त्यांचे चरित्रकार खतःच्या माहितीबरून त्यांबिषयीं 
असें सांगतात कीं, ते पडून पडून कधीं कधीं दररोज दाहादाहा 
तास उद्योग करीत असत. ते अनेक प्रकारच्या बिषयांवर पर्त, नि- 
बेध आणि ग्रंथ लिहीत असत. त्यांत धर्म हा विषय त्यांचा फार आव- 
डता होता. झा विश्रांतीच्या वेळांत त्यांनीं बट्लर ह्याच्या धर्मविषयक 
ब्याख्यानांवर एक मोठा ग्रंथ लिहिला. तो सर्वश्रेष्ठमान्य झाला 
आहे. शिवाय खिस्ती धर्मातल्या निरनिराळ्या पंथांतल्या लोकांत 
ऐक्य असावें, हाविषयीं त्यांनीं पुष्कळ निर्बंध आणि पत्रे लिहिलीं. 
तींही फार लोकप्रिय झालीं आहेत. झाशिवाय, लोकांत विशेष 
मान्य झालेला असा त्यांचा ह्या वेळचा निबंध झटला झणजे शेईन 

ह्या कवीवरचा होय. त्यांत त्या कबीच्या गुणांचे वर्णन फार मा- 
मिकपणानें केलें आहे. 


ह्या उपांत्यकालामरध्ये त्यांच्या संबंधाचा एक समारंभ अत्यंत सं 
तोषकारक आणि अत्यंत वर्णनीय झाला. तो इ० स० १८९६ 
च्या जून महिन्याच्या २६ व्या तारखेस बेल्सप्रांतांत अबेरीस्मिथ 





जर ी । “१ दध 
व प्रिन्स आफ्‌ वेल्स. 
येथे झाला. त्याचा प्रकार असा. नामदार प्रिन्स आफू वेल्स छांद 

तेथल्या विश्वविद्यालयाचे चान्सलर नेमिले होतें. त्या अधिकाराच्या 
स्वीकारार्थ ते तेथें आपल्या पत्नीसहवर्तमान गेले होते, आणि त्या 
समारंभांतच ग्लाडस्टन ह्यांस आणि प्रिन्सेस आफ्‌ वेल्स ह्यांस पदव्या 
देण्याचा समारंभ झाला. तो समारंभ एकंद्रीनें फारच वर्णनीय 
झाला. नामदार प्रिन्स आफ्‌ वेल्स पदव्या अर्पण करणार, आणि ग्ला- 
डस्टन आणि नामदार प्रिन्सस आफ्‌ वेल्स त्या पद्य्यांचा स्वीकार कर- 
णार! मग काय विचारावे! “आधींच सोन्याचे वरी जडावाचे 
लेणं श्रीमंताचें शोभीवंत'? असं झालें. त्या प्रसंगीं नामदार प्रिन्स 
आफ वेल्स ह्यांनी भाषण फार उत्तम केलें. त्यांत असें झ्टलें- ग्ला- 
डस्टन एवढे मोठे राज्यकारभारी आणि एवढे मोठे बिद्वान्‌, वार्थ- 
क्‍्याने इतके थकले असतांही, ह्या विश्वविदयालठयाचा मान करण्या- 
करितां आणि चान्सलर ह्या नात्यानें माझा मान करण्याकरितां, एवढे 
मोठे श्रम घेऊन, एवढा प्रवास करून येथपर्यंत आले आहेत, हा 
त्यांचा मोठा उपकार झाला आहे, ह्याबद्दद आपण सवानीं त्यांचे 
आभार मानिले पाहिजेत. ग्लाडस्टनांसारख्यांस पद्वी देण्याचा 
प्रसंग मला आज प्राप्त झाला आहे, हा माझ्या सगळ्या जन्मांत 
मला अत्यंत संतोषप्रद, आणि अत्यंत भूषणावह असा वाटत 
आहे. ग्लाडस्टन हे कांहीं सामान्य गृहस्थ नाहींत. हे आमच्या 
राष्टांतल्या राज्यकार्यधुरंघरांतल्या उत्तमांतले उत्तम आहेत, तसे 
तिकडे विद्वान्‌ मंडळींतल्या उत्तमांतले उत्तम आहेत. ज्या इतर 
कृत्यांनी ग्लाडस्टनांचें नांव चिरस्मरणीय केलें आहे, तीं कृत्यें जरी 
त्यांनीं केलीं नसतीं, तरी, त्यांनीं हारेस कवीच्या काव्याचें जें भा- 
षांतर केलें आहे, त्या एकद्या भाषांतराने त्यांचें नांव चिरस्मरणीय 
केलें असतें. त्याप्रमाणेंच, ग्लाडस्टनांच्या सगळ्या जन्माज्या सुख- 


दुःखाच्या वाटेकरी च्या भाग्यवान बाई आहेत, '्वांचेंही तितकेच 

मला अभिनंदन केलें पाहिजे.” हें प्रिन्स आफ॒ वेल्स हाच भाषण 
ऐकून ग्लाडस्टन ह्यांस अत्यंत समाधान वाटलें. तरी, आपण हणजे 
कांहीं बिशेष मोठे झालों, असें त्यांच्या मनाला शिवले नाहीं. ह्या- 
पूर्वी त्यांस अशा विद्दत्तेच्या अनेक पद्ब्या मिळाल्या होत्या; पण 
त्यांस त्यांचें कधींच मोठें भूषण वाटले नाहीं. ह्या पद्न्या ज्या ज्या 
मानानें मिळत गेल्या, त्या त्या मानाने ते अधिकाधिक नम्र होत गेले. 
ह्या पदव्यांच्या योगानें त्यांस प्रोढी वाटली नाहीं. परंतु, ज्यांनीं 
त्यांस त्या दिल्या, त्यांस ती मोठी प्रौढी बाटली-मोठें भूषण 
वाटठे-मोठा लाभ वाटला. 


ह्यानंतर लवकरच ग्लाडस्टन हे लंडनास आले. ते नामदार 
प्रिन्स आफ्‌ वेल्स ह्यांच्या मुलीच्या विवाहोत्सवाकरितां आले. तो स- 
मारंभ माठ्या थाटाने, जूळेच्या बाविसान्या तारखेस झाला. त्याचें 
पुष्कळ वर्णन करण्याच्या ऐवजीं एवढं सांगणें बस आहे कीं; त्या 
आनंदाच्या प्रसंगी लोकांचें लक्ष जितके महाराणी व्हिक्टोरिआ, 
नवरा मुलगा, आणि नवरी मुलगी ह्यांजकडे होतें, तितर्केच, ह्या 
वृद्ध, सन्मान्य, आणि पूज्य महापुरुषांकडे होतें. ग्लाडस्टनांसारखे 
थोर पुरुष आपणांत आहेत, असें मनांत येऊन त्यांविषयी लोकांस 
मोठें भूषण वाटत होतें---मोठा अलभ्य लाभ वाटत होता--असें 
त्यांच्या मुखचयीवरून स्पष्ट दिसत होतें. ते राज्यकारभारांत होते, त्या 
वेळीं पक्षाभिमानाच्या योगाने जनांची मनें द्विधा झालेलीं होतीं. 
ग्लाडस्टनांस देव मानणारी मंडळी होती, तशी त्यांस नांब॑ठेव- 
णारीही कांहीं मंडळी होती. परंतु त्या कामांतून ते निघाल्यापा- 
: सून, तो सगळा मतभेद नाहींसा झाला होता. आणि त्यांची 
'विद्ठत्ता, त्याची घर्मशीठता, त्यांचे अत्यंत पत्रित्त आचरण, त्यांचा 
थरोपकारीपणा, त्यांची खदेशहिताची उत्कट इच्छा, आणि त्यांची 

परमार्थपरता ह्ांविषयींचें शुद्ध प्रेम, आणि शुद्ध भक्ति हौं मात्र लो? 
कांच्या अंतःकरणात राहिलीं होतीं. त्यांच्या प्रमावाने सर्वाचे डोळे' 
त्या उत्सवांत त्यांच्याकडे लागावे, हें अगदीं साहाजिकच होतें. 

झा स्थितींतला त्यांचा बहुतेक वेळ वाचनांत आणि लेखनांत 
जात असे. निदान रोजचे दाहाबारा तास तरी त्या व्यवसायांत ते 
घालवीत असत. त्यांची वाचनाची खोली ही त्यांस विश्रांतीची मोठी 
जागा वाटत असे. तिला ते “श्ांतिमंदिर” ह्मणत असत. 
वाचावे, ल्याहार्बे, विचार करावा, आणि दमल्यासारखें वाटल्यावर 
विश्रांति ध्याबी, निजावें, असा त्यांचा काळ फार सुखांत जात असे- 
ते ह्या शांतिमंदिरांत आल्यावर प्रपंचाच्या सगळ्या भानगडी अगदीं 
विसरून जात असत, आणि मोठमोठे तत्वज्ञानाचे अंथ हेच 
जिवलग मित्र समजून, त्यांशीं मनःसंगम करण्यांत अगदीं 
गद्वून जात असत. त्याच्या योगाने त्यांस अतिशयित सुख होत 
असे असें दिसे. तें सुख अमालिक आहे. तें सहज प्रास होत नाहीं. 
ज्यांचे देव मोठें, ज्यांवर देवाची कृपा मोठी, त्यांसच तें प्राप्त होतें. 
त्यांतले ग्लाडस्टन हे एक होते. “विद्याभ्यसनं न्यसन अथवा 
हरिपादसेवनं व्यसनं” हे महत्‌भाग्य त्यांचे ठायीं पूर्णपणें 
दृष्८्यमान होतें. 
* अलाडस्टनांच्या कुटुंबस्थितीचें थोडेसें कथन करण्यास जाग 
हीच योग्य वाटते. त्यांस भार्या अत्यंत सुशील मिळाली होती, 
शाचे वर्णन पूवी आलेंच आहे. झांस चार पुत्र झाले. त्यांतले व- 
शॉक पुत्र विलियम हेनरी हे चांगले विद्वान्‌ झाले होते, आणि पा- 
कैमेडाचे सभासद झाले होते. ते पुष्कळ दिवस आजारी 
इ० स० १८९१ त मरण पावले. दुसरे चिरंजीव स्टीफन वळ 
ति चांगठे शिकलेले असून हार्डन येर्थे रेक्टर आहेत. तिसरें चिरं! 





ग्लाटस्ट्न आणि त्यांची पली, इ० स० १८९६. 





ग्लाडस्टन, ३० स० १८७८. 

जीब हेनरी नेव्हिले हे आहेत. आणि चौथे हर्गर्ट जान हे पार्ठमेंटाचे 
सभासद आहेत. ग्लाडस्टन ह्यांस चार मुली झाल्या. त्यांतली दुसरी 
मुलगी १८५० ह्या वर्षी वारली. बाकीच्या यथास्थित आहेत. हां 
सगळीं मुलें अत्यंत सुशील, आणि अत्गंत पितृभक्त आहेत. आणि 
ह्यांतल्या कितीएकांस मुलें झालीं आहेत. तीं 'सगळीं माणसें चांगलीं 
विद्याबिनयसंपन्न असून ग्लाडस्टनांस देवासारखीं भजत होतीं. 
त्यांच्या सहवासाने त्यांस फार संतोष वाटत असे. त्यांच्या कुठुंब- 
स्थितीचा विचार केला ह्मणजे-- 

खानंदं सदनं सुताश्व सुधियः कांता न दुर्भाषिणी 

सन्मित्र सघनं स्वयोषिति रतिश्वाज्ञापराः सेवकाः 

आतिथ्य शिवपूजनं प्रतिद्नि मिष्टाक्षपानं गृहे 

साधोः संगसुपासते हि सततं धस्यो ग्रुहस्थाश्रमः 
ह्याचे सरण होते. त्याप्रमार्णच-- 

यँकेरामा यदि च रमा यदि तनयो विनयधीयुणोपेतः 

तनये तनयोत्प्तिः सुरवरनगरे किमाधिक्यम्‌. 
ह्याचें चित्र डोळ्यांपुढे उभें राहतें. 


सगळ्या प्रकारच्या सार्वजनिक कामांतून ग्लाडस्टन हे निघाछे 
होते, तरी, त्यांसंबंधाचे त्यांचे परिचय जशाचे तसे कायम हाते. 
एवढच केवळ नव्हे, उलट पक्षांच्या मंडळीच्या मनांतला पक्षपात नाहींसा' 
होऊन; सगळेच त्यांचे भक्त बनले होते. आणि तीं सगळीं माणसें 
मोंठीं होतीं. त्यांशीं त्यांच्या योग्यतानुरूप ग्लाडस्टन वागत 
बरसत, आणि त्यांचा आद्रसत्कार करीत असतं. मोठमोठे 
उमराव त्यांच्या दर्शनास जात. नामदार प्रिन्स आफ्‌ वेल्स हे आ- 
पैल्या पद्धीसहवर्तमान इ० स० १८९७ च्या मे महिन्यांत त्यांस मेढ: 
गयाकारेतां हार्डन येर्थे गेठे होते. तो आदरातिथ्याचा थाट येत्येत 

प्रेक्षणीय झाला. ग्लाडस्टन, त्यांची पत्नी, आणि त्यांचीं मुलें श्यांनीं ह्या 
राजकुलोत्पन्नांचं जं आद्रातिथ्य केलें, तं जसें त्या पाहुण्यांस आनंद- 
दायक झाल, तसं यजमानांस अत्यंत भूषणावह झालें. उभयपक्षी 
अत्यानंद झाला. ह्या भेटीच्या वेळच्या पुष्कळ प्रेमाच्या गोष्टी 
सांगितलेल्या आहेत. त्यांत एक अशी आहे कीं, नामदार प्रिन्स आफ्‌ 
वेल्स ह्यांची पत्नी जव्हां हाडन येथून त्यांचा निरोप घेऊन निघाली, 
तेव्हां, मोठ्या प्रेमान ग्लाडस्टनांच्या पत्नीस ह्मणाली,““आईे, येतें बरें. 
तें कानीं पडतांच ग्लाडस्टनांच्या पत्नीनं, मोठ्या आदरबुद्धीने 
खालीं लवून, तिचें चुंबन केलें! 

ग्लाडस्टन आणि त्यांच्या कुटुंबांतलीं माणसे हीं सगळीं आपल्या 
ताब्यांतल्या कुळांशीं फार ममतेने वागत असत. आणि तीं कुळें 
त्यांस फार भजून असत. त्या कुळांच्या घरांत आणि झोंप- 
ड्यांत ग्लाडस्टनांची एक एक तसबीर असावयाचीच. आणि 
केव्हांही जावें तेव्हां तीं सगळीं कुळें त्यांस दुवा देत असावयाची. 

आपल्या माठ्या वाड्यामध्ये ग्लाडस्टनांनी, एका लहानशा 
खोलींत आपला सगळा पत्रव्यवहार फार जपून लावून ठेविला आहे. 
त्यांत त्यांस आललीं मोठमोठ्या लोकांचीं पत्रें मोठ्या महत्त्वाच्या 
विषयावरचीं आहत. तीं पुढें जेव्हां एकाद्या चतुर इतिहासका- 
राच्या हातीं लागतील, तेव्हां त्यांतून तो, इंग्ठंडाच्या इतिहासांत 
भर पडण्यासारखे पुष्कळ लेख लिहील, ह्यांत कांहीं संशय नाहीं. 

हार्डन येथें शेवटच्या शेवटच्या वर्षोमध्ये त्यांची दिनचर्या अगदीं 
नियमित होती. जरी ते अगदीं थकत आले होते, आणि डोळ्यांस 
इजा होती, तरी ते, प्रातःकाळीं आठ वाजतां वाचायास बसत. ते 
दाहा बाजतपर्यंत. नंतर फराळ होई. आणि मग पोषाक ' बरोरे के- 
ल्यावर, पुनः आपल्या शांतिमंदिरांत ग्रंथावलोकनास किंवा ल्या- 

हावयास बसत. ते चांगले चारपांच तासपर्येत बसंत. त्यांचीं 
उत्तरे लोकांस वेळचे वेळीं जात असत. आणखी, वाचण्याच्या सं- 
बंधान त्यांची पद्धति फार लक्षांत ठेवण्यासारखी असे. ते नेहमीं 
अगदीं वेगळ्या वेगळ्या तीन विषयांचे ग्रंथ जवळ ठेबीत; 
आणि ह्याचा कंटाळा आला ह्मणजे तें, आणि त्याचा कंटाळा 
आला ह्मणजे हें, आणि दोहोंचाही कंटाळा वाटला हणजे तिसरे, 
ह्याप्रमाणें ते आळीपाळीनें ग्रेंथावलोकन करीत. त्याच्या योगानें 
प्रत्येक विषयाच्या अभ्यासांत ताजेपणा वाटून, उद्योगाची हौस राही. 
आणख्बी, जें काय वाचाबयाचें ते आपलेसे करावयाचें, असा त्यांचा 
नेम असे. त्याच्या योगानें वृद्धापकालीं देखील त्यांच्या ज्ञानाची वृद्धि 
एकसारखी चालली होती. ते जन्मभर विद्यार्थी होते. त्यांच्या चरित्रा- 
मध्ये एक गोष्ट विशेष लक्षांत ठेवण्यासारखी ही दिसते कीं, अठ्यायशीं 
वर्षीच्या बयांत त्यांचे शरीरास अशक्तता आली; आणि नेत्रकर्णौदिकांचें 
सामर्थ्य हटले, परंतु मनाचं सामर्थ्य तिळमात्रही कमी झालें नाहीं. विष- 
याचें ग्रहण होणें,त्यांत यथार्थ काय आणि अयथार्थ काय हे लक्षांत येणें, 
त्याविषयीं आपलें मत प्रगट करणें, आणि त्या सगळ्याचे स्मरण राहाणे, 
ह्यांतले त्यांचें कांहींएक कमी झालें नव्हतें. ह्मणजे वार्थक्‍्याचा परिणाम 
त्यांच्या देहावर मात्र झाला होता, मनावर झाला नव्हता. ह्याविषयी 
एवढंच सांगावयाचे कीं, ग्लाडस्टन ह्यांनी आपलें शरीर आणि 
आपलं मन हीं दोन्ही एकसारख्या आस्थेने जन्मभर, बाळगिलीं 
होतीं. त्यांतल्या मनानें त्यांस अधिक चांगली सोबत दिली. तीच 
त्यांच्या आत्म्याच्या सुखास आणि उद्घारास पुष्कळ साधनभूत झाली. 


हिंड 





भाग आठवा, 


"ा्सयदयाया् काहा“ 
शेवटचे दुखणें आणि अंतकाल. 


मृत्यु हरितसे समयी अमरासहि कोण स्रृत्युला चुकवी. 
मोरोपंत. 


गृत्यु न ह्मणे हा बलाढ्य मृत्यु न झणे हा धनाढ्य. 
मृत्यु न हणे हा आड्य सवे गुर्णे. 
रामदास, 


जब तुम पेदा भये जग हासे तुम रोय 
अव तोभी ऐसा करो के पीछे हासे ना कोय. 
तुळसीदास. 
माँ रट 
म सम ।नुप्यास जगांतल्या सगळ्या वस्तूंमध्ये अगदीं सन्निधची 
पतनी वस्तु हटली ह्मणजे त्याचें शरीर होय. परंतु त्या- 
(9 विषयीं चमत्कार असा आहे कीं, त्यांत काय चाललें आहे, 
हृं त्याला लवकर कळत नाहीं. तें चांगलें वाढल्यावर मग कळते. 
त्यांत ग्लाडस्टन ह्यांची शरीरप्रकृति तर पहिल्यापासून अगदीं दग- 
डांसारखी होती. दुखणें असें त्यांस सहसा कधीं आलें नाहीं. त्यांचे वैद्य 
सर आंन्ड्‌ झलार्क हे त्यांच्या शरीराच्या सुदढतेकडे पाहून एकदा हणाले 


की, “ शेवटीं ह्यांच्या शरीरांतून जीव निघून जावयाचा, त्यास निसटून 

जाण्यास मला कोठें एवढीशी देखील चीर दिसत नाहीं.” ग्लाड- 
स्टन ह्यांस सत्यायशीं वर्षे पुरी होतपर्यंत फारसे कधीं दुखणेंबाणे 
आलें नाहीं. प्रकृति चांगली धडीखडी राहिली. परंतु, इ० स० 
१८९६ त त्यांना अशक्तपणा जाणवूं लागला. आणि इ. स. १८९७ 
च्या ससेंबर महिन्यांत त्यांच्या नाकांत फार दुखं लागले, आणि तें 
दुःख तोंडांत पसरत चाललें. तो रोग फार घातुक होता. तरी, घ- 
रच्या माणसांस धक्का बसूं नये हणून, वैद्यांनी ती गोष्ट एकाएकीं 
प्रगट*केली नाहीं. तरी थारेपालटाकरितां ते त्या वर्षीच्या हिंवाळ्यांत 
फ्रान्साच्या दुक्षिणभागीं क्‍्यानीज येथें जाऊन राहिले होते. पण 
त्याचा कांही उपयोग झाला नाहीं. मग ते नोवेंबरमध्ये इंग्लंडास 
परत आले. पुढें त्यांनीं कांहीं दिवस बोर्नमथ येथे काढिले. तरी 
शेगाचें पाऊल पु्ढेपुढेंच पडत चाललें. 

इ० स० १८९८ च्या मार्च महिन्याच्या २२ व्या तारखेस ते बोर्म- 
मथ येथून निघाले. तेव्हां त्यांचा आजार बराच वाढला होता, आणि 
स्वीस तेव्हां असें वाटल कीं, ह्यापुढे ग्लाडस्टन ह्यांचे पाय त्या ठिका- 
णास लागावयाचे नाहींत. ह्मणून मोठ्या कळवळ्यानें त्यांस पोंचवि- 
ण्याकरितां तेथील पुष्कळ मंडळी स्टेशनावर आली होती. तिजकडे 
पाहून, आगगाडीच्या डब्यांतून ग्लाडस्टन मोठ्या गहिंवरानें ह्षणलि. 
4: परमेश्वर तुमचें कल्याण करो, परमेश्वर तुमचे कल्याण करो. ” 

त्यांचें खतःचें राहाण्याचे गांव हार्डन तेथें ग्लाडस्टन परत आले, 
तेव्हां दुखण्याचा जोर फारच वाढला होता, आणि त्यांच्या जमण्या- 
विषयीं लोकांची आशा अगदीं सुटत चालली होती. आणखी त्यांच्या 
वेद्यांनींह्दी त्यांस, मध्यें पडदा न ठेवतां, तें स्पष्ट कळबिलें. पथ त्या- 
पांसून ग्ल्यडस्टन ह्यांस तिळभरह्दी वाईट वाटलें नाहीं कीं अथ 
वाटलें आाहीं. कां कीं, त्यांस त्या दुःखाच्या न्या मनखी वेदना 

होत होत्या,- त्यांपासून एकदांचें मुक्त व्हावें, असें त्यांस वाटत हातें 
आणि ते परमेश्वराचे निःसीम भक्त होते, त्याच्या योगानं;, आपण 
एकदा केव्हां देवाकडे जाऊं, असें त्यांस झालें होतें. ह्या वे- 
ळापासून त्यांचें मन इहलोकच्या विचारांपासून अगदीं सुटून पर- 
लोकच्या विचारांकडे लागलें. त्यांस कोणा एका गृहस्थाने हटलं 
कीं, “ आणखी दाहा वर्षे आपण जगलां तर बरें होईल, आणि कां 
न जगावे? '' त्यावर त्यांनीं उत्तर दिले, “* नको नको नको; 
आतां तो बिचार मुळींच नको. देवा; मला आतां लवकर सोडीव.?? 
पुढें कांहीं वेळाने ते ह्मणाले, “ माझ्या एकशे शाहात्तर साहामाह्या 
कांहींएक न दुखतां खुपतां जर गेल्या आहेत, तर, एक साहामाही 
दुःख सोसण्याविषयीं मीं कां कुरकुरावे बरे! ? 

मे महिन्याच्या मध्याच्या सुमारास त्यांच्या कुटुंबाच्या माणसांस 
आणि इष्टमित्रांस त्यांच्या जगण्याविषयींची आशा मुळींच नाहींशी 
झाली. तेव्हां, तीं त्यांची शवटची भेट घेण्यास येऊं लागलीं. 
त्यांस ग्लाडस्टन ह्यांची सहनशीलता आणि धर्मावरचा दृढ विश्वास हीं 
पाहून फार कींव येई, आणि फार दुःख वाटे. लार्ड रोजबरी, सर 
आर्थर गाडले, जान मोठे, जी. डब्ल्यू. ई. रसेल; इत्यादि त्यांची 
मोठ्या प्रेमांतठी मंडळी त्यांची भेट घ्यावयास गेली. त्या सर्वास 
त्यांनी आशीर्बाद दिले, आणि त्यांपाशीं ते थोडथोडे बोलले. त्यांत 
इहलोकाविषयीं कांहींएक नव्हतें. सगळें परलोकाविषयीं आणि परमा- 
र्थाविषयीं होतें. दुःखाच्या वेदना अतिशयित होत, तरी त्या ते शांत- 
पर्णे सोशीत; कधींही तळमळ करीत नसत, कीं त्रासत नसत. त्यांच्या 
मुखावाटे कधीं वैतागाचा शब्द निघाला नाहीं. मधूनमधून वारंवार 
“माझा विश्वास दढ आहे; माझा विश्वास दृढ आहे” असले मात्र ते 
हणत असत. आणखी, जवळच्या मंडळीस हणत असत काँ; 

मरणोत्तर आपणां सर्वांस जिणें आहे, आणि जे कोणी पृश्नात्तापाने 
आणि भक्तिभावानें साश्रु होऊन हें जग सोडतील, ते ह्या जगापेक्षा 
चांगल्या जगांत पुनः परस्परांस भेटतील, ह्याविषयी माझी खातरी 
आहे. हें त्यांच्या तोंडांतून निघे तेव्हां त्यांस समाधान वाटेस दिसे. 


हाणे दास विश्वासतां मुक्ति भोगी 
ह्यार्चे हें एक उदाहरण दिसतें. 


ग्लाडस्टन ह्यांचे दुखणें बळावलें, त्यांच्या बरेपणाची आशा रा- 
हिली नाहीं, आणि त्यांस वेदना अतिशयित होत असून ते त्या 
फार शांत चित्ताने, तिळभरही त्रास न दाखवितां, परमेश्वराची 
इच्छा ह्मणून सोशीत आहेत, असें बाहेर लोकांत कळलें, तेव्हां 
त्यांस फार वाईट वाटलें, आणि त्यांच्या जीवाची मुक्तता त्या 
ह्ेशांतून लवकर व्हावी, हणून ते देवाची प्रार्थना करूं लागले. 
सेंटपाल ह्या भजनाल्यांत, उपदेश करतांना, कानन स्काट हालंड 
हे मंडळीस ह्मणाले, “सध्या एक थोर गृहस्थ संकटांत आहेत, ते 
मृत्यु लवकर याबा अशी इच्छा करून आहेत, तरी त्यांस मृत्यु येत 
नाहीं, त्यांच्याकरितां तुझं प्रार्थना करावी. जन्मभर मोठमोठे 
पराक्रम करून, एकदा मोठा सिंह, बृद्धापकालानें, जखमांनीं आणि 
दुखण्यानें अतिपीडित होऊन; पराधीन होऊन पडावा, तसे हे 
गृहस्थ हार्डन येथें पडले आहेत. त्यांस सगळ्या राष्ट्ांच्या ,्रार्थनेची 
गरज आहे. कां कीं, त्यांस एक एक पळ एका एका वर्षासारखें 
कठिण चाललें आहे. त्यांस जे सहन करवत नाहीं, तें त्यांस 
सहन करावें लागत आहे. तरी, ते आपला वेळ भोंवतालच्या 
मंडळीस आशीर्थाद देण्यांत घालवीत आहेत. त्यांच्याकारितां 
प्रार्थना करा, आणि त्यांस जें पाहिजे आहे, तें त्यांस देवानें शांतप- 

णाने सहज द्यावे, अशी त्यास विनंती करा-त्यांची सुटका 
शांतीने होबो, असें देवाजवळ मागा.” 

दुखणे फार झालें होतें, केश मनखी होत होते, देहाचे ओझें 
नकोसें झालें होतें, तरी त्यांची शांति तिळमरह्ी ढळली नाहीं. 
ते एकदा आपल्या जांवयास ह्मणाले, “परमेश्वराच्या कृपेवर 
आणि भक्तवत्सलतेबर माझा पूर्ण विश्वास आहे. तो तिळमात्र ढ- 
ळावयाचा नाहीं. मी दुःखी आहे असें समजूं नका. समाधान 
आश्चर्यकारक आहे. मजकारितां ज्या म्रार्थथा होत आहेत, त्या 
माझ्या सुखास फार साधनभूत होत आहेत.” 

त्यांचा सोशीकपणा बिलक्षण होता. “ केवळ भट्टी पेटली आहे'? 
असें ते आपल्या वेदनांविषयीं एकदा निसुटतें बोलले. पण, त्यांच्या 
तोंडांतून तळतळीचे किंवा दुःखाचे उद्गार कधीं निघाले नाहींत- वेदना 
परम दुःसह होत होत्या, तरी ते त्या निमूटपणे सोशीत होते. 
त्याचें लोकांस मोठें नवल वाटे, आणि त्यांची फार कींव येई. त्यांचें 
सगळें लक्ष परलोकाकडे लागलें होतें. त्यांस ठेविलें होतें, त्याच्या 
समोरच्या भिंतीवर, चांगल्या ठळक अक्षरांनी, “ स्थिर मनाला तूं 
पूर्ण समाधानानें राखशील, कारण, तें तुजवर भाव ठेविते,” हें 
त्यांच्या पवित्र शाख्रांतलठें वचन लिहिलें होतें. तें असें की, तें सहज 
त्यांच्या दृष्टीस पडार्वे. त्याजकडे त्यांची दृष्टि असे, आणि त्याच्या 
योगाने त्यांच्या मनास स्थिरता येई असें दिसे. 

सोळाव्या तारखेच्या रात्रीं त्यांच्या जबळच्या एका माणसाने 
त्यांस विचारिळें की, ““ आपणांस फार केश होत आहेत काय ?”* 
त्यास त्यांनीं उत्तर दिले, “ नाहीं, नाहीं, मला आतां केश होत 
नाहींत. मला पुष्कळ बरें वाटत आहे. मी आतां ग्रृत्यूची वाट 
पाहात आहें, दुसरें कांहीं नाहीं.'? खरोखर, ग्ठाडस्टन मोठ्या उ- 

त्कंठेने मृत्यु लवकर यावा, अशा प्रार्थना करीत होते, आणि त्याची 
बाट पाहात होते. मधून मथून ते आपणांमोवतीं पाहात, आणि 
आकाशाकडे डोळे करून मोठ्या कृतजतासुद्रेने हणत, “* अहाहा! 
अहाहा! केबढी तरी देवाची कृपा ही! केवढी तरी देवाची कृपा ही ! 
कृपा! कृपा! कृपा! सगळी कृपा आहे !'' ह्मणजे, भोंबतालची 
माणसें आपली सेवा करीत आहेत, आणि एवढ्या छेशांमध्यें आपली 
बुद्धि स्थिर असून आपलें लक्ष देवाकडे लागलें आहे, ही सगळी 
त्याची कृपा आहे; असें त्यांच्या मनांत वारंवार येत असे. निस्सीम 
परमेश्वरभक्तांस नेहमी असेच वाटत असतें. तुकाराम महाराजांनीं 
झटले आहेः--- 


भय हरिजनीं कांहीं न धरावें मनीं. 
नारायण ऐसा सखा काय जगाचा हा लेखा. 
चित्त वित्त देवा समपुनी राहा देवा. 

तुका झणे मन असा द्यावें समाधान. 


भयाची तो आह्मां चित्ती राहो खंती सकेना. 
समार्पिलो जीवे भावें कशा न्यावे कारणें. 
करील तें कवतुके अवर्घे निर्के शोभेल. 

तुका ह्षणे माप भरूं दिवस सारू कवतुर्के. 

शेवटीं मृत्यूची वेळ जवळ जवळ येऊं लागली. अठराव्या ता- 
रखेची रात्र मंडळींनी दिवेवातींनीं काढिली. त्या रात्रीं समाचारा- 
करितां पुष्कळ मोठमोठ्यांकडून तारा आल्या. त्यांत नामदार 
प्रिन्य आफू वेल्स ह्यांचेकडची तार ग्लाडस्टनांच्या चिरंजीबांस 
अशी होती.---““ह्या भयंकर दुःखसमयीं सगळें मन तुमच्याकडे, 
तुमच्या मातुश्रीकडे आणि कुटुंबाच्या इतर माणसांकडे लागरळे 

आहे. ' तुमच्या तीर्थरूपांस केश होऊं नयेत, एवढेंच देवापाशी 
मौगणें आहे.!? तीन वाजून गेले. तेव्हां जवळच्या धन्वंतर्‍्यांनीं 
सांगितलें कीं मरणसमय अगदीं सन्निध आला आहे. त्यासरशी 
ग्लाडस्टन ह्यांच्या कुटुंबाची सगळीं माणसं, त्यांच्या बिछान्या- 
भोवतीं जमा झालीं. ग्लाडस्टन ह्यांस एका मोठ्या खोलीमध्ये 
कोचावर ठेबिलं होतें. त्यांचें मस्तक उंच उशीवर ठेवून, गळ्या- 
पर्येत पांघरूण घातलें होतें. चार वाजण्याच्या सुमारास मृत्यु 
अगदीं नेटलासे दिसले. हातपाय गार पडत चालले, श्वास कम- 
जोर होत चालला, आणि मुखचयी फिरली. तेव्हां, सगळ्या 
माणसांनीं गुढघे टेंकून, मोठ्या दीनवाणीनें देवाची प्रार्थना केली, 
आणि, ग्लाडस्टन ह्यांस जीं भजनगीतें फार आवडत होतीं तीं 
गाइलीं. त्यांची पत्नी, त्यांच्या डाव्या बाजूस त्यांचा हात आपल्या 
हातांत धरून; त्यांच्या मुखाकडे पाहात बसली. त्यांचे मुलगे, 
मुली आणि सुना हीं त्यांच्या भोंबतीं उभीं राहिलीं. सगळ्यांचे डोळे 
ग्लाडस्टन ह्यांच्या मुखाकडे लागले. त्यांतून अश्रुधारा चालल्या. 
आपला आधार चालला, आपला पोशिंदा चालला, आपल्या सगळ्या 
वैभवाचा स्तंभ मोडला --असें सवीच्या च्यावर मूर्तिमंत 
दिस लागले. जो जों ग्लाडस्टन ह्यांचे देहावसान जवळ जवळ 
येत चालठेसे दिस लागलें, तो. तो. भोवतालच्या मंडळीच्या मुख- 
चयीबर प्रियविरहदुःख अधिकाधिक दृश्यमान होऊं लागलें. शेवटी 
सगळी हालचाल राहिती. जीवात्मा देहास टाकून मे महिन्याच्या 
१९ ज्या तारखेस प्रातः सुमारें पांच वाजतां निघून गेला. ग्लाड- 
स्टन हे निजधामास गेले. त्या वेळीं एक गृहस्थ जवळ होता, 
त्यानें त्यांचें वर्णन केलें आहेः---““एकादें अगर्दी ठ्हान मूल ह्ळू- 
हळू शांतपणानें झोंपीं जातें, त्याप्रमाणें ग्लाडस्टन ह्यांस अगदी 

स्वस्थपणे मह्ानिद्रा लागठी. तळमळ यात्किंचितूही नव्हती.” नतर, 
ग्लाडस्टन मरण पावले असं स्पष्टपणे जवळच्या तिघां वैद्यांनी समा- 
चारपत्रिकेबर लिहून प्रगट केलें. तेव्हां तर तेथें दुःखाचे डॉ- 
गर कोसळले. सर्य माणसें माना खालीं घाठून, आणि आपल्या 
अश्रुधारा पुसून शोक करीत जागचेजागीं थिजल्यासारखीं राहिलीं! 
त्यांच्या पत्नीची जी अवस्था त्या वेळीं झाली; तिचें वर्णनही करषत 
नाहीं. गेले-ग्लाडस्टन गेले-असें ह्मणून, तेथलीं माणसें, हळूहळू 
एकामागें एक निघून दूर जाऊन बसलीं. 


तेथे आधींच कितीएक वर्तमानपत्रांचे बातमीदार आणि चित्रकार 
येऊन बसले होते. त्यांनीं ही झालेली दुःखकारक गोष्ट लागलीच 
तारांनी सगळ्या जगभर पाठविली, आणि तेथल्या त्या देखाव्याचीं 
चित्रें काढून घेतलीं. ही मंडळी तेथे इतकी जमली होती कीं; 
त्यांस उर्भे राहाण्यास जागा मिळेना. 


ग्लाडस्टन हे गृहस्थ किती थोर होते, आणि केवळ इंग्लंडासच 
नव्हे; तर सगळ्या विद्याचारसंपन्न जगास ते किती वंद्य वाटत 
होते, हे सगळे तपशीलवार सांगायाचें हटले ह्मणजे त्यास 
एक मेठा अंथ ल्याहावा लागेल. ह्मणून त्या भरीस 
न पडतां, त्यांच्या मरणाची वार्ता ऐकून लोकांत काय काय 
गोष्टी झाल्या, त्या तरी सगळ्या नव्हत, पण त्यांतल्या ठोकळ 
ठोकळ तेवढ्या, येथे सांगतो. ह्मणजे त्याविषयी थोडेसे तरी अनुमान 
करितां येईल. 


ग्लाडस्टनांचें देहावसान झाल्याचें कळल्याबरोबर १९ यया तार- 
खेस लाडीची समा आणि कामन्सांची सभा ह्यांची कामें बंद ठेविली, 
आणि दुसऱ्या. दिवशीं ह्मणजे विसाव्या तारखेस लाडाच्या सर्भेत 

आणि कामन्सांच्या सर्भेत त्यांविषयी भाषर्णे झालीं, तीं अत्यंत हृद्य- 
द्रावक होतीं. त्यांत ठार्डीच्या समेत लार्ड साल्सबरी झणाले---“ ह्या 
देशांतल्या महाराजकारणी पुरुषांच्या यादींतळे एका इंग्लिश गृह- 
स्थांचे नांव आज कमी झालें आहे. त्यांच्या चरित्राचा ठसा सध्याच्या 
काळच्या पिढीच्या राजकीय आणि सामाजिक विचारांवर पुष्कळ' रा- 
हील, तो, ते ज्या कामांत युंतले होते, किंवा ज्या कामांचा बेत करून 
ते होते, त्यांवरून इतका राहाणार नाहीं; तर, ह्यांच्यासारखा खिस्ती 
धर्मी पुरुष अलीकडे दुसरा कोणी झाला नाहीं, ह्यावरून त्यांचें नांव 
चिरस्मरणीय होईल. ” लाड किंबर्ले हणाले, '“ आपणांतले एक मोठे 
शक्तिमान्‌ आणि मोठे कीर्तिमान्‌ राजकरणी गृहस्थ मरण पावले 
एवढेंच नव्हे, तर ह्या देशांतल्या उच्च पदावरच्या माणसांस ज्यांनीं वर्त- 
नाचा उत्तम कित्ता दाखवून दिला आहे, असे ग्रृहस्थ गेठे आहेत.” 
ड्यूक आफ्‌ डेव्हनशायर हे ह्मणाले, * आपल्या प्रतिपक्ष्यांस त्यांचे 
दोष दाखविण्यास ग्लाडस्टन हे जरी कधीं कचरत नसत, तरी 
स्वतांच्या अनुभबांवरून मी सांगतो कीं; विनाकारण असा एक 
देखील शब्द त्यांच्या तोंडांतून कधीं बाहेर पडला नाहीं. ग्लाडस्टन 
आणि त्यांचे अनुयायी श्यांच्यागध्यें फट पडली, ह्यार्चे आह्मांस फार 
वाईट वाटतें. परंतु, ज्या कामावरून ती फट पडली, त्या कामांत 
हात घालण्यामध्ये, आपलें खतःचें कर्तव्य, आणि आपल्या राष्ट्रचें 
हित, ह्याच्या पलीकडे दुसरें कांहींएक त्यांच्या मनांत नव्हते, ह्या- 
विषयीं कोणासही शंका नाहीं. !'! लार्ड रोजबरी हणाले, “ आपण 
सगळे ग्लाडस्टनांच्या अगदीं जवळ असल्यामुळें, ते गेल्याच्या यो- 
गाने जगांत क्रिती जागा रिकामी पडली आहे, आणि सध्याच्या 
मम्वंतरावर त्यांच्या कृतीचा परिणाम किती होता; .हें ठरविण्याच्या 
पलीकडे आपणांस कांहीं करतां यावयाचें नाहीं. . भूतदया हा 

त्यांचा फार सोठा गुण होता. कार्य लहान असो, मोठें असो, तसेंच 
माणूस लहान असो, मोठें असो, तें सत्पक्षी असलें ह्मणजे त्यास 
जीवेंभावेंकरून साध्य करण्यास ते तयार असत; हें सर्बीस ठाऊक 
झालें होतें, त्याच्या योगानें त्यांचें देव्हारे चोहींकडे होत असे. . . 
उद्योग करण्यास उत्तेजन कसें द्यावे, ' संकटसमयी चैर्य कसें 
धरावें, उत्तम खिस्ती धर्मी करस व्हाबे, आणि सदाचरणावर निष्ठा 
ठेवून, आणि सत्परिणामावर आशा धरून कसें वागावें, हाचे 
उत्तम उदाहरण, ह्यापुढच्या कितीएक फिढ्यांतल्या माणसांस, 
ग्लाडस्टनांच्या चरित्रांत चांगलें सांपडेल, अशी माझी खातरी आहे.” 

त्याप्रमाणेच कामन्ससभेमध्यें पुष्कळ भाषणें त्याच दिवशीं झालीं. 
त्यांत आर्थर बालफोर हे ह्णाले--“ वादविवाद करणारे आणि 
भाषण करणारे पुष्कळ असतात. पण हे दोन्ही गुण एकत्र असणें 
हें कचित्‌ सांपडतें. तें ग्लाडस्टन ह्यांच्या ठायीं होतें. ग्लाडस्टनांनीं 
एक काम फार मोठें केलें आहे. तें इतकें मोठें आहे कीं, त्याचें 
यथाथ वर्णन करतां यावयाचे नाहीं. तें काम हें कीं, त्यांनीं 
पार्लमेंटांतल्या कामास मोठी वजनदारी आणिली-मोठें श्रेहठत्ब 
आणिलॅ--पार्ठमेंटांतठे बिचार ह्मणजे कांहीं एक गंभीर विवेत्रनाचें 
फल आहे---असें स्थापित केलें आहे.!? सर विलियम हार्कोर्ट हणाले“ 
“ब्लाडस्टन जें काय करीत तें जीरवेभार्वे--अगदीं मनापासून---खरो- 
खर चांगलें वाटे ह्मणून करीत---त्याविषयीं कधीं कोणास संशय 
आला नाहीं. एकदा विश्वास हटला झणजे विश्वास, काम करा- 
याचें ह्मणजे काम करावयाचें, त्यांत काडीइतकें कमी कराब- 
याचें नाहीं, अशी त्यांची वृत्ति होती. कामन्ससमेविषर्यी 
त्यांचे ठायी विलक्षण पूज्य बुद्धि होती. आणि ती सभा क्षणजे 
शका मोठ्या सतंत्र राष्ट्राची मनोदेचता आहे, असा तिचा 

लौकिक राखण्याविषयीं ते नेहमीं प्रयत्न करीत असत. ते स्वतः मोठ्या 
सन्मानाने वागत, आणि दुसर्‍यांसही मोठ्या सन्मानाने वागवीत. 
से मोठे राजकारस्थानी पुरुष होते एवढेंच नव्हे, तर ते अत्यंत सभ्य 
होते. त्यांचा धार्मिकपणा आणि त्यांचें पावित्र्य ह्यांचे जे उत्तम 
परिणाम लोकस्थितीवर झाले आहेत; त्यांचा गौरव करावा तितका 
थोडाच वाटतो. लोकांची नीति सुधारण्यास ते परिणाम पुष्कळ 
साधनभूत झाले आहेत. पुष्कळ लोक जें काय करावें झणून सांगत 
आले, ते हे करीत आले. त्यांचें चरित्र हा एक मोठा बोध आहे. 
तो कधीं कोणी विसरणार नाहीं. ह्यांचे नांव निघत नाहीं, असें 
एक देखील झोपडे ह्या देशांत आढळावयाचें नाहीं. सबीस ठाऊक 
होतें की, अनाथ; दीन आणि दुःखी ह्यांच्या साह्यास ग्लाडस्टन हे 
वाहलेले आहेत. ते अतिशयित दयाळू, अतिशयित क्षमाशील, 
आणि अतिशयित शांतिप्रिय होते. हीं सत्पुरुषांच्या थोरपणाचीं 
लक्षणे होत. पुष्कळ वर्षेपर्येत आपल्या देशाची आणि राणीसर- 
काराची उत्तम प्रकारें सेवा करून, मोठ्या लौकिकानें ह्यांनी आपली 
ऐहिक यात्रा संपविली आहे. ह्यांचे देव्हारे आह्यीं आणि सगळ्या 
मनुष्यजातीनें करावे, असें आपलें सगळें आयुष्य ह्यांनी 
घालाविलें आहे. आणि ह्ांनीं आह्यां सवीस, उत्तम असा वर्त- 
नाचा नसुना दाखविला आहे.'' ऐरलंडाचे केवारी डिलन हे 
ह्मषणाठे---““ अतिशयित बेद्‌ना होत होत्या, आणि मृत्यूची छाया 
पडली होती, अशा स्थितींत देखील, अडचणी, पराजय, इत्यादि- 
कांचा प्रादुर्भाव त्यांच्या अप्रतिम घैयीवर तिळप्रायही झाला नाहीं. 
आजपर्येत जे थोर पुरुष मीं पाहिले आहेत, आणि ज्या थोर पुरु- 
षांचीं चरित्रे मीं वाचिलीं आहेत, त्या सवीत, बृद्धाणकाळासुळें, बु- 
द्धीला अंश झाला नाहीं, भूतदया उणाबली नाहो, आणि सत्कार्य 

आणि दुःखित माणसें ह्यांच्या हाका यर्थ गेल्या नाहींत, असे-काय ते 
एक ग्लाडस्टनच मला आढळले. हे सगळ्या इंग्लिश राष्टंत 
अत्यंत थोर होते--शांच्या वेळीं ह्यांच्या बरोबरीचा दुसरा 
एकही गृहस्थ नव्हता--ही गोष्ट सगळे इंग्लिश लोक कबूल 
करीत आहेत.'' 

अशीं अनेक भाषणें इंग्लंडांतल्या पार्ठमेंटांत झालीं. शिवाय, 
कानडाच्या पार्लमेंटांत तेथले मुख्य प्रधान सर बिलफ्रेड लारियर हे 
ह्मणाले--“ग्लाडस्टनांनीं राष्ट्राच्या विद्याचारसंपन्नतेचें मान पुष्कळ 
वाढविले आहे; आणि त्यांच्या बोधाने आणि वर्तनाच्या नमुन्यानें 
जगार्चे पुष्कळ कल्याण झालें आहे, असें ह्षणणें ही कांहीं अतिश- 
योक्ति नव्हे. सगळ्या विद्याचारसंपन्न राष्ट्रांमध्ये त्यांचें नांब हें 
न्यायाचा जीवंत अवतार होतें. नेपोलियन बोनापार्टाच्या वेळे- 
पासून असा महाबुद्धि पुरुष दुसरा एकही झालेला नाहीं. अत्यंत 
भूतदया, अखंड न्यायाची आवड, आणि कोठेही होत असलेल्या 
छलाचा विरोध; हे त्यांचे मुख्य गुण होते. ऐेरलंडांतल्या विप- 
त्तिग्रस्त जनांस न्याय मिळवून देण्याकरितां ह्या महात्म्यांनी खतःचे 
मित्र सोडिले, अधिकाराचा त्याग केला, आणि लोकप्रीतीवर पाणी, 
सोडिले** 'आज इंग्ठंडाच्या डोळ्यांतून अश्रुधारा वाहात आहित. 
परंतु, ग्लाडस्टनांसारखा महात्मा त्यांत उत्पन्न झाला, हें त्यांचें मोर्ठे 
भाग्य होय. त्या माहात्म्यांचें काम अद्याप संपले नाहीं. तें 
च्वाललेंच आहे. त्यांनीं जगाला जो वर्सनक्रमाचा कित्ता घालून 
दिला आहे, तो निरंतर राहावयाचा आहे, आणि त्यांनीं आपल्या 
हातांनीं ज्या वृक्षाची लागवड केली आहे, तो वृक्ष, परमेश्वराच्या 
कृपेने, चांगला मोठा वाढून त्यास; यथाकालीं, पुष्पे आणि फले 
खचीत खचीत येणार आहेत.” 

अमेरिकेतल्या संस्थानाचे प्रेसिडेंट माकिनठे हे हणाठे-'“ह्या 
शत्तकांत ग्लाडस्टन हे सबीत मोठे पुरुष होते. त्यांच्यासारखा 
पुरुष पुढे कधीं होईल कीं नाहीं ही मोठी शंका आहे. निरपेक्ष 
स्वदेशाभिमानाच्या संबंधानें ते जार्ज वार्शिग्टनांसारखे होते.” 


न्यूयार्क टेम्स पत्राने झटले आहे- '।इंग्लंडारने नीतिमान असावें, 
अशी ग्लाडस्टनांची इच्छा मनखी होती. ह्मणूनच; इंग्ठंडाची 
कशी तरी चलती राहावी असें इच्छिणाऱ्या इंग्लिश लोकांत त्यांस 
फार शत्रु झाले होते.” 


ग्लाडस्टन परलोकवासी झाल्याचें कळल्याबरोबर त्यांच्या कुटुं- 
बांतल्या माणसांस, मोठमोठ्या माणसांकडून आणि संस्थांकडून 
दुखबट्याच्या तारा आणि पत्रे हीं इतकीं आलीं कीं, त्यांची जणुं 
काय वृष्टि झाली. त्यांच्या राशींच्या राशी पडल्या. त्या सर्वास 
उत्तरें देणें हे, रीतीप्रमाणे आवश्यक होतें, परंतु अगदीं अशक्य 
होतें. ह्मणून ग्लाडस्टन ह्यांच्या पत्नीने, वर्तमानपत्रद्वारं मोधमपणें 
त्या सर्वांचे आभार मानिले. दुसरा उपायच नाहींसा झाला. त्या 
तारांपैकी कांहींची छाया येथें मासल्याकारेतां देतो ः--- 

महाराणी विक्‍टोरिआ ह्यांजकडून पल्लीस--तुमचे पति 
समाधिस्थ झाले आहेत, त्यामुळे आमचें सगळें मन तुझ्यांकडे ला- 
गठें आहे. आजचा त्यांचा प्रेतसंस्कार तुझ्ाांस अत्यंत दुःखप्रद 
होणार आहे. तथापि, आमच्या कारकीर्दीमध्यें ते अत्युत्तम सदा- 
चॉरी आणि अत्युत्तम बुद्धिवान्‌ झणून नामांकित होऊन गेले, झणून 
त्यांस आमच्या सगळ्या प्रजाजनांकडून जो मोठा मान मिळत आहे, 
आणि त्यांच्या मृत्यूमुळे जें फार दुःखप्रदर्शन होत. आहे, तो मान 
आणि तें दुःखप्रदर्शन पाहून तुमच्या जीवास किंचित्‌ समाधान 

बाटेल. आमच्या स्वतःच्या आणि आमच्या कुटुंबाच्या कल्याणाविषयीं ते 
फार काळजी वाहत असत आणि फार श्रम करीत असत, 
हे उपकार आझांस निरंतर आठवतील. 


लाडे साल्सबरी ह्ांजकडून चिरंजीवांस--आपल्या तीर्थरू- 
पांस फार वेदना होत होत्या, आणि आमचें सगळें राष्ट्र त्या पाहून 
दुःखी होत होते. त्या वेदनांपासून ते मुक्त झाले आहेत, हें 
मनांत आणून त्यांच्या मरणाचें दुःख मी करीत नाहीं. तुझां- 
प्रमाणें आणि तुमच्या मातुश्रीप्रमाणें ह्या अनर्थापासून मला फार 
दुःख॒ झालें आहे. 

फ्रान्सांतल्या प्रजासत्ताक राज्याच्या अध्यक्षांकडून 
पत्नलीस--आपली झालेली हानि मला आतांच समजली. आपणां- 
बरोबर जीं माणसें दुःख करीत आहेत, त्यांतच मी एक आहें. आपल्या 
आचरणाच्या अत्युच्च औदार्यीनें आणि राजकारस्थानाच्या अत्यंत 
उदात्त अशा आपल्या विचाराने ग्लाडस्टन ह्यांनी आपल्या स्वतःच्या 
देशावर आणि सगळ्या मनुष्यजातीवर मोठे उपकार केले आहेत. 

चीनच्या बादशाहाच्या मुख्य प्रधानांकडून पत्नीस-- 
आपणांवर दुःखाचा डोंगर कोसळला आहे, त्याचा बिभागी मी, 
आहें. आपले यजमान हे जुलुमापासून रक्षण करणारे एक मोठे 
बुरूज होते, आणि न्याय आणि द्या ह्यांची केवळ मूर्ती होते. 

अमेरिकेंतल्या स्वतंत्र संस्थानांच्या अध्यक्षांच्या वतीने त्यांच्या 
वकीठाकडून.--वयोबृद्ध होऊन आणि सगळे मानपान मिळवून, 
ग्लाडस्टन हे निजधामास गेल्याचें जें आपणांस दुःख झाठें आहे, 
त्याचे बांटेकरी. अमेरिकेंतळे लोक झाले आहेत. अलीकडच्या' 
राजकारणांत. त्यांची मूर्त ही खरोखर अत्यंत उदात्त होती. 

लाडे ळेफूटनेंट आफ्‌ ऐरळंड द्यांजकडून चिरंजीवांस---ग्ला- 
डस्टन ह्यांच्या पत्नीस आणि कुटुंबांतल्या बाकीच्या सर्व माणसांस जें 
ह्या प्रसंगी दुःख झालें आहे, त्याचा वांटेकरी मी होता. आपणांस 
दुःख झाले आहे, द्याचें मला फार वाईट वाटते. 


जस्टिन मेकार्थी ( इतिहासकार ) ह्यांजकडून चिरंजीवांस-- 
आपल्या वडिलांच्या मृत्यूच्या योगानें मला पराकाष्ठेचें दुःख झालें 
आहे! तुमच्या सवीच्या दुःखाचा वांटेकरी मी होतों. इंग्लडांतला सीत 
मोठा राजकारस्थानी पुरुष गेला. ऐरलंडाचा मोठा पुरस्कर्ता गेला. 


ड्यूक आफ्‌ कनाट ह्यांजकडून चिरंजीवांस--मोठे महात्मे 
आपले कीर्तिमान तीर्थरूप परलोकवासी झाले, त्यार्ने आपणां 
स्वीस फार दुःख झालें आहे, आणि सगळ्या राष्ट्राची मोठी हानि 
झाली आहे, त्याबद्दल मला आणि डचेस आफ्‌ कनाट ह्यांस फार वाईट 
वाटत आहे. आक्षी आपल्या दुःखाची बांटेकरी होतो. 


रशियाच्या बादशाहाकडून--पत्नीस:--ग्लाडस्टन साहेब 
निवर्तल्याचें वर्तमान मला आतांच समजलें. त्याच्या योगानें मला फार 
बाईट वाटतें आह. हा मृत्यूने फार मोठा आणि अपरिहार्य असा घात 
केला आहे. हें दुःख सगळ्या विद्याचारसंपन्न जगास होणार 
आहे. कां कीं, ग्लाडस्टनसाहेबांचें मनच तसें भूतद्यापरिष्ठुत आणि 
शांतिप्रसारक होतें. 

बेलजियन लोकांच्या राजाकडून पत्नीस---ग्लाडस्टन 
ह्यांच्या मरणासुळें मला आणि आमच्या राणीसाहेबांठा फार दुःख 
झालें आहे. बेलजियन लोकांचा कळवळा त्यांस किती होता, तें 
आक्षी जाणता. त्या कळवळ्याचें प्रमाण पुष्कळ वेळां पटलें आहे. 
असो.-आह्ली तुमच्या दुःखाची वांटेकरी होतो. 

नामदार प्रिन्स आफ्‌ वेल्स ह्यांजकडून चिरंजीवांसः-तुझां 
सर्वोबिषयीं मन अतिशयित दुःखित झालें आहे. तुमच्या मातुश्रींस 
हें दुःख सहन होवो, एवढीच आशा आहे. 


नामदार प्रिन्स आफ्‌ वेल्स द्यांजकडून पत्नीसः--दुस्सह दुःख 
सोसण्यास आपणांस देवाने सामर्थ्य द्यावे, एवढेंच मागणें आहे. 
परंतु, ते आतां ह्या जगाच्या त्रासांपासून सुटले आहेत-शांतींत गेठे 
आहेत-हें आपल्या मनाला केवढें समाधान आहे! 


ग्रीसच्या राजाकडून.---ग्लाडस्टन हे फार मोठे राजकार- 
स्थानी पुरुष होते. ह्यांचे उपकार ग्रीसदेशावर फार झाले आहेत, ते 
ग्रीस निरंतर आभारपूर्वक आठवील. कधीं विसरणार नाहीं. प्रजाज- 
नांच्या इच्छा पूर्ण होण्यास त्यांचा मोठा आधार होता. ह्या देशांत 
त्यांचे नांव नेहमीं प्रिय आणि स्मरणीय राहील. 


इटालींतळे मुख्य प्रधानांकडून.--जी मोठी हानि सध्या इं- 
ग्लंडाची झाली आहे, तिजबद्दलच्या दुःखाचा वांटा, ज्यांना झणून 
स्वातंत्र्याची आवड आहे, तीं सगळीं राष्ट घेत आहेत. ग्लाडस्टन 
ह्यांनी इटालीवर जे उपकार केले आहेत, ते इटाली बिसरली नाहीं, 
आणि कधीं विसरणार नाहीं. त्या उपकारांनींच इटालीस स्वातंत्र्ये 
मिळालें आहे. 

ग्लाडस्टनांचें प्रेत वेस्ट मिनिस्टर आबेमध्यें ठेबिलें होतें. 
त्याच्या दर्शनास एका दिवसांत १७०००० माणसें गेलीं होतीं, 
आणि प्रेतसंस्कार एकाद्या मोठ्या बादशाहाच्या प्रेतसंस्का- 
रासारखा सरकारच्या खर्चाने झाला. त्यास २००००० लोक आले होते. 
त्यांत इंग्ठंडांतलीं तर सगळीं मोठीं माणसे होतींच, परंतु, त्यांस 
शेवटचा मान देण्याकरितां आणि त्यांच्या देहावशिष्टाचें शेवटर्चे दशन 

घेण्याकरितां मोठमोठ्या देशांच्या राजांचे वकील आले होते. त देश 
झणजे राशिआ, इटाली, डेन्मार्क, बेलजम, आणि स्वीडन हे होत. 


ह्यांचे प्रेत वेस्टमिनिस्टर आबे ह्या देवाल्यांत पुरले, तेव्हां 
त्यांची वृद्ध पत्नी त्याजकडे पाहात जवळ बसली होती, आणि तिचीं 
मुलें जवळ होतीं. प्रिन्स आफ्‌ वेल्स, प्रिन्सेस आफ्‌ वेल्स, ड्यूक आफू 
यार्क, लार्ड साल्सनरी, ठार्ड रोजबरी;, अशी मोठमोठ्या योग्य- 
तेचीं मोठीं मोठीं माणसें भोंबतीं, अत्यंत दुःखित होत्सातीं अश्रु 
ढाळीत होतीं, आणि म्रृताच्या परलोकसुखार्थ परमेश्वरपरार्थना 
त्यांच्या अंतःकरणांत चालली होती, असें त्यांच्या चर्यावर स्पष्ट दि- 
सत होतें. शबगर्तेमध्यें पेटी उतरल्यावर नामदार प्रिन्स आफ्‌ बेल्स, 
नामदार ब्यूफ आफ्‌याक इत्यादि सगळी मंडळी दुःखसागरांत बुडा- 
लेल्या त्या विधवा बाईजबळ जाऊन, मोठ्या प्रेमानें आणि सन्मा- 
नानें त्यांच्या हस्ताचें चुंबन करून, आणि त्यांस सांत्वनाचे दोन 
शब्द बोळून, हळू हळू तेथून निघून चालली, आणि मग त्या खरो- 
खर अनाथ झालेल्या विधवा बाईला, त्यांच्या उभयतां मुलांनी हात 
देऊन उठविले आणि बाहेर नेठें. ह्या बेळचें वर्णन इंग्लिश वर्तमान- 
पत्रांत फारच हृदयद्रावक केलं आहे. 








भाग नववा, 


>>>>828288-/7---- 


स्वभावाचे वर्णन. 


सदा प्रीती चित्तीं विनय मधुरा बाणिहि सदा 
स्वभार्वे कल्याणी मति परिचया भेद न कदा 
पुढें किंबा मार्गे मर्नि रसविपयीस नसती 
चरित्रें साथूंचीं अकपट विशुदधेचि असती. 
भर्तृइरि. 
चांच्छा सज्जनसंगमीं गुरुकुळीं बंदारुता नग्नता 
मनिंदेर्चे भय तुष्टता परयुणीं स्वस्रीसुखीं लब्धता 
विद्याभ्यास महेशभक्ति खळ्संसगी अनासक्तता 
चित्ताचा जय या युणांस निषि जे त्यां वंदिजे तत्वता. 
वामन, 
एकाद्या अंघेराच्या जागीं दिवा आणिल्यावर तेथें प्रकाश आण- 
ण्यास वेगळे श्रम करावे लागत नाहींत. अथवा, परमेश्वराची कृपा 
झाल्यावर त्यापाशीं सुख मागण्याची वेगळी प्रार्थना करावी लागत 
नाहीं. त्याप्रमाणे, मनुष्याच्या कृत्यांचें वर्णन केले, झणजे त्याचा 
स्वभाव कसा होता हें वेगळें सांगावयाचें कारण राहत नाहीं. कां 
कीं, मनुष्याच्या कृतींत गुपत्वानें त्याचा सभाव विद्यमान असतो. 
हें खरें आहे. तरी, इतिद्वासाचा अत्युत्तम उपयोग झटला झणजे 
नीतिबोध होय." तो विशेष स्पष्ट रीतीनें वाचकाच्या लक्षांत आणून 
देण्यास चरित्रनायकाच्या खमावाचें वेगळें वर्णन करण्याचा पारि- 

पाठ सुश अंथकारांनीं घातला आहे. तो फार चांगला आहे. त्यास 
अनुसरून, ग्लाडस्टनांच्या स्वभावाच्या संबंधानें दोन शब्द येथें 
लिहिणें उचित दिसतें. 

तेजखिता हा गुण ग्लाडस्टन ह्यांच्या स्वभावांत विशेष होता. 
तो युण त्यांच्या वयाबरोबर वाढत गेला. तो अखेरपर्यंत टिकला. 
त्याचें प्रमाण हेंच कीं, हे इटनच्या शाळेंत होते; आक्सफोर्डच्या 
बिश्वविद्यालयांत होते, पार्ठमेंटांत एकसष्ट वर्षे होते, त्यांत महा- 
राणी सरकारच्या दिवाणगिरीवर कितीएक वर्षे होते, त्या मुदतींत 
त्यांनीं आपणांवर कोणाची छाप बसूं दिली नाहीं, एबढेंच केवळ 
नव्हे. तर ह्या सगळ्या ठिकाणच्या मंडळीवर त्यांनीं आपली छाप ठे- 
बिली. हे शाळांत गेल्याच्या योगानें जशी त्या शाळांची नीतिमत्ता 
बाढली, तशी, इंग्लिश द्रबारचीही नीतिमत्ता ह्यांच्या द्रबारी कृत्यांच्या 
योगाने वाढली आहे, असं बहुतेक इंग्लिश लोकांर्चे ह्मणणें आहे. 

ग्लाडस्टन ह्यांच्या चरित्राकडे सुक्ष्म दृष्टीनें पाहून विचार केला 
हणजे असं दिसतें कीं, त्यांच्या सभावास जो काय इतका श्रेष्ठपणा 
आणि चांगुलपणा प्राप्त झाला होता, त्यास मुख्य कारण त्यांची 
धर्मनिष्ठा होती. त्यांच्या अंतःकरणांत धर्मनिष्ठेइतकें प्राबल्य दु- 
सऱ्या कोणत्याही वृत्तीचे नव्हते. त्यांच्या इतर वृत्तींस त्यांची 
धर्मश्रद्धा आपल्या इच्छेप्रमाणे वागायास लावीत असे. जें काय 
ते करीत, तें धर्मश्रद्धापूबक करित. आणि त्यांची धर्मश्रद्धा ज- 
बरद्स्त होती. मोठी बळकट होती. ती आरंभापासून अखेर- 
पर्यत कधीं एक तिळभर ढळली नाहीं. विद्याभ्यास पुरा झाल्यावर 
त्यांच्या मनांत धर्मप्रचारक व्हावयाचे फार होतें; परंतु, वडिलांच्या 
अभिरुचीस्तव त्यांनीं सार्वजनिक देशहिताचा व्यवसाय धरिला, हें 
वर सांगितलेंच आहे. असा जरी व्यवसायाचा बद्ल त्यांनीं ब- 

डिलांच्या मर्जीखातर केला होता, तरी, त्यांनीं जीं क्राय कार्म 
केलीं, त्यांत त्यांच्या आवडीच्या व्यवसायाची छाया स्पष्टपणें दश्यं- 
मान होते. आणि असें वाटतें कीं; त्यांस त्यांच्या कायीत जं 
काय यश आलें, आणि त्यावरून त्यांचे जें एवढें देव्हारे लोकांत 
चाढलें, त्यास कारण त्यांची धर्मनिष्ठा होती. आणखी दुसरें असें 
वाटतें कीं, ह्यांच्या ठायींची काय आणि त्यांच्या सारख्या दुसऱ्या 
महापुरुषांच्या ठायींची काय, धर्मश्रद्धा जी असते, ती नेहमीं इतर 
वृत्तींपेक्षां प्वल असते, आणि ती इतर वृत्तीर्स आपल्या अर्ध्या बच- 
नांत बागविते, ह्याचे मुख्य कारण असें कीं, तीस आधार परमेश्वरी 
कृपेचा असतो. एके वेळीं डीन चर्च ह्यांनी एका धर्मोपदेशकास 
ग्लाडस्टनांविषयीं असें सांगितल कीं, “ते कोणतेही मोठें काम 
करू लागतात, तेव्हां देवे आपणांसमोर प्रत्यक्ष उभा आहे; असें 
समजतात. त्याप्रमाणेच ग्लाडस्टन ह्यांनी अमेरिकेतल्या आपल्या 
एका ओळखीच्या गरृहस्थास उत्तर लिहिलें, त्यांत झटले आहे “जें 
कांहीं मी लिहितो, आणि ज्याचा मी विचार करितो, आणि ज्याची 
मळा आशा लागलेली आहे, त्या सगळ्यास आधार आमच्या 
प्रभूच्या देवत्वाचा आहे. आणखी आमच्या ह्या अनाथ, पतित 
मानवजातीस जी काय आशा ह्मणून आहे, ती तेवढीच आहे. ' 
ह्यावरून आमच्या झणण्याचा आशय चांगला लक्षांत येण्यासारखा 
आहे. त्यांनीं एकंद्र लहान मोठीं तीनशे पुस्तके लिहिलीं. त्यांत 
धर्गसंबंधाचीं पुष्कळ आहेत. त्यांचीं भाषणें ज्यांनीं प्रत्यक्ष ऐकिली 
आहेत, त्यांनीं कितीएक ठिकाणीं असें स्पष्ट लिहिले आहे की, 
त्यांत धर्मश्रद्धेचा संबंध जेथें जेथें येत असे, तेथे तेथे त्यांचे भाष- 
णास अप्रतिम रस येत असे. तितका आवेश दुसऱ्या कोणत्याही 
भावनेच्या योगानें आला नाहीं. आणखी, त्यांच्या पार्लमेंटाच्या कार- 

कौदींत आणि सरकारी कामांत लोकांस जें काय लोकोत्तर दिसले, 
आणि ज्याच्या योगानें त्यांच्यावर कितीएक वेळां संकटे आलीं होतीं, 
तें सगळें हें धर्मनिष्ठत्व होतें. 

घर्मश्रद्धेच्या खालोखाल त्यांची मोठी प्रबल वृत्ति हटली ह्मणजे 
अधिकाराची आवड होती. त्यांना; साधारण यवहारांत;, राज्य- 
कारभारांत, आणि धर्मप्रकरणांत देखील, अधिकार फार हवासा 
वाटे. तो, लोकांत प्रतिष्ठा मिळविण्याकरितां, द्रव्यप्राप्तीकारितां, 
किंवा आत्मस्तुतीच्या लाभाकरितां हवा असे असें नाहीं. ह्या मनो- 
भावांची छाया देखील त्यांच्या अंतःकरणांत कधीं पडली नाहीं. तर, 
त्यांना जो अधिकार हवासा वाटे, तो एवढ्याचकरितां कीं, त्याच्या 
योगानें आपणांस देवाचा गौरव आणि ममनुप्यजातीची सेवा, हीं 
दोन्ही चांगल्या प्रकारें करितां यावी. आणखी ही त्यांची भावना 
कितीएक प्रसंगीं प्रगट झाली आहे. 


ग्लाडस्टन हे सवीत, देशांतल्या दोन गोष्टींस अतिशवित जपत 
असत. संपत्ति आणि धर्म. आणि खरोखरच, हींच दोन साधनें 
क्रमश; प्रपंच आणि परमार्थ हे साधण्यास मुख्यत्वेकरून उपयोगीं 
पडतात. देशांतल्या संपत्तीला ते किती जपत होते; तें, त्यांच्या 
जमाखर्चाच्या खरड्यांवरून चांगलें व्यक्त झालें. इंग्लंडाच्या ज- 
माखर्चाची व्यवस्था; लोकांवर करांचा बोजा न लादतां, आणि उलटे 
कर कमी करून, ह्यांनी जितकी केली, तितकी आजपर्यंत कोणा- 
सही करितां आली नाहीं, असें मोठमोठ्या अर्थशारूयांचें मत आहे- 
त्याप्रमाणेंच, राजकारणी पुरुषांच्या अंतःकरणांत धर्मश्रद्धा दढ अ- 
सत्याने, एकंद्र सगळ्या देशाच्या कारभारास, कारभारीलोकांस, 
आणि तत्संबंधाच्या इतर संस्थांस एकप्रकारचे उच्चत्व कर्से प्रास 
होतें, हेंही ह्यांच्या कारकीर्दीवरून कळलें आहे. आणखी, ह्या सगळ्या 

कृत्यांत त्यांच्या अंतःकरणाची पवित्रता ज्ञानचक्षूस दृश्यमान होते. 
तिच्या योगानें, ज्यांनीं ह्यांना कधीं पाहिले नव्हतें, त्यांच्या मनांत 
देखील, केवळ ह्यांच्या ठौकिकावरून, अत्यंत पूज्यबुद्धि उत्पन्न 
झाली होती. ग्लाडस्टन ह्यांस पाहाणें--त्यांचें दर्शन होणें हें दे- 
खील मोठें भाग्य आहे; असें लोक मानीत असत-ते खेड्यापाड्यांत 
जात तेव्हां लोक त्यांचे छबीने काढीत असत. हें महा भाग्य होय! 

नम्रता हा गुण त्यांचे ठायीं अप्रतिम होता. लोक जरी त्यांस 
देवासारखे भजत, तरी ते स्वतः त्यांशीं अति नम्रपणानें आणि प्रेम- 
भावाने वागत. मी कोणी मोठा आहें, असें त्यांच्या मनाला कधीं 
शिवलेंच नाहीं. त्यांचा पत्रव्यबहार मोठमोठ्या राजांशीं असे. तरी 
अगदीं गरीबाच्या पत्रास उत्तर देण्यास ते कधीं चुकले नाहींत कीं 
कंटाळले नाहींत. त्यांच्या एका वाढदिवसाच्या दिवशीं एका गरीब 
रोगी बाईनें आपली पूज्यता प्रगट करण्याकरितां, लोकरीची विणून 
पुस्तकांत घालायाची एक लहानशी खूण पाठविली. तींत “ पवित्र 
शास्र हा आपला वाट दाखविणारा आहे'' असें बिणिलें होतें. तो 
नजराणा ग्लाडस्टन ह्यांस मोठा मोलवान्‌ वाटला. त्यांनीं त्याचा 
स्वीकार मोठ्या आद्रानें करून, त्या बाईस, तिच्या उपयोगीं पडण्या- 
सारख्या कांहीं वस्तु बक्षीस पाठविल्या, आणि त्यांबरोबर स्वदस्तूरर्चे 
एक पत्र पाठविलें. त्याचें तात्पय असें.---“ तुझी दुखणाईत असतां 
मजकरितां पुस्तकांत घालायाची खुणा इतक्या ममताळूपणानें बि- 
णिली, ह्याचें मला मोठें नवल वाटते, आणि त्याबद्दल मी तुमचा 
फार आभारी आहें. त्या खुणेंत दर्शविल्याप्रमाणे, तुमच्या इच्छेनु- 
खूप, पवित्रशासत्र हें मला वाट दाखविणारें होवो, तसें तें, ह्या प्रपं- 
चमार्गीत, तुझांसही मार्ग दाखविणारें होवो, असें मी मनापासून 
इच्छिता. ह्या मोर्गात मी जर तुमच्या पुढें गेलों नाहीं, तर तु- 
अच्या मागून मठा लवकरच यावयाचे आहे.” 

ग्लाडरटन हे विलक्षण बुद्धिवान होते. त्यांचें अवलोकन अ- 
गांध होते, आणि तें त्यांस पाहिजे तेव्हां पाहिजे तितर्के आठवत 
असे. तरी, त्यांस असें वाटे की, आपण बाकीच्या माणसांप्रमार्णेच 
आहोंत. आणि कोणत्याही एकाद्या विषयाचा विचार चाललेला 
असला झणजे, ते. त्याविषयी कोणांशींही बोलत, वादविवाद करीत; 
आणि त्यांचें मत विचारीत. तेव्हां त्या माणसांस संकोच होई. पण 
ह्यांस त्याचें कांहीं वाटत नसे. लहान, मोर्ठे, जाण, अजाण, को- 
णत्याही प्रकारच्या माणसाशीं गांठ पडो; त्याशी अगदीं मोकळ्या 
मनानें आणि निष्कपटपणानें बोलावयाचे, आणि त्याजपासून कांहीं- 
तरी नवी माहिती मिळवायाची, असा त्यांचा नित्याचा परिपाठ 
असे. इतके होते, तरी ते मनुष्य होते. तेव्हां, जे कोणी त्यांच्या 
विरुद्ध बोलत, किंबा त्यांस अडवीत, त्यांपेक्षां त्यांच्या ह्मणण्यास 
होय होय ह्मणून माना डोलवीत, ते त्यांस अमळ अधिक प्रिय 
वाटत, आणि त्यावरून ते त्यांना शाबास झणत. त्याच्या योगाने 
ते चढत. झ्या त्यांच्या वृत्तीच्या संबंधानें बिशप बिलबरफोर्स हे ह्- 
णत कीं, “ह्यांना माणसाची पारख नाहीं. त्याच्या पायी, लबाड 
लोक आपल्या मतलबाकरितां जे काय सांगतात, त्यावर हे बिश्वास 

ठेबितात, आणि त्यामुळे फसतात. ? 


ग्लाडस्टन हे मोठे पापभीरु होते. ते खतः पाप करीत नसत. 
आणि दुसऱ्यांस पापकर्मोपासून परावृत्त करण्याचा प्रयत्न करीत 
असत. लद्वानपणीं अविचाराने वांकड पाऊल पडल्यामुळें ज्या बायका 
वेश्या झालेल्या आहेत, त्यांस उपदेश करून मार्गावर आणण्याची 
खटपट हे करीत असत. त्या कामाविषयी त्यांना कांही हृलकेपण 
वाटत नसे. त्या उद्योगांत पद्रचा पैसा खर्चण्यास ते तयार असत. 


“दुरून डोंगर साजरे आणि जवळ जातां द्रेखोरे” असें पुष्कळ 

माणसांचे आढळतें. पण ग्लाडस्टनांचे तसें नव्ह्ते, तर त्याच्या 
उलट होतें, असें, त्यांचे विशेष परिचित आणि त्यांचें चरित्र लिहि"- 
णारे जे रसेल क्षणून गृहस्थ आहेत, त्यांचें झणणें आहे. त्यांनीं 
असें सांगितलें आहे कीं, “ ग्लाडस्टन, ह्यांची भाषणें पार्लमेंटांत 
आणि सभांत .ऐकून, त्यांजबिषयीं पूज्यबुद्धि उत्पन्न होतेच. पण 
त्यांच्या घरीं त्यांचे उद्योग पाहावे, त्यांचे वर्तन पाहावे, 
त्यांचा साधेपणा पाहावा, आणि त्यांची धर्मश्रद्धा पाहावी, ह्याच्या 
योगानें जी पूज्यबुद्धि उत्पन्न होते, ती कांहीं विलक्षण असते. 


धैर्य हा एक फार मोठा गुण ग्लाडस्टन ह्यांचे ठायीं होता. 
आणि तो गुण त्यांस फार आवडत असे. लार्ड बीकान्सफील्ड हणजे 
ह्यांचे मोठे प्रतिस्पर्धी, त्यांचें स्मारक सरकारच्या खर्चीनें करावें, असें 
पार्ठमेंटास सुचविण्याकरितां बोलत असतां, त्यांच्या. राजकीय का- 
मांतल्या घेर्याचें वर्णन त्यांनीं फार केले. आणि आपल्या सगळ्या 
कामांत तो गुण त्यांनीं चांगला दाखविला. पार्लमेंटामध्यें ऐरिश 
प्रकरणांवरून आणि होमरूलावरून त्यांचा कितीदां तरी हिरमोड 
झाला. तरी, त्यांचें धैर्य तिळमात्रही खचले नाहीं. भयाने मन 
कचरावें, बिभांनीं छाती दडपावी, अथवा पुढचा लांबचा पल्ला पाहून 
पाय मोडावे, हें त्यांस मुळीं ठाऊकच नव्हतें. सत्कार्य आहे 
अशी खातरी झाली ह्मणजे तें करायास लागायाचें, मग त्यांत कांहीं 
होवो, असें त्यांचें असे. त्यांचें झणणें असें असे कीं, त्यांत: जर अ- 
पयश आलें, तर सत्कार्यीत अपयश आले असें होणार आहे, त्या 
कार्यास कोणी असत्कार्य झणणार नाहीं, एवढें पुरे आहे. सत्कार्य 
झटले कीं त्यांत येईल ते. सगळे यशच, त्यांत अपयश मुळींच अ- 
सावयाचं नाहीं, असा त्यांचा समज असे. काशीस जाऊन म- 
रण्याकरितां जुनी माविक माणसं घराहून निघत, आणि त्यांस कधी 

कधीं वाटेतच मृत्यु गांठी, तरी, त्यांस काशींत मेल्यासारखे समा- 
थान वाटे, तसें सत्कार्याविषयीं ग्लाडस्टनां्चे ह्मणणें होतें. सत्कार्यात 
त्यांस जा जा अधिकाधिक अपयश येई, तों तों त्यांस तें कार्य 
सिद्धीस नेण्याची उमेद अधिकाधिक चढे. 

आणखी एक फार विलक्षण गुण ग्लाडस्टन ह्यांच्या ठायीं होता. 
तयाच्या योगाने त्यांच्या आंगच्या महाशक्तींचा फार उपयोग झाला. 
तो गुण हा कीं, कोणत्याही मताच्या अभिमानास पडावयाचे नाहीं. 
ज्या वेळीं जसे ज्ञान होईल, त्या वेळीं, त्या ज्ञानावरून जें योग्य वाटेल, 
तें बेलाशक करावयाचें, त्याविषयी कोणास लाजावयाचें नाहीं की 
कोणाची भीड धरावयाची नाहीं. किंवा पूर्वी मी असें हणत हाता, 
आणि आतां त्याच्या उलट असें कसं ह्मणूं, ह त्यांच्या मनाला कधीं 
शिवले नाहीं. इ० स० १८३२ त त पार्ठमेंटाचे सभासद झाले. 
तेव्हां त्यांस, खिस्ती शास्त्राच्या आधारावर, गुलामगिरी ही योग्य 
आणि आवश्यक वाटे, त्याप्रमाणेंच, सभासद निवडण्याच्या कामांत 
लोक लांच खात, तो त्यांस त्यांचा दोष वाटत नसे. कां कीं ते पाप 
आहे, असें त्या लोकांस कळत नव्हते, असें ते ह्मणत. तेच पुढें ह्या 
समजुतीच्या उलट किती झाले होते, आणि होमरूलबिलांत 
त्याची कशी शिकस्त झाली होती, ह्याचें वर्णन झालंच आहे. त्यांत कांहीं 
आहझ्यांला नवल वाटत नाहीं. जस्टिन मकार्थी ह्मणतात, “ ते निरंतर 
सत्यसूयाकडे जाण्यास जीवाची काढाओढ करीत होते.'? त्यांत जें 
साहजिक रीतीनें झालें ते झालें. त्यांत त्यांनीं बुद्धा कांहीं केलं 
नाहीं. हेंच खरें होते. होमरूलाला ते अनुकूल असतील, अशी 
शंका देखील प्रथम कोणाला आली नाहीं. आणि मग इ० स० १८८६ 
ह्या वर्षी जेव्हां ते त्याचे मोठे पक्षपाती ह्मणून पुढें आले, तेव्हां, 
त्यांच्या जिवलग मित्रांस विलक्षण आश्चर्य वाटले. परंबु, वास्तविक 

पाहिलें असतां, त्यांत नवल वाटण्यासारखे कांहीं नव्हतें. एकाद्या 
पदार्थावर प्रकाश अंधक पडलेला असतां तो पदार्थ आपणास अमुकृ 
एक वाटला, ह्मणून आपण त्याचें ते नांब सांगितलें. परंतु; 
अधिक प्रकाश पडल्याच्या योगान तो पदार्थ बिशेष स्पष्ट दिसून जर, 
तो पदार्थ दुसराच कांहीं आहे असें समजले, आणि तशी खातरी 
झाली, तर, तसें सांगण्यांत अभिमान धरणें, ह्यांत विचित्र ते काय 
आहे? मनुष्यस्वभावाच्या सरळत्वास अत्यंत आह्य आणि योग्य तेच 
हें आहे. तें खरोखर साधुपण आहे. पण ह्यांत थोडें उताबळेपण 
किंवा अल्पधीरपण दिसतें. पण तें भक्तिमान्‌ अंतःकरणास साहाजिक 
आणि स्वाभाविक असतें, असें वाटतें. कां कीं, त्यांस आयुष्य अल्प 
बाटत असतें, त्यामुळें जें सत्कर्म सुचेल, त॑ एकदा लवकर कर- 
ण्याविषयीं त्यांस अतिशयित उत्कंठा होत असते. पंतांनी परमे- 
श्वरास हटले आहेः-- 

ह्मणा मज उताविळा गुणचि घेतला घाबरं 

असो मन असेंचि बा भजकब्रहिमेघा बरं 

दिसे क्षणिक सवे हें भरंवसा घडीचा कसें 


धरील मन आधिने बहुपरि भ्रमे चाकसे- 
केका. 


हणून, ग्लाडस्टन ह्यांस जसजसें अधिकाधिक ज्ञान होत गेलें, 
तसतशीं त्यांचीं मतें आणि त्यांच्या कृति हीं पाठटत गेलीं, ह्यांत 
कांहीं विशेष नाहीं, आणि वाईटही नाहीं. अस्थेयांचा दोष ह्यास 
कोणी देतात. पण तो सत्यशील आणि भक्तिमान्‌ अंतःकरणास 
अनिवार्य आहे. त्याविषयी कोणीं कोणास नांवे ठेवू नयेत. 
आणखी--- 

शास्त्र हणेल जे सांडावे तें राज्यही तृण मानार्थे 
जे घेवबी तें न झणाव विषहि विख. 
ज्ञानदेव. 


अशी त्यांची दृढ वृत्ति हाती. त्यांनीं ० स० १८८७ तल्या 
आपल्या एका भाषणांत स्पष्ट झटले आहे कीं “अगदीं आरग्ीं पार्ल- 
मॅटांत मीं जीं मतें दिलीं आहेत, त्या सगळ्यांच विषयीं नाहीं, पण 
त्यांतल्या पुष्कळांबिषयीं मला आतां फार वाईट वाटतें. मला 
त्या वेळीं पुष्कळ शिकायाचें होते, आणि थोडें बहुत विसरायार्चे 
होतें, हें माझ्या लक्षांत येण्यास फार वेळ लागला नाहीं. आणि पुढें 
जसजसा माझ्या अंतःकरणांत ज्ञान सूर्याचा प्रकाश पडून मला सुमार्ग 
दिसूं ठागला, तसतसा त्या मागाने मी पुढें पुढें जाऊं लागलों? 
तेव्हां त्यांनी जो हा कम धारिला होता, तो चांगल्या समंजस 
माणसास शोभण्यासारखा होता, ह्यांत कांहीं संशय नाहीं. 


मनुष्याच्या ठायीं जे स्वाभाविक गुण असतात, ते वाढण्यास तशीं 
माणसें सुदैवाने मिळाली ह्मणजे त्यांचा फारच गोरव होतो. ग्लाड- 
स्टन ह्यांचा विवाह इ० स० १८३९ ह्या वर्षी झाला. त्या वेळापा- 
सून त्यांचें प्राणोत्क्रमण होईपर्यंत त्यांची पत्नी त्यांस जितकी उप- 
योगीं पडली, तितक्‍या फारच थोड्या बायका आपल्या नवर्‍्यांच्या 
उपयोगीं पडल्या असतील. ती बायको आधीं चांगली शिकलेली, 
आणि फार सात्विक होती. ती अत्युत्तम पतित्रता होती. आपल्या 
पतीस साह्य करणें ह्याशिवाय ती दुसरें कांहीं जाणत नसे. ग्लाडस्टन 
ह्यांचे सगळें लक्ष नेहमीं सार्वजनिक कामांत गुंतलेले असे. आणि 
तेंच आपलें मुख्य कर्तव्य आहे असें त्यांस वाटत असे. त्या क- 
रितां धरचा पसारा जरी एवढा मोठा होता, आणि त्यांस सात 
मुलें होऊन त्यांचें संगोपन यथास्थित झालें, तरी तें सगळें 

काम ग्लाडस्टन झांच्या धत्नीर्न उत्तम प्रकारे संभाळिले होते. त्याकडे 
सवतः ग्लाडस्टन ह्यांस क्षी फारसें लक्ष द्यावें लागलें नाहीं. त्याच्या 
योगानें ग्लाडस्टन ह्यांस आपलें सगळें मन सार्वजनिक कामास 
अर्पण करायास सांपडलें. ही गोष्ट त्यांनीं प्रसंगोपात मोठ्या आ 
नंदाने आणि कृतज्ञपणाने चार मेडळींत कबूल करावी. पार्लरमे 
टसभादिकांच्या हंगामांत, सावजनिक कामाची शझिंबड, ग्लाड- 
स्टन ह्यांच्या मागें एवढी असे कीं, त्यांस आपल्या पत्नीजवळ दोन 
शब्द बोलायास देखील फुरसत सांपडत नसे. अशा प्रसंगीं ग्ला- 
डस्टन हे कोठें मेजवानीस गेले, तर त्यांची पत्नी त्यांच्या जवळ 
पान साधीत असे. तें एवढ्याकरितांच कीं, तेव्हां तरी दोन शब्द 
बोलायाची थोडी संधी मिळावी! पुष्कळ माहीतगार लोक असें 
ह्मणतात कीं, ग्लाडस्टन ह्यांची पत्नी जर मध्येंच थकती, किंबा 
तिच्याने प्रपंच इतका आंवरवला नसता, तर, ग्लाडस्टन ह्यांस सर- 
कारचे काम, त्यांनीं सोडलें, त्याच्या पुष्कळ आधीं सोडावे 
लागलें असतें. एवढेंच केवळ नव्हे. तर ते इतके दिवस कदा 
चित जगलेही नसते. आणखी, त्यांच्या कुटुंबामध्ये कधीं भांडण- 
तंटा किंवा फुटाफूट झाली नाहीं. सगळें गाडे सुयंत्र चालले, 
ह्यास कारण त्यांच्या पत्नीचेंच कर्तृत्व होते. ह्या प्रसंगीं येथें.--< 

कार्येचु मंत्री करणेचु दासी 

भोज्येषु माता शयनेषु रंभा 

धमोनुकूला क्षमया धरित्री 

भार्या 'च षाढूगुण्यवतीह दुलंभा. 
झारचे सरण झाल्यावांचून राहत नाहीं 


ग्लाडस्टन ह्यांस अंथांचा शोक मनखी होता. असें झणतात कौ, 
त्वांजपा्शी नेहमीं कांहीं तरी एक पुस्तक असे. पुस्तक जवळ 

नाही असें ते कधीं कोणास आढळले नाहींत. ते पार्लमेंटांत ये- 
ण्याच्या आधीं देखील जरा वेळ सांपडला कीं नेहमीं कांहीं तरी 
पुस्तक वाचीत असत. फार काय सांगावें, बोलतां बोलतां कांहीं 
कामानिमित्त जवळचा माणूस उठून गेला, तर, तो परत येईपर्य- 
तच्या वेळांत वाचण्यास त्यांच्या खिशांत लहानसे पुस्तक असे. ते 
पुस्तके वाचीत, तीं “नळी फुंकिली सोनारें, आणि इकडून तिकडे 
गेलें वारे ” अर्शी वाचीत नसत. तर, त्यांनीं वाचलेल्या सगळ्या 
पुस्तकांवर, फार चांगलें काय वाटलं, काय आवडले नाहीं, काय 
चुकलें, इत्यादि भेद दाखविण्यासाठी त्यांच्या ठरलेल्या खुणा, स्प- 
ष्टपणें केलेल्या दृष्टीस पडतात. आणि ते जें काय वाचीत, तें त्यांस 
पाहिजे तेव्हां बिनचूकपणे आठवत असे. त्यांत त्यांस कधीं शंका येत 
नसे. त्यांस नानाप्रकारचे विषय येत असत. आणि तितक्या 
प्रकारचीं पुस्तकें त्यांस आवडत. तीं विकत घेण्यास, ते नेहमीं उत्सुक 
असत. पुस्तकें विकणारांत त्यांचा मोठा लौकिक होता. त्यांच्या 
संग्रहीं हार्डन येथे एके वेळीं ५०००० ग्रंथ होते. ते अशा यव- 
स्थित रीतीने सवतः आपल्या हातांनीं त्यांनी ठेविळले असत कीं, 
त्यांस पाहिजे त॑ पुस्तक पाहिजे तेव्हां सांपडत असे. त्या सगळ्या 
पुस्तकांत धर्मस्तोत्रांचीं पुस्तके जितक्या प्रकारचीं त्यांच्या जवळ 
होतीं, तितक्या प्रकारचीं दुसऱ्या कोणाजवळही नव्हतीं. विद्यार्थी- 
स्थितींत ते दाहादाहा बारबारा तास वाचीत असत, त्यांत कदाचित्‌ 
फारसे बिशेष नाहीं. परंतु, उतारवयांत, मुख्य दिवाणगिरीच्या 
कामावर असतांही, एवढें मोठें काम संभाळून, द्ररोज चार तास 
तरी बाचण्यांत ते घालवीत असत. त्याशिवाय त्यांना चेनच पडत 
नसे. शिवाय कोठें बाहेर गेले तर, त्यांच्या खिशांत लहानसं पु- 
स्तक असावयाचेंच. तें अशाकरितां कीं, गाडी यायला उशीर लागला, 

किंवा दुसऱ्या एकाद्या ठिकाणीं वाट पाहात बसण्याचा असंग 
आला; तर तो वेळ फुकट जाऊं नये, त्या वेळात थोडे तरी वाचा- 
यास सांपडावें. अशी त्यांची वेळाची काटकसर असे. 


ग्लाडस्टन ह्यांच्या उद्योगीपणाची शर्थ होती. रिकार्मे बसणें 
हें त्यांच्या वृत्तीस कसें तें मुळींच ठाऊक नव्हतें. त्यांचा कांहींना 
कांहीं तरी उद्योग एकसारखा चालला असे. वृद्धापकाळामुळें आणि 
डोळ्यांनी दिसेना हाणून ते इ० स० १८९४ ह्या वर्षी महाराणीस- 
रकारच्या मुख्य दिवाणगिरीच्या जागेचा आणि इतर सार्वजनिक 
संस्थांतल्या कर्तृत्वाचा राजीनामा देऊन मोकळे झाले होते. परंतु, 
त्यानंतरही, पार्लमेंटांत काय चाललें आहे, लोकांत काय चाललें 
आहे, परदेशांत काय चाललें आहे, ह्या सगळ्या गोष्टींकडे त्यांचे 
लक्ष होतें. त्यांबिषयींचें आपलें मत ते आपण होऊन कोणास 
सांगत बसत नसत. परंतु, त्यांच्या भोवतालची मंडळी त्यांस सह- 
जच त्यांविषयीं विचारी, तेव्हां ते, आळस न करितां, मोठ्या आ- 
स्थेनें आपलें ह्मणणें त्यांस सांगत असत, आणि त्याबरोबर त्याची 
कारणेंही देत असत. तेणेंकरून, पर्यायाने, त्यांचीं मतें लोकांत 
प्रगट होत, आणि त्यांचा उपयोग फार होत असे. 

ग्लाडस्टन ह्यांस ताोंडपुजेपणा कसा तो मुळींच ठाऊक नव्ह्ता, 
त्यांच्या बोलण्यांत थट्टाबिनोद सहसा कधीं नसे. त्यांचे जिबलग 
मित्र बहुतेक खिस्ती धर्मोपदेशक होते. राजकार्यधुरंधर थोडे 
होते. ते आपल्या हाताखालच्या लोकांशीं मोठ्या निष्पक्षपातानें 
आणि उदारपणानें वागत. तरी, तो संबंध त्या कामापुरता असे. 
त्याच्या मर्यादेबाहेर ते कधीं गेले नाहींत. ह्यामुळे त्यांजपाशीं भलती 
शकादी गोष्ट काढण्यास किंवा भलतेच मागणें मागण्यास कोणाला 
धैर्य होत नसे. त्यांची कांहीं कृत्यें दुसऱ्या माणसांस दुरामहारची, 

दृष्टीपणाचीं आणि विलक्षण दिसत. परंतु, तीं ते आपल्या खी- 
कुत तत्वाच्या अनुरोधाने शास्त्रसंमत हणून करीत असत. रक्तपात 
द्वोणें, प्राणहानि होणें हें त्यांस फार वाईट वाटत असे. ह्मणून, 
ते करवती तितके प्रयत्न करून-प्रसंगीं थोडा अपवाद सोसूनही- 
ठढाईचा प्रसंग टाळीत असत. असें वागणे हेंच राजरीतीस अत्यंत 
उचित ते मानीत असत; आणि ह्याच्या उलट वर्तन ते घातुक समजत 
असत. आलाबामाच्या प्रकरणांत तर त्यांनीं प्रांजलपणें असें कबूल 
केलें की, अशा प्रकारच्या चुक्या इंग्लंडाच्या हातून झाल्या आहेत, 
ही गोष्ट मोठ्या दुःखाची आहे. 


ग्लाडस्टन हे खभावानें मोठे हट्टी आणि दुराग्रही आहेत, असें 
त्यांच्या मंडळीस कधीं कधीं वाटत असे. कां कीं, एकदां हातीं 
घेतलेले काम, त्याचा शेवट लागेपर्यंत; कांहीं झाले तरी ते सोडीत 
नसत, आणि जी गोष्ट एकदां मनांत भरली, ती सोडण्यास तशीं 
बळकट कारणें दिसल्याशिवाय ती सोडीत नसत. ह्या प्रकारच्या अनेक 
उदाहरणांत मोठें उदाहरण ऐरलंडाच्या कामांचे आहे. होमरू- 
लाच्या संबंधानें त्यांना त्यांच्या मित्रांनी कितीतरी नांवे ठेविली, 
आणि कितीतरी त्यांचे मन वळविण्यास प्रयत्न केले, परंतु, त्यांचा 
कांहीं एक उपयोग झाला नाहीं. जिवलग मित्र सोडून गेले, 
पार्लमेंटांत, एकलकोंड्यासारखें होऊन, ज्यांकडून स्तुति व्हावयाची 
त्यांजकडून निंदा सोसण्याचे प्रसंग आले, तरी त्यांनीं आपला नि- 
श्रय सोडिला नाहीं. हें हृट्टीपण किंवा दुराग्रहीपण नव्हे, तर 
हा सत्कायीविषयींचा हढनिश्चय होय. धर्मराजांनीं आपल्या बं- 
धूंचीं आणि प्रत्यक्ष पत्नीचीं-अत्यंत कठोर दुरुत्तरे सोशिली, आणि 
नानाप्रकारचे केश साहिले, परंतु, सत्य सोडिले ज्ञाहीं. त्यास 
कोणी हृट्टीपण झणत नाहीं. सत्कर्माविषयीं दृढनिश्चय हणतात. 

ग्लाडस्टनहे. इंग्ठंडच्या लोकांस अत्यंत पूज्य वाटत असत,आणि ते 
त्यांचें फार देव्हारे करीत असत. झाचें मुल्य कारण ते मोठे बि- 
द्वान होते हे नव्हे; तर, ते जें काय करितात; ते सगळें आपणां 
साधारण सर्व लोकांच्या कल्याणाकरिता, आणि असें करण्याक- 
रितांच परमेश्वराने आपणास येथें पाठविलें आहे त्याकरितां ते केलें 
पाहिजे, असें समजून ते आपलीं सगळीं कामें करितात, अशी सर्व 
लोकांची खातरी झाली होती, हें त्यांचे खर॑ कारण होतें. ह्या ब- 
तनांत देवाची आज्ञा आणि मनुष्यांची सेवा, ह्या दोन गोष्टी प्रमुख 
होत्या, आणि त्या गोष्टी अशा आहेत कीं, त्यांच्या पावित्र्याविषयीं 
कोणाला कधीं संशय यावयाचा नाहीं. तेव्हां, ग्लाडस्टन ह्यांस 
इंग्लंडांतले सगळे लहान मोठे मोठे लोक साधु मानून भजत होते, 
हें अगदीं साहाजिकच होतें. 


त्यांचें नीतिघैर्य फार मोठें होते. सत्कायीत त्यांस भय असें 
कधींच वाटत नसे. सत्कार्यात कितीही बिघ्लें आलीं तरी ते पाय 
मार्गे घेत नसत, आणि दुसऱ्यांच्या साह्यावर अवलंबून राहात 
नसत. अमके एक कार्य करायाचे झटले, ह्मणजे ते करायाचें, तें 
सिद्धीस जाईल असे प्रयत्न करीत सुटावयार्चे, सोडायाचें नाहीं; अखे 
त्यांचे द्योते. लिबरल पक्षाचे जे पुढारी ह्यांच्या आधीं होते, ते, 
ह्मणजे लार्ड जान रसेल, हे मोठ्या कुळांतले होते, त्यांचं वजन मोठे 
होतें, आणि सर्व गोष्टी अनुकूल होत्या, आणि त्यांनीं, इ० स० 
१८४९ पासून १८६६ पर्यंतच्या मुदतीत रिफार्मनिल पास करून 
घेण्याचा प्रयत्न पांच वेळां केला: परंतु, त्यास बहुमत मिळेना, आणि 
कोणाचें साह्य मिळेना, तेव्हां त्यांनीं तो नाद सोडून दिला. असें 
ग्लाडस्टन झांचें नव्हते. एकाद्या सत्कायीत-झणजे होमरूल देण्या- 
सारख्यांत झणा--र्जे जा विरोध अधिकाधिक होत गेला, तों तो 

त्यांचा उंद्योग आणि दृढनिश्चय वाढत गेला--हें त्याच्या नीतिघे- 
यॉर्चे फल होय. एके वेळीं राजकवि लार्ड टेनिसन उघडपणें हणाले 
कीं, “ ग्लाडस्टन हे मला फार आवडतात, पण त्यांची राज्यरीति 
मला आवडत नाहीं. त्याचें त्यांस कांहीं वाटलें नाहीं. 

जस्टिन मकार्थी ह्या नामांकित ग्रंथकारांनी ग्लाडस्टन ह्यांची 
घुलना दुसऱ्या मुख्य प्रधानांशीं करून त्यांच्या शेवटच्या कारकीर्दी- 
विषयीं एका ठिकाणीं झटले आहेः--- “सरकारचीं हीं वर्षे बहुतेक 
निराशेंत आणि आसांत गेलीं. कां कीं, ग्लाडस्टन हे ग्लाडस्टन 
होते, आणि ते दुसऱ्या कोणासारखे नव्हते हणून. होत आहे तें 
होऊंद्या ना' असें हणून खस्थ राहाणारे जे लार्ड मेलबोर्न, त्यांसारखे 
ते नव्हते. कामन्ससभेंत आपलेकडरचे बहुमत कसं तरी करून 
घ्यावयाचे आणि काम लोटावयाचें, असें वागणारे लार्ड पामरस्टन, 
त्यांसारखे हे नव्हते. त्याप्रमाणेंच, जें साधले आहे तेवढा लाभ 
बस आहे, असें समजून तृप्त राहाणारे आणि त्याबद्दल आभार 
मानीत बसणारे जे लार्ड जान रसेळ, त्यांसारखेही हे नव्हते. 
ते, अत्यंत निर्लांभ, स्वीडनच्या चार्ठसासारखे होते. ह्मणजे, त्या 
चार्टसाप्रमाणें ह्यांस नेहमीं असें वाटत असे कीं, मिळावयाचें 
पुष्कळ राहिले आहे, त्या पक्षीं मिळालें आहे हे कांहींच नाही. 
त्यांस नेहमीं असें वाटत असे कीं, जो कोणी राज्यकारभार हातांत 
घेतो, त्याने, किती त्रास पडो, आणि किती दुःख होबो, आपल्या 
देशबांधवांची स्थिति सुधारण्याच्या उद्योगांत नेहमीं मभ्न राहिलें 
पाहिजे. आणि त्याप्रमाणे ते खतः वागत असत.” 

ग्लाडस्टन ह्यांच्या सगळ्या कृत्यांचा, सगळ्या वर्तनाचा आणि 
सगळ्या हेतूंचा विचार केला हणजे असें दिसतें कीं, त्यांची धर्ग- 
शीलता हीच काय ती त्यांची मुख्य चालक शक्ति होती. आणि 

सगळे व्यवहार तिच्या अनुषंगाने होत असत. ते कोणतेही कामास 
लागोत, त्यांस त्यांत धर्माची आठवण होई, आणि धर्म लक्षांत ठेवून ते 
जें काय करावयाचें तें करीत. ग्लाडस्टन मरण पावल्यानंतर दुसऱ्या 
दिवशीं लंडन शहरच्या मुख्य धर्माध्यक्षांनी---उपदेश करितांना 
देवळांत झटले, “ग्लाडस्टन ह्यांच्या सगळ्या सार्वजनिक कृत्यांमध्यें 
खिस्ती धर्मतत्परता बिद्यमान होती, आणि त्यांनीं आपल्या एवढ्या 
मोठ्या कारकीदीत, खिस्ती धर्मशील माणसास न शोभण्यासारखं 
असं एक देखील कृत्य केलें नाहीं, त्यांनीं वर्तनाचा उत्तम कित्ता 
घालून दिला आहे, त्यांनीं आपलें सर्वस्व आपल्या कर्तन्यास आर्पिले 
होतें, आपल्या देशबंधूंच्या अंतःकरणांत जें काय अत्युत्तम होतें, 
तं त्यांनीं आपल्या उदाहरणाने, सर्व जगास उत्तम प्रकारें प्रगट 
करून दाखबिले, आणि इंग्लिश स्वातंत्र्य हे एक मोठें अप्रतिम 
आणि अद्वितीय भूषण आहे, असें सगळ्या जगाच्या प्रत्ययास 
आणिलें, ह्मणून, अत्यंत नम्रभावें आणि पूज्य बुद्धीनें त्यांस सर्व 
लोक मान देत आहेत. ता अगदीं यथार्थ आहे.” असो. 


बहुतांचे मुखीं उरावे बहुतांचे अंतरीं भरावें 

उत्तम गुणीं विवरारवे प्राणिमात्रांशीं. १, 

जो बहुतांस मानला तो जाणावा शाहाणा झाला 

जनीं शाहाण्या मनुष्याला काय उर्णे. २. 

जो उपकार करीत गेला पाहिजे तो ज्याला त्याळा 

मग काय उरणे तयाला भूमंडळीं. . ति 
रामदास. 


तेचि कृतार्थ प्रसुची 


सेवा जे प्रेमयुक्त करितात. 
मोरोपंत. 

ययड्ि भूतिमत्सत्व श्रीमदूर्जितमेव वा 
तसदेवावगच्छ त्वं मम तेजो $्शसंभवम्‌. 
भगवद्वीता. 


झणजे “जी जी वस्तु ऐश्वर्ययुक्त किंबा शोभायुक्त किंवा कांहीं- 
तरी प्रभावाने युक्त असेल, ती ती माझ्या तेजाच्या अंशापासून झा- 
लेली आहे असें तूं जाण.” असें श्रीकृष्णपरमात्म्यांनीं अर्जुनाला 
सांगितल आहे. 


ह्या सगळ्या पद्यांतल्या आशयाचे प्रदर्शन ग्लाडस्टन ह्यांच्या 
आचारांत आणि विचारांत उत्तम प्रकारें झालें आहे. हणून त्यांस 
वेदन करून हें सखवभाववर्णन येथे समाप्त करितो. 








ल 
"णा > 


वक्तृत्व आणि ग्रंथकतृत्व. 


वक्ता दशमहतस्रेपु. 
सुभाषित. 

वक्ता तो वक्ता नोहे श्रोतेविण. 

झञानदेव. 
धरमन्यायोचित जे तेचि सुनापण मनासि उत्सव दे, 

मोरोपंत. 
आता वंदू कवीश्वर जे शब्दसष्टीचे इश्वर. 

रामदास, 


नां नुप्यें आपल्या मनाच्या खाधीन असतात. आणि मनाला 
प्र वळविण्यास समर्थ-मनाला आपल्या खाधीन करून 
शज घेण्यास समर्थ-वक्तुत्वासारखी दुसरी शक्ति नाहीं. ह्मणून, 
विद्याचारसंपन्न राष्ट्रांत वक्तत्वाचा महिमा फार मोठा मानितात. 
पैथागरस हा तत्त्ववेत्ता झणे कीं वक्तृत्व चांगलें शिकण्यास वक्त्यांच्या 
सभेत सात वर्षे मौन घरून बसलें पाहिजे; आणि बुलवर लिटन हा 
इंग्लिश अंथकार हणे कीं, त्यास निदान तीन वर्षे तरी पाहिजेतच. 
एबढा मोठा! ज्ञाता पार्थ, सकुलोत्पन्ञांच्या वास मिऊन, शस्त्रसन्यास 
करायास सिद्ध. झाला असतां, श्रीकृष्णांनी त्यास गीता ऐकवून, त्याचे 

मन वळविले, हें वक्तत्वाच्या सामर्थ्याचे एक मोठें. उदाहरण आहे. 
अर्शी अनेक उदाहरणें ग्रीस आणि रोम ह्यांच्या प्राचीन इतिहासांत 
आहेत. त्या प्रकारचीं उदाहरणें इंग्ठंडाच्या इतिहासांत देखील सां- 
पडतात. एडमंड बर्क ह्यानें पार्लमेटांत बारन हेस्टिंग्ज ह्याच्या 
कारकीर्दीचें वर्णन केलें, तें ऐकून इतर सभाजनांच्या नेत्रांत अश्रु 
आले, ह्यांत कांहीं नवल नव्हतें, परंतु खतः वारन हेस्टिंग्ज रडला, 
आणि त्यानें प्रांजलपणें आपला अपराध आपले पद्रीं घेतला ह्मण- 
तात. असा वक्तृत्वाचा प्रभाव विलक्षण आहे. तें वक्तृत्व ग्ल्याड- 
स्टन ह्यांच्या ठायीं उत्तम प्रकारं वसत हातें. त्यांनीं देशहिताची जीं 
काय मोठमोठीं कामें कलीं आहेत; त्यांत त्यांस त्यांच्या लेखणीपेक्षां 
त्यांची जिव्हा फार अधिक उपयोगीं पडली आहे. अथबा असें झ- 
णावं कीं, ग्लाडस्टन ह्यांच्या लेखणीपेक्षां ग्लाडस्टन ह्यांच्या जिव्हेचे 
उपकार त्यांच्या देशावर फार झाले आहेत. 

जस्टिन मेकार्थी हे आज कितीएक वर्षे पार्हमटांत 
आहेत. त्याच्या योगाने त्यांस कितीएक नामांकित वक्त्यांची 
भाषणें ऐकायास सांपडलीं आहेत. आणि ते स्वतः बक्ते 
आणि मर्मजञ असल्यानें, त्यांचा ह्याविषयी जो लेख बाहेर पडला 
आहे; तो अत्यंत चित्तवेधक आहे. त्यांनीं हटले आहेः-“मी स- 
ध्याच्या मन्वंतरांतल्या पुष्कळ वक्त्यांची भाषणें आणि पुष्कळ वादुबि- 
वाद्यांचे वादविवाद हीं ऐकिलीं आहेत. बहाम; लार्ड पामरस्टन, लाड 
जान रसेल, लार्ड डर्बी, काबडेन, त्रेट, थायर्स, ग्यांबेटा, इत्यादि 
अनेकांची भाषणें आणि वादविवाद हीं मीं ऐकिलीं आहेत. आणि 
तीं मला चांगलीं आठवत आहेत. परंतु, एकंदरीने विचार करून 
पाहिला तर, ल्या सगळ्यांपेक्षा ग्लाडस्टन हे फार, मोठे वक्ते आणि 
फार मोठे वादविवादी होते; असें मला वाटतें. त्यांत मी असें 

झणतां कीं, -पार्लमेंट सभेच्या सगळ्या एवढ्या मोठ्या कार- 
कीदींत ग्लाडस्टन ह्यांसारखा जबरदस्त वादप्रतिवादी दुसरा एकं 
देखील झाला नाहीं. मी एकदा, विनोदाने नव्हे, पण खरोखर मना- 
पासून ब्रैट ह्यांस झटले कीं, ग्लाडस्टनांपेक्षा आपण अधिक चांगले 
वक्ते आहांत. तेव्हां त्यांनी मान हालवून मला सांगितलें कीं, तुझी 
कांहीं तरी वेड्यासारखे बोलतां आहां.! त्यांनीं मला बिचारिलें, “ब- 
क्तुत्वाचा उत्तम उपयोग कोणता? चांगलें छानदार डौलदार भा- 
षण करणें हा त्याचा उपयोग आहे काय! छिः! आपल्या मनाची 
जी खातरी झाली असेल, ती खातरी, कोटिक्रमांनीं लढून झगडून, 
दुसऱ्यांच्या मनांत भरविणे-तशी दुसऱ्यांची खातरी करणें-ह्मणजे 
वक्तयानें श्रोत्यांस आपलेसारखें करणे-आपले अनुयायी करणें-हा 
वक्तत्वाचा खरा उत्तम उपयोग नव्हे काय? फार तर मी एक 
भाषण करून बसेन. पण, ग्लाडस्टन हे, त्यांना जे कोणी आड ये- 
तील त्यांस हतवीर्य करण्यास दिवसभर लढतील, आणि शेवटीं 
आपलेसे करतील.”  ग्लाडस्टन ह्यांच्या वक्तृत्वाचा चमत्कार 
असा असे कीं, ते एकाद्या विषयावर बोठायास उभे राहिले कीं, 
त्यांस भराभर एकामागून एक गोष्टी सुचत जात. आणि ते 
कधीं अडत नसत. जणूं काय ते त्या प्रसंगाकरितां आधीं तयार 
असत. त्यांचा स्वर फार मधुर असे. त्यांच्या भाषेत विशद्त्व फार 
असे. आणि सर्भेत कोठें कोणी बसो, त्यांस त्यांचे भाषणे सारखें 
ऐकूं येई.” त्याप्रमाणेंच डेव्हिड विलियमसन ह्या ग्रंथकारांनी त्यां- 
विषयीं असे झटले आहे कीं, “ श्रोत्यांस सुश्राव्य वाटारबे-श्रोत्यांच्या 
योग्यतानुसार असावें-असें भाषण करण्याचें उत्तम सामर्थ्य ज्या 
वक्ष्यांत होतें, त्यांतले एक वक्ते ग्लाडस्टन होते. राजकारणाची 
सभा असो; एकाद्या प्राचीन तत्त्वविचाराची सभा असो, राजैरज- 

वाडे बसले आहेत अशी मजालस असो, अथबा धर्मविषयवादासाठी 
धर्मप्रचारकांची सभा भरलेली असो, ग्लाडस्टनांचें भाषण ऐकून 
श्रोतूजन डुलं ठागला नाहीं, असें कधीं झालें नाहीं. त्यांचें भाषण 
हें नानाप्रकारच्या सूचनांनीं भरलेले असे, आणि त्यांत अगदीं नवे 
असे विषय पुष्कळ निघत असत. ते विलक्षण वक्ते होते. ते एकाद्या 
बिषयावर बोलण्याच्या भरांत आले, ह्मणजे त्यांना आणि त्यांच्या 
श्रोत्यांना वेळाचें भान मुळींच राहात नसे. त्यांच्या भाषणांत प्रसं- 
गोपात्त अनुप्रास येत असत, ते फार सुरेख असत. त्यांची घार्क्ये 
लांब लांब असत. मी तर एकदा त्यांच्या एका वाक्यांत २१७ शब्द्‌ 
माजिले होते. तरी, त्यांत अर्थाची स्पष्टता चांगली असे.” त्या प्र- 
माणेच दुसऱ्या एका जुन्या पार्लठमंटरी सभासदाने असे, हृटलें आहे 
कीं, “ग्लाडस्टन ह्यांचे भाषण ऐकत असतों तोंपयेत आह्यी अगदी 
तहीन होऊन जातां-आह्यांला जणूं काय त्या बिषयाची मोहनी प- 
उडते. आणि आक्ली जे त्यांच्या विरुद्ध मताचे होतो, ते, तें त्यांचें 
भाषण कानीं पडेनासें झालें हणजे मग होतो.” असो. ग्लाडस्टन हे 
मोठे वक्ते होते. त्यांच्या भाषणांत प्राचीन भ्रेष्ठांची वचनें फारशी 
येत नसत. त्यांस इपिक्टिटस, सिसरो, टासिटस, लोव्ही, ह्यांची 
सयुक्तिक वचनें पुष्कळ आठवत असत. त्यांचें सार मात्र त्यांच्या 
बोलण्यांत येई. ते बोलण्यांत कधीं उडी घालीत नसत. दुसऱ्यांचे 
बोलणें आटोपल्यावर, त्याविषयीं विचार करून, कांहीं वेळ इतरांची 
वाट पाहिल्यावर मग बोलायास ते उभे राहात. सभेचे काम चाललें 
असतां, कोणी कोणी सभासद, थोडे पाय साफ करण्यास, किंवा 
थोडी विश्रांति घेण्यास, किंवा थोडा उपहार करण्यास, किंवा को- 
णाशीं थोडें बोलण्यास, किंवा चिटीचपाटी लिहिण्यास बाहेर उठून 
गेलेळे असले, आणि तशांत जर ग्लाडस्टन हे बोलायाला उभे रा- 

,हिले, तर, ती सगळी मंडळी, हातातलीं कामें एकीकडे' .टाकून 
भरा भरा भरा आपापल्या जागांवर येऊन बसत असे. जणूं काय, 
तें भाषण ऐकायाचें अंतरले तर आपली मोठी हानि होईल असें 
त्यांस बाटे. त्यांनीं भाषण केलें नाही, असा त्यांच्या वेळीं निघालेला 
एकही विषय राहिला नाहीं. ते आपलें भाषण कधीं लिहून काढीत 
नसत. तर, वाचून विचार करून आणि माहिती मिळवून, ते बो- 
लायास उभे राहात. त्यांची स्मरणशक्ति विलक्षण होती. तशी स- 
मयस्फूर्तिही अप्रतिम होती. ते पुष्कळ वाचीत. तें सगळें त्यांच्या ठ- 
क्षांत राही, आणि पाहिजे तेव्हां नेमके आठवे. आणि ते आपल्या 
बोलण्यास प्रमाणें देत तीं आंकड्यांचीं आणि प्रलयक्ष घडलेल्या गो- 
डींचीं असत. त्यांपुढं कोणास तोंड उघडतां येईना. चूप बसावें लागे. 
आणि बिषय एकदा मनांत भरला ह्मणजे त्याविषयी किती बोलत 
ह्याचा नेम नसे. सर राबर्ट पील ह्यांच्या इ० स० १८४२ च्या जमा- 
खर्चाच्या खरड्यावर ते, राहून राहून १२९ वेळां बोलले ह्मणतात! 
त्या वेळेच्या सुमारास ग्रेव्हिल ह्यांनी असं लिहिलें कीं, “ग्लाडस्टन 
ह्यांचे असें सामर्थ्य आतां दिसून आले आहे कीं, त्यांस प्रधानमं- 
डळांत घेतल्याशिवाय गत्येतरच नाहीं. !? त्याप्रमाणें ते इ० स० 
१८४३ ह्या वर्षी बोर्ड आफ्‌ टेडचे प्रेसिडेंट होऊन प्रधानमंडळांत 
प्रविष्ट झाले. त्यांच्या वकतृत्वाची योग्यता पुरतेपणीं लक्षांत येण्यास 
त्यांचीं भाषणे प्रत्यक्ष ऐकायासच पाहिजेत होतीं. तें नाहीं, तर नि- 
दान तीं मूळांत इंग्रजी ग्रंथांमध्ये वाचलीं तरी पाहिजेत. तें यथाशक्ति 
सर्वीनीं साधार्वे. परंतु, ताजमहालाची कल्पना येण्याकरितां काग- 
दावर त्याचें लहानसे चित्र दाखवावयारचें, त्याप्रमाणें त्याचा थो- 
डासा मासला कळण्याकरितां त्यांच्या माषणांतल्या कांहीं प्रसंगांच्या 
कांहीं चुटक्यांची उगाच भोडी थोडी छाया येर्थे देतो. हीनरून 

त्यांच्या भाषणाची पद्धति आणि त्यांच्या अंतःकरणांतली नीतिमत्ता, . 
झांचे उगाच थोडें तरी प्रदशीन होईल, अशी आशा आहे. 


प्रसंग असा होता कीं, ड्यूक आफ्‌ वेलिंग्टन हे थोर गृहस्थ ३० 
स० १८५२ च्या ससंबरच्या १४ व्या तारखेस मरण पाबले होते. 
त्यांच्या सन्मानार्थ पार्ठमेंटांत भाषणें झालीं. त्या बेळीं ग्लाडस्टन 
ह्मणाले, “ह्या तेजखी पुरुषांच्या ठायीं गुण फार मोठे होते, आणि 
त्यांच्या हातून फार मोठीं कृत्यें घडलीं. ते गुण स्वीस संपादितां 
यावयाचे नाहींत, आणि तशीं कामें सर्वास करितां यावयाचीं ना- 
हींत; ही गोष्ट अगदीं निर्विवाद आहे. तरी, त्यांच्या चरि- 
ञरापासून आपणांस पुप्कळ गोष्टी शिकतां येण्यासारख्या आहेत. 
त्यांनीं आपल्या प्रभूच्या जशा मोठमोठ्या कामगिऱ्या केल्या आहेत, 
तशा कोणास करितां न येवोत; ह्यांनी आपली तरवार गाजवून स- 
गळ्या युरोपखंडास स्वातंत्र्य दिलें, त्यांत इंग्ठंडाच्या यशाचा 
झंडा उंच उभारिला, आणि त्याजकडे बाकीचीं राष्ट्रें टकमकां 
पाहात राहिलीं, तसें इतर कोणास करतां न येवो; मोठमोठे 
अप्रतिम जय मिळवून, आणि आपल्या नांवाचा डंका वाजवून, 
एवढें मोठें नांव मिळविल्यावर, देशाच्या अंतर्गत आणि बाहे- 
रच्या शांततेकरितां, स्थिर चित्ताने श्रम करणें हें कोणास त्यांच्या 
सारखें न साधो; त्यांचें जेवढें वजन द्रबारांत आणि ह्या सभेत 
होते, तेवढें वजन कोणास न पाडतां येवो; एवढालीं मोठीं कामे 
क्तेल्यावर, बुद्धि आणि काम करण्याचें सामर्थ्य हीं जशींच्या तशीं 
कायम राहून, तीं देशाचे एक मोठें कार्य अगदीं नियमित रीतीनें 
करण्याकरितां अखेरपर्यंत योजायास त्यांस सांपडली, तशीं इतरांस 
न सांपडोत. हे योग जे आहेत, तसे योग ह्या देशाच्या इतिहासांत 

पुनः कदाचितू कधीं येणार नाहींत. परंतु, ड्यूक आफ्‌ ' वेलिंग्टन 
ह्यांच्या ठायीं दुसरे कितीएक असे सद्गुण होते कीं, आपणां सर्बोस 
त्यांचें थोडनाथोडे तरी सहज अनुकरण करितां येईल. ते आपल्या 
देशाच्या सेवेस कायाबाचामनेंकरून बाहलेले होते; सदासर्वकाल 
आपल्या राष्ट्राच्या हितार्थ सत्य सरून मनापासून झटावयाचें, असा 
त्यांचा निश्चय होता; त्यांची राजनिष्ठा फार मोठी होती, तरी, 
त्यांच्या अंतःकरणास जें काय सत्य असें वाटलें, तें त्यांनीं आपल्या 
प्रभूपासून कधीं चोरून ठेविलें नाही; ते खकर्तव्यास बाहलेले होते 
---त्यास ते कधीं टळले नाहींत; ते मोठे नेमिष्ट; त्रतस्थ आणि धर्म- 
परायण होते अशी त्यांची मोठी आख्या होती; हे गुण कोणा- 
लाही संपाद्तां येण्यासारखे आहेत. ह्यांजकडे आपण दुर्लक्ष करितां 
कामास नये. !? 


इ० स० १८७० ह्या वर्षी ऐरलंडाच्या जमीननाबीच्या कामाचा 
मसुदा पार्लमेंटापुढें विचारास आला होता. त्या वेळीं ग्लाडस्टन हे 
त्याविषयीं ह्मणाठे,---“ मला कोणी विचारतात कीं, ह्या कायद्याच्या 
योगाने तुझी काय करणार! त्यांस मी असें सांगतो कीं, ह्या काय- 
द्याच्या योगानें आह्मी ऐरलंडांत पुष्कळ फेरफार करणार आहो. पण 
ते फेरफार आह्ली फार सोम्य उपायांनीं करणार आहों. ह्या मसुद्यां- 
तल्या प्रत्येक सूचनेची योजना अशी केली आहे कीं, त्या सूचनेप्र- 
भाणें व्यवस्था होऊं लागल्यास ऐरलंडांतल्या लोकांस काडीइतका 
जुलूम वाहूं नये कीं तिळभर त्रास होऊं नये. पुष्कळ वहिबाटी बंद 
कराबयाच्या आहेत हें खचीत आहे; पुष्कळ सुधारणा करावयाच्या 
आहेत; हेंही खचीत आहेः पण, हें सगळें, सृष्टीतल्या नैसर्गिक 
कामांप्रमाणें अगदीं हळूहळू करावयाचें आहे. हणजे, मनुष्ये सृष्टीं- 


१८४ 


तली 'जंगलें तोडून टाकून जमीन साफ करतात, त्या ठिकाणीं सृष्ट- 
कमाप्रमारणे हळूहळू शाडें उगवून जसें पूर्ववत्‌ अरण्य होतें---त्यांत 
जलदी किंवा तीव्रता होत नाही--तसें हें ह्या कायद्यानें ऐरलंडांत 
काम करावयाचें आहे. आमचा समज असा आहे कीं, ह्या काय- 
द्याच्या बजावणीर्चे काम अगदीं सावकाश आणि शांतपणानें होईल. 
आक्लांला कोणास भिववावयाचें नाहीं; आह्मांस कोणास दुखवावयाचें 
नाहीं. आक्षांला जें काय करावयाचें आहे तें हेंच कीं, सध्या जेथे 
निराशा आहे, तेर्थे आशा उत्पन्न करावयाची आहे. जेथें अविश्वास 
आहे, तेथें विश्वास स्थापित करावयाचा आहे. आणि जेथें परकेपणा 
आणि हवेष हे आहेत, तेथे स्वत्व आणि प्रेम हीं नांदतशीं करावयाची 
आहेत. आणखी आह्यांला ठाऊक आहे कीं, हें काम कांहीं एका दि- 
बसांत व्हावयाचे नाहीं. जीं अरि्टे काढून टाकायाचीं आहेत, तीं 
फार दिवसांचीं आहेत. त्यांचीं पाळें मुळें फार खोल गेलीं आहेत. 
तीं एकदम काढून टाकणें हें जसे परमेश्वरी योजनेस विरुद्ध आहे, 
तसें मनुष्यांच्या हितास फार बाधक आहे. ह्मणून ह्या कायद्याचे 
काम जर हळदळ होऊं दिलें, त्यांत क्रोधाचे किंवा मत्सराचें विष 
मिसळूं दिलें नाहीं, तर, परिणामी हें सगळें चांगलें सुयंत्र होईल, 
आणि ह्याचा परिणाम हितावह होईल, अशी आकझ्लांस फार आशा 
आहे. ह्याप्रमाणे ह्या कायद्यास शेवटीं यश येणार आहे, हिकडे लक्ष 
ठेवून हा कायदा पसंत करावा. अमक्यावर आपली सरशी करा- 
वयाची, किंवा अमक्याचें हणणे हाणून पाडाबयाचें, ह्मणून पसंत 
करूं नये. ह्या हेतूंनी आणि ह्या विचारांनी ह्या सभेने क्षा मसुद्याचा 
विचार करावा. मठा तर खचीत अशी आशा आहे कीं, ह्वा कायदा | 
पसेत झाला आणि अमलांत आला हाणजे, इंग्लंड आणि स्काटलंड 
ह्ांशी ऐ्रलंडाचे ऐक्य होईल, त्यांच्या मध्ये प्रेम वाढेल, त्यांचे 

ठायी शांति आणि उद्योग हांची अभिवृद्धि होईल, आणि ह्या-सग- 
ळ्यांची कालक्रमणा आनंदमय होईल. 


ग्लाडस्टन ह्यांनी इंग्लंडच्या जमाखर्चाची जी न्यवस्था केली, ती 
सर्वोस सारखी रुचली नाहीं. ते म्रीनिचच्या वतीचे सभासद होते, 
तेथल्या लोकांस असे वाटलें कीं, ह्यांच्या यवस्थेनें आपल्या शहरच्या 
कामकरी लोकांचें आणि व्यापारार्चे फार नुकसान झालें आहे. झ्णून ते 
अगदीं खवळले होते. हें ग्लाडस्टनांस कळलें. तेव्हां त्यांनीं असा 
विचार मनांत आणिला कीं, आपण काय केलें आहे तें त्या लोकांस 
चांगलें समजावून दिल्याने सगळा भ्रम नाहींसा होईल. हणून 
ते आपल्या पत्नीसहवर्तमान इ० स० १८७१ च्या आक्टोबरमर्ष्ये 
त्या प्रांताकडे गेले, आणि ब्लाकहीथ येथील मैदानांत भाषण कर 
ण्याचें त्यांनीं प्रसिद्ध केलें. त्यास तेथें बीस हजार लोक आले होते. 
त्यांच्या एकंद्र चर्येवरून आणि वागण्यावरून प्रथमतः अर्से बा- 
टले कीं, हे ग्लाडस्टनांस किती त्रास देतील कोण जाणे. त्याप्रमाणे 
ते बोलण्यास लागल्याबरोबर त्यांनीं असा कांहीं गोंगाट केला कीं, 
त्यांचा एक शब्द देखील कोणाला ऐकावयाला येईना. परंतु, त्यांचा 
तो गंभीर शब्द, त्यांची अस्खलित मधुर वाणी, आणि त्यांचा को, 
टिक्रम क्षांचा पगडा त्या लोकांच्या मनावर घटका दोन घटकांत 
इतका पडला कीं, ते सगळे चित्रासारखे चप्प झाले, आणि ग्लाड- 
स्टन ह्यांचे भाषण ऐकू लागले. आणखी पुढे दोन घटकांनी अर्से 
झालें कीं, त्या लोकांनीं ग्लाडस्टनांच्या जयजयकारांनीं दाही दिशा 
दणाणून सोडिल्या, आणि त्यांचा बडुमान करण्याकरितां त्यांजकडे 
[तकी मंडळी 'वालली कीं, तेर्थे कोणास पाऊल ठेवण्यास जागा 
नाहींशी झाली. झणजे, ज्या ठिकाणीं ग्लाडस्टनांस अलिशयरित 

पीडा'होईल असे भय होतें, त्या ठिकाणीं त्यांची पूजा झाली. हे 
ब्लाकहीथर्चे भाषण त्यांच्या उत्तम भाषणांपैकी एक आहे असें 
समजतात. 


एका ठिकाणच्या वाचनग्रृहाच्या पुण्याहवाचनाच्या समारंभांत, 
इ० स० १८७८ ह्या वर्षी, ग्लाडस्टन हे ग्रेथावलोकनाच्या संबंधानें 
हणाले, “साक्रेटिसानं तत्त्वज्ञान खर्गलोकाहून खालीं आणिलें क्षण- 
तात. त्याप्रमाणें अलीकडे कितीएक छापखानेवाल्यांनीं गरीब 
लोकांस सहज घेतां यावीं, अशीं पुस्तकें प्रसिद्ध केलीं आहेत, आणि 
त्यांचा उपयोग पुष्कळ होत आहे, ही गोष्ट निर्विवाद आहे--- 
आणि ही गोष्ट फार महत्वाची आहे. मी लहान होतां, तेव्हां 
पुस्तकें विकत घेण्याकरितां मी दुकानांत वारंबार जात असें. तेव्हां 
तेथें गरीब मजूरांस सहज विकत घेतां येण्यासारखे एक देखील 
पुस्तक कधीं दृष्टीस पडलें नाहीं. शेक्सपियराच्या ग्रंथार्चे एकच 
उदाहरण पाहा. मला असें आठवर्ते कीं, मी त्या कवीच्या अंथांची 
जी अगदीं प्रथम प्रत विकत घेतली, तिला मला २ पौंड १६ शि- 
ठिंग द्यावे लागले. परंतु, त्या पुरकापेक्षां पुष्कळ चांगले तसले 
पुस्तक आतां ३ शिलिंगांस मिळतें. जीं पुस्तकें पूर्वी मिळत 
नव्हतीं, तीं आतां पाहिजे तितकीं मिळं लागलीं आहेत. कोणी 
ह्मणतात, मुख्यत्वेंकरून करमणूक पाहिजे आहे. होय. आह्मी 
त्याला कोठें नाहीं हणता? पण, त्या करमणुकींत सुधारणा नसते- 
किंवा नसावी---असं कांहीं नाहीं. कांहीं भिकार पुस्तके करम- 
णुकीकरितां ह्मणून बुद्ध्या छापलेली आढळतात. तीं तुझीं कधीं 
द्वातांत देखील घेऊं नयेत. शेक्सपियर, स्काट इत्यादि अंथकारांचे 
अंथ वान्वावे. त्यांत उत्तम प्रकारची आणि उंच प्रतीची पाहिजे 

तितकी करमणूक आहे. माणसें अभ्यास करीत असंतां* तुझी 
पाहातां तेव्हां तो त्यांस आवडत नाहीं, असें तुमच्या मनांत येते 
काय? नाहीं. तसें नाहीं. अभ्यास करण्यांत एका प्रकारचे श्र॑म 
आहेत, हें अगदीं खरे आहे. ते मानसिक श्रम आहेत. पण 
त्या भ्रमांत अशी कांहीं एका प्रकारची मौज आहे कीं, ती मोज, 
मला वाटतें, मजूर लोकांइतकी दुसऱ्या कोणासही कळत नाहीं. 
सध्या जे लोक ग्रंथ लिहितात ते बहुधा चांगले असतात. त्यांचे 
विषय निवडक असतात. त्यांत फार ज्ञान असते. ते वाचतांना 
मोठी मौज वाटते. ते ग्रंथ थोडक्यांत मिळतात. आणि त्यांच्या 
अवलोकनाच्या योगाने विद्यादेवीच्या अगदीं आंतल्या गाभाऱ्यांत 
प्रवेश करण्याचा मार्ग माणसांस सांपडतो. मजूर लोकांनीं दमून 
भागून, घरीं आल्यावर भूमितीसारख्या कठिण विषयांचे अभ्यास 
करीत बसावें असें आमचे ह्मणणें मुळींच नाहीं. परंतु; आह्मांला 
जें काय पाहिजे आहे तें हें की, आमच्या मजूर लोकांनीं चांगलीं 
चांगलीं पुस्तकें वाचून, आपली खतःची स्थिति सुधारून, आमच्या 
राष्ट्रास उच्च पदवीस चढण्यास साह्य करावें.” 


इ० स० १८६० च्या जमाखचाच्या अंदाजाच्या प्रकरणी बोलत्त 
असतां, फ्रान्स आणि इंग्लंड ह्यांच्यामध्ये जो व्यापारसंबंधी तह ठ- 
रत होता, त्यासंबंधान ते ह्मणाले, “ पूर्वी एके वेळीं इंग्लंड आणि 
फ्रान्स येथील सरकारांच्या मध्यें फार मित्रत्व होते, हें माझ्या ल- 
क्षांत नाहीं अर्स नाहीं. स्टुअर्ट घराण्याच्या कारकीर्दीच्या उत्तराधात 
तं फार होतें. ते जे सख्य होतें, ते, एक पक्ष डोयजड आणि दु- 
सरा पक्ष खालावलेला अशा पक्षांतल्या मित्रत्वासारखें होतें. आ- 
णखी तें मित्रत्व सरकारासरकारांचें होतें; राष्ट्राराठांचें नव्ह्ते. पण 

आतांचें जे मित्रपण किंबा सख्य आहे, तें राष्ट्राष्टरांचे आहे. मी 
पूर्वी ह्या सभेत सांगितलें आहे आणि शिवाय आतां अंसें सांगता कीं, 
हं जें सख्य आहे; तें सगळ्या जगाच्या हितास कारणभूत झाल्या- 
शिवाय कदापि राहाणार नाहीं. कां कीं, ह्या राष्ट्रांतल्या एका रा- 
शर्म केवळ आपल्या लाभाकरितां जरा चळवळ केल्याबरोबर जव- 
ळचीं दुसरीं राष्ट्रें लागलींच टबकारतील, मत्सर उत्पन्न होईल, आणि 
जबरदस्त प्रतिकारास आरंभ होईल. आणि ह्या दोहोंचें सख्य असणें 
हें अशा स्थितीचे मोठें प्रमाण होईल कीं; जिच्या योगानें सगळ्या 
युरोपाला दहशत पडण्याचें भय आहे. क्षणून असे विचार ह्यांतर्ठे 
एकही राष्ट्र कधीं मनांत आणणार नाहीं.” 


त्याच विषयावर वाद्‌ चालला असतां ग्लाडस्टन आणखी ह 
णालेः:--_“ आमच्या ह्या सूचनांमध्ये कामासंबंधी पुष्कळ सुधारणा 
गर्गित आहेत. पुष्कळ कर कमी व्हावयाचे आहेत. फ़ान्सशीं न्या- 
पाराचा तह व्हावयाचा आहे. त्यास कोणी कोणी हरकत घेतील. 
परंतु, मी खातरीनें असें सांगतों कीं, तो तह होणें हें नीतिसंबंधानें, 
सामाजिक संबंधानें आणि राजकीय संबंधाने मात्र चांगलें आहे; 
एवढेंच कोणीं समजूं नये, तर, ययापारसंबंधानें-द्रव्यलाभसंबंधानें 
देखील-अत्यंत इष्ट आहे. पूर्वी राजांच्या खाऱ्या देशांतून चालल्या 
ह्मणजे प्रजाजन त्यांस सामोरे येऊन, त्यांवर सोन्यारुप्याचीं फुलें 
उधळीत असत-किंवा त्यांस तीं उधळाबीं लागत असत. ती मोठी 
मौज दिसली असेल खरी. परंतु, आतां काल बदलला आहे. त्या- 
प्रमाणें आमच्या महाराणी साहेब, ह्या पार्लमेंटांत जमलेल्या चांगल्या 
चांगल्या मंत्र्यांच्या सह्यानें आणि उत्तम कायद्यांच्या योगाने प्रजाज- 
नांबर आनंदाच्या आशीर्वादाची वृष्टि करीत आहेत, ही मौज त्या मौजे- 

पेक्षा अधिक श्रेष्ठ आणि अधिक श्रेयस्कर दिसत आहे. आणखी हे 
कायदे असे आहेत कीं; ते योग्य कतव्यास आणि मनुष्यपणास को- 
णत्याही प्रकारे तिळमात्रही धक्का न लावितां, उद्योगाच्या हातांतल्या 
बिड्या काढून टाकितात, उद्योगास बक्षीस मिळण्याचे मारी मोकळे 
-करितात, आणि आमच्या प्रभूविषयीं, आणि आमच्या राष्ट्राच्या हित- 
वर्धक संस्थांविषयीं, सर्व लोकांच्या अंतःकरणांत कृतज्ञता, प्रेम 
आणि भरंवसा ह्यांची वृद्धि करितात. कांहीं मंडळीस आमच्या दे- 
शाच्या संरक्षणाची मोठी काळजी बाटते. त्यांनाही मी असें सांगतो 
कीं, ज्याच्या योगाने आपला स्वदेशाभिमान प्रज्वलित होत आहे; 
ज्याच्या योगानें आपलीं सवीचीं अंतःकरणे ऐक्यमय होत आहेत; 
ज्याच्या योगानें आपला विश्वास आपल्या प्रभूच्या ठायीं चढ होत 
आहे, ज्याच्या योगानें आपणास असें वाटत आहे कीं, आपले प्रभु 
आपणांस बरोबर न्यायाने वागवीत आहेंत, आणि ज्याच्या योगाने 
आपले मनांत असें येत आहे कीं, आपण येथें येऊन जो उद्योग 
करीत आहो, तो सगळ्या राष्ट्राच्या कल्याणाकरितां आहे-इतक्ष्या 
गोष्टी ज्याच्या योगानें होत आहेत, तेंच स्वतः आपल्या राष्ट्रच 
फार मोठें संरक्षणसाधन आहे. आपण निष्पक्षपात आणि शोधक 
आहां. आपल्या विचारार्थ ह्या सूचना आपल्या कानांवर घातल्या 
आहेत. ह्या सूचनांबद्दद आपण आह्यांस शाबास ह्मणावें, असें आ- 
मर्चे मागणें नाहीं. त्याप्रमाणे कांहीं विशेष शोध न करितां ह्या सु- 
चना आपण मान्य करान्या, असेंही आह्ली हणत नाहीं. किंबा; कसें 
तरी आपलें मन वळवून ह्या पसंत करून घ्याव्या, हेंही आह्यांला 
नको आहे. आमर्चे मागणें मिळून एवढेंच आहे की, आपण धार- 
वाडी कांद्यार्ने--अगदीं निष्पक्षपातीपणाने ह्या सूचनांचा विचार 
करून काय. तो निर्णय करा--ह्यांत कमी पद्ध देऊं नका. *आणखी 

आमची खातरी आहे कीं, आपण जें न्याय्य आहे,. तेंच कराल--- 
अन्यथा कधीं करणार नाहीं. त्याप्रमार्णेच आमचें ह्मणणें सगळ्या 
पार्ठमेंटसभेस आणि आमच्या सगळ्या राष्ट्रास पसंत पडेल, अशी 
आह्यांस मोठी आशा आहे. ” 


अशीं त्यांच्या वक्तृत्वाची पुष्कळ उदाहरणें देण्यासारखी आहेत. 
ह्या सगळ्यांचा ठसा त्यांच्या श्रोत्यांच्या मनांवर चांगला उठला होता. 
ह्यास त्यांचे अनेक गुण कारणभूत होते. त्यांत एक युण मुख्य 
होता. तो गुण सत्य होय. त्यांच्या बोलण्यांत असत्याचा किंवा 
बरकरणीचा लेशही नसे. आणखी सामान्य नियम असा आहे 
कीं, सत्य जे असतें, ते, बोलणारा कसा कां असेना, ऐकणाराच्या 
मनांत भरते, आणि त्याचा योग्य परिणाम होतो. ह्याच गुणाच्या 
योगाने ग्लाडस्टनांच्या वक्तृत्वास श्रेष्ठत्व आलें होतें. त्यांची 
भाषणें छापून प्रसिद्ध झालेलीं आहेत. तीं विद्यार्थी जनांस फार पठण 
करण्यासारखीं आहेत. 


ग्लाडस्टनांच्या वक्‌तृत्वाविषयीं एक गोष्ट फार चमत्कारिक आहे. 
ती ही कीं; पार्लमेंटांत त्यांचे अनुयायी आणि त्यांचे प्रतिपक्षी पुष्कळ 
होते, आणि त्यांतल्या पुष्कळांस ग्लाडस्टनांची बोलण्याची शैली फार 
आवडत होती. परंतु; त्यांतल्या एकाच्यानें देखील त्यांच्यासारखी 
बोलण्याची कला संपादवली नाहीं. वक्‌तृत्वकला अनुकरण- 
साध्य आहे, असें पुप्कळांस वाटतें. परंतु, तें खरें नाहीं. ग्लाडस्टन 
हे आपल्या भाषणाची योजना आधीं करीत. नंतर, त्यांतला पाल्हाळ 
काढून टाकीत, आणि अगदीं आवश्यक तेवढें ठेवीत. त्याच्या 
योगानें त्यांच्या भाषणांत व्यर्थ किंवा विसंगत अर्से बिलकूल कांहीं 
नसे. ओऔणि त्याच्या योगानें तें सर्वास लक्षपूर्वक ऐकावेंसें वाटे. उ- 

: तार वय झाल्यावर त्यांस आपल्या भाषणांतल्या शेवट शेवटच्या 
वाक्यांचे टिपण करावें लागे. सर विलियम हार्कोर्ट हे त्यांचे पद्दशि- 
व्यांतळे एक पट्टशिष्य आहेत. त्यांना देखील ह्यांच्या भाषणांतलें 
अभिनवत्व आणि स्वयंभूत्व, तितकें चांगठें साधतां आले नाहीं. ते 
-आपलीं भाषणें लिहून काढून वाचितात. ग्लाडस्टनांचा कित्ता पुष्कळ 
वळविलेले असे दोन गृहस्थ आहेत. बालफोर आणि चेंबरलेन. ते 
भाषण करण्यांत कधीं टिपणें घेत नाहींत. आणि प्रसंगीं स्फूर्ति 
होते तसें मनापासून मोठ्या आवेशाने बोलतात. परंतु खरमाधुर्य, 
कोटिकम, विषय विशद करण्याचें सामर्थ्य, आणि अप्रतिम बुद्धि- 
मत्ता ह्या इश्वरी देणग्या आहेत. त्या ज्याच्या त्यालाच उपयोगीं 
पडावयाच्या. त्या दुसर्‍याच्या पाहून यावयाच्या नाहींत. ह्या 
देणग्या ग्लाडस्टनांस देवाने अप्रतिम दिल्या होत्या. 


हें त्यांच्या वकतृत्वाविषयीं झालें. तर्से त्यांच्या अंथकर्तृत्वावि- 
ष्यी थोडे सांगितलें पाहिजे. ते जसे वक्ते मोठे होते, तसे मोठे ग्रंथ- 
कारही होते. त्यांनीं इटन आणि आक्सफोर्ड येथें विद्यार्थीस्थिती- 
मध्येंच पुष्कळ निबंध लिहिल हाते. ते असोत. पण, पार्लमेंटांत 
प्रवेश झाल्यावर त्यांनीं अनेक प्रकारच्या विषयांवर अनेक लहान 
मोठे ग्रंथ लिहिले. त्यांची संख्या कोठें सुमारे तीनशे सांगितली 
आहे. देशाच्या कारभाराच्या संबंधानें लोकमत वळविण्यास त्यांस 
पुष्कळ ल्याहावे लागले, तें वेगळेच. पण, त्याशिवाय त्यांच्या आव- 
डीचे बिषय हटले ह्मणजे प्राचीन इतिहास, होमर कवि आणि 
धर्म. ह्यांवर त्यांचे फार मोठे मोठे ग्रंथ आहेत. प्राचीन इहतहास 
आणि धर्म ह्या विषयांवर तर त्यांच्या मतांस मोठमोठ्या पंडितांमध्यें 
मोठा मान आहे. त्यांनीं धर्मसंबंधाचें शेवटचें पुस्तक इ"० स 

१८९१ ह्या वर्षी लिहिलें. त्यावरून असं दिसतें कीं, त्यांची इतर 
विषयांच्या संबंधाची मतें, प्रकाश पडत गेला तसतशीं, जश बदढत 
गेलीं, तरी, धर्मविषयक मतें, बाळपणापासुन होतीं तशींच होतीं. 
त्यांत फरक पडला नाहीं. ह्यावरून असें ह्मणणें भार्ग प्रडतें कीं, 
मनुष्याच्या इतर मतांचा पाया अनुभवावर आणि शोधावर असतो, 
आणि धर्ममतांचा पाया श्रद्धेवर असतो. इतर विषयांच्या संबं- 
धाचीं त्यांची मतें दिवसेंदिवस बदलत चाललीं, हें लोकांस विल- 
क्षण आश्चर्य वाटलें होते, आणि कोणी कोणी त्यांवर अस्थिर बुद्धीचा 
आरोप घालीत असत. त्याचें निवारण करण्याकरितां त्यांनीं आपल्या 
चरित्राचा एक भाग लिहिला आहे. ह्मणजे, त्यांच्या जवळ आंत 
बाहेर असे कांहीं नव्हतें. अंतःकरण अगदीं निर्मळ होतें. तसें 
जनास प्रदर्शित करण्याचा त्यांचा प्रयत्न निरंतर चाललेला असे. 
आह्यांला वाटते आंत बाहेर एक रूप असणे, त्यांत कांहीं बिपर्यास 
नसणें, हेंच मुख्य साधुलक्षण आहे. 








भाग अकरावा. 


ह्य 
त्यांच्या कांहीं विशेष गोष्टी. 
निर्लाभता. 


नीं सरकारी काम केले होतें, त्याबद्दल त्यांस द्रसाल दोन 
उत्क£ हजार पौंड हणजे वीस हजार रुपये पेन्शन अगदी 
८ “ह 2 हक्काने सहज मिळण्यासारखें होतें. पण तें त्यांनीं घेतलें 
नाहीं. आणि महाराणी सरकार त्यांस लार्ड करण्यास क्षणजे 
उमराव करण्यास तीन वेळ तयार झालें होतें, पण त्यांनीं नको ह्मटलें. 


साधुत्व. 


इ० स० १८७८ च्या जून महिन्यांत एके रात्रीं ते आपल्या 
एका मित्राच्या समागमे घरीं चालले असतां, त्या मित्रास एकां 
वेश्येने बोलाविले. त्यानें तिला झिटकारून चटकन्‌ आपली वाट 
घरिली. नंतर तिनें ग्लाडस्टन ह्यांशीं बोलण्याचा प्रयत्न केला. 
त्यांनी तिला झिटकारिलें नाहीं. ते तिजपाशीं कांहीं वेळ बोलले, 
आणि लवकर लवकर चालून त्यांनीं आपल्या मित्रास गांठिले. 
आणि त्यास बिचारिलें कीं, “असल्या बायकांना तुझी असेच झिट- 
कारीत असतां काय नेहमीं?” त्या मित्राने होय हटले. तेव्हां 
ते हणाले, “अशा बाय्कांस शिटकारणें हे मठा आवडत “नाहीं. 

अशा पुष्कळ बायका मला ठाऊक आहेत. आणि त्यांस चांगल्या 
मार्गास लावण्याची माझी खटपट बरीच सफल झाली आहे. मला 
असे वाटतें कीं, त्या तर पाप करतातच; पण; लोक त्यांजकडून 
आणस्ी पाप करवून आपण पापांत पडतात; हें फार वाईट आहे.” 


भूतदया, 


डाक्टर जोजेफ पार्कर ह्यांनी लिहिलें आहेः-““आमचा फराळ 
आटोपल्यावर ग्लाडस्टन ह्यांनी एक पुस्तक काढिले, आणि इंग्लंड 
आणि ऐरलंड ह्यांचे नाते काय आहे, आणि ऐरलंडाचे चाललें आहे 
काय, तें मोठ्यांनी वाचिठें. ते मोठ्या कळवळ्याने लिहिलेलं 
हाते. तें ऐकून त्यांना अतिशयित गहिंवर आला; आणि; 
पुस्तक खालीं ठेवून ते एकाद्या लहान मुलासारखे ओकशांबोकशां 
रडले !”! 


कोणाशी वांकडे राहायाचे नाही. 


दुसऱ्यांच्या मतांहून आपलीं मतें वेगळीं असलीं; तर त्यांविषयी 
वाद करावयाचा, त्यांना अगदीं खोडून काढायाचें. पण, त्यांशीं 
वांकडे व्हावयाचे नाहीं, त्यांस, गोड बोलून, आपलेसे करून ठेवा- 
याचें, अशी त्यांची रीति असे. पार्लमेंटांत किंवा दुसऱ्या एकाद्या 
सभेंत कांद्दीं बोलणें झाल्यावर, मग जर असें वाटले कीं, आपला 
अमका एक शब्द अमक्यास लागला असेल, तर लागलेच त्याच्या 
जवळ जाऊन बसावयाचे; त्याविषयीं त्याची समजूत घालाग्याची, 
त्याच्या मनांतला राग घालवायाचा, असा त्यांचा पाठ असे; मग तो 
माणूस मोठा असो कीं लहान असो. असें सांगतात कीं, एकदा 
पार्लमेंटामध्यें लार्ड बीकान्सफील्ड ह्यांची आणि त्यांची खूपच 
वाजली. आणि मग, लाड बीकान्सफील्ड हे त्या रागांत बाहेर 

थेऊन, हिरमुसठे तोंड करून, एका बांकावर बसले. त्यांची ती 
चर्या ओळखून, ग्लाडस्टन हे त्यांच्याजवळ जाऊन बसले, आणि: 
आपण होऊन त्यांच्याशीं, झाडामाडांच्या आणि बागबगिचांच्या 
गोष्टी सांगू लागले, ते अशा रीतीनें कीं, त्यांशीं बोलणें लार्ड 
बीकान्सफील्ड ह्यांस भाग आलें. त्या बोलण्यांत ग्लाडस्टनांनीं 
त्यांच्या मनांतला किंतु काढून टाकिला. 


सद्गुणांचा गोरव. 


२९ दिसेंबर १८९७ ह्या दिवशीं न्याशनल लिबरल कृुब ह्या 
मंडळीने, त्यांच्या ८८ व्या वाढदिवसानिमत्त जेवणावळ केली. 
तिच्या संबंधाने त्यांनीं त्यांस पत्रिका पाठविली होती. तिचें उत्तर 
त्यांनीं असें पाठविले कीं, “ तुझं मला पत्रिका पाठबिली, हा माझा 
फार मोठा मान केला आहे. आतां माझी एवढीच इच्छा आहे कीं; 
ह्यापुढं आपल्या मंडळीने सत्य, न्याय, सन्मान, शांति आणि भक्ति 
ह्या सद्गुणांचा असा बहुमान करीत असावें.” 


लहानपणचे स्मरण. 


अगदीं लहान असतां त्यांस त्यांची बाळगती लिव्हरपूल येथें, 
रस्त्यातून हिंडवी, आणि खेळवी, त्याच्या गोष्टी ते अगदीं बरोबर 
सांगत. आणखी त्या बाळगतीचा पोषाक कमा असे, तेंही बरोबर 
सांगत. ते ऐकून लोकांस मोठें नवल वाटे. 


रविवार्रा प्रवास करावयाचा नाहीं. 


ग्लाडस्टन ह्यांस रविवारी प्रवास करायास बरें वाटत नसे. परंतु 
एकादे बेळेस अस्‌ होई कीं; महाराणी सरकार त्यांस शनिवारी रात्रीं 
भोजनास विंडसर येथें बोलावीत, पण रविवारचं तसं राहाण्याचे 

आमंत्रण नसे. त्यामुळें त्यांस मोठा संकोच होई, -आणि अडचण 
“पडे. तेव्हां ते, तेथें डीन वेलस्ली झ्ांच्या येथें रविवारी राहात, 
आणि सोमवारी निघून घरीं येत. ही त्यांची अडचण कांहीं दिव- 
सांनीं महाराणी सरकारच्या कानावर गेली. तेव्हां त्या त्यांस शनि- 
बारी रात्रीं भोजनास बोलावीनातशा झाल्या. 


झोंप. 


ग्लाडस्टन ह्यांची झोंप अगदीं त्यांच्या हुकुमांत असे. उशीला 
डोकें लागावयाचा अवकाश कीं, झोंप आलीच, असें त्यांचे असे. 
होमरूलबिलाचें एवढें खडाजंगीचें प्रकरण झालें. त्यांत त्यांचें डोके 
अगदीं फिरून जात असे. तरी त्यांची झोंप कधीं चळली नाहीं. 
बाहेर केवढी भानगड होवो. बिछान्याच्या खोलींत जातांना दाराशी 
सगळे बिचार ठेवायाचे आणि आंत जायाचें, हें त्यांना साधलें होतें 
फार काय सांगावे, इ० स० १८८६ ह्या वर्षी ज्या रात्रीं, मोठ्या 
कडाक्‍्याचा वाद होऊन, शेवटीं त्यांच्या होमरूलाचा फडशा पडला, 
त्या रात्रीं देखील, ते मध्यरात्रीनंतर घरीं आले, आणि आठ तास- 
पर्येत अगदीं खस्थ निजले. ही आपली गोष्ट त्यांनीं एकदां जान ब्रेट 
ह्यांस सांगितली. तेव्हां, ब्रेट हे हणाले, “ तें आपलें आपणांसच 
साधूं जाणें. माझें त्याच्या अगदीं उलट आहे. मी आपल्या भाष- 
णाचा विचार बिछान्यावर पडल्यावर मग करीत असतो. ” 


गुणाची पारख. 


ग्लाडस्टन ह्यांच्या कृत्यांविषयीं जबरदस्त टीका करणारे आणि 
त्यांची फजीती करण्यास टपलेले असे जे कोणी होते, त्यांत स्पेक्टे- 
टर पत्राचे कर्ते हटन हे प्रमुख होते. त्या पत्राविषयीं ग्लाडस्टन 
हणाले, “ऐरठंडाच्या संबंधानें स्पेक्टेटरचे विचार असे आहेत; 

झ्याचें मला फार बाईट वाटतें. परंतु, त्याच्या लेखांत खरेपणाचा 
जो सणसणीतपणा असतो, तो पाहून मला मोठा चमत्कार वाटतो,. 
आणि बरें वाटतें. देवाचें भय धरून आणि देवाची कृपा संपाद- 
ण्याची इच्छा धरून चालविलेले असे कागद फार थोडे आहेत. 
त्यांतला एक स्पेक्टेटर हा आहे.'? 


दीघोयुष्याची कारणें. 


ग्लाडस्टन ह्यांच्या दीघीयुष्याचीं कारणें सांगतात, त्यांत त्यांची 
पत्नी फारच उत्तम पतित्रता आणि शाहाणी बायको होती, 
आणि ती त्यांस फार जपत असे, हें मुख्य कारण सांगतात. 
शिवाय त्यांचे वैद्ही त्यांस अतिशयित जपत असत. त्यांत सर 
आंड्यूक्लार्क हे एक वैद्य होते. त्यांनीं, एकदा प्रकृतिमान पाहून, ग्लाड- 
स्टन ह्यांस सांगितलें की, आज भाषण करतां कामास नये, तें त्यांस 
पसंत पडलें नाहीं. शेवटीं नाहीं होय ह्मणतां ह्मणतां एक तास 
बोलावे, अधिक बोलूं नये असे ठरे. त्याभ्रमाणे, एक तास 
होतांच ग्लाडस्टन ह्यांनीं आपल्या पुढचीं टिपणें एके बाजूस लोटली. 
तरी भाषण पूर्ण होण्यास पुढें बरोबर अर्धी तास लागला! 


त्यांची प्रात्ति. 


ग्लाडस्टन ह्यांचे वडील मोठे शेतकरी होते त्यांनी १०००००० 

रुपयांची जिंदगी जमवून ठेविली होती. तिर्चे उत्पन्न दरसाल 
लाखांचे ह्होतें क तै ] 

सुमारें दोन सवादोन लाखांचे होतें. शिवाय ग्लाडस्टन ह्यांस 
त्यांच्या अंथकर्तृत्वावर चांगली प्राप्ति होत असे. त्यांच्या मनांत 
भरे त्या बिषयाकर मात्र ते लिहीत असत. त्यांच्या लेखांवर मा- 
सिकपुस्तककारांच्या आणि वर्तमानपत्रकारांच्या उड्या पडत असत. 
एकादा लहानसा निबंध असला, तर त्याबद्दल त्यांस ५०० « रुपये 

मिळत,' आणि एकाद्या पुस्तकाविषयीं किंवा विषयाच्या संबंधाने 
कोटिक्रमयुक्त लांब लेख असला झणजे त्याबद्दल त्यांस २००० 
रुपये मिळत. अशा आकारमानाने सरासरीने, त्यांच्या लेखनकले- 
पासून त्यांस द्रसाल, निदान तीस हजार रुपये मिळत असावे, 
असा अजमास केला आहे. 


मनाचा मोठेपणा. 


स्पेक्टेटरपत्रामध्यें क्यानन माकोल ह्यांनी लार्ड बीकान्सफील्ड 
ह्यांजवर चांगला ताशेरा झाडला होता, आणि त्यांच्या मनांत राज- 
कारणावरून खुनस फार राहतो, असा आरोप केला होता. त्या- 
विषयीं त्यांस ग्लाडस्टन ह्मणाले, “तुमचें ह्मणणें अगदीं चुकीचें 
आहे. माझा समज असा आहे कीं, लार्ड बीकान्सफील्ड ह्यांच्या 
मनांत राजकारणावरून खुनस मुळींच कधीं राहात नाहीं. हें 
मला इतर लोकांपेक्षा अधिक कळले पाहिजे; कां कीं, त्या संबंधानें 
त्यांचे माझें खडाष्टक कितीएक वर्षे चाललें होतें. त्यांत एवढें 
खरें आहे कीं, मी त्यांशीं झगडत होतों, तेव्हां त्यांनीं माझीं हाडें 
घुसळण्याचा प्रयत्न करण्यास तिळभरही कधीं कसूर केली 
नाहीं; पण, ते तितक्‍्यापुरतेंच होते. आतां त्यांचा आमचा कांहीं 
बाद नाहीं, आणि वाटतें कीं त्यांच्या मनांत माझ्याविषयीं कांहीं- 
एक वैषम्य नाहीं. आणि त्यांच्या विषयीं माझ्या मनांत तर ना- 
हींच नाहीं. त्यांच्या ठायी असे कांहीं सद्गुण आहेत कीं, त्यां- 
बरून मला ते फार पूज्य वाटतात. त्यांना खजातीचा अभिमान 
केवढा तरी आहे! ते मोठे सस््रीपरायण आहेत! आणि पार्ठमेंट 
सभा आपलीशी करून चालगिण्याचें त्यांचें सामर्थ्य केवढे विलक्षण 
आहे !?? “परगुणपरमाणून्‌ पर्वतीकृत्य नित्यं? ह्मणतात; तें ह्यालाच. 

कोणाला कधीं दुखवायाचे नाही हें वत. 


हें त्यांचें फार मोठे त्रत असे. आणि प्रसंगीं जर आपल्या 
बोलण्यावरून दुसऱ्यास दुःख झाल्याचा संशय आला, तर, त्याचें 
निवारण केल्याशिवाय त्यांस चैन पडत नसे. त्यांजवर नेहमीं 
टीका करणारे आणि त्यांची कुचेष्टा करणारे असे सर जान पोप 
हेनेसी झणून एक ग्रृहस्थ होते. त्यांस असें वाटत असे कीं रसा- 
यनशास्त्रांत माझा हात धरणारा कोणी नाहीं. त्यांनीं पार्लमेंटांत 
भाषण करून असें दुर्शविलें कीं, इंग्लडानें फान्साशीं जो ब्यापार- 
संबंधाचा तह केला आहे, त्यांत रसायनशास्त्राच्या संबंधानें घोड्या 
एवढाल्या चुक्या झाल्या आहेत. आणि त्या तहार्चे बहुतेक कर्तृत्व 
ग्लाडस्टन ह्यांचे होतें. ह्मणून ग्लाडस्टन ह्यांनी उठून त्यावर जबाज 
देऊन त्यांचा अगदीं फडशा पाडला. त्याविषयी खतः सर जान हेनेसी 
ह्यांनी एका गृहस्थापाशीं हटले कीं, “ते जसे काय स्वतः मोठे रसायन- 
शास्री आहेत, असें उत्तम भाषण करून, त्यांनीं उलटी माझी चूक 
माझ्या पद्रांत घातली, तेणेंकरून मला मोठा संकोच झाला.” हें 
बोलणें संपल्यावर लागलेच ग्लाडस्टन हे त्यांजपाशीं जाऊन बसले, 
आणि फार नम्रपणानें त्यांस हणाले, “' आपल्याला माझे बोकणे 
लागलें नाहींना! फरान्साच्या बादशाहारचें हणणेंही अगदीं आपल्या 
ह्णण्यासार खेच पडलें होतं. ह्याचें तात्पर्य एवर्ढेच आहे कीं, त्या 
बादशाहांना आणि आपणांला रसायनशा पुष्कळ येतें आहे खरे; 
परंतु त्यांत तुमच्या हातून 'चूक व्हावयाचीच नाहीं, इतकें कांहीं 
येत नाहीं.” ते॑ऐकून, ते ग्रृह्स्थ आपले ठिकाणीं चकित 
होऊन बसले. 

होता; तो. शेबटपर्यंत तसा कायम राहिला होता. ह्या विषयाचा 
अभ्यास आणि शोध कितीएक वर्षे करून, त्याचें तात्पर्य त्यांनीं 
शेवटीं लिहिलें आहेः--- “ असा अभ्यास आणि शोध कितीही 
केला, आणि त्याच्या योगानें कितीही बुद्धिसामर्थ्य वाढलें, तरी 
त्यावरून असें कळतें कीं, ह्या शञानाच्या योगाने आपलें मनुप्य- 
जातीचें शेवटीं काय होणार आहे, ह्या महाप्रश्नाचा निर्णय ह्यानें 
होणार नाहीं; चिंता, दुःख आणि मृत्यु ह्यांच्या नांगीचा जोर कमी 
होणार नाहीं; आणि जें ईश्वरी ज्ञान प्रास झालेलें आहे, तें देखील 
जशाचें तसें अचल राहण्यास साधन होणार नाहीं. 


ग्लाडस्टन आणि डिझरायली. 


ग्लाडस्टन आणि डिझरायली हे राजकारणांत, एकमेकांचे प्रति- 
स्पर्धी होते. त्यांच्यांत भेद पुष्कळ प्रकारचे होते. 

१ ग्लाडस्टन हे इंग्लिश गृहस्थ होते; डिझरायली हे यहुदी 
गृहस्थ होते. 

२ ग्लाडस्टन हे ल्याटिन; ग्रीक, फ्रेंच इत्यादि भाषांत आणि 
इतर गहन विषयांत प्रवीण होते; डिझरायली बरेच शिकलेले 
होते, पण हे महाविषय त्यांस ज्ञात नव्हते. 

३ ग्लाडस्टन हे; कोणताही विषय झटला तरी, हातीं घेतला 
कीं त्यावर परिश्रम जीवापाड करीत असत. डिझरायली मनापा- 
सून असे कधीं कोणत्याच विषयावर परिश्रम करीत नसत. 

४ ग्लडस्टन हे आरंभीं पक्के कान्सर्व्हटिवपक्षाचे होते, ते, जसजसा 
ज्ञानाचा प्रकाश त्यांच्या अंतःकरणांत अधिकाधिक पडत गेला, 
तसतसे ते लिबरलपक्षाचे होत होत, शेवटीं त्या पक्षाचे ते अत्युत्तम 
पुढारी झाले. डिझरायली हे तरुणपणीं लिबरल्पक्षाचे होते, ते- 

होत होत, कशानें कोण जाणे, शेवटीं कान्सर्व्हेटिव पक्षाचे सोठे जबर- 
दस्त पक्षपाती झाले. 

५ ग्लाडस्टन ह्यांची खातरी अधिकाधिक होत गेली, तसतशीं 
त्यांनीं आपलीं राजकारणमप्रकरणीं मतें बदललीं. त्यांविषयी कधीं 
संकोच केला नाहीं. डिझरायलींचीं खरीं मते काय होतीं, हेंच 
मुळीं आधीं कोणास कधीं कळलें नाहीं. 

६ हे दोन्ही ग्रहस्थ निप्पक्षपातीपणाविषयीं एकसारखेच प्रसिद्ध 
होते. पक्षपात केल्याचा कधीं एकाबरही आरोप आला नाहीं. आणि 
बादविबादांतल्या कोट्यांविषयीं डिझरायली हे जरी ग्लाडस्टनांपेक्षा 
पुष्कळ कमी होते, तरी, ते लार्ड होऊन लाडीच्या सभेंत गेल्यावर, 
ग्लाडस्टन ह्यांस वारंवार चुकल्या चुकल्यासारखे वाटे. कां कीं, 
बाद करायास तरी तसा प्रतिपक्षी असल्यावांचून खऱ्या वक्त्याचे 
समाधान होत नाहीं. 


मनाचा मोकळेपणा. 


गुलामांच्या व्यापाराविषयीं मतभेद होऊन अमेरिकेतल्या स्वतंत्र 
संस्थानांमर्ध्ये आपसांत लढाई चाळू झाली. त्यांत उत्तरेकडचीं 
संस्थानें गुलामगिरीच्या विरुद्ध होती. आणि दुक्षिणेकडचीं संस्थानें 
गुलामगिरीस अनुकूल होतीं. ह्या संबंधाने इंग्लंडांतही मतभेद 
पडला होता. त्यांत चमत्कार असा झाला कीं, ग्लाडस्टन हे 
पटकन्‌ दक्षिणेकडच्या संस्थानांच्या वतीचे आपण आहोंत, 
असें बोठून चुकले. ते ऐकून त्यांच्या सगळ्या मित्रांस आणि 
अनुयायांस -पराकाष्ठेचें आश्चर्य वाटले, आणि अतिशयित बाईट 
वाटलें. पण ती 'चूक ग्लाडस्टन ह्यांनी पुढें दुरुस्त केली, ते 
झणाले, “मी बोलतांना चूक केली, हें मला कबूल करणें. भाय 

आहे. पण माझा हेतु कांहीं वाईट नव्हता. मला अमेरि- 
कॅतळे सगळेच लोक माझेसे वाटतात. कदांचित्‌ दुसऱ्या 
पुष्कळ इंग्लिश गरृहस्थांप्रमाणे, त्या संस्थांचे संबंध माझ्या 
लक्षांत बरोबर आले नाहींत, त्यामुळें तोंडांतून तसें निघून गेलं.” 
काडी मोडून देणें. 

नवऱ्याने बायकोस काडी मोडून देणें हें ग्लाडस्टन ह्यांस 
अगदीं असंभवनीय वाटत असे. कां कीं, लग्न ही परमेश्वरी 
सत्राची गांठ आहे, अशी त्यांची समजूत होती. आणि हणूनच 
इ० स० १८५९ ह्या वर्षी ते काडी मोडून देण्याच्या कायद्यास 
विरुद्ध होते. 

पालेमेटांत शेवटचे भाषण. 


पार्लमेंटांत शेवटचे भाषण ग्लाडस्टन ह्यांनी इ० स०? १८९४ 
च्या मार्च महिन्याच्या पहिल्या तारखेस केलें. तें अगदीं नेह- 
मींच्या रीतीप्रमाणे मोठ्या आस्थेने, साधेपणाने, आणि कळकळीने 
केलें. तें शेवटचे होते, असें त्यांचें खतःचें ठरलेले होते, आणि 
त्याप्रमाणे त॑ शेवटचें होतं हें जान मोले, जस्टिन मकार्थी इत्यादि 
त्यांच्या निकटपरिचित मंडळीस ठाऊकही होतें. परंतु, तसें, 
त्यांनीं आपल्या बोलण्यांत कोणत्याही प्रकारें दाखविले नाहीं. एक- 
सष्ट वर्षे ज्या सर्भेत घालविली, त्या सभेचा निरोप घेण्याच्या संबंधानें 
त्यांच्या तोंडांतून एक अक्षर देखील निघाले नाहीं. हें अंतःकर- 
णाच्या साधेपणारचें लक्षण होय. 

न्याय व्हावा अशी उत्कट इच्छा. 


ही ग्लाडस्टनांच्या ठायीं मनखी होती. अंमळ कोठें अन्याय 
झाल्याचें त्यांच्या नजरेस आल झणजे, त्याचे निवारण करण्याचा 


२०५ 


प्रयत्न केल्याशिवाय त्यांना चैन पडत नसे. त्याविषयीं' त्यांना 
जसा चळ मरे. ऐरलंडांतले कांहीं विद्वान्‌ लोक देखील, दंग्यास 
सामील किंवा दृंग्यास उत्तेनक---झाल्याच्या संशयावरून, प्रतिबंधांत 
घातले होते. त्यांत एक नाभांकित वैद्य होता. त्यास अडकवून 
टाकून शिवाय, जीं काय सार्वजनिक कामें दिलेलीं होतीं, तीही 
त्यापासून काढून घेतलीं होतीं. हें पार्लमेंटांतल्या वादांत ग्लाडरू- 
नांस कळलें आणि त्यांना असें वाटलें कीं, ही दुप्पट शिक्षा अ- 
न्यायाची आहे. झ्णणून त्यांनीं लगेच फार्स्टर, ह्यांस सांगून, त्यांज- 
कडून, त्या वैद्याचीं सगळीं सार्वज़निक कामें त्यांस परत देवविलीं. 


भतिपक्षाच्या गुणांचे कोतुक. 


ऐरलंडाच्या होमरूलाच्या कायद्याच्या वादावरून ग्लाडस्टन ह्यांचे 
पुष्कळ मित्र-पुष्कळ भक्त-त्यांचा पक्ष सोडून गेले होते. त्यांत चेंब- 
ठेन ह्मणून एक ग्रृहस्थ होते. त्यांस ग्लाडस्टन ह्यांनींच पदवीस 
चढविले होतें. परंतु, तेही ह्या प्रसंगीं त्यांस सोडून गेले होते. 
त्यांत कांही नवल नव्हते. कां कीं, ती गोष्ट मतर्वातंत्र्याची 
होती. परंतु, चमत्कार असा झाला कीं, ह्या चेंबर्लनांचे चिरंजीव 
आर्टिन चेंबर्लेन हेही पार्ठमेंटांत होते. ते अगदीं तरुण होते. 
आणि ते आपल्या पित्याप्रमाणेंच होमरूलबिलास अगदीं प्रतिकूल 
होते. ते सभेमध्ये उभे राहिठे, आणि त्यांनीं, ग्लाडस्टनांवर ता- 
शेरा झाडिला. तो इतका कीं, तो ऐकून त्यांच्या बडिलांस फार 
वाईट वाटलें. आणि त्यांच्या मनांत असें आलें कीं, ह्याचा जनाब 
देण्यास ग्लॉडस्टन उठतील तेव्हां ह्याचा किती फडशा पाडतील कोण 
जाणे. पुढे र्लाडस्टनांनीं माषणास आरंभ केला तेव्हां बडील चेंबरून 
मोठ्या उत्सुकतेनें त्यांजकडे लक्ष लावून बसले होते. पश, ह्या थोर 

गृहस्थांनी. त्या तरुण चेंबर्लेनांच्या भाषणाच्या चांगुलपणाचे अभिनंदन 
करून झटले कीं, ह्या भाषणाच्या श्रवणाने ह्यांच्या पित्यास किती- 
तरी समाधान वाटलें असेल! ते ऐकून, वडील चेंबर्लेनांच्या 
अतःकरणांत ग्लाडस्टनांच्या औदार्यीविषयी काय आलें असेल, 
ह्याची कल्पनाच करावी. त्याचे वर्णन करणे अशक्य आहे. 


पद्लमीखुख. 


ग्लाडस्टन हे पत्नीच्या संबंधाने मोठे भाग्यवान होते. त्यांच्या 
पत्नीसारखी पत्नी पुरुषास मिळणें हें खरोखर मोठें सुदैव होय. ती 
पत्नी सगळा प्रपंच पाही. ग्लाडस्टनांस त्याकडे लक्ष देण्यास कधीं 
कारण पडत नसे; आणि सगळा वेळ विद्याभ्यास आणि देशसेवा 
ह्यांत घालवायास सांपडत असे. त्याच्या योगानेंच त्यांचे 
हातून एवढालीं मोठीं आणि इतकीं सार्वजनिक कामें झालीं. 
लोकांत त्या बाईचा मान फार मोठा आहे. सुमारें सोळासत्रा 
वर्षोमागें औनिच येथें, त्यांवर खवळलेल्या हजारो लोकांत भाषण 
करण्याचा प्रसंग त्यांस आला होता. तेव्हां, ही बाई, त्यांवर 
छत्री धरून, उभी राहिलेली पाहून, लोकांच्या मनांतला हवेष- 
भाव नाहींसा झाला. आणि त्यांच्याकडून दांडगाई होईल असें 
वाटत होतें, ती दांडगाई न होतां, उलटा त्या स्त्रीपुरुषांचा जय- 
जयकार कानीं आला. 


कुटुंबांत शांति आणि ऐक्‍य. 
ग्लाडस्टन ह्यांस मुलगे आणि मुली झाल्या. त्यांचा परिवार 
मोठा होता. परंतु, त्यांत शांति कांहीं विलक्षण असे. सगळ्या 


माणसांचा एकच जीब होता. सगळीं माणसें एकमेकांशीं अत्यंत 
प्रेमाने वामत. त्यांत कधीं फूट पडली नाहीं. आणखी, .तीं ग्लाड- 

स्टन ह्यांस भजण्याविषयीं निरंतर तत्पर असत---जशा एकमेक 
पुढें उड्या घेत असत. हेंच खरें कुटुंबसुख. 


राग येई पण विचार होई. 


आपण सरकारचें आणि राष्ट्राचे काम इतक्या आस्थेने 
करितों आणि त्यापासून इतके लाम होण्याची आशा दिसत आहे; 
त्या पक्षीं आपले मत प्रधानमंडळीनें मानावे, कधीं त्याच्या विरुद्ध 
जाऊं नये, असें ग्लाडस्टन ह्यांस वाटत होतें. तें साहाजिक होतें. 
आणि तसें कांहीं झाले नाहीं, ह्मणजे त्यांस राग येत असे, आणि 
आतां मी राजीनामा देतो असें ते त्या तिरमिरीसरसें वारंवार 
हणत. इ० स० १८६७ चा जमाखचीचा खरडा लार्डाची 
सभा मान्य करीत नाहीं, असा रंग दिसल्यावर, ते ह्मणाले कीं, त्या 
सभेने मामुल बहिवाटीप्रमाणें रीति धरिली नाही, तर मी काम 
सोडून देईन. तेव्हां लार्ड पामरस्टन ह्यांनी त्यांस समजून सांगि- 
तले कीं, “तुमच्या खरड्याच्या योगानें कागदावरचा कर कमी 
होऊन ते सस्ते होणार आहेत खरे, आणि तें चांगले आहे खरें; 
पण ह्या तुमच्या काम सोडण्यानें दोन सभांत वैमनस्य येईल; 
हें कांहीं ठीक नाहीं. त्यानं तुमर्चे मात्र नुकसान होई.” 
तं त्यांनीं गुपचूप ऐकून घेतले. आणि ते तसेंच काम करीत राहिले. 


मध्यमभ्रतीचे ग्रहस्थ हणून घण 


त्यांचें घराणें मध्यमप्रतीच्या सभ्य ग्रहस्थांतठें होते. सरदार- 
घराणें नव्हतें. त्याविषयी त्यांस कांहीं कमीपणा बाटत नसे. ते 
एकदा ह्मणालें, “व्यापारानें संपत्ति संपादल्यावर आपली पूर्वस्थिति 
माणसांस लज्जास्पद्‌ वाटते, किंवा ते ती विसरतात, ही गोष्ट फार 
खेदकारक आहे.” 

“त्यांना इतके काम कसं करतां आले”? 


इतका अभ्यास, इतर्के द्रबारी काम, आणि इतके अंथ लिहिणे हें 
त्यांना कसें करतां आलें, असा प्रश्न पुष्कळ लोक करितात. त्याचें 
उत्तर एका चौकस अंथकारानें लिहिलें आहे; तें असेंः-'“कोणतेंही 
काम झालें तरी तें ते कांहीं नियमित पद्धतीनें करीत असत. ते 
पाठशाळेत होते तेव्हां काय आणि इतर कोठें असत तेव्हां काय, 
तरुणपणीं, दाहा वाजल्यापासून दोन बाजतपर्यंत ते कधीं कोणास 
भेटले नाहींत. कां कीं, तो बेळ आपल्या लेखनवाचनादि अभ्या- 
सांत ते घालवीत असत. हा त्यांचा करम अटरावे वर्षापासून चोवि- 
साबे वर्षापर्यत एकसारखा चालला होता.” 


त्यांची वाक्यरचना. 


बोलतांना काय आणि लिहितांना काय, त्यांचीं वाक्यें लांबलचक 
असत. एका भाषणांत त्यांनीं एक प्रश्न काढिला होता, त्यांत एकशे 
वीस शब्द होते! आणि दुसऱ्या एका भाषणांत, एक वाक्‍य बोला- 
यास त्यांस सुमारें पांच मिनिटे लागलीं! त्यांस शब्द एकामागून 
एक इतके जलद कसे आठवतात, ह्याचा मोठा अचंबा लोकांस 
बाटे. त्यांनीं सहसा एक शब्द एका वाक्यांत दोनदां देखील येऊं 


दिला नाहीं. 
ग्लाडस्टनांच्या मार्गे 'त्यांच्या जागी कोण! 


हा प्रश्न स्टेड ह्या गंथकारांस रशियाच्या झार महाराजांनीं केला 
होता. तेव्हां त्यांनीं त्यांस उत्तर दिलें, “ग्लाडस्टनांच्या जागीं 
शलाडस्टनांसारखा तर माणूस मिळावयाचा नाहीं. आतां; ते 
गेल्यावर आह्यी कोगाला तरी त्यांच्या जागीं बसवू हें खचीत आहे, 

पण ते त्यांच्या बरोबरीचे मिळणार नाहींत--ग्ठाडस्टन' एकच 
आहेत. 
डांटी कवि. 


होमर कवीच्या खालोखाल ग्लाडस्टन ह्यांस डांटी हा इटालियन 
कवि आवडत असे. त्याविषयी त्यांनी एकदा झटले, “डांटी हे 
माझे गुरु आहेत. त्यांच्या अंथांचें अध्ययन हें मनास आणि 
अंतःकरणास---ह्णजे सगळ्या मनुष्यपणास-उत्तम शिक्षण आहे. 
ह्या डांटी गुरुजींच्या शाळेंत मला मानसिक अन्न इतर्के प्राप्त झालें 
आहे कीं, तें मला सगळा जन्मभर पुरत आहे. जो कोणी डांटीच्या 
बोधानुरूप वागतो, तो इटलीची सेवा करितो, धमीची सेवा करितो, 
आणि सगळ्या जगाची सेवा करितो.” 

मान आणि निस्पूहता. 

सर राबर्ट पील ह्यांच्या मुख्य प्रधानकीच्या कारकीदीत इ० स० 
१८४६ ह्या वर्षी पार्लमेंटाच्या सभासदांची निवड झाली. त्या वेळीं 
ते, आमल्या जुन्या न्यूआकाच्या वतीचे प्रतिनिधि होण्यास मुळींच 
गेले नाहींत. कां कीं, त्याचें खामित्व ब्यूक आफ्‌ न्यूक्यासल 
झ्ांजकडे होते. ते संरक्षणमतवादी होते, आणि ग्लाडस्टन हे 
आतां पूर्णपणें अप्रतिबंधव्यापारवादी झाले ह्वोते. रिकामा मान 
नको, निस्पृहता पाहिजे, हें ह्या वर्तनाचें तात्पर्य होतें. 

मतभेद हे वैरास कारण नसावं 

असें ग्लाडस्टन ह्यांस नेहमीं वाटे, आणि त्याप्रमाणे ते वागत. 
लार्ड बीकान्सफील्ड हटले हझणजे त्यांचे पक्के प्रतिपक्षी-ते राजकारणांत; 
परंतु, एरव्ही त्यांविषयी त्यांच्या मनांत फार प्रेम असे. ते त्यांचे 
फार गुण घेत असत; आणि ते मूत झाल्याचें कानीं पडल्याबरोबर 


२१० 


त्यांचा प्रेतविधि सरकारी खर्चाने व्हावा ह्मणून प्रथम सुचना त्यांनीं 
केली. त्याप्रमाणेंच लाडे साल्सबरींविषयीं असे. ते त्यांविषयी एकदा 
क्षणाले, “लार्ड साल्सबरी हे कांहीं आपल्या नुसत्या राजकारण- 
मतांच्या ओंजळीने पाणी पीत नाहींत. ते मोठे प्रामाणिक आहेत. 
त्यांना मी लहानपणीं तांबर्डे आंगडें घाळून आपल्या आईशीं खेळ- 
तांना पाहिलें आहे, तेव्हांपासून आजपर्यंत त्यांच्याविषयी माझ्या 
मनांत कधीं दुजाभाव आला नाहीं.” 
झाडे तोडण्याचाच व्यायाम कां करीत? 


ह्याचें उत्तर असे होतें कीं, ह्या व्यायामांत देह आणि मन हीं 
एकसारखीं गुंतलेली राहतात. त्यांस दुसरा विषय घेण्यास सवडच 
होत नाहीं. ह्या एकाग्रतेच्या योगानें देह आणि मन ह्या दोहों- 
सही आरोग्य प्रात होतें. घाव नीट चांगला भक्कम बसावा 
हणून देहास जपावे लागत असतें, आणि तो पहिल्या नेमलेल्या 
ठिकाणीं पडावा, दुसरीकडे पडूं नये, ह्ाविषयीं मनास आणि 
डोळ्यांस जपावे लागतें, असा एकाग्र न्यायाम उभयतांस 
आरोग्यदायक होतो, असें त्यांचें मत होतें. ह्मणून ते हें: काम 
पुष्कळ करीत. 

जाजे वाशिंग्टन ह्यांविषर्यी पूज्यबुद्धि, 

“सार्वजनिक कामांतलें वर्तन आणि साधारण आचरण हीं काब- 
डेन ह्यांची जितकी पविञन आणि वर्णनीय होतीं, तितकीं, जार्ज 
वाशिंगूटन खेरीज करून, दुसऱ्या कोणाही माणसाची मला 
कधीं आढळलीं नाहींत. मला तर असें वाटतें की, सगळ्या 
इतिहासांत जाजे बार्शिंगूटन हवे अत्यंत पवित्र पुरुष होते. माझ्या 
स्वतःच्या शिक्षणांत त्यांचा कित्ता जो माझ्या उपयोगीं पडला आहे; 
तो कांहीं लहान नाहीं. फार मोठा आहे-" असें ते एकदा ह्षणाले. 

जवरद्स्त चालणारे. 


ग्लाडस्टन हे पहिल्यापासून जबरदस्त चालणारे होते. तें 
आक्सफोर्ड येथें असतां बरोबर एकदोन सोबती घेऊन दररोज 
सायेकाळीं फिरायास बाहेर पडत. तेव्हांच त्यांचा असा निश्चय 
झालेला असे कीं आज अमुक मैल चालायारचें. आणि तितकें 
चालल्याशिवाय ते कधीं राहात नसत. मग पाबसाची मुसळधार 
असो का कांहीं असो, आणि बरोबर कोणी असो कीं नसो. 
त्यांची प्रकृति चांगली राहिली होती, त्यास जीं अनेक कारणें 
होतीं; त्यांत मुख्य कारण हें होतें. 

साधेपणा. 

पुष्कळ वर्षे झालीं. तेव्हां कांहीं लोक त्रायांबो येथून क्रीनफेरी 
येथें लोखंड गाड्यांतून वाहून नेण्यास लाविले होते. त्यांतल्या 
एकाची आणि ग्लाडस्टनांची वाटेंत गांठ पडली. त्यांनीं त्या 
मजुरास गाडीभाड्याच्या वगेरे इकडच्या तिकडच्या कितीएक गोष्टी 
बिचारिल्या. त्यांचे बोलणें संपतां संपतां ते टेकडीच्या पायथ्याशी 
आले, तेव्हां जनावरांस गाडी ओढण्याचे फार कठिण पडूं ला- 
गले. तेव्हां ग्लाडस्टन ह्यांनी गाडीवाल्यास हटले, आतां पुढें कसें 
करणार? 

गाडीवालळा--कसें काय करायाचें ? खांदा दिला पाहिजे. 

ग्लाडस्टन--चला, मी थोडासा खांदा देतो. । 
असें हणून त्यांनीं लागलाच खांदा दिला, आणि ते सगळे टेकडी 
चढून वर गेले, तेथे-- 

गाडीवाला--कायहो, तुझ्यी अगदीं घोड्यासारखें ओढले 

ग्ळाडस्टन---कोण जाणे? जनावरांचे पाय कसे दुखत नाहींत 
न कळे, माझे तर दुखून आले बुआ! पण आतां तुझी जालना! 

गाडीवाला--होय, आतां सहज जाईन. सलाम. 

: ह्याप्रमार्ण ग्लाडस्टन तेथून निघून गेल्यावर एक व्यापारी तेथें 
येऊन गाडीवाल्यास ह्मणाला, “तुझ्या गाडीला खांदा दिला ते कोण 
होते तुला ठाऊक आहेत का?” 

गाडीवाला--नाहीं बुआ. त्यांची माझी कांहीं ओळख नाहीं. 

व्यापारी--अरे, ते ग्लाडस्टन होते. 

गाडीवाला--कोण! ग्लाडस्टन! तर मग त्यांनीं मला काय 
झटले असेल कोण जाणे! मीं त्यांना नुसतें महाराज देखील हटले 
नाहीं! आतां काय करावे! होऊन गेठें! 


मीपण मुळींच नादी. 


एके दिवशीं ग्लाडस्टन हे रस्त्याच्या बाजूस एक झाड तोडीत 
होते. तेथे एक ह्यातारा माणूस येऊन त्यांस न्याहाळून 
पाहून ह्मणाला, “ह्यातारे बुआ, ती कुऱ्हाड इकडे द्या पाहू.” 
तें ऐकून ग्ठाडस्टनांनीं त्यास आपल्या हातांतली कुऱ्हाड दिली. 
तिनें त्या क्ाताऱ्या माणसाने कांहीं घाव मारले आणि त्यांकडे 
बोट करून ग्लाडस्टनांस झटले, “असें तोडावे. माझा तर 
सगळा जन्म ह्यांत गेला आहे.” पुढें कांहीं दिवसांनीं त्या झा- 
ताऱ्या माणसास समजले कीं आपण ज्यांपाशी असें बोललों, ते ग्ला- 
डस्टन होते. तेव्हां त्याला मोठा संकोच झाला, आणि तो ग्ला- 
डस्टनांकडे जाऊन त्यांपाशीं क्षमा मार्ग लागला. त्यास त्यांनी 
उत्तर दिलें, “क्षमा मागण्याचें कांहीं प्रयोजन नाहीं.'? 


यायकांविषर्यी. 


टोलेमाचे क्षा नांवाच्या त्यांच्या एका मित्रापार्शी झाविषयी 
त्यांचें बोलणें झालें. तेव्हां ते झणाले, ““बायकांस कामधंदे कर- 

ण्याची मोकळीक देण्यास आमची कांहीं आडकाठी नाहीं: .. परंतु, 
त्यांस पार्लमेंटाचे सभासद निवडण्याचा अधिकार -मात्र देऊं 
नये. तो दिला; कीं; त्यांठा मग सर्व कांहीं अधिकार दि 
पाहिजेत. अमका एक नको असे ह्मणतां यावयाचे नाहीं.” 

टोलेमाचे--सर्व कांहीं अधिकार ह्मणजे काय? त्यांस पार्ठमें- 
टाचे सभासद होण्याची इच्छा होईल, असें तुझ्ांस वाटतें काय 

ग्लाडस्टन--हो. त्यांना न्यायाधीश आणि सेनापति होण्याची 
इच्छा होईल. 

टोलेमाचे--बरें, पण त्या जर सेनापति 'व्हावयास पाहतील, 
तर, त्या कामास त्या शरीरबळानें कमी आहेत असें सांगावें 
ह्मणजे झालें. 

ग्लाडस्टन--पण त्यावर त्या असें हणतील कीं, आझी जर 
त्या कामास अयोग्य असलाॉ---आमच्या शरीरीं तें जर सामर्थ्य 
नसलें---तर आश्षी सेनापाते होणार नाहीं---आह्यांठा कोणी से- 
नापति. करणार नाहीं. पण, कायद्यानें बंदी कां? 

टोलेमाचे--होय. जान स्टुअर्ट मिछ ह्यांचा कोटिक्रम ह्या 
विषयावर असाच आहे. त्यांनीं असें झटले आहे कीं, ज्यांचे 
हात अशक्त असतात, त्यांनीं लोहाराचें काम करूं नये, असा 
कधीं कोणीं कायदा केलेला नाहीं. 

ग्लाडस्टन--तरी, त्यांना एक सवलत द्यावी अर्स मला बाटतें. 
आमच्या विश्वविद्यालयांच्या एवढाल्या मोठ्या उत्पन्नांतून त्यांस कां- 
हींच मिळत नाहीं. 

टोलेमाचे--तर मग काय त्यांस पाठशाळांमध्यें गुरूच्या 
जागा द्यावयाच्या £ 

ग्ळाडस्टन--तसेंच केवळ नव्हे. परंतु, व्यवहारांत त्यांचे 

हातपाय ' पुरुषांपेक्षा फारच अधिक बांधलेले आहेत. त्यांत कांहीं 
होईल तेवढी सवलत करावयाची. 


गोस्तन देवीविषयी विरुद्ध मत. 


टोळेमाचे--मला वाटतें कीं, बहुतेक सगळ्या डाक्‍टरांस गो- 
स्तन देवींची कृति पसंत आहे. 

ग्लाडस्टन---होय. शेंकडा नव्याण्णवांस पसंत आहे. परंतु, 
कांहीं कालापूर्वी देबींवरून देवी काढणें---तोडगा करणें-हें पुष्क- 
ळांस मान्य होतें. तो आतां अपराध झाला आहे. 

टोळेमाचे--पण गोस्तनदेवी काढल्यानें आंगाच्या देवींचे निवा- 
रण खरोखर होतें काय? 

ग्लाडस्टन---होय. होते. पण, त्याने पटकीसारख्या सां- 
तीच्या रोगांची उचल अधिक होते. मुलांची आंगें चांगठी साफ 
गुलगुलीत असतात; तीं टोंचणें-त्यांस फोड आणणें-हें मला बरें 
वाटत माहीं. पण त्याविषयी मी आमच्या डाक्‍टरांपाशीं बोलत नाहीं. 

टोळेमाचे--पण, तुझ्यी गोस्तन देवींस विरुद्ध आहां काय? 

ग्लाडस्टन--मी विरुद्ध नाहीं. परंतु, त्याविषयी लोकांवर 
कायद्याची सक्ती असणें मला आवडत नाहीं. तितकी आवश्यकता 
नसतां, मुलें आणि आईबाप ह्यांच्यामध्ये सरकारान पडावे, ही गोष्ट 
मला अगदीं आवडत नाहीं. सरकाराच्या हातून आईंचें काम--- 
मुलांची जोपासना करण्याचें काम-चांगले व्हावयाचच नाहीं. 

पुढे काय होइल ? 

टोळेमाचे--ह्या सुधारणाकालाचा परिणाम पुढें ' फार चांगला 
होईल, असें तुझांला वाटत नाहीं काय? 

ग्लाठस्टन---चांगठाच होईल अशी माझी खातरी नाहीं. 

पुढें काय होणार आहे, हें मला कांहींएक कळत नाहीं.--त्याबि- 
षयीं कागद अगदीं कोरा चक्क आहे--त्यावर कांहींएकं लिहिलेले 
दिसत नाहीं. पुढच्या कोणत्याही गोष्टीविषयीं तर्क करितां येत 
नाहीं. 

टोलेमाचे--साधारण लोकमत प्रबळ होऊन बाकी सगळ्यांचा 
फडशा पाडील, अथवा शास्त्रीय विषयांचे परिज्ञान हे॑ दिवसेंदिवस 
धर्मनिष्ठेच्या मयीदा उललंघीत जात आहे तें फार वाढेल; असें तुझ्ांला 
वाटते कीं काय? 

ग्लाडस्टन--मला साधारण लोकमततप्राबल्याचें भय वाटत 
नाहीं, तसें शास्त्रीय परिज्ञानाचेंही भय वाटत नाहीं. परंतु, मला 
द्रव्यलोभारचें भय मनस्वी वाटत आहे. हा दुर्गंण दिवसानुदिवस 
वाढत चालला आहे. त्याप्रमाणेंच, लोकांत लढाई करण्याची 
इच्छा बाढत चालल्यासारखी दिसत आहे, हें देखील एक मोठें 
अरिष्ट आहे. 


ग्लाडस्टन आणि कालोइल. 


कार्लाइल हे एक फार मोठे तत्त्ववेत्ते होते. ते आमच्या प्रा- 
चीन कषींसारखे कांहींसे राहात असत. लोकांत त्यांना फार 
मोठा मान असे. त्यांचे ग्रंथ लोकमान्य आहेत. पण, ग्लाडस्ट£ 
नांविषयीं त्यांचें मत विलक्षण होतें. त्याचा चमत्कार स्टेड ह्या 
नांवाच्या ग्रंथकाराने समक्ष पाहिलेला लिहिला आहे. तो असाः-- 
एके वेळीं मोठ्यांनी गुरगुरून 

कालोइल--हे ग्लाडस्टन पाहा. सगळ्या देशभर घांबाधांव 
करीत आहेत, बड बड बडबडत आहेत; त्यांनीं कागदांचे को- 
सांचे कोस भरत आहेत; पण, त्यांत शाहाणपणाचा एक शब्द 
असेल तर शपथ. 

'मी.---अहो महाराज, खरोखर आपण जर ग्लाडस्टनांच्या अली-. 
कडच्या भाषणांपैकी एकादे भाषण वाचून पाहातेंत, तर आपणांस 
मोठा संतोष झाला असता. आपण जें काय मला पढबीत आहां 
तेंच त्या भाषणांत आहे. दुसरें कांहीं नाहीं. एक भाषण नुकतें 
परबां आठ दिवसांपूर्वी झाले. आपल्या लक्षांत नाहीं काय? 

काढोइल---(तिरस्कारमुद्रेने) माझ्या लक्षांत! छिः मी त्यांचीं 
भाषणें वाचतो, अर्स तुमच्या मनांत तरी कसं येतं! मी त्यांतला 
एक शब्द देखील कधीं वाचला नाहीं! 

हे हणत त्यांना भ्रमिष्ट आणि ते हणत 
ह्यांना भ्रमिष्ट, 

होल ह्या नांवाचे एक चित्रकार आहेत. त्यांनीं. प्रथम जान 
ब्रेट ह्यांचे चित्र काढिले. तें काढून घेण्याकरितां जान ब्रेट हे ब- 
सले असतां, त्यांस सहजवृत्ति होल हे ह्मणाले, “ग्लाडस्टनांशीं 
आपला इतक्या वर्षाचा एवढा मोठा परिचय होता, त्यामुळें 
त्यांशीं संबध तोडण्यास आपल्या अगदीं जीवावर आठे असेल, 
नाहीं बरें! खरोखर फार जड गेलें असेल.” तें ऐकून, उष्ण 
श्वास टाकून, 

ब्रेट--खरंच! इतकीं वर्षे खांद्याशीं खांदा लावून आणि हातांत 
हात घालून काम केल्यावर आणि आनंदानें दिवस घालविल्यावर, 
ह्या उतार वयामध्ये एकमेकांस सोडून देण्याचा प्रसंग आला, हें 
मनांत आलें ह्षणजे फारच वाईट वाटतें. आणखी तें सोडून 
झ्यावें ठागळें कशाकारितां! त्यांच्या डोक्यांत भलतेंच कांह" वेड 
शिरलें आहे, आणि त्या बेडामुळें ते आपलें कर्तव्य ' सोडून देऊन 
भलभलतेंच करिताहेत ह्मणून. मी तुझ्यांला खरेंच सांगतो कीं, 
ते आतां कांहीं थुद्धीवर नाहींत. काय करावें! 

पुढें एकदा ग्लाडस्टनांचें चित्र काढीत असतां होल हे.. क्षणाले, 
4आह्मी परवां नेट हांचे चित्र काढिले, तेव्हां देखील बोलतां. .बो- 
लतां ही गोष्ट निघाली होती.” 

ग्लाडस्टन--बरें मग! ते काय झ्षणाले ! तुझांला काय वाटलें! 

होळ--झणायाचें काय ? ते आपणाविषयीं फार कळवळ्यार्ने 
आणि प्रेमानें बोलले. त्यांना फार दुःख वाटल्यासारखें दिसले! 

ग्लाडस्टन--खरेंच काय! खरेंच का पण! अरेरे! काय क- 
रावें ! बहुतेक जन्मभर चांगलें काम एकत्रपणे केल्यावर, अशा 
अगदीं सरळ आणि साधारण विषयाच्या संबंधानें मतभेद पडून 
दोघांची तुटातूट व्हावी, हा खरोखर फार मोठा धक्का आहे! 
( इतक्यांत अमळ थांबून आणि ऑठ चावल्यासारखे करून) 
पण, इकडे पाहा, तुझीच सांगा, त्यांचें मन कांहीं थाऱ्यावर नाहीं, 
त्यांना श्रम झाला आहे, लांचे डोके फिरले आहे, अर्से तुझांला 
त्यांच्या एकंद्र वागण्यावरून नाहीका दिसून आलें! 

राजेरजवाड्यांच्या बरोबरीचा मान. 

इ० स० १८८३ ह्या वर्षी ग्लाडस्टन आपल्या पत्नीसहवर्तमान, 
विश्रांत्यर्थ, थोडे जलप्रवासास निघाले. त्या आगबोटीचें नांव पेम- 
श्रोक क्यासल असें होतें. त्यांच्याबरोबर त्या वेळीं राजकवि लार्ड 
डेनिसन होते. ही खारी ससंबरांत बाडेर पडली. तीं सगळीं 
माणसें प्रथम नार्वे देशांत गेठी, आणि मग डेन्मार्काकडे वळली. 
त्याची राजधानी कोपेनहेगेन येथे तेथल्या राजारांणींनीं त्यांस 
राजवाड्यांत टोलेजंग मेजवानी दिली. त्या मेजवानीस रशि- 
याचे झार मंहाराज, त्यांच्या राणीसाहेन, ग्रीसचे महाराज, त्यांच्या 
राणीसाहेब, , आणि आपल्या व्हिक्टोरिया महाराणी साहेबांच्या 
ज्येष्ठ खुषा---प्रिन्सेस आफ वेल्स; हीं नामांकित माणसें आलीं होती. 

पऐरलंडांतल्या लोकांविषयी. 


“शेरलंडाची गोष्ट इतर राष्ट्रांसारखी नाहीं. इंग्लड त्यावर 
जुलूम करीत आहे, तो जुलूम, पूर्वी देश काबीज करीत असलेल्या 
किंवा भयप्रद असलेल्या राष्ट्राच्या जुलुमासारखा नाहीं. ह्मणजे 
रशियन लोक पोल लोकांवर करतात तसा किंवा स्पानियर्ड लोकांनीं 
मूर लोकांवर केला तसा नाहीं. असा जुलूम ऐरिश लोकांवर 
व्हावा, असा कांहींएक अन्याय त्यांनीं केलेला नाहीं. त्यांचे जे 
होतें, तें उगाच्या उगाच त्यांजपासून बुचाडून घेतले आहे; तें ते 
परत मागत आहेत. त्यांच्यापासून आह्लीं जें घेतलें आहे तें 
त्यांस परत द्यावयाचें आहे, एवढेंच कायते.'!' असें ग्लाडस्टन 
झणत असत. 

संद्रलंडकर चपापला. 

ग्लाडस्टन हे इंग्लंडच्या द्रबारचे खजीनदार असतां, एके दि- 
वशी मिस्तर लिंडसे ह्यांच्या कारखान्यांत गेले. हे ठिंड्से मोठे 
व्यापारी, गलबतांचे मालक आणि पार्लमेंटाचे सभासद होते. 
ग्लाडस्टन कचेरीच्या जागीं गेले, तेव्हां ठिंडसे हे कोठें बाहेर गेले 
होते. क्षणून ग्लाडस्टन हे, त्यांची वाट पाहात तेथें एका मेजावर 
कांहीं लिहीत बसले. इतक्यांत तेथे संद्रलंडचा कोणी व्यापारी 
लिंडसे ह्यांस भेटायास आला. तो तेथें इकडे तिकडे हिंडत असतां, 
सहज त्याची नजर ग्लाडस्टनांच्या अक्षराकडे गेठी. आणि तो त्यांस 
क्षणाला, “तुझी फार चांगले लिहितां हो.? 

ग्लाडस्टन--होय बरे आहे. माझें लिहिणे आपणांस आवडले 
ह्याचा मला संतोष वाटतो. 

संद्रलंडकर---होय, खरोखरच तुमचे अक्षर च्चांगठे आहे. 
मला मनुष्य पाहिजे आहे तो असा पाहिजे आहे. 

ग्लाडस्टन--खरंच काय? 

संदरलंडकर--होय. मला फार बोलायाला आवडत नाहीं. 
तुह्यी जर माझेकडे राहाल तर मी तुझ्ांला द्रसाल एकर्शेबीस पौंड 
पगार देईन. हा कांहीं थोडा नाहीं तुझ्ांला वाटतें. 

ग्लाडस्टन--बरें आहे. आतां ठिंडसे येतात आहेत. त्यांना 
विचारून काय तें ठरवूं. 

इतक्यांत ठिंडसे आले, आणि त्यांस झालेला सगळा प्रकार 
ग्लाडस्टन ह्यांनी सांगितला. तेव्हां 

ठिंडसे--बरें आहे. आपल्याला एवढी मोठी सोय आली आहे. 
हिच्या आड मी कशाला येऊं! पण, इकडे पहा; तुमची एकमेकांची 
ओळख मला करून दिली पाहिज. नाहीं बरें! 

(इतर्के हाणून त्या संद्रलंडकराकडे वळून) अहो महाराज, 
हे गृहस्थ नामदार ग्लाडस्टन, सरकारचे खजीनदार आहेत बरं 

तें कानीं पडतांच संद्रलंडवाला चपापला, आणि धिजल्या- 
सारखा उभा राहिला. ह्या सगळ्या गोष्टीने ग्लाडस्टन ह्यांस मोठी 
करमणूक वाटली. 

आपल्या सखोबत्याची शिक्षा आपण सोसावयाची. 

इटन शाळेंत असतां, ग्लाडस्टन हे आपल्या एका सोबत्याच्या 
संगतीनें कांहीं पोरकट अपराधांत सांपडले. त्या सोबत्यारचे भांब 
त्यांनी सांगण्याचे नाकारले, त्यामुळें त्याबद्दलची शिक्षा त्यांचे 
शिक्षक डाक्टर कीटी ह्यांनी ग्लाडस्टनांस केली. ती त्यांनीं नि- 
मूटपणीं सोशिली 

पर्यार्यैकरून स्वतःविषयी भविष्य. 

इटन शाळेंत असतां ग्लाडस्टन झयांनीं वक्तृत्व ह्या विषयावर 

एक निबंध लिहिला. त्यांत अर्स होतें---“वक्तत्व चांग असलें 

झणजे .सरकारांत जागा पतकरण्याचें बोलावणे यावयार्चे, चिटणि- 
शीची जागा मिळावयाची, कदाचित्‌ मुख्य प्रधानाची जागा मि- 
ळावयाची, अशा कल्पना तरुण वत्त्यांच्या सख्वमञांत यावयाच्या! ते 
त्यांच्याविषयींच खरें झालें. 


प्रतिपक्षी तरी पूज्य. 


लाड साल्सबरी हे ग्लाडस्टनांचे कट्टे प्रतिपक्षी होते. तरी त्यांचे ठायीं 
ग्लाडस्टनांच्या योग्यतेविषयीं मोठी पूज्यबुद्धि होती. एके वेळीं लाड 
साल्सबरी ह्यांनी ग्लाडस्टनांस टोलेजंग मेजवानी दिली. तेव्हां त्या 
दोघां थोर ग्रृहस्थांस बार्गेत हिंडतांना आणि भोंबतालच्या झाडां- 
बिषयीं आणि इतर विषयांविषयीं प्रेमाने आणि मोकळ्या मनानें गोष्टी 
सांगतांना पुष्कळांनीं पाहिलें आहे. लाड साल्सबरी ह्यांच्या मेजावर 
ग्लाडस्टनांचा एक लहानसा कोरींव पुतळा ठेवलेला असे. 


ग्लाडस्टनांविषयी राजकवीचं मत. 


इ० स० १८६५ ह्या वर्षी लार्ड टेनिसन, राजकवि, ह्यांनी आ- 
पल्या रोजनिशींत लिहिलें आहेः---“थोर पुरुष ग्लाडस्टन हे येत्या 
शुक्रवारी आमच्या येथे भोजनास यावयाचे आहेत. हा आमचा 
मोठा मान होत आहे. पण, कामांच्या एवढ्या रगाड्यांत त्यांस इ- 
कडे येण्यास कसें बनेल हीच मला मोठी पंचाईत वाटत आहे.? 
त्याप्रमाणेंच त्यांनीं ० स० १८७४ ह्या वषी खतः ग्लाडस्टनांस 
लिहिलें--“'कांहीं काळजी करूं नका. आपण फार मोठें काम केलें 
आहे. आतां जरी आपण स्वस्थ बसून विसांवा घेतला, तरी इंग्ठ- 
डाच्या इतिहासांत आपले नांव गाजेल, ह्यांत संशय नाहीं.” 


दुसरे ग्लाडस्टन इंग्लंडांत नाहीत. 
स्टेड झ्या नामांकित गंथकारांनी आपल्या म्रेथांत लिहिलें आहेः 

“[सिडार वृक्षाच्या अफाट छार्येत बसून आपणांस फारं संतोष 
बाटतो. तो ठीकच आहे, परंतु, त्या सावलीमध्ये तसला दुसरा 
मोठा सिडार दृक्ष कधींही सिद्ध व्हावयाचा नाहीं. त्याप्रमाणे ग्लाड- 
स्टनांसारखा मोठा पुढारी आपणास असल्याचें फल हेंच आहे कीं, 
त्यांचे मार्ग त्यांची जागा भरण्यास त्यांच्यासारखा दुसरा पुरुष नाही. 
ह्याविषयी रशियाच्या झार महाराजांनीं मला बिचारिठें की, ग्लाड- 
स्टनांच्या मागे त्यांच्या जाग्यावर कोण यावयाचा ? त्यांस मीं साफ 
सांगितले कीं, त्यांच्या पश्चात्‌ त्यांची जागा भरण्यास योग्य असा 
त्यांच्यासारखा माणूस आमच्यांत नाही. आतां, त्यांच्या जागी 
आह्मी कोणाला तरी बसवूं हें खरे आहे; पण, त्यांच्या बरोबरीचा 
कोणी नाहीं. इंग्लंडांत ग्लाडस्टन काय ते एकच.”” 

ग्लाडस्टनांचे मोठेपण. 

त्यांनींच आणखी अर्स लिहिलें आहेः---“शरीर खेरीजकरून, 
ग्लाडस्टन हे, मनाने, अंतःकरणाने, आत्म्याने, आणि सद्गुणांनीं 
केवळ राक्षस होते. एके दिवशीं कानन लिडन आणि मी असे 
गाडींत बसून बेनव्होयर्ठिक डोंगराच्या पायथ्यावर जात असतां 
त्या डोंगराचे शिखर, आही त्याच्या फार जवळ आल्यामुळे आ- 
झांस दिसेनास झालें होतें. त्याजकडे पाहून, मला कानन लिडन 
झणाले कीं, ह्या डोंगराकडे पाहून मला ग्लाडस्टनांची भाठवण 
होते; आपण जॉपर्यंत त्यांच्या सन्निध आहो, तोंपर्यंत, ते खरोखर 
किती थोर आहेत, तें आपणांस कळावयार्चे नाही. । ते गेले झ- 
णजे मग, ते झा पिढीच्या सगळ्या इतर लोकांपेक्षा किती उंच 
होते, ते आपणांस चांगलें दिसूं लागेल.” 

मनोदेवता. 
थामस कार्लाइल झ्या तत्त्ववेत्त्याने डिझरायली आणि ग्लाडस्टन 

ह्यांची तुलना मनोदेवतेच्या संबेधाने केली आहे. ती अशी--“हा 
दोन पुरुषांची तुलना करूं लागलों ह्मणजे मला मोठी करमणूक 
होते. हे बीकान्सफील्ड पाहा. त्यांस मनोदेवता मुळींच नाहीं. 
आणि आपणांस मनोदेवता नाहीं हें त्यांस ठाऊक असून, त्यावि- 
षयीं त्यांच्या मनाला फार बरें वाटतें. पण आतां हे ग्लाडस्टन 
पाहा. अबबबब! त्यांची मनोदेवता केवढी हणून सांगावी ! 
त्यांच्या एवढी मनोदेवता आपण तर कधीं कोठें पाहिली नाहीं. 
ते तिच्या पायां पडत असतात, आणि देवाच्या आज्ञेत वागार्के 
त्याप्रमाणें तिच्या अर्ध्या वचनांत वागतात. परंतु त्यांच्या ठायीं 
असें कांहीं बिलक्षण सामर्थ्य आहे कीं, त्यांस जें काय पाहिजे 
असतें, तेंच ते तिच्याकडून वद्वितात.”? 


त्यांचा दानधर्म. 


ग्लाडस्टन आणि त्यांची पत्नी ह्यांचे लक्ष दानघर्माकडे पहिल्यापा- 
सूनच होतें. लंडनांत एकदा पटकीचा उपद्रव झाला होता तव्हां 
ग्लाडस्टनांच्या पत्नीने दुःखितांस जो दानधर्म केला, आणि जें साह्य 
केलें, त्याचा लौकिक अद्याप कानीं येत आहे. तिनें लंडनांतल्या 
गरीब लोकांच्या साह्यार्थ एक पत्र टेम्समध्यें ठिहिलें होतें. त्यानें 
पन्नास हजार रुपये जमले. ह्या बाईने वुडवर्ड येथें बरे होत आ- 
लेल्या गरीब आजारी लोकांकरिता एक ग्रह स्थापठें आहे, तें 
अद्याप चाललें आहे. तेथलीं माणसें बरीं झालीं, झणजे ती त्यांस 
कांहींना कांहीं उद्योग लावून देते. हार्डनच्या त्यांच्या वाड्यापाशीं 
एक अनाथबालकगृह आहे. तेर्थे लहान मुलांचा सांभाळ होतो. 
त्या संस्थेचा खर्च ग्लाडस्टन कुटुंबाकडून चालतो. 


र्र्रे 


ग्लाडस्टनांची कांहीं निवडक वसने; 


ईश्वरी सुत्र हेंच सत्य होय. 
1 
ऑर कः 
कामाचा बद्ल झासारखी दुसरी उत्तम करमणूक नाहीं. 


जॅ 


3 
मनोदेवता पोसण्यास माणसास फार खर्ची पडावें लागतें. 
3 


श्र 
मनाचा रोग बरा करील असा वैद्य जगांत सांपडावयाचा नाहीं. 


अ 
पापभीति कमी होत चालली आहे, ही सध्याच्या मन्वंतरांत मोठी 
उणीव आहे. 


.. 
.. औि...३ 
मी सगळा जन्मभर विद्यार्थी होतो, आणि अजूनही मी विद्या- 
थींच आहे. (१८९०) 
कॉक 
आपलें राष्ट्र आपणांस अन्यायाने वागवील, असे भय कधी 
कोणीं मनांत आणूं नये. 
शे 
अ त 
आकाश जसें ह्या एथ्वीस दशदिशांनीं व्यापितें, तर्से धर्मशास्त्र हें 
मनुष्याच्या गतीस सर्वत्र गापितें. 
रः 
1. अ. ३ 
आपल्या मनाचा जोर हा आपल्या कोरटिक्रमाचा जोर आहे, 
असें माणसाला वाटण्याचा संभव आहे. 
३ 
.. क... 
सहवास, आवड, सवयी, लोकांतल्या नवनव्या गोष्टी-नवनन्या 
तऱ्हा द्यांशीं घर्मीस फार झगडावें लागतें. 

धर्मसातंत्र्याच्या कलाचें बळ फार मोठें आणि दुर्निवार आहे. 
त्याच्या आड कोणाच्यारने येववायाचें नाहीं. 


श्र 


सध्याच्या काळच्या अप्रतिबंध आणि गंभीर धर्मस्वातत्र्याच्या 
ओघास कोणाच्यानेंही हात लाववणार नाहीं. 
जॅ 


क॑ जा 
मनुष्यास संपत्तीच्या योगानें सुख संपादितां येईल असें जर 
आपण घेऊन चालला, तर आपण फार चुकू. 
श्र 
पाण्यावर किंवा वाळूवर हजार शब्द लिहिण्यापेक्षा खडकावर 
एक शब्द लिहिणे हें अधिक श्रेयस्कर आहे. 


त 
3 


स्वतःच्या सुधारणेकरितां मनुष्य खरोखर मनापासून प्रयत्न करतो, 
तोच त्याच्या नम्रतेचा मोठा द्योतक गुण आहे. 
जॅ 
शै अः 
पुस्तके मृत मनुष्याचे शब्द आहेत. परलोकस्थ मनुष्यांच्या आ- 
त्म्याशीं मनोवाद करण्याचीं तीं उत्तम साधनें आहेत. 
1. 
अ अ 
संपत्ति आणि सुखसाधने जसजशीं वृद्धि पावत जातात, तस- 
तसा सामाजिक न्यवहारनियमांतही फरक पडत जातो. 


रभ 
.. ह. 4 
ज्ञान हें सोख्यभांडार वाटते, अशीं माणसें थोडीं असतात. आणि 
आपल्या सध्याच्या स्थितींत तीं अर्शींच थोडीं राहावयारचीं. 


क 
इग्लंडाच्या अनुभवास येईल कीं, राष्ट्रीय अन्यायाने राष्ट्रीय पतन 
स्थचीत खचीत व्हावयार्चे आहे, ते कधी चुकावयार्चे नाहीं, 

अनुभवाने .मठा असं कळले आहे कीं, भाव धरण्यांत' सोठें 
शाहाणपण आहे; आणि भाव न धरण्यांत मोठें मूर्खपण आहे. 
की 
खोन्नतीचे खरे खरे आणि मनांत ठसणारे जितके प्रयत्न आहेत, 
तितके सगळे इतरांस नम्रतेच्या संबंधाने अत्यंत बोधप्रद होतात. 
अक 
धर्म ही एक महाशक्ति आहे. तिच्यापुढे राजांनीं आणि 
राजकारस्थानी पुरुषांनी आपल्या कामांची झडती केव्हां तरी दिठी 
पाहिजे. 


सः 
ज्ञ 


ज्या राष्ट्राच्या सगळ्या प्रकारच्या संस्थांमध्ये आणि कृत्यांमध्यें 
अभिवृद्धि दृश्यमान असते, त्या राष्ट्राची उन्नति होत आहे, असें 
समजावें. 
जॅ 
आपलें र 1 कधीं गं डं 
आपण आपलें कर्तव्य करण्यास कधीं मार्गे सरू नये, त्याप्रमा- 
णॅच त्यांतल्या अडचणी कानांमार्गे टाकण्याचाही प्रयत्न कधीं 
करूं नये. 
जॅ 
& ७ ५४ जेजे शाय क्क रं सगळें 
पापाच्या संबंधानें देवाला भिऊन वागलं ह्मणजे त्यांत सगळें 
येतें. मनुष्याच्या संबंधाचें पाप हें देवाच्या संबंधाच्या पापापुढें कां- 
हींच नाहीं. 
अक 
गोष्टी ह 
परमार्थाच्या गोष्टी मोठ्या डोलानें सांगायाच्या आणि जें काय 
सांगायारचें त्याच्या उलट रीतीनें राहावयाचें--धासारखें सोपें दुसरें 
कांहीं नाहीं. 

ऐंकाद्या: दृष्ट गोष्टीवरून मनोदेबतेची वाणी खोटी मानण्यास 

भनुप्यास मोह पडतो, असा जो प्रसंग येतो, तो अत्यंत भयंकर 
आणि फार संकटाचा होय. र 
अ त 

एकाद्या मोठ्या माणसाचे मत स्वतः विचार न कारितां कबूल 

करणे हें जितके वाईट आहे, तितकेच, मोठ्याच्या मतांस यथा- 
योग्य मान न देणं हें बाईट आहे. 


भर 
कै जॅ 


मनुप्य हा सृष्टींतल्या चांगल्या बस्तूंचा कळस आहे. मनुप्यजाति, 

मनुप्यस्वभाव, मनुप्यकृति, मनुप्यकर्तव्य, आणि मनुप्यावें भबितब्य, 
हे अभ्यासाचे अत्युत्तम विषय होत. 
1... 


६. आ. 
चिरकालच्या कीर्तीची इच्छा ही सत्कार्ये करण्यास उत्तम प्रका- 
रची उचल आहे. ती आपल्या अंतःकरणांत मनादेवतेच्या आणि 
देवाच्या आज्ञांच्या खालोखाल ठेवावी. 


र्जे 
३ 


माझा अंतकाल जसजसा जवळ येत चालला आहे, तसतसा 
कि ]। क. मानाने 
मतभेद मला कमी कमी दिसू ठागला आहे, आणि त्या मानानें 
ऐक्य किती तरी मोठें वाटूं लागलं आहे. 
1... 


अ. जॅ 
कोणत्याही राष्ट्रांत आणि कोणत्याही युगांत हटले तर, त्यांतला 
उद्योग आणि त्यांतल्या लोकांचें परस्परांविषयीं प्रेम, हीं, त्यांच्या ई- 


श्वरभक्तीच्या प्रमाणावर अवलंबून असतात. 
र्जे 


६. हि. 
ह्या पापमय जगामध्ये सत्याच्या अगदीं शेजारीं-त्याला लागूनच 
असत्य असतें; त्याप्रमाणेच, भाक्तिभावाच्या अगदीं जवळच त्याला 
लागून, अविश्वास आणि अभक्ति हीं असतात. 

असत्य आणि दृंभ ह्यांचा प्रकाश कांहीं वेळ चालेल 'तंर-'चौलो; 
परंतु त्यांच्या योगानें शेवटीं कीर्तिनाश, आणि बिश्वासभंग ' हे 
होऊन, विपत्ति यावयाचीच, चुकावयाची नाहीं. 
अज. 
परमेश्वराविषयीं आपलीं जीं कर्तव्ये आहेत, त्यांजकडे आपलें 
लक्ष पुष्कळ असावे. आणि तें लक्ष ज्या मानानें असेल, त्या मानानें 


आमच्या भवितव्यावर त्याचे परिणाम घडतील. 


ज 
३. 


क्षणिक पश्चात्ताप हें कांहीं निरपराधित्व नव्हे. पश्चात्तापाचा कम 
एकसारखा चालला पाहिजे, आणि तो क्रम परिपूर्ण झाला पाहिजे. 
तो पूर्ण झाल्याविना चित्तश्युद्धि व्हावयाची नाहीं. 
अक 
म्रेथसंत्रह करणाऱ्यास ग्रंथावलोकनाची आवड, वेळ, पैसा, 
ज्ञान, सारासारविचार आणि दढनिश्वय, इतके गुण आवश्‍यक आहेत. 
ह्यातले आवड आणि निश्चय हे माझे ठायीं आहेत. 
कॉक 
अनुभव येण्याच्या आधीं पुष्कळ गाष्टींबर विश्वास ठेवणे--त्या 
चांगल्या आहेत असें मानून चालणे, हें शहाणपण आहे. त्या गोष्ठी 
खरोखर कशा आहेत, हें समजपर्यंत तो विश्वास ठेवावा. 
नि 
शिक्षणाच्या हेतूमध्यें हा एक हेतु आहे कीं, तूं त्याच्या योगाने 
पुढें कांहीं तरी व्यवसाय साधावा. पण हा हेतु गौण होय; उच्च 
नव्हे. अंतःकरण पवित्र विषयांनीं उन्नत होणें हा त्याचा उच्च हेतु 


होय. 

क्वोणत्याही कारणाने-किंवा कोणत्याही एकाद्या पवित्र हेतूर्ने- 
माणसें ज्या दिवशीं आपल्या मनोदेवतेची आज्ञा अवमानूं लाग- 
तील, तो दिवस फार वाईट आणि मोठ्या अनर्थाचा आहे असें मी 


क. 
समजन. 


जॅ 
जे जे 


शारीरश्रम करणे हें लजञास्पद्‌ आहे, असा जो समज आहे, 
तो घालविला पाहिजे, एवढंच केवळ नव्हे, तर त्याच्या योगार्ने, 
त्याच्या उलट, आपल्या आंगचे थोरपण वाढते, असं दाख- 
वलें पाहिजे. 

अँ 

ज्ञान मिळवेल तितके मिळवा. आणि जा जॉ. अधिक ज्ञान 
तुझ्यी मिळवाल, तों तों तुह्यांठा असं वाटत जाईल कीं, आपण जें 
काय संपादिलें आहे; तें अत्यल्प आहे, आणि जें काय राहिलें आहे 
ते अगाध आहे. 


जै 
जै जॅ 


आपणांस जें माहीत होतें, त्याला आपण ज्ञान ह्मणतां, हे, आ- 
पली जीभ आपल्या स्वाधीन आहे, हणून हणतो. दुसरें कांहीं 
नाहीं. बाकी, ज्ञान हटले कीं त्यांत अज्ञानाचा लेशही नसावा. पण 
तसें कोठें होतें? 


जे 
अर्ज 


गुरूचें क्हण हें मातुश्रीच्या कणासारखें आहे. गुरूने जर 
आपले काम मनापासून केलं आहे, तर, त्यास तुझ्यीं कांहीं दिलं 
तरी तुमच्याने त्याचें उतराई होतां यावयाचे नाहीं, त्याच्या इणांतून 
मुक्त होवबणार नाहीं. 

देवाच्या मनांतली गोष्ट तेंच सत्य होय. तें जाणण्याची. साधने 
जीं आपल्या हातीं आहेत, त्यांचा यथायोग्य उपयोग आपण 
करावा, आणि त्यांचा चांगला परिणाम होणें हे देवावर सोंपाबें. 
एवढेंच काय ते आपणांकडे आहे. 
शॉक 
कर्तव्यकर्माविषयीं अगाध श्रद्धा, आणि त्या श्रद्धेपासून, अत्यंत 
लीनता आणि दृढनिश्वय ह्यांचे जे मिश्रण उत्पन्न होतें, ते, हीं, मनु- 
प्याच्या वर्तनांत परमेश्वरी कृपा उत्पन्न होण्याची आणि ती कृपा त- 
शीच कायम राखण्याची उत्कृष्ट साधनें आहेत. 
अ 
दुकानांत माल पुष्कळ भरला आहे, पण त्यास गिऱ्हाईक नाहीं, 
असें दुकान कांहीं उपयोगाचें नाहीं. त्याप्रमाणेंच, मनांत पुष्कळ 
चांगल्या गोष्टी सांठवल्या आहेत, पण त्याप्रमाणे क्रिया होत नाहीं 
असें मन ह्मणजे असें शिक्षण कांहीं उपयोगी नाहीं. 
अक 
आमच्या मनोवृत्तींवर जर आमची अधिकाधिक सत्ता चालत 
नाहीं आहे-ती कमी होत आहे---तर सृष्टीबर झणजे सृष्ट पदार्थी- 
बर आमची सत्ता वाढत चालली आहे--आक्ली अधिकाधिक ज्ञानी 
होत चाललो आहों-असा गर्व करणें हे व्यर्थ आहे. 
अ 
ह्या आपल्या पापमय जगामध्ये, साधारणपणें, सत्याच्या शेजारी 
असत्य भिडलेले असायावेंच आहे. त्याम्रमार्णेच धर्मश्रद्धेच्या 
शेजारीं किंवा प्रत्यक्ष धर्मश्रद्धेमध्ये, अशभ्रद्धेची, अधार्मिकपणाची 
मने असावयान्वींच आहेत. त्यांविषयी सावध राहावे. 

मनुप्याच्या मनावर सत्ता चालविण्याबिषयीं दृष्ट आणि अद्दष्ट 
ह्मांची एकमेकांशीं लढाई चाललेली असते. आणि ज्या मानाने 
दृष्टांची सत्ता वाढत जाते, त्या मानानं अदृष्टांची सत्ता कमीकमी होत 


जाते. सध्याच्या युगांत दृष्टांचें माहात्म्य फार वाढलें आहे. 
च 


मतेही , अ 
मनुप्याचीं मतही अंशतः त्याच्या स्वतःच्या अनुभवावरून आणि 
अंशतः त्याच्या भोंबतालच्या साहचर्यावरून बनत असतात. त्यांत 
विचारशील माणसाच्या मतांवर त्याच्या स्वतःच्या अनुभवांचे मोठें 


वजन असतें, आणि इतरांच्यावर साहचर्याचें वजन अधिक असतं. 
्भेः 


अ अ 
एकुणिसान्या शतकाच्या प्रथमार्धामध्ये दोन गोष्टी फारमोठ्या 
झाल्या आहेत. संपत्तीची वृद्धि फार झाली आहे; आणि संपत्तीचा 
उपभोग घेण्याचे मार्ग पुष्कळ वाढले आहेत. ह्या अभिवृद्धीइतकी 


अभिवृद्धि, एकंदर सगळ्या इतिहासांत कधीं झाल्याचें आढळत नाहीं. 
जॅ 


धर्माचा सन्मान करा परंतु घर्मशास्त्राचे देव्हारे माजवूं नका; 
असें जे कोणी ह्मणतात; त्यांचं हणणे असे दिसतें कीं, वृक्ष, वन- 
स्पति, पुप्पे, सूर्य, चंद्र, अथवा तारे ह्यांचा सन्मान करा, ह्यांचा 
गोरन करा, परंतु, वनस्पतिशासत्र आणि ज्योतिषशास्त्र ह्यांचे दंभ 
माजवूं नका. 


जत 
जॅ जा 


ह्या विश्वामध्ये शक्ति हणून कोठेंही असो, ती शक्ति ह्या वि- 
श्वाचा धनी जो परमेश्वर त्याची आहे. आणि त्यानें आह्यां माण- 
सांचे ठायीं दया, न्याय, सत्य, आणि भाव हे जे गुण ठेबिठे 
आहेत, त्यांच्या कायीस त्या शक्तीचा उपयोग केला, झणजे तो 


त्याच्या इच्छेप्रमाणे होतो. 

एकमेकांस विरुद्ध अशीं कर्तव्यें करण्यांची वेळ बेणे - हें. मोठें 
कट आहे, असें वाटतें खरें. परंतु, एकमेकांस विरुद्ध अशीं कर्ते 
मुळीं संभवतच नाहींत. कां कीं, सगळीं कर्तव्यें एका अगाध ब्रह्मां- 
तून निघालेलीं आहेत. त्यांत स्थितिपरत्वें थोडें कमजास्त असले 
तर त्यांत कांहीं विशेष नाहीं. 


जेट 
जगाच्या इतिहासामध्यं दृष्ट आणि अदृष्ट हीं दोन मोठीं प्रकरणें 
आहेत. तीं नेहमीं एकमेकांशीं झगडत असतात. ह्यांतल्या 
दृष्टाचा अधिकार माणसांवर अधिक चालतो. आणि तो ज्या 
मानानें अधिकाधिक चालतो, त्या मानानें अदृष्टाचा त्यावरचा अ- 
धिकार कमी कमी होत जातो. 
त 
धर्माची तत्वें तेथून सगळीं एक आहेत. तीं सर्वास एकसारखी 
मान्य आहेत. त्यांच्या योगानें सर्वाचे ऐक्य होणें हें अगदीं साहा- 
जिक आहे. हें ऐक्य सुजाणांत आणि अजाणांतही एकसारखे 
व्हावें. पण; त्यांत जे अंतर पडतें, त्यास कारण ज्ञानाचा गर्व होय. 
ज्ञानगवीनें पंथपरंपरा वाढली आहे. 
अक 
ज्या ज्ञानाचा सत्परिणाम अंतःकरणांतल्या सद्‌वृत्तींच्या अभि- 
वृद्धीस कारणीभूत झाला नाहीं, त्या ज्ञानाचें देव्हारे करणें हें यर्थ 
आहे. जर आपणांस आपल्या अंतःकरणवृत्ति जिंकितां येत नाहींत; 
तर, आह्यी आपल्या ज्ञानाने सृष्टपदार्थजग जिंकीत चाललो आहो, 
असा गर्व वाहणें हें बाप्कळपण आहे. 
” अँ 
आपण जें अन्न खातां त्याचें मुख्य काम हे आहे कीं; त्यानें 
शरीरास बळकट आणि चपल करावें. त्याप्रमाणें आपण जें सि- 

क्षण संपादि्तो, त्याचें मुख्य काम हें असावें कीं, त्याने मन खंबीर 
करावें, मनाची धारणाशक्ति वाढवावी; आणि त्याला जीं संकटे ये- 
तील तीं शांतपणे सोसण्याचे सामर्थ्य आणावे. 


.. आ... 
ज्ञानसंपादनाच्या व्यापारामध्ये असा एक देखील व्यापार नाहीं 
कीं ज्यांत अज्ञान किंवा भ्रम ह्यांचा प्रवेश व्हावयाचा नाहीं. ह्मणून, 
आपण ज्यास ज्ञान असें हणतो, तं अगदीं सगळें सत्यमय असते, 
अगदीं खरें असतें, असें नाहीं. ह्मणून ज्ञान ह्याचा अर्थ, त्यात्या 
विषयाच्या अनुभवाच्या मानानें, मर्यादित घ्यावा, ह बरे. 


1. 
जॅ. जॅ 


अ्रंथसहवास अत्यंत आनंदकारक आहे. ग्रंथ ठेवले आहेत; 
अशा खोलींत जा. आणि त्यांस जरी तुझ्या हात लाविला नाहीं, 
तरी ते ग्रंथ मानसबाणानें तुह्यांस हृणत असतात कीं, आमच्या- 
मध्यें पुष्कळ ज्ञान भरलें आहे, तें घ्या आणि त्याचा उपयोग करा, 
झणजे त्यानें तुमचें कल्याण होईल. हें ह्मणणें काय कमी मो- 


लाचे आहे. 


जेर 

रॅ 
ब्रिटनाचें स्वातंत्र्य ज्या कल्पनांच्या संयोगाने सिद्ध झालें आहे; 
त्या कल्पना लोकांच्या मनांत येऊं लागल्यास आज एक हजार वर्षे 
झालीं आहेत. ह्मणून हें लक्षांत ठेवावें की, इंग्लंडाच्या इतिह्दा- 
साचा अम्यास केल्याने तुत्तांस जे कोणी काय मोठें कार्य करा- 
यास सांगेल, तं कार्य करण्यास योग्य आणि समर्थ असे 


तयार व्हा. 
क 


शते 
पापाची रुखरूख्ख किंबा मन खात असते, तो एक जबरदस्त 
रोग आहे. त्यावर औषध सगळ्या पृथ्बींत कोठें मिळावयाचें 

नाहीं. जगाच्या धर्मशास्त्रात लिहिलें आहे कीं, पापाच्या .. मागून 
खचीत दुःख यावयाचेंच. तें चुकावयाचें नाहीं. : अन्यायाची 
लढाई हें एक भयंकर पातक आहे. त्याच्या मागून भयंकर दुःख 
यावयाचे खचीत. 


य 
आपल्या आयुष्याचा खर्च फार जपून करा, ह्मणजे पुढें केव्हां 
तरी तो तुझ्यांस सव्याज उपयोगीं पडेल--तो इतका कीं त्याचा 
अजमास देखील तुझ्ांला करितां यावयाचा नाही. आणि त्याचा 
उपयोग न करितां तें जर तुझ्ली व्यर्थ घालविले, तर, तुझांस वाटत 
असेल त्यापेक्षां पुष्कळपटीनें ते तुमच्या हानीस कारण होईल-- 
तुमच्या अजमासाबाहेर तुद्यांस बुडवील. 


जॅ 
अ क 

देशांत शांति असणें हे मोठें सुख आहे. पण त्या सुखाबरो- 
बर नीचवृत्ति मनुप्यांस मोह व्यापितात. ही गोष्ट ईश्वरापासून 
प्रा होणाऱ्या सर्व प्रकारच्या सुखांस लागू आहे. त्याप्रमाणे हेंही 
कांहीं खोटें नव्हे कीं, ठढायांच्या आणि संकटांच्या प्रसंगीं मनुष्यांच्या 
ठायीं अमोलिक सद्गुण उत्पन्न होऊन वाढतात; आणि माणसांच्या 
हातून मोठमोठीं अगाध कर्तव्यें घडतात. 


श्र 
क॑ जॅ 
हॅ नेहमीं लक्षांत ठेविठें पाहिजे कीं, आपणांस ज्या काय संकबयी 
पूर्वी लागलेल्या असतात, त्यांच्या अनुरोधानं आपल्या अंत!करणांतल्या 
बुद्धिवृत्ति आणि नीतिवृत्ति फिरत असतात. आपणांस ठाऊक आहे 
कीं, एकाच विषयाच्या संबंधाने, राजकारणी पुरुष, धर्मप्रचारक 
आणि वकील हे जरी, आपापल्या वेगळ्या वेगळ्या पद्धतींनी विचार 
करितात, तरी, त्यांचे निर्णय एकच होतात. 
३ 


| 

इतर राष्ट्रांनी इंग्लंडास माठें मानावे, असें करण्यास काय तो 
ऐक मार्ग आहे. तो हा कीं, त्या राष्टांस असें समजवायाचें कीं, 
इंग्लंड हे त्यांशीं नेहमीं सत्यन्यायाने वागण्यास सिद्ध आहे, आणि 
जे कायदे किंवा नियम खतः इंग्लंड मानित, त्या कायद्यांशिवाय 
आणि त्या नियमांशिवाय दुसरे कायदे किंवा नियम मानण्याविषयीं 
इंग्लंड दुसर्‍या गष्टरांस कदापि सांगणार नाहीं. 

अक 

पद्ब्या, मानपान, आणि बक्षिसं हीं आपणां माणसांच्या अंतः- 
करणाच्या यंगांवरचीं औषधं आहेत, तशीं तीं आपल्या आरोग्याची 
भूषणे आहेत. त्यांच्या योगानें बाह्यात्कारी, ज्ञानसंपादनाची 
उत्कट इच्छा उत्पन्न होते. ती इच्छा ह्यावरून किंवा ह्यांसाठीं 
होऊं नये; तर, ती इच्छा स्वतः ज्ञानाच्या गोडीनें-ज्ञान हें सुखदा- 
यक आहे अशा श्रद्धेने उत्पन्न व्हावी, हें आवश्‍यक आहे. 

अक 

हृं कधीं बिसरतां कामास नये कीं; मनुप्यास ह्या जगामध्ये जीं 
कामें करावीं लागतात, त्यांत; योग्य प्रकारें शिकविणे ह्याच्या 
इतकें ञासदायक आणि मनुष्याच्या शक्ति क्षीण करणारें काम दुसरें 
एक देखील नाहीं. ही कला कितीएकांस इतकी उत्तम साधते 
कीं, त्यांच्या मार्गे त्यांचे बिद्यार्थी, सेनापतीच्या मागे लढाईत 
शिपाई जातात, त्यांप्रमाणें जातात. पण अशीं माणसें फार थोडीं 


असतात. 


भे 
३ 


आजपर्यत मोठ्या उदयास आलेल्या कोणत्याही राष्टांतल्या लो- 
कांनीं-सवीनीं मिळन असा---आपला राज्यकारभार चालविला 
नाहीं. त्यांस जें काय आजपर्यंत करितां आले, तें एवढेंच कीं 

आपणांतले श्रेष्ठ 'लोक निवडावे, आणि, प्रसंगोपात्त त्यांच्यो -कुंतींवर 
आपला दाब ठेवून; त्यांच्या हातून राष्ट्राचा कारभार चालवावा. हे 
देखील त्यांस करायास किती कठिण पडतें, तें इतिहासावरून 
स्पष्ट दिसून येतें. 


र्जे 
अ. जे 


सगळ्या ऐहिक वस्तूंचा त्याग करणें किंवा त्यांविषयीं पराऊू- 
मुख होणें हें सगळ्या नीतीचें मूळ तत्व आहे; असें जे वारंवार 
ऐकूं येतें, तें खरें मानूं नये. त्याप्रमाणेंच, हा ग्रृत्युलोक ही स- 
गळी माया आहे, ह्यांत खरें असें कांहीं नाहीं, असें सांगतात, तें- 
ही खरें नाहीं. एवढेंच केवळ नव्हे, तर मनुष्याचे मनुष्यपण 
पूर्ण होण्यास ह्या जगाचा अनुभव आणि ह्या जगांतलें जिणें एके 
प्रकारे आवश्यक आहे. 


जॅ 

हें जग नाशिवंत आह, ह्यांत गुंतू नये, असें जें मत आहे त्या- 
विषयीं फार सावध राहावे. हें जग आणि ह्यांत आपलें अस्तित्व 
हा जो योग आहे, तो कसा तरी आपोआप घडून आलेला नाहीं. 
ही सगळी देवाची कृति आहे. मनुष्यत्व पूर्णतेस येण्यास हें जग 
हें मोठें उत्तम स्थान आहे. तें पूर्ण झाल्याशिवाय त्यास देवलोकीं 
जातां यावयाचे नाहीं. ह्मणजे इहलोकचें जिणे हें परलोकच्या 
जिण्याच्या तयारीसारखें आहे. 

अ न 

अमकी एक गोष्ट करणें किंवा न करणें हें आपलें कर्तय आहे, 
असें मनुष्याच्या मनांत ठसलेलें असतां, त्या कर्तव्याच्या बिरुद्ध 
त्याच्या हातून एकादी क्रिया बुद्धत्या घडणें हें पाप होय. हें पाप 
माणसाच्या मनाला खात अस्ते. ह्मणजे, त्याच्या योगननें त्याच्या 

मूळ स्वभावांत एक प्रकारचें बंड होतें. त्याचा परिणाम असा 
होतो कीं, त्याच्या अंतःकरणांत कुवासनांचें प्राबल्य वाढून सह्वास- 
ना क्षय पावतात. हाच त्याच्या आत्म्याचा नाश होय. 
अक 

सगळीं राष्ट्रे सारखीं मानणें-त्यांत कोणास कमजास्त न मानणें- 
हें ख्रिस्ती सुधारणेचे मूळ बीज आहे. हें तत्व जर सोडिले, तर 
त्याच्या बरोबर सर्वत्र शांतता आणि जगाच्या उन्नतीची आशा ह्या 
गत झाल्याच पाहिजेत. माझें मत असें आहे कीं, जो कोणी, हें 
समतेचे तत्व सोडून देतो किंवा बिघडवितो, त्याचा हेतु किती कां 
चांगला असेना, तो आपल्या राष्ट्रवर मोठें संकट आणितो; शां- 
तीचा विध्वंस करितो, आणि ख्विस्ती मंडळीच्या मूळ सिद्धांतावर 
शस्त्रप्रहार करितो. 

क 

माझ्यांत बदल झाला आहे. कां कीं मी जेव्हां प्रथमतः सार्व- 
जनिक कामांत पडलों, तेव्हां खातंत्र्याचे खरे मोल आणि त्याची अत्यंत 
आवश्यकता हीं मला कळलीं नव्हतीं. स्वातंत्र्य हें इतर गुणांप्रमाणे 
जसें सत्कायीकडे लावितां येते, तसें असत्कार्याकडेही लावितां येतें, 
हें मला ठाऊक नव्हतें. त्याप्रमार्णेच प्रत्येक सार्वजनिक संस्थेचें चां- 
गुलपण त्यावर अवलंबून असते, हेंही माझ्या लक्षांत आलें नव्हते. 
तें सगळें आतां मला कळलें आहे, आणि त्याच्या अनुरोधानं मी 
नेहमीं बागत असतों. 


आ. 
रि 


कामन्स लोकांची सभा ही एक उत्तम शाळा आहे. ह्या शाळेची 
श्वक्ति कांहीं बिलक्षण आहे. येश्रे बुद्धीच सामर्थ्य आणि मनाचे 
उदात्तत्व हीं चांगलीं वाढतात. शिवाय नीति शिकण्यास ही शाळा 

चांगली आहे. शांति शिकण्यास हे उत्तम स्थान आहे. ' म्रेथे-दु- 
देंबानें जर कोणाच्या हातून कांहीं चूक झाली, तर ती कळण्यास 
पाँच मिनिटे देखील अवकाश लागत नाहीं. सोशीकपणा तर येर्थे 
मूर्तिमंत आहे. तो माणसास. आपोआप येतो. तसेंच हें एक 
-मोठें न्यायस्थान आहे. 
अ 

अमेरिकेतल्या स्वतंत्र संस्थानांनी जी आपली उन्नति अल्प कालात 
करून घेतली आहे, ती इतकी जलदीनें झाली आहे कीं, इतिहासांत 
तिला दुसरी उपमा नाहीं. एका शतकामध्ये पृथ्वीवरच्या किती- 
एक राष्ट्रांची लोकसंख्या दुप्पट झाली आहे, -कितीएकांची तिप्पट 
झाली आहे, पण ह्या संस्थानांची लोकसंख्या वीस दशलक्षांची 
नव्वद दशलक्ष झाली आह! सध्या इंग्लंड आणि हीं संस्थानें ही 
पृथ्वीच्या पाठीवर अत्यंत प्रबल राष्ट्रें आहेत. परंतु, आतां पुढे, 
मुलगी ही आपल्या आईपेक्षा बळकट होणार; ह्याविषयी कांहीं 
संशय नाहीं. 


क्ट 

के जे 
आपल्या मनाची क्रिया अशी एकही नाहीं कीं जींत भ्रम नाहीं 
किंवा चूक होत नाहीं. चूक न होणें हें अशक्‍य आहे. हें जर 
अशक्‍य आहे, तर ज्ञानाच्या सत्यतेंत-खऱ्या ज्ञानांत कांहीं तरी 
व्यंग राहिलेच पाहिजे. आणि असें जर व्यंग राहिलें पाहिजे- 
आणि ज्ञान अव्यंग असल्यावांचून त्यावर विश्वास बसत नाहीं असें 
आहे-तर, एवढें मोठें विश्व असून, ते अगदीं कोऱ्या कागदा- 
सारखे आहे-धर्मसंबंधानें, नीतिसंबंधार्ने, सामाजिक विषयांच्या सं- 
बंघानें, अथंवा सृष्ट पदार्थाच्या संबंधानें, पूर्ण विश्वाला मुळींच 


कोठें थारा नाहीं, असें होतें. 

-मनांत पुष्कळ गोष्टी सांठवणें हें माणसाचे शिक्षण . नव्हे. कांहीं 
ळोक समजतात कीं, मन हें कोठीसारख्ें आहे. त्यांत ज्ञानाच्या 
पुड्या सांठवून ठेवाब्या. आणि ज्या वेळेस जी पुडी लागेल ती 
काढून तिचा उपयोग करावा ह्मणजे झालें. परंतु तें सगळें बरोबर 
नाहीं. ह्या संबंधानं हें लक्षांत ठेवावें कीं, मनुप्याच्या जीविताचा 
हेतु, मनुप्याची सुधारणा, मनुप्याची उन्नाति हा आहे. ह्मणून, 
ज्ञान संपादून त्याच्या योगाने आपल्याच्यानें होईल तितर्के माणसाचे 
चांगलें करावें--तें चांगलें करणें ह्मणजे ह्या जगांतलें पाप आणि 
दुःख कमी करण्याचा प्रयत्न करणें होय. 

ऑ क 

टेनिसन ह्यांची कारकीर्द बहुतेक माझ्या कारकीर्दीबरोबरचीच 
आहे. परंतु, त्यांच्या ज्या कृति आहेत; त्या माझ्या कृतींपेक्षां पुष्कळ 
श्रेष्ठ प्रतीच्या आहेत, त्यांचा उद्योग माझ्या उद्योगापेक्षां पुष्कळ श्रेष्ठ 
प्रतीचा झालेला आहे, आणि तो माझ्या उद्योगापेक्षां अधिक चिर- 
स्थायी आहे. आमच्यासारखीं माणसें सार्वजनिक हिताच्या ' 
बिषयांबर बोलतात तेव्हां लोक कृपा करून त्यांस बाजवापेक्षां मोठा 
मान देतात, त्यांचा गोरव वाजवीपेक्षा अधिक करितात, आणि 
त्याच्या योगानें तीं फुगतात, हें खरें आहे. पण; बोलणें हं 
आमचें कामच आहे. तेथें उपाय नाहीं. परंतु, शब्दांस पंख 
असतात. त्यांनीं ते भराभर उडून जातात; आणि दिसेनातसे होतात. 
टेनिसनांची कृति ह्याहून उच्च योग्यतेची आहे. तिच्या पुढें कालाचें 
कांहीं चालत नाहीं. त्यांनीं आपलें चरित्र आपल्या देशबांधवांच्या 
हृत्पटलावर लिहिलें आहे, तें कधींही नाहींसें व्हावयाचे नाहीं. 

१८३३ पालंमेटात न्यूआकांच्या वतीने प्रवेश झाला. 

१८३४ लाट आफ टेझरी झाले. 

१८३५ परकीय वसाहतीचे अंडर सेक्रेटरी झाले. 

१८३७ न्यूआकंवतीने पुनः निवट होऊन पार्लमृटात आले. 

१८३८ अगदी पहिला ग्रथ “राजा आणि धम” हा छापला. 

१८३९ विवाद्य झाला. 

२८४० बोड आफू टेटचे व्हाइस प्रेसिटट जाले. 

१८४५ कलोनियल सेक्रेटरी झाले. 

१८४६ धान्याच्या कायद्यास अनुकृल म्हणून न्यूजकेने निवडण्याचे 
नाकारिलें. 

१८ड७ आफ्सफटेच्या विश्वविद्यालयाच्या वतीने पालेमटाचे समासद झाले, 

१८५० दान पासिफिको ह्यासबरवी नापण केले 

१८५१ नेपत्सच्या अव्यवस्थेचे आवि'करण, 

१८५२ चान्मलर आफ एक्सचेकर झाले. 

१८५५ कारी मोडून देण्याच्या कायद्यास निरुद्ठ झाळे. 

१८५८ आयोनियन बेटात हाय कमिशनर झाले, 

१८६० एडटिनबरो विश्वविदयाल्याचे रेवटर झाले. 

१८६१ कागदावरची जकात माफ केळी. 

१८६५ ठलाकाशायरच्या वतीर्ने पालेर्मटाचे सभासद झाले, 

१८६८ ऐेरलंडातल्या धमेखुत्याच्या संबंधाचा कायद्याचा मसुदा आणिला. 

१८६८ प्रंथमर्तः महाराणी सरकारचे मुख्य प्रधान झाले, 

२८७५' ऐेरलंडांतर्या जधिमीच्या संबंधाच्या कायद्याचा मुदा, 

१८८० दुसऱ्याने महाराणी सरकारचे सुख्य प्रधान झाले. 

१८८४ गार्टन हांस खाटूंम येथे पाठविलें. 

१८८६ तिसऱ्यार्ने महाराणी सरकारचे मुख्य प्रधान झाले. 

१८८६ पहिल्या ददोमरूलबिलाचा मसुदा आणिला. 

१८९२ चौथ्यार्ने महाराणी सरकारचे सुख्य प्रधान झाले. 

१८९२ दुसऱ्या होमरूलबिलाचा मसुदा आणिला. 

१८९४ आरमार वाढविण्याच्या विजारास प्रतिबंध होईना ह्या मुख्य 
कारणावरून मुख्य दिवाणगिरी सोडून सगळ्या सावैजनिक 
कामांतून मोकठे साले 

१८९८ सृत्यु, 





